

مَنْ يَرْيَ اَنْدَارَ خَيْرِ اَنْفِقَهُمْ فِي الدِّينِ
 اللہ تعالیٰ جن کے ساتھ جہان کا ارادہ کرتے ہیں تو اُس کو دین کی کچھ بوجھ عطا فرماتے ہیں۔

خواتین کے فقہی مسائل

اس کتاب میں شریعت کے بنیادی عقائد اور
 خواتین سے متعلق فقہی مسائل کو سوال و جواب
 کی ترتیب پر عام فہم انداز میں جمع کیا گیا ہے۔

بِسْمِ اللّٰهِ الرَّحْمٰنِ الرَّحِیْمِ

حضرت مولانا مفتی نظام الدین سائری رحمہ اللہ

تقریظ

حضرت مولانا مفتی عبدالباری صاحب مدظلہ العالی
 دارالافتاء جامعہ فاروقیہ شاہ فیصل کالونی - کراچی

جمع و ترتیب

مفتی محمد عثمان ارکانی
 معاون دارالافتاء نجلاء العلوم الاسلامیہ علامہ تھوری ٹاؤن

بیتُ العلم ریسٹ

مَنْ يُزِدِ اللَّهُ بِهِ خَيْرًا يُفَقِّهْهُ فِي الدِّينِ
اللہ تعالیٰ جس کے ساتھ چلائی کا ارادہ کرتے ہیں تو اس کو دین کی سمجھ بوجھ عطا فرما دیتے ہیں

خواتین کے فقہی مسائل

اس کتاب میں شریعت کے بنیادی عقائد اور خواتین سے متعلق فقہی مسائل کو سوال و جواب کی ترتیب پر عام فہم انداز میں جمع کیا گیا ہے۔

پسند فرمودہ

حضرت مولانا مفتی نظام الدین شامزی شہید رحمۃ اللہ علیہ

استاذ وحدیث: جامعۃ العلوم الاسلامیہ علامہ بنوری ٹاؤن کراچی نمبر ۵

تقریظ

جمع و ترتیب

حضرت مولانا مفتی عبدالباری صاحب مدظلہ العالی

مفتی محمد عثمان ارکانی

دارالافتاء جامعہ فاروقیہ شاہ فیصل کالونی

مدارن دارالافتاء جامعۃ العلوم الاسلامیہ علامہ بنوری ٹاؤن

ناشر

بیت النبیلہ

ST-9E بلاک 8، نزد الحمد مسجد گلشن اقبال، کراچی

فون: 4976073 - 4976339

جملہ حقوق بحق ناشر محفوظ ہیں

11030308

اسٹاکسٹ

مکتبہ بیت العلم

نزد جامع مسجد نائون کراچی

فون: 0300-8213802، 021-4916690، 2018342

فیکس: 4914569، 21-492 ای میل: Sales@mbi.com.pk

کتاب کا نام: خواتین کے فقہی مسائل

اشاعت سوم: ۱۴۲۹ھ بمطابق ۲۰۰۸ء

ناشر: بیت العلم ٹرسٹ

ST-9E بلاک ۸، مینشن اقبال، کراچی

فون نمبر: 4976073، 21-492 + فیکس: 4972636، 21-492 +

www.mbi.com.pk ویب سائٹ

منہ پیکری بیکری

☆ مرکز القرآن، بیت القرآن، اردو بازار، کراچی۔ فون: 021-2630744

☆ مکتبہ نعیم الدین، نزد مسجد بیت السلام، ٹینس کراچی۔ فون: 021-5392171

☆ مکتبہ عثمانیہ، اردو بازار، لاہور۔ فون: 042-7224228

☆ ادارہ اسلامیات، اردو بازار، لاہور۔ فون: 042-7243991

☆ مکتبہ ادبی، فی روضہ، ملتان۔ فون: 061-4544965

☆ کتب خانہ رشیدیہ، راجہ بازار، ینکلات، مارکیٹ، راولپنڈی۔ فون: 051-5771798

☆ اسلامی کتب خانہ، گامی اوہ، بیت آپا۔ فون: 0992-340112

☆ مکتبہ رشیدیہ، سرکی روڈ، کوئٹہ۔ فون: 081-662263

☆ کتاب مرکز، فیضیہ روڈ، سکس۔ فون: 071-5625850

☆ حائکہ اینڈ کو، لیاقت مارکیٹ، قواب شاہ۔ فون: 0244-360623

☆ بیت القرآن، نزد ڈاکٹر پارون والی گلی، چیمبرنگی محلی، حیدرآباد۔ فون: 022-3640875

☆ مکتبہ المعارف، محلہ جنگلی، پشاور۔

بسم الله الرحمن الرحيم

ضروری گزارش

السلام علیکم ورحمۃ اللہ وبرکاتہ

حضرات علماء کرام اور معزز قارئین کی خدمت میں نہایت ہی عاجزانہ التماس کی جاتی ہے کہ حتی الامکان ہم نے کتاب میں تصحیح و تخریج کی پوری کوشش کی ہے تاکہ ہر بات مستند اور باحوالہ ہو پھر بھی اگر کہیں مضمون یا حوالہ غلط یا میں سُقم و ضَعْف یا غلط نظر آئیں تو آذرا و کرم ناشر کو ضرور مطلع فرمائیں تاکہ آئندہ ایڈیشن میں یہ غلطی باقی نہ رہے۔

مزید اس کتاب کے متعلق کوئی اصلاحی تجویز ہو تو ضرور بتائیں۔ اس کتاب کی تصحیح و کتابت پر الحمد للہ کافی محنت ہوئی ہے امید ہے قدر دان لوگ مسلمانوں کے لئے کی گئی اس محنت کو دیکھ کر خوش ہوں گے اور اللہ تعالیٰ سے قبولیت کی دعا کرتے رہیں گے۔

جزاکم اللہ خیراً

آپ کی قیمتی آراء کے منتظر

احباب بیت العلم ٹرسٹ

فہرست مضامین

صفحہ	عنوان
۲۹	قریظہ: حضرت شیخ الحدیث مفتی نظام الدین شامزئی شہید رحمہ اللہ تعالیٰ
۳۱	قریظہ: حضرت مولانا مفتی عبدالباری صاحب دامت برکاتہم العالیہ
۳۵	پیش لفظ
۳۹	کتاب العقائد
۳۹	تقدیر کیا ہے؟
۴۱	شرک کی تفصیل
۴۲	ضروریات دین کی تفصیل
۴۳	نطرت کی تشریح
۴۳	انتقال شوہر پر چڑیاں توڑنا
۴۳	ماں کا دودھ بخشنا
۴۴	کیا شوہر کو بندہ کہنا شرک ہے
۴۴	نیک عورت جنتی عورتوں کی سردار ہوگی
۴۴	عورت سر سے اکثرے بالوں کو کیا کرے
۴۵	مستورات کا نماز ظہر جمعہ سے پہلے نہ پڑھنے کا عقیدہ
۴۵	بیوی کا بد بخت ہونا شوہر کے مرنے کے بعد
۴۵	بعض عورتوں کا افطاری میں نمک کھانا
۴۶	ختم کے بعد کھانا
۴۶	یسین شریف کا ختم

خواتین کے فقہی مسائل

خواتین کے فقہی مسائل

خواتین کے فقہی مسائل

صفحہ	عنوان
۴۷	عورتوں سے بیعت
۴۷	عورت کا شوہر کے پیروں کو چھونا
۴۷	بیوہ عورت کا زیور پہننا
۴۸	استحارہ کا جائز ہونا قال کا جائز ہونا
۴۸	نظر بد سے بچانے کے لئے سیاہ دھواگا باندھنا
۴۸	منجمل اور جمعہ کے دن کپڑے دھونا
۴۹	عصر و مغرب کے درمیان مردے کا کھانا کھانا
۴۹	شیطان کو نماز سے روکنے کے لئے جائے نماز کا لٹنا
۵۰	کسی بھی نقصان پر نحوست کا عقیدہ رکھنا
۵۰	کئے ہوئے ناخن پتیلوں کا پھینکنا اور کالی لمبی کے راستے کاٹنے کا عقیدہ
۵۰	اسلام میں بدشگونی کا تصور
۵۱	ماہ صفر کو منجوس سمجھنا
۵۲	مہینوں کو منجوس سمجھنا
۵۲	عصر کے بعد جھاڑو دینا اور چیل کے اوپر چیل رکھنا
۵۳	صلوۃ التیمم کی جماعت بدعت حسنہ نہیں
۵۳	جمعات کے دن یا چالیس روز تک رگوں کا گھرا نا
۵۳	تعویذ گندے کی شرعی حیثیت
۵۵	نبوی یا پامست کے پاس جانے کا حکم
۵۵	پتھروں کے اثرات کا عقیدہ رکھنا
۵۶	قبر کو بوسہ دینا
۵۶	پردہ کو برا سمجھنا

صفحہ	عنوان
۵۶	خالہ زاو سے پردہ کو معیوب سمجھنا
۵۷	صفر کے آخری ہفتہ میں عمدہ کھانا پکانا
۵۷	روزہ کشائی کی رسم
۵۸	چیلوں کو گوشت پھینکنا
۵۸	بیماری سے شفاء کے لئے بکرا ذبح کرنا
۵۹	کوئٹوں کی حقیقت
۶۱	کتاب الطہارۃ
۶۱	ناخن پاش کا طہارت سے مانع ہونا
۶۲	سبیلین سے نکلنے والی رطوبت کا حکم
۶۲	جھوپ میں سکھائے ہوئے ناپاک کپڑے کا حکم
۶۳	کپڑوں پر ناپاک چھینٹوں کے پڑنے کا حکم
۶۳	ناپاک چربی والا صابن
۶۳	شیر خوار بچے کے پیشاب کا حکم
۶۳	عورتوں کے لئے ڈھیلے سے استنجاء کرنا
۶۳	حاملہ کا برہنہ حالت میں کنویں میں گرنے کا حکم
۶۴	چھاتی پر بچہ کی تے کے دودھ لگ جانے کا حکم
۶۴	نخس مہندی کے لگانے کا حکم
۶۵	نخس تیل سر میں ڈالنے کے بعد پاکی کا طریقہ
۶۶	باب الوضوء
۶۸	بدون نیت نہانے سے وضوء ہو جائے گا
۶۸	خواتین کے لئے مسواک کا حکم

صفحہ	عنوان
۶۹ سرخی، پاؤں، کریم لگا کر وضو کرنا
۶۹ ناخنوں میں میل ہونے پر وضو کا حکم
۶۹ وضو کے دوران عورت کے سر کا رنگا رہنا
۶۹ مصنوعی دانت کے ساتھ وضو کا حکم
۷۰ ناخن پالش اور سرخی پر وضو کا حکم
۷۰ مستحاضہ کا ہر فرض نماز کے لئے وضو کا حکم
۷۰ محرم عورت کا سر پر بندھے ہوئے رومال پر مسح کرنا
۷۱ پلستر پر مسح کرنا
۷۱ پھایہ (سنی پلاسٹ) پر مسح کرنا
۷۲	باب نواقص الوضو
۷۲ دانت سے خون نکلنے پر وضو کب ٹوٹتا ہے؟
۷۲ نکمیر سے وضو کا حکم
۷۲ چھاتی سے پانی اور دودھ کے نکلنے پر وضو کا حکم
۷۳ ناخن پر سوکھے ہوئے آٹے کے ساتھ وضو کا حکم
۷۳ مستحاضہ کے وضو، ٹوٹنے کا حکم
۷۳ سیانہ الرحم (لیکوریہ) کا حکم
۷۴	باب التیمم
۷۵ تیمم کرنے کا طریقہ
۷۵ وضو اور غسل کا تیمم ایک ہے
۷۵ پانی نقصان کرے تو تیمم کا حکم
۷۶ غسل نقصان کرے تو تیمم کا حکم

صفحہ	عنوان
۷۶ بچہ کے مرض کے خطرہ کے وقت ماں کو تیمم کرنا درست ہے یا نہیں
۷۷	باب الغسل
۷۷ غسل کا مسنون طریقہ
۷۷ عورت کے لئے بال کی جڑ میں پانی پہنچانا
۷۸ عورت کی شہوت سے منی نکلے تو غسل کا حکم
۷۸ عورت کو احتلام ہو جائے تو غسل کا حکم
۷۸ جنابت کے بعد فوراً حائضہ ہو گئی تو غسل کا حکم
۷۹ مہندی کے رنگ کے ساتھ غسل کا حکم
۷۹ عورت کے بچہ پیدا ہونے پر غسل کا حکم
۷۹ بچہ پیدا ہونے کے بعد بالکل خون نہ آئے تو غسل کا حکم
۸۰ حیض و نفاس میں غسل کا حکم
۸۱	باب الحيض والنفاس
۸۱ حیض کی تعریف
۸۱ نفاس کی تعریف
۸۱ استحاضہ کی تعریف
۸۲ مدت حیض
۸۲ مدت نفاس
۸۲ نفاس اور حیض کے درمیان پاکی کی مدت
۸۲ حالت حیض میں ذکر کا حکم
۸۳ حائضہ پر دم کرنا
۸۳ ایام عادت کے بعد خون آنا

صفحہ	عنوان
۸۳	ایام عادت سے قبل خون بند ہو گیا اس کا حکم
۸۴	خاص ایام کے دوران شوہر کا بیوی کو ہاتھ لگانا
۸۴	دوران حفظ ناپاکی کے ایام میں قرآن کریم کس طرح یاد کیا جائے؟
۸۴	ناپاکی کی حالت میں ناخن کاٹنا
۸۵	بچہ پیدا ہونے کے بعد وظیفہ زہ جیت کی ممانعت کب تک ہے؟
۸۵	شروع کے تین دن رات خون آئے پھر پندرہ دن پاک رہے اس کے بعد تین دن خون آئے کیا کرے
۸۵	حمل کے زمانہ کا خون حیض ہے یا استحاضہ
۸۶	عادت مقررہ سے خون بڑھ جائے تو کیا کرے
۸۶	مدت حیض میں خالص سفیدی کے علاوہ اور رنگ آئے تو کیا حکم ہے؟
۸۶	بچپن سال یا اس سے زیادہ عمر والی عورت کو خون آئے تو کیا حکم ہے؟
۸۷	لڑکی کو پہلے پہل خون آئے اور بند نہ ہو
۸۷	عادت مقرر نہ ہونے والی عورت کا حکم
۸۷	شروع کے ایک یا دو دن خون آئے پھر بیچ میں پندرہ دن پاک رہے
۸۷	پھر ایک دو دن خون آئے تو کیا حکم ہے؟
۸۸	بچہ پیدا ہونے کے وقت بچہ نکلنے سے پہلے آنے والے خون کا حکم
۸۸	ایک دن یا کئی دن خون آئے پھر پندرہ دن سے کم پاک رہے تو کیا حکم ہے؟
۸۸	مدت نفاس میں خالص سفیدی کے علاوہ دیگر رنگ کا دیکھنا
۸۹	نفاس کا خون چالیس دن سے متجاوز ہونا
۸۹	نفاس کا خون عادت مقررہ سے بڑھ جانا
۹۰	آدھا یا آدھے سے زیادہ بچہ نکل آنا

صفحہ	عنوان
۹۰	حمل کا گر جانا اور بچہ کا کوئی عضو بن جانا
۹۰	چھ مہینے کے اندر دو بچے کا پیدا ہونا
۹۱	چھ مہینے یا اس سے زیادہ کا سلسلے پر دو بچے کا پیدا ہونا
۹۱	بچہ کے اعضاء کٹ کٹ کر نکلنا
۹۱	دو ایک ماہ کا حمل ساقط ہونا
۹۲	مقام آپریشن سے خون کا آنا
۹۲	استحاضہ کا حکم
۹۳	استحاضہ کی حالت میں قرآن کریم کی تلاوت اور مسجد میں جانے کا حکم
۹۳	کتاب الصلوٰۃ
۹۵	خواتین کی نماز پڑھنے کا طریقہ
۹۸	عورت اذان کا جواب دے یا نہ دے
۹۸	عورتیں کس طرح سجدہ کریں؟
۹۸	سازشی میں عورتوں کی نماز جائز ہے یا نہیں؟
۹۹	بلا آستین کے کرتے، بلا کوزرا اور فرائگ میں نماز پڑھنے کا حکم
۹۹	عورت سجدہ و جلسہ میں پاؤں کیسے رکھے؟
۹۹	کیا عورت کا نماز میں جہر سے قرآن پڑھنا درست ہے؟
۱۰۰	عورتیں جہری میں نماز میں قراءت جہر کے ساتھ کریں یا آہستہ
۱۰۰	شوہر کی اقتداء
۱۰۰	عورتوں کے سامنے آنے سے نماز فاسد نہیں ہوتی
۱۰۰	نورتنوں کی جماعت تراویح
۱۰۱	عورتیں وتر کی جماعت کریں یا نہ کریں؟

صفحہ	عنوان
۱۰۱	عورت بوقتِ ولادت نماز کس طرح پڑھے؟
۱۰۱	عورت مردوں کے پہلو میں کھڑی ہو جانے تو کیا حکم ہے
۱۰۲	نماز میں قیام عورت پر بھی فرض ہے
۱۰۲	نماز میں عورت کے نچنے کھلے رہنے کا حکم
۱۰۲	نماز جمعہ میں عورتوں کی شرکت مکروہ ہے
۱۰۳	عورت کا کھلی جگہ میں نماز پڑھنا
۱۰۳	عورتوں کا عید گاہ جانا
۱۰۳	کیا عورت تحیۃ الوضوء پڑھ سکتی ہے؟
۱۰۳	زمانہ حیض میں نماز و روزہ کا حکم
۱۰۳	نماز فرض پڑھتے ہوئے حیض آئے تو کیا حکم ہے؟
۱۰۵	نماز کے آخر وقت میں حیض کا آنا
۱۰۵	تنگی وقت میں پاک ہوئی اور دس دن سے کم حیض آیا تو نماز کا حکم
۱۰۶	پورا دس دن خون آیا صرف اللہ اکبر کہا جاسکے اتنے وقت میں پاکی ہوئی تو نماز کا حکم
۱۰۶	ایک یا دو دن خون آ کر بند ہو گیا تو نماز کا حکم
۱۰۷	تین دن حیض کی عادت کے بعد خون جاری ہونے میں نماز کا حکم
۱۰۷	چالیس دن سے قبل نفاس کا خون بند ہو تو نماز کا حکم
۱۰۷	استحاضہ کی حالت میں نماز وغیرہ کا حکم
۱۰۸	استحاضہ والی عورت نے فجر کے وقت سورج نکلنے کے بعد وضو کیا
۱۰۸	کیا نماز پڑھ سکتی ہے؟
۱۰۸	استحاضہ والی عورت نے وضو کر کے ایک رکعت نفل پڑھی اور وقت نکل

صفحہ	عنوان
۰	گیا تو نماز کا حکم
۱۰۹	رحم میں دواء رکھ کر نماز پڑھنا
۱۰۹	عورتوں کا نماز کے لئے مسجد میں جانا
۱۱۰	لیکچر یا کی حالت میں نماز کا حکم
۱۱۲	باب الجنائز
۱۱۳	شبائے کا مسنون طریقہ
۱۱۳	عورت کا کفن کس کے ذمہ ہے؟
۱۱۳	عورت کا مسنون کفن
۱۱۳	عورت کو کفنانے کا طریقہ
۱۱۵	عورتوں کا قبرستان جانا
۱۱۵	عورتوں کے جنازہ پر سرخ چادر
۱۱۵	عورت کے جنازہ کے لئے دن کے وقت پردہ
۱۱۶	ناخن پاش والی میت کا غسل
۱۱۶	حالت نزع میں عورت کو مہندی لگانا
۱۱۶	عورت خاوند کو اور خاوند بیوی کو غسل دے سکتے ہیں یا نہیں؟
۱۱۶	حرم عورتوں کو مرنے کے بعد غسل دے سکتا ہے یا نہیں؟
۱۱۷	غیر حرم عورتیں مردہ مرد کو نہیں دیکھ سکتیں
۱۱۷	عورت کی نماز جنازہ شوہر کے حکم سے ہوگی یا باپ کے حکم سے؟
۱۱۷	بالغ مرد و عورت کی نماز جنازہ کی دعا میں کوئی تمیز ہے؟
۱۱۸	تہما عورتوں کا نماز جنازہ پڑھنا اور مردوں کی جماعت میں شریک ہونا
۱۱۸	حاملہ عورت کا انتقال ہونا اور اس کے پیٹ کو چاک کر کے بچہ نکالنا

صفحہ	عنوان
۱۱۹	عورتوں کے ذہن کے وقت پروردہ
۱۱۹	عورت کے پیٹ سے بچہ کا کچھ حصہ نکلا اور وہ مرگئی
۱۱۹	میت کے بارے میں عورتوں کی توہم پرستی
۱۲۱	کتاب الزکوٰۃ و صدقہ فطر
۱۲۲	مہر پر زکوٰۃ کا حکم
۱۲۲	عورت کا بغیر اطلاع شوہر کے اپنے زیور و سامان کی زکوٰۃ دینا
۱۲۲	بیوی کے صاحب نصاب ہونے سے شوہر صاحب نصاب کا حکم
۱۲۳	زیورات جو برابر نہ پہنے جائیں ان پر زکوٰۃ کا حکم
۱۲۳	شوہر بیوی کو اور بیوی شوہر کو زکوٰۃ دینے کا حکم
۱۲۳	عورت کا فطرہ کس پر واجب ہے؟
۱۲۳	بچیوں کے نام کئے گئے زیور پر زکوٰۃ کا حکم
۱۲۳	زیور کے رنگ پر زکوٰۃ نہیں لیکن کھوٹ سونے میں شمار ہوگا
۱۲۵	نابالغ بچے کے مال پر زکوٰۃ
۱۲۵	بیوی کے زیور کی زکوٰۃ کا مطالبہ کس سے ہوگا؟
۱۲۶	کتاب الصوم
۱۲۶	دودھ پلانے سے عورت کا روزہ ٹوٹتا ہے یا نہیں؟
۱۲۷	غیر روزہ دار شوہر نے روزہ دار بیوی سے وظیفہ زوجیت ادا کیا تو کیا حکم ہے؟
۱۲۷	حاملہ عورت کی رضاعت کی مدت پوری نہ ہوئی تھی کہ پھر حمل ہو گیا
	یہ کیا کرے؟
۱۲۸	دودھ پلانے والی عورت روزہ رکھنے یا نہیں
۱۲۸	روزہ میں عورت کا لب اسٹک لگانا

صفحہ	عنوان
۱۲۸	حائضہ کا رمضان میں کھانا پینا
۱۲۹	نفل روزہ میں حیض آ گیا تو قضاء واجب ہے
۱۲۹	کفارہ کے روزوں کے درمیان حیض آ گیا
۱۲۹	در روزہ سے روزہ کا حکم
۱۳۰	ساتھ سالہ مریضہ فدیہ دے سکتی ہے
۱۳۰	حاملہ طبی معائنہ کرائے تو روزہ کا حکم
۱۳۰	کفارہ کے روزوں کے درمیان نفاس کا آنا
۱۳۱	دوائی کھا کر ایام روکنے والی عورت کا روزہ رکھنا
۱۳۱	شدت پیاس سے جان باسب ہو جائے تو انتظار کا حکم ہے
۱۳۱	شوال کے چھ روزے رکھنا
۱۳۲	روزے کی حالت میں آنکھ میں دوائی ڈالنا
۱۳۲	حائضہ سحری سے پہلے پاک ہوگئی تو روزہ کا حکم ہے
۱۳۲	قضاء رمضان کے لئے رات سے نیت کرنا ضروری ہے
۱۳۲	روزوں کی طاقت ہوتے ہوئے کھانا کھلانے سے کفارہ ادا نہیں ہوگا
۱۳۳	بحالت صوم انگنیشن لینا کیسا ہے؟
۱۳۳	بچہ کو روزہ کی حالت میں لقمہ چبا کر دینا
۱۳۴	باب الاعتکاف
۱۳۴	عورت کو اعتکاف میں حیض آ گیا
۱۳۴	عورتوں کا اعتکاف بھی جائز ہے
۱۳۴	خاوند کی اجازت کے بغیر اعتکاف میں بیٹھنا
۱۳۵	عورت کا اعتکاف کے لئے جگہ تبدیل کرنا

صفحہ	عنوان
۱۳۵	عورت کا اعتکاف میں کھانا پکانا
۱۳۵	عورت کا اعتکاف گھر پر نقل ہے یا سنت؟
۱۳۶	کتاب الحج
۱۳۷	بغیر محرم کے بوڑھیا کا سفر حج
۱۳۷	لڑکی کی شادی مقدم ہے یا حج
۱۳۷	کسی عورت کا دوسری عورتوں کے ساتھ حج کرنا
۱۳۸	عورتوں کے لئے روضۃ اقدس کی زیارت
۱۳۸	نقاب چہرہ سے لگ گیا تو اس کا حکم
۱۳۸	حج اور عمرہ کا طریقہ اور اس کی قسمیں
۱۳۹	حج کی تین قسمیں ہیں
۱۳۹	احرام کا طریقہ اور آداب
۱۴۰	عمرہ ادا کرنے کا طریقہ
۱۴۲	قصر
۱۴۲	حج ادا کرنے کا طریقہ
۱۴۲	حج کا پہلا دن - ۸ ذی الحجہ
۱۴۳	۹ ذی الحجہ - حج کا دوسرا دن
۱۴۵	۱۰ ذی الحجہ - حج کا تیسرا دن
۱۴۶	۱۱ ذی الحجہ - حج کا چوتھا دن
۱۴۶	۱۲ ذی الحجہ - حج کا پانچواں دن
۱۴۷	حج میں پردے کا حکم
۱۴۷	احرام میں پردہ کا طریقہ

صفحہ	عنوان
۱۴۸	احرام کے دوران کپڑے کا چہرے پر بار بار لگنا
۱۴۸	ایک دن یا ایک رات سے کم کپڑے کا چہرے سے لگنا
۱۴۸	کامل ایک دن یا کامل ایک رات کپڑے کا چہرے سے لگا رہنا
۱۴۸	ارکان حج ادا کرنے کی نیت سے حیض سے مانع دوا استعمال کرنا
۱۴۹	ایام ماہواری میں طواف کرنا
۱۴۹	طواف میں اضطباع اور رمل کرنا
۱۴۹	رات میں طواف کرنا
۱۵۰	ضرورت کی بناء پر مردوں کے جہوم میں طواف کی ضرورت پیش آتا
۱۵۰	عمرہ کے طواف کے بعد ماہواری کا آ جانا
۱۵۰	قصر کرنے کی مقدار
۱۵۱	دوسروں کی طرف سے طواف یا عمرہ کرنا
۱۵۱	حرم شریف کی جماعت
۱۵۲	وقوف عرفات میں ماہواری کا آنا
۱۵۲	عذر کی بناء پر وقوف مزدلفہ نہ کرنا
۱۵۲	وقوف مزدلفہ میں ایام کا شروع ہونا
۱۵۳	خود رمی کرنا
۱۵۳	کنکریاں مارنے کے لئے ماہواری سے پاک ہونا ضروری نہیں
۱۵۳	حیض و نفاس میں بال کترانے کا حکم
۱۵۳	حد و حرم سے باہر بال کترانا
۱۵۳	ایام ماہواری میں طواف و دار کا حکم
۱۵۳	پوری عمر محرم کا نہ ملنا

صفحہ	عنوان
۱۵۴ معتدہ کا حج
۱۵۵ زیارت مدینہ
۱۵۶	کتاب النکاح
۱۵۷ نکاح کا شرعی طریقہ
۱۵۷ نکاح کی اجازت لینے کا طریقہ
۱۵۸ نکاح کے گواہ میں صرف عورتوں کا ہونا
۱۵۸ مہر سے کیا مراد ہے؟
۱۵۸ مہر مثل سے مراد
۱۵۸ مہر کی مقدار کا یاد نہ ہونا
۱۵۸ کم سے کم مہر کی مقدار
۱۵۹ مہر فاطمی کی مقدار
۱۵۹ رفات و ازواج مطہرات کا مہر اور اس سے زیادہ مہر لکھنا
۱۵۹ نکاح میں ہدیہ کا لین دین
۱۶۰ اپنی بہن نکاح میں ہوتے ہوئے بہنوئی سے نکاح کرنا
۱۶۰ دو بہنوں کا ایک مرد سے نکاح
۱۶۰ دو چچا زاد یا ماموں زاد بہنوں کا ایک مرد سے نکاح کرنا
۱۶۱ کیا مسلمان عورت غیر مسلم سے نکاح کر سکتی ہے؟
۱۶۱ عدت پوری ہونے سے قبل نکاح کرنا
۱۶۱ منکوحہ غیر کا کسی اور سے نکاح کرنا
۱۶۱ منکوحہ مردہ کا کسی دوسرے سے نکاح کرنا
۱۶۲ سر اور سر کے باپ دادا سے نکاح کرنا

صفحہ	عنوان
۱۶۲ عورت کا اپنا سوتیلی لڑکی کے ساتھ کسی ایک مرد سے نکاح کرنا
۱۶۲ اپنے لے پالک لڑکے سے نکاح کرنا
۱۶۳ جن دو بہنوں کا جسم ایک دوسرے سے الگ نہ ہو ان کا نکاح کسی سے درست نہیں
۱۶۳ نفاس اور حیض میں نکاح
۱۶۳ آئینہ سائید کا نکاح
۱۶۳ ماں کے ماموں سے نکاح
۱۶۳ عورت کے ارتداد سے نکاح فسخ نہیں ہوگا
۱۶۵ ثیلقیوں کے ذریعے نکاح
۱۶۵ ولی کا بیان
۱۶۶ بالذکا اپنی مرضی سے نکاح کرنا
۱۶۶ بالذکا غیر کفو میں نکاح کرنا
۱۶۶ عورت کا اپنے کفو ہی میں غیر مہر مثل پر نکاح کرنا
۱۶۷ نابالغ سمجھ کر باپ کا نکاح کرنا، لڑکی بالذکا ہی اس کا انکار کرنا
۱۶۷ دین دار عورت فاسق مرد کا کفو نہیں
۱۶۷ جو شخص لڑکی کو لے کر بھاگ گیا اس کا نکاح
۱۶۸ نابالغ کا نکاح ولی نہ کرے تو کون کرے؟
۱۶۹ باپ کا اپنی نابالغ لڑکی کا نکاح غیر کفو میں کرنا
۱۷۰ بلا اذن زوجہ والدین سے ملاقات
۱۷۰ دخول سے قبل مرجانے میں مہر کامل واجب ہے
۱۷۰ بیوی کا سر سے اقرار بدکاری کرنا اور شوہر کا قبول نہ کرنا

صفحہ	عنوان
۱۸۷	بلا ارادہ منہ سے طلاق کے الفاظ کا نکلنا
۱۸۷	اپنی بیوی کو طلاق کہنا
۱۸۷	طلاق کے ساتھ فوراً ان شاء اللہ کہنا
۱۸۸	باب الخلع
۱۸۸	خلع کے کہتے ہیں
۱۸۸	عورت کا خلع پر راضی نہ ہونا اور مرد کا زبردستی کرنا
۱۸۸	خلع کے بعد دوبارہ نکاح کرنا
۱۸۹	خلع میں عورت کے نفقہ و سکنی کا حکم
۱۸۹	گزشتہ وقت کا نفقہ
۱۹۰	عدت شوہر کے مکان میں گزارنا
۱۹۰	الگ کر دیوی کا حق ہے
۱۹۰	ماں اور بیوی کا نفقہ
۱۹۱	کیا میکہ میں رہتے ہوئے بھی نفقہ لازم ہے؟
۱۹۲	باب العدة
۱۹۲	عدت کے بعد عورت سے رجوع کرنا
۱۹۲	بعد عدت عورت سے نکاح ضروری ہے
۱۹۲	عدت حاملہ
۱۹۳	سرخ شدہ کی بیوی کی عدت
۱۹۳	استحاطہ حمل سے عدت ختم ہو جاتی ہے
۱۹۳	عورت اپنے رہائشی مکان میں عدت گزارے

صفحہ	عنوان
۱۹۳	معتدہ کا علاج کے لئے نکلنا
۱۹۳	معتدہ کو تنہائی سے سخت دھشت ہو مکان بدل سکتی ہے
۱۹۳	بچہ ہیٹ میں مر گیا تو عدت کا حکم
۱۹۳	معتدہ کرایہ مکان پر قادر نہ ہو تو اسے چھوڑ سکتی ہے
۱۹۵	معتدہ کا شوہر کی میت کا منہ دیکھنے کے لئے باہر جانا
۱۹۵	سفر میں عدت کا وجوب
۱۹۵	رخصتی سے پہلے شوہر مر گیا تو عدت کا حکم
۱۹۶	وفات کی عدت
۱۹۶	حیض والی کی عدت
۱۹۶	عدت الموت مہینے سے شمار ہوگی یا دن سے
۱۹۶	عدت موت میں آخری دن کا حساب
۱۹۶	اشاء عدت میں حیض بند ہو گیا
۱۹۷	بیوہ کی عدت اپنے باپ کے گھر
۱۹۷	حلالہ کے لئے عدت میں نکاح
۱۹۸	مطلقہ عینین پر عدت
۱۹۸	جس کو حیض نہیں آتا اس کی عدت
۱۹۹	معتدہ وفات کے لئے ممنوع چیزیں
۲۰۰	کتاب المتفرقات
۲۰۰	حالت حیض میں وظیفہ زوجیت ادا کرنا
۲۰۰	عورت کا اپنے شوہر کو نام سے پکارنا
۲۰۰	آپس کی باتیں کسی اور سے کہنا

صفحہ	عنوان
۲۰۰	عورتوں کا خوشبودار لگانا
۲۰۱	گھر والے کی اجازت کے بغیر سائل کو دینا
۲۰۱	سر کے بال منڈوانا
۲۰۱	عورت کا دینی نقطہ نظر سے فیشن کرنا
۲۰۲	عورت کا دوسری عورت کا موضع ستر دیکھنا
۲۰۲	ستر عورت کی مقدار
۲۰۲	عورت کا چہرہ اور ہتھیلیاں پردہ میں داخل ہیں
۲۰۳	عورت کا اپنے محرم کے سامنے جسم کھولنے کی مقدار
۲۰۳	مانع حمل ذرائع استعمال کرنا کیسا ہے؟
۲۰۳	عورتوں کا دکان پر بیٹھ کر تجارت کرنا
۲۰۳	عورت کی بالغ ہونے کی عمر
۲۰۳	جہیز اور زیور وغیرہ کا مالک کون ہے؟
۲۰۳	عورت کے لئے شوہر کا حکم مقدم ہے یا والدین کا
۲۰۳	عورت کا شوہر کے ساتھ کھانا کھانا
۲۰۵	زمانہ حمل میں وظیفہ زوجیت ادا کرنا
۲۰۵	عورت کے دودھ سے انقار حاصل کرنا
۲۰۵	مرض وفات میں طلاق دینے کی صورت میں بیوی کا وارث ہونا
۲۰۶	رجعت سے قبل عورت کو سفر میں لے جانا
۲۰۶	عورت کا سر براہ مملکت بننا
۲۰۶	نومولود کے کان میں عورت کا اقامت اذان دینا
۲۰۷	حائضہ کا مٹی کھانا

صفحہ	عنوان
۲۰۷	نوجوان لڑکیوں کا ڈرائیونگ سیکھنا
۲۰۷	اسلام میں عورتوں کا ختنہ کرنا
۲۰۷	بے پردہ عورت کی کسائی
۲۰۸	عورت کو قاضی بنانا
۲۰۸	لڑکیوں کے ہوتے ہوئے جائداد نواسہ کو دینا
۲۰۸	عقد ثانی کی وجہ سے بیوی کا حصہ کم نہیں ہوتا
۲۰۹	عورت کا روٹی پکاتے ہوئے کھا لینا جائز ہے
۲۰۹	مردہ عورت کے پاؤں کو مہندی لگانا جائز نہیں
۲۱۰	جیشہ اور دیور میں پردہ کے اعتبار سے فرق ہے یا نہیں؟
۲۱۰	مشترکہ مکان میں شرعی پردہ
۲۱۰	بیوی کی تربیت کا طریقہ
۲۱۱	اوصار مہر داخل نصاب ہے یا نہیں
۲۱۱	زوجہ کی طرف سے قربانی کرنا
۲۱۱	بچہ کی تربیت کا حق والدہ کے لئے کب تک ہے؟
۲۱۲	علاج کی ضرورت سے عورت کا سر منڈانا جائز ہے
۲۱۲	عورت کے داڑھی مونچھ نکل آئے تو کیا حکم
۲۱۲	حائضہ اور نساء کے پکائے ہوئے کھانے کا حکم
۲۱۳	مردانہ لباس عورتوں کے لئے
۲۱۳	عورتوں کو گھومنے کے لئے باہر نکلتا
۲۱۳	ماس کی خدمت
۲۱۳	ماں کے پیروں کو تعظیم چھوٹا

صفحہ	عنوان
۲۱۴	اپستال میں ولادت
۲۱۵	عورتوں کا ذبحہ حلال ہے
۲۱۵	انتقال کے بعد شوہر بیوی کا ایک دوسرے کو دیکھنا
۲۱۵	ٹیسٹ ٹیوب بے بی کی شرعی حیثیت
۲۱۸	عورتوں کے لئے تبلیغی اجتماع
۲۱۹	لڑکیوں کی تعلیم
۲۲۰	عورت کا لباس
۲۲۰	باریک چست اور مختصر لباس کا شرعی حکم
۲۲۲	شیٹون، نیلون وغیرہ پہننا کیسا ہے؟
۲۲۳	عورت کے لئے بناؤ سنگھار کے شرعی احکام
۲۲۶	عورت کا ہال کاٹنا
۲۲۶	عورتوں کا بیوٹی پارلر میں منہ دھلوانا
۲۲۷	عورتوں کا اپنے گھر سے ہوئے بالوں کو اپنی چوٹی میں لگانا
۲۲۷	مختلف چوڑیاں پہننا
۲۲۷	چوڑی دار پانچاس کا حکم
۲۲۸	عورت کے زیادہ لمبے بال کاٹ کر کم کرنا
۲۲۸	عورت کا فیشن کے طور پر شوہر کے حکم سے یا خود بال کٹوانا
۲۲۹	بال بڑھانے کے لئے عورت کا بالوں کے سروں کو کاٹنا
۲۳۰	گھریلو اور معاشی پریشانیوں کا علاج
۲۳۱	اپنے ہی گھر میں وحشت، بے چینی اور خوف محسوس ہوتو
۲۳۳	پریشانیاں، بیماریاں عذاب ہیں یا آزمائش؟

صفحہ	عنوان
۲۳۷	برے خیالات و وسوسوں کا علاج
۲۴۳	استحارہ کیسے کریں؟
۲۴۷	آخر مجھ سے یہ دشمنی کیوں؟
۲۵۱	ڈراؤنے خواب سے کیسے بچوں؟
۲۵۵	دعائے عاشورا کی حیثیت
۲۵۹	اور جب ہاتھ خالی رو جائیں گے
۲۶۳	قنائے حاجت کے آداب
۲۷۲	مصائب میں ہمت نہ ہاریے
۲۷۸	پریشانیوں کے اسباب اور اس کا علاج
۲۸۳	دل کیسے نرم ہوں؟
۲۸۷	دلوں کی سختی کے اسباب
۲۹۳	غیبت اور بدگمانی کبیرہ گناہ ہیں
۳۰۰	اسلام میں نیک فال یا بد فال لینے کا حکم
۳۰۲	قرض پریشانی، آزمائش اور تکلیف سے نجات کی دعاء
۳۰۳	ایک اور جامع مسنون دعاء
۳۰۵	کثرت استغفار کی فضیلت
۳۰۵	فکر و غم کے ازالے کا ایک اور نسخہ
۳۰۶	مصیبت زدہ یہ دعاء پڑھے
۳۰۶	کرب و ہلاکت سے نجات کے واسطے ایک اور دعاء
۳۰۷	خنانوں، بیماریوں کا علاج
۳۰۷	پریشانیوں میں پڑھنے کی دعا

صفحہ	عنوان
۳۰۸ دعائے یونس کی اہمیت کے بارے نبوی ہدایات
۳۰۸ فکر و غم کے ازالے میں درود و سلام
۳۰۹ کرب و الم اور پریشانیوں کے موقع پر یہ دعا پڑھنا بھی منقول ہے۔
۳۰۹ نظر بد کا علاج
۳۱۲ مراجع و مصادر



بِسْمِ اللّٰهِ الرَّحْمٰنِ الرَّحِیْمِ

تقریظ

حضرت شیخ الحدیث مفتی نظام الدین شامزئی شہید رحمہ اللہ تعالیٰ

اَلْحَمْدُ لِلّٰهِ رَبِّ الْعٰلَمِیْنَ، وَالصَّلٰوةُ وَالسَّلَامُ عَلٰی سَیِّدِ الْمُرْسَلِیْنَ
وَعَلٰی اٰلِہٖ وَصَحْبِہٖ اَجْمَعِیْنَ۔ اَمَّا بَعْدُ!

حدیث شریف کی نود سے ضروری دینی احکام سیکھنا ہر مسلمان مرد و عورت پر لازم ہے، دین اسلام چونکہ دینِ فطرت ہے اس لئے حسبِ موقع مرد و عورت کے متعلق شرعی احکام میں فطری فرق و تفاوت کو بھی ملحوظ رکھا گیا ہے، مگر ہماری غفلت کا عالم یہ ہے کہ ہماری اکثریت ضروری دینی احکام سے نا آشنا ہے، اگر کہیں کچھ سوجھ بوجھ ہو بھی تو پوری رعایت کے ساتھ شرعی احکام پر عمل پیرا ہونے کی کوشش نہیں کرتے۔ اور ہمارا مذاق و مزاج بھی اس قدر سہولت پسند ہو چکا ہے کہ دین جیسے قیمتی سرمایہ کے لئے زیادہ محنت و طلب کی زحمت گوارا نہیں کرتے، پھر خصیصیت کے ساتھ ہماری خواتین دینی احکام سے اکثر و بیشتر بے بہرہ ہوتی ہیں جو لاپرواہی یا گمراہی و مصروفیات کے باعث دینی احکام سیکھنے سے بالعموم قاصر رہتی ہیں۔

اللہ تعالیٰ جزائے خیر دے مفتی محمد عثمان ارکانی معاون دارالافتاء ہنوری ٹاؤن، جنہوں نے خواتین کے ضروری مسائل کو مختلف کتبِ فتاویٰ سے یکجا کر کے ”خواتین کے فقہی مسائل“ کے عنوان سے ترتیب دیا ہے، اور مکتبہ بیت العلم کو جنہوں نے اس کی عمدہ طباعت کے ساتھ اشاعت کا بندوبست کیا ہے۔

میں نے اس مجموعہ کے جتنے جتنے مقامات کو سرسری نظر سے دیکھا خواتین کے لئے بے حد مفید ہے۔ ہماری مسلمان خواتین کو چاہیے کہ دینی احکام کو سیکھنے کی مکمل کوشش فرمائیں یا کم از کم بہشتی زیور اور اس قسم کی کتابوں کو مطالعہ میں رکھیں، اور گھر یا د مصروفیات کے ساتھ ساتھ ان کتابوں کے مطالعہ کو بھی نظام الاوقات میں شامل رکھیں، اگر کہیں کوئی بات سمجھ میں نہ آئے تو شہر کے معتمد دارالافتاؤں سے مراجعت کر لی جائے، اللہ تعالیٰ ہر مسلمان مرد و عورت کو دینی شوق و شغف نصیب فرمائے اور دین پر عمل کی توفیق بخشے آمین فقط والسلام۔

۶ / م / ۱۴۲۵ھ



تقریظ

حضرت مولانا مفتی عبدالباری صاحب دامت برکاتہم العالیہ
(استاذ جامعہ فاروقیہ)



اَلْحَمْدُ لِلّٰہِ رَبِّ الْعَالَمِیْنَ، وَالصَّلَاةُ وَالسَّلَامُ عَلٰی اَشْرَفِ الْاَنْبِیَاءِ
وَالْمُرْسَلِیْنَ، وَ عَلٰی اٰلِہٖ وَصَحْبِہٖ وَمَنْ تَبِعَہُمْ بِاِحْسَانٍ اِلٰی یَوْمِ الدِّیْنِ۔
اَمَّا بَعْدُ:

واضح رہے کہ اسلام کامل دین اور مکمل ضابطہ حیات ہونے کے ساتھ ایک معتدل اور میانہ رو مذہب ہے، جس میں افراط ہے نہ تفریط، اور ایسی شدت و سختی بھی نہیں کہ احکام اسلام پر عمل کرنا دشوار ہو۔

احکام اسلام جس طرح مردوں کے لئے ہیں اسی طرح عورتوں کے لئے بھی ہیں، البتہ بعض ایسے ہیں جو خاص عورتوں کے ساتھ متعلق ہیں، ان کا سیکھنا اور ان پر عمل کرنا ان کے ذمہ لازم ہے، مثلاً حیض، نفاس، استحاضہ اور پردہ کے متعلق احکام وغیرہ، اسی طرح وہ احکام جو اجتماعی شکل میں بیرون خانہ کرنے کے ہیں، ان سے عورتیں مستثنیٰ ہیں اور ان کی ادائیگی ان پر لازم نہیں، مثلاً نماز باجماعت، نماز جمعہ، نماز عیدین، نماز جنازہ اور جہاد وغیرہ۔

چونکہ عورتیں فطرتاً ناقصاتِ عقل اور ضعیف القلب ہوتی ہیں اس لئے احکام شرع پر عمل کرنے کی طرف زیادہ توجہ نہیں دیتی ہیں، رسومات و بدعات میں اکثر و

بیشتر مبتلا ہوا کرتی ہیں، معمولی معمولی باتوں میں نیک فالیوں اور بد فالیوں اور نحوستوں کا عقیدہ رکھتی ہیں، غیروں کے طور طریقوں سے جلدی متاثر ہو کر ان جیسا بننے کی کوشش میں لگی رہتی ہیں اور احکام اسلام سے دوری کے باعث تکبر، بغض، حسد، کینہ، آزادی اور بے باکی جیسے امراض باطنہ ان میں جاگزیں ہوتے ہیں۔

ضرورت اس بات کی تھی کہ ان کی صحیح رہنمائی کی جائے، شیطان اور نفسِ امارہ کے مکر و فریب سے انہیں بچانے کی فکر اور کوشش کی جائے، اور اس اعتبار سے بھی ان کی اسلامی تربیت ضروری تھی کہ ماں ہونے کی حیثیت سے اس کی گود بچہ کے لئے پہلی درس گاہ ہے، ماں کی گود میں اگر بچہ کی تربیت درست طریقہ سے ہوئی تو مستقبل میں انشاء اللہ بچہ درست رہے گا اور اگر یہاں تربیت کما حقہ درست نہیں ہوئی تو آئندہ بچے پر صلاح کے آثار کم ہی نظر آنے کا امکان ہے، اس کے لئے ضروری تھا کہ ماں تربیت یافتہ ہو اور احکام اسلام پر عمل پیرا خاتون ہوتا کہ اس کے بہتر اثرات بچے کی طرف منتقل ہوں۔

لیکن یہ جب ہے کہ اس کی صحیح طور پر رہنمائی کی جائے اور جادۂ حق پر اسے گامزن کرنے کے لئے کامل تربیت کی جائے، احکام اسلام پر عمل کرنے والی نیک خاتون ہونے کے ساتھ متقیہ اور صالحہ ہو تو پھر وہ مذہب، اخلاق اور تقدس کے ساتھ مذہبی، علمی اور اسلامی معاشرہ کی تعمیر و تشکیل میں ایک فعال کردار ادا کر سکتی ہے۔

وہ اپنی زندگی کے پاکیزہ کارناموں سے، خدا پرستی کے نمونوں سے، اخلاق کے عملی و اعلیٰ مثالوں سے اور روحانیت کی پاک تعلیموں سے ایک گراں بہا عملی نمونہ بن جاتی ہے۔

بناء بریں عورتوں کی دینی و تربیتی اور مسائل شرعیہ سے واقف کرنے کی غرض سے حضراتِ علماء کرام نے اپنے اپنے زمانوں میں ضرورت کے مطابق کتابیں مرتب

و مدقن کیں، عربی میں احکام النساء علامہ ابن الجوزی رحمہ اللہ تعالیٰ کی، اردو میں حکیم الامت حضرت مولانا محمد اشرف علی تھانوی رحمہ اللہ تعالیٰ کی کتاب ماہتاب بہشتی زیور، مولانا عاشق الہی علیہ الرحمہ کی تحفہ خواتین، اور مدرسہ بیت العلم ٹرسٹ کی کتابیں تحفہ ولہن اور مثالی ماں اور ہدیہ خواتین وغیرہ قابل ذکر ہیں۔

زیر نظر کتاب بھی اسی سلسلہ الذبب کی ایک کڑی ہے جو حضرت مفتی مولانا محمد عثمان ارکانی صاحب کی مرتب کردہ ہے حضرت موصوف نے اس کتاب میں عورتوں کے متعلق فقہی مسائل کو حضرات اکابر کے معتمد مختلف فتاویٰ سے یکجا کیا ہے۔ چنانچہ حضرت مولانا مفتی محمد حنیف صاحب مقدمہ میں فرماتے ہیں:

”اپنی طرف سے لکھنے کے بجائے اکابر علماء کرام و مفتیان عظام کی کتابوں سے ان مسائل کا شرعی حل اللہ تعالیٰ کا نام لے کر جمع کرنا شروع کیا، ہم نے کوشش کی ہے کہ موجودہ دور کے تقاضوں کو مد نظر رکھتے ہوئے جدید مسائل کا حل جید علماء کرام و اکابر مفتیان عظام کی تحریروں سے قلم بند کر کے اپنی مسلمان بہنوں کی خدمت میں پیش کریں۔“

بندہ نے از اول تا آخر اس کتاب کا مطالعہ کیا، چونکہ اکابر کے فتاویٰ کا مجموعہ ہے اس لئے اس میں حذف و اضافہ کی ضرورت محسوس نہیں ہوئی، البتہ بعض جگہوں میں لفظی غلطیوں کی نشاندہی کر دی گئی۔

امید ہے کہ یہ کتاب خواتین کے لئے گراں بہا تحفہ، بہترین معلم اور مربی ثابت ہوگی۔

اللہ تعالیٰ فاضل مرتب کی اس محنت کو اپنی بارگاہِ ایزدی میں قبول فرما کر ان کے

لئے دنیا و آخرت میں کامیابی و کامرانی کا ذریعہ بنائیں، اور انہیں مزید علمی، اصلاحی، تربیتی اور تحقیقی کام کرنے کی توفیق عطا فرمائیں۔ آمین۔

”این دعاء از من و از جملہ جہاں آمین باد“

وَصَلَّى اللّٰهُ تَعَالٰی وَسَلَّم عَلٰی خَیْرِ خَلْقِهِ مُحَمَّدٍ وَعَلٰی آلِهِ
وَصَحْبِهِ اَجْمَعِیْنَ.

عبدالباری غفرلہ

رفیق دارالافتاء جامعہ فارقیہ کراچی ۲۵

۲۲/۱۲/۲۰۲۲ء ۲۰/۲/۲۰۲۲ء



(بِسْمِ اللّٰهِ الرَّحْمٰنِ الرَّحِیْمِ)

پیش لفظ

نَحْمَدُهُ وَنُصَلِّيْ عَلٰی رَسُوْلِهِ الْكَرِیْمِ

اما بعد! اللہ تعالیٰ نے آخری اور مکمل دین جو نوع انسانی کے لئے پسند فرمایا ہے وہ اسلام ہے، چنانچہ اللہ تعالیٰ کا ارشاد ہے:

﴿الْيَوْمَ اكْمَلْتُ لَكُمْ دِينَكُمْ وَاتَّمَمْتُ عَلَيْكُمْ نِعْمَتِيْ وَرَضِيتُ لَكُمُ الْإِسْلَامَ دِينًا﴾ ۱

تَرْجُمہ: ”آج کے دن تمہارے لئے تمہارے دین کو میں نے کامل کر دیا اور میں نے تم پر اپنا انعام تمام کر دیا اور میں نے دین اسلام کو تمہارے لئے پسند کر لیا۔“

اسلامی احکام کا جاننا ہر مسلمان مرد و عورت پر لازم ہے، کیونکہ اسلام ایک مکمل نظام زندگی ہے، یہ عقائد و نظریات اور عبادات سے لے کر زندگی کے اخلاقی، معاشی، سیاسی اور تمدنی مسائل تک میں ہماری رہنمائی کرتا ہے۔

اس دین کی تعلیمات بڑی وسیع اور جامع ہیں، ہر زمانے اور ہر علاقے کے مقتضیات اور حوادث کے لئے ان میں رشد و ہدایت ہے، نہ صرف یہ کہ انسان کی پیدائش سے لے کر موت تک زندگی گزارنے کا دستور اہم ہے جس میں معاشی، معاشرتی اور کاروباری ضرورتوں کو پورا کرنے کے لئے ہدایات، حلال و حرام اور معروف و منکر اور اخلاق حسہ اور سیئہ کی تفصیل، جسم و روح کی طہارت اور پاکیزگی کی تعلیم، اللہ تعالیٰ سے رشتہ جوڑے رکھنے، اس کا قرب تلاش کرنے، اس کے اوامر کو

۱۔ سورہ مائدہ آیت ۳

اس کتاب میں جو مسائل جمع کئے گئے ہیں تقریباً یہ سارے وہ مسائل ہیں جن کا تعلق صرف خواتین سے ہے، ان کے علاوہ وہ مسائل جو یا تو مشترک ہیں یا صرف مردوں سے متعلق ہیں اس کے لئے ہماری ہی مطبوعہ کتاب ”مردوں کے تین سو فتنی مسائل“ کا مطالعہ کیا جائے۔

ترتیب سے متعلق حتی الوسع ہر امر میں تصحیح کا پورا خیال رکھا گیا ہے، تاہم آپ سے گزارش ہے کہ اگر کہیں آپ عبارت میں یا مسئلہ میں سقم محسوس کریں تو متنبہ فرما دیں، ان شاء اللہ تعالیٰ آئندہ اشاعت میں اس کی اصلاح کر دی جائے گی۔ نیز اگر مزید بہتری کی کوئی صورت آپ کے ذہن میں ہو تو اپنے مفید مشورے سے ناشر کے پتہ پر ضرور نوازیئے، تاکہ خوب سے خوب تر کا سفر جاری رکھا جاسکے۔

آخر میں اللہ جل جلالہ عم نوالہ سے دعاء ہے کہ وہ ہمارے بھائیوں، بہنوں، بیٹوں اور بیٹیوں کو دین کا علم حاصل کرنے کی توفیق بخشے اور انہیں ہدایت دے کہ وہ دین حنیف کے راستے کو چھوڑ کر دوسری راہوں پر نہ چلیں، اور زندگی کے ہر مرحلے میں خدا اور رسول اللہ صلی اللہ علیہ وسلم کے حکموں کی پیروی کریں۔

وعا: اے اللہ! اس کتاب کے پڑھنے والوں کے دلوں میں تو اپنی اطاعت اور اپنے رسول صلی اللہ علیہ وسلم کی اطاعت کا جذبہ پیدا فرما دے، اور جو کوتاہیاں ہوتی رہی ہیں انہیں معاف فرما دے۔

اے اللہ! ہر اس شخص کو اپنے خزانوں سے بہترین بدلہ عطا فرما، جس نے اس کتاب کی تدوین و اشاعت میں کسی طور پر حصہ لیا ہو اور اے اللہ! مرتبین کی اس سعی کو شرف قبولیت عطا فرما۔ آمین یا رب العالمین۔

وَصَلَّى اللّٰهُ تَعَالٰی عَلٰی خَيْرِ خَلْقِهِ مُحَمَّدٍ وَّآلِهِ وَصَحْبِهِ أَجْمَعِينَ

بِرَحْمَتِكَ يَا أَرْحَمَ الرَّاحِمِينَ

طالب رحمت پروردگار محمد حنیف عبدالمجید زمزمی..... گلشن اقبال کراچی

کتاب العقائد

ایمان و عقائد درست ہوئے بغیر انسان کا کوئی عمل قابل قبول نہیں ہوتا، یہی وجہ ہے کہ اللہ تبارک و تعالیٰ نے اسی بنی نوع انسان کے عقائد کو صحیح و درست کرنے کے لئے انبیاء کرام علیہم الصلوٰۃ والسلام کی مقدس ہستیوں کے سلسلے کو ساری و جاری فرمایا، گویا کہ عقائد کا درست ہونا ہی اسلام کی بنیادی حیثیت ہے تو اس سے متعلق مسائل غور سے سینئے۔

تقدیر کیا ہے؟

سوال: میرے ذہن میں تقدیر یا قسمت کے متعلق بات اس وقت آئی جب ہمارے نويس یا دسویں کے استاد نے کلاس میں یہ ذکر چھیڑا، انہوں نے کہا کہ ہر انسان اپنی تقدیر خود بناتا ہے۔ اگر خدا ہماری تقدیر بناتا تو پھر جنت و دوزخ چہ معنی دارد؟ مطلب یہ کہ ہم جو برے کام کرتے ہیں اگر وہ خدا نے ہماری قسمت میں لکھ دیئے ہیں تو ہمارا ان سے بچنا محال ہے، پھر دوزخ اور جنت کا معاملہ کیوں اور کیسے؟ میرے خیال میں تو انسان خود اپنی تقدیر بناتا ہے۔

میں نے اپنے ایک قریبی دوست سے اس سلسلے میں بات کی تو اس نے بتایا کہ خدا نے بعض اہم فیصلے انسان کی قسمت میں لکھ دیئے ہیں، باقی چھوٹے چھوٹے فیصلے انسان خود کرتا ہے، اہم فیصلوں سے مراد بندہ بڑا ہو کر کیا کرے گا۔ کہاں کہاں پانی پئے گا وغیرہ، لیکن انسان اپنی صلاحیت اور قوت فیصلہ کی بنیاد پر ان فیصلوں کو تبدیل بھی کر سکتا ہے۔

آپ نے کچھ احادیث وغیرہ کے حوالے دیئے ہیں، آپ نے اس کے ساتھ

کوئی وضاحت نہیں دی صرف یہ کہہ دینا کہ ”قسمت کے متعلق بات نہ کریں“ میری رائے میں تو کوئی بھی اس بات سے مطمئن نہیں ہوگا۔ حضور اکرم صلی اللہ علیہ وسلم نے جب یہ بات کہی تو انہوں نے یہ بھی کہا ہے کہ ”سابقہ قومیں اسی وجہ سے تباہ ہوئیں کہ وہ تقدیر کے مسئلے پر الجھے تھے، اب ذرا آپ اس بات کی وضاحت کر دیں تو شاید دل کی تسفی ہو جائے؟“

جواب: جان برادر۔ السلام علیکم! اسلام کا عقیدہ یہ ہے کہ کائنات کی ہر چھوٹی بڑی اچھی بری چیز صرف اللہ تعالیٰ کے ارادہ، قدرت، مشیت اور علم سے وجود میں آئی ہے، پس میں اتنی بات جانتا ہوں کہ ایمان بالقدر کے بغیر ایمان صحیح نہیں ہوتا، اس کے آگے یہ کیوں، وہ کیوں؟ اس سے میں معذور ہوں۔

تقدیر اللہ تعالیٰ کی صفت ہے، اس کو انسانی عقل کے ترازو سے تولنا ایسا ہے کہ کوئی عقل مند سونا تو لے کے کانٹے سے ”ہمالیہ“ کا وزن کرنا شروع کر دے، عمریں گزر جائیں گی مگر یہ مدعا عقار ہے گا۔

ہمیں کرنے کے کام کرنے چاہئیں تقدیر کا معرہ کسی سے حل نہیں ہوا ہے۔ پس سیدھا سا ایمان رکھئے کہ ہر چیز کا خالق اللہ تعالیٰ ہے اور ہر چیز اس کی تخلیق سے وجود میں آئی ہے، انسان کو اللہ تعالیٰ نے اختیار و ارادہ عطا کیا ہے مگر یہ اختیار مطلق نہیں۔ حضرت علی کرم اللہ وجہہ سے کسی نے دریافت کیا کہ انسان مختار ہے یا مجبور؟ فرمایا، پاؤں اٹھاؤ، اس نے اٹھا لیا، فرمایا دوسرا بھی اٹھاؤ، بولا: حضور! جب تک پہلا قدم زمین پر نہ رکھوں دوسرا نہیں اٹھا سکتا، فرمایا پس انسان اتنا مختار ہے، اور اتنا مجبور، بہر حال میں اس مسئلہ میں زیادہ قیل و قال سے معذور ہوں اور اس کو برہادئی ایمان کا ذریعہ سمجھتا ہوں۔

فائدہ: قضا و قدر کا مسئلہ بلاشبہ مشکل اور نازک مسئلہ ہے، لہذا مؤمن کو چاہیئے

۱۔ آپ کے مسائل اور ان کا حل: ج ۱، ص ۵۷

کے اگر یہ مسئلہ اس کی سمجھ میں نہ آئے تو بحث اور حجت نہ کرے بلکہ اپنے دل و دماغ کو اس پر مطمئن کر لے کہ اللہ تعالیٰ کے صادق و صدوق رسول صلی اللہ علیہ وسلم نے اس مسئلہ کو اسی طرح بیان فرمایا ہے، لہذا ہم اس پر ایمان لائے۔ تقدیر کا مسئلہ تو اللہ تعالیٰ کی صفات سے تعلق رکھتا ہے، اس لئے اس کو نازک اور مشکل ہونا ہی چاہیئے۔ ہمارا حال تو یہ ہے کہ اسی دنیا کے بہت سے معاملات اور بہت سے رازوں کو ہم میں سے بہت سے نہیں سمجھ سکتے۔ پس جب اللہ تعالیٰ کے سچے پیغمبر (علیہ الصلوٰۃ والسلام) نے ایک حقیقت بیان فرمادی (جس کا پوری طرح سمجھ لینا سب کے لئے آسان نہیں) تو جن لوگوں کو سمجھ نہ آئے ان کے لئے بھی ایمان لانے کے بعد صحیح طریقہ کار یہی ہے کہ وہ اس کے بارے میں کوئی بحث اور کٹ جھج نہ کریں، بلکہ اپنی عقل اور ذہن کی نارسائی کا اعتراف کرتے ہوئے اس پر ایمان لائیں۔

شرک کی تفصیل

سوال: شرک کے معنی کیا ہیں؟ کیا خدا کا بیٹا پوتا یا ایک خدا کے بجائے دو خدا ماننا ہے؟ یا اس کے علاوہ اور کچھ باتیں شرک کی ہیں، یا پھر کون کون سی باتیں شرک ہیں بالتفصیل تحریر کریں؟

جواب: خدائے پاک اپنی ذات و صفات میں یکتا ہے، اس کے مثل اور کوئی ذات ماننا یہ شرک ہے، اس کی صفات کے مثل کسی میں صفات ماننا یہ شرک ہے، جو کام صرف اسی کے لئے کئے جائیں وہ کسی اور کے لئے کرنا شرک ہے، مرادیں صرف اسی سے مانگی جاتی ہیں کسی اور سے مانگنا شرک ہے، خدا کا بیٹا پوتا ماننا ایک خدا کے بجائے دو یا زیادہ خدا ماننا یہ بھی شرک ہے۔

۱۔ معارف القرآن: ج ۱، ص ۱۷

۲۔ فتاویٰ محمودیہ: کتاب الایمان: ج ۱، ص ۵۳

بہشتی زیور میں بہت سی مثالیں اس کی موجود ہیں مثلاً کفر کو پسند کرنا، کفر کی باتوں کو اچھا جانا، کسی دوسرے سے کفر کی کوئی بات کرنا۔ کسی وجہ سے اپنے ایمان پر پشیمان ہونا کہ اگر مسلمان نہ ہوتے تو فلاحی بات حاصل ہو جاتی، اولاد وغیرہ کسی کے مرجانے پر رنج میں اس قسم کی باتیں کہنا خدا کو بس اسی کا مارنا تھا۔ دنیا بھر میں مارنے کے لئے بس یہی تھا خدا کو ایسا نہ چاہئے تھے۔ ایسا ظلم کوئی نہیں کرتا جیسا تو نے کیا۔ خدا اور رسول کے حکم کو برا سمجھنا، اس میں عیب نکالنا، کسی بزرگ یا پیر کے ساتھ یہ عقیدہ رکھنا کہ ہمارے سب حال کی اس کو ہر وقت ضرور خبر رہتی ہے وغیرہ وغیرہ یہ بھی شرک ہے۔

لہذا شرک ایک ناقابل معافی گناہ ہے اس کے ماسوا ہر گناہ اللہ تعالیٰ معاف فرماتے ہیں مگر شرک کو اللہ تعالیٰ معاف نہیں فرماتے ہیں۔

چنانچہ حدیث قدسی ہے:

﴿يَا أَيُّهَا الَّذِينَ آمَنُوا إِنَّكَ لَوْ لَقِيتَنِي بِقُرَابِ الْأَرْضِ خَطَايَا ثُمَّ لَقِيتَنِي لَا تُشْرِكُ بِي شَيْئًا لَّأَنْتَ بِقُرَابِهَا مُغْفِرٌ﴾

ترجمہ: ”اے آدم کے بیٹے! اگر تم زمین بھر گناہ لے کر آؤ گے اس حال میں کہ تم نے شرک نہ کیا ہو تو میں تمہارے زمین بھر گناہوں کو مغفرت میں بدل دوں گا۔“

ضروریات دین کی تفصیل

سوال: ضروریات دین کتنی چیزوں کو کہتے ہیں؟

جواب: ضروریات دین ان چیزوں کو کہتے ہیں جن کا حضرت صلی اللہ علیہ وسلم کے

بہشتی زیور حصہ اول ج ۱ ص ۴۰

مکتبہ باب الاستغفار الفصل ثانی ص ۳۰۴

دین سے ہونا قطعی اور یقینی ہو اور حد تو اترو شہرت عام تک پہنچ چکا ہو، حتیٰ کہ عوام بھی جانتے ہوں کہ یہ چیزیں نبی صلی اللہ علیہ وسلم کے دین سے ہیں۔ جیسے توحید، رسالت، ختم نبوت، حیات بعد الموت، سزا و جزا، اعمال، نماز، زکوٰۃ کی فرضیت، شراب اور سود کی حرمت۔

فطرت کی تشریح

سوال: فطرت دین کے کیا معنی ہیں؟

جواب: انسان میں پیدا ہونے والی صلاحیت و اہلیت کہ وہ بغیر کسی ماحول کے اثر کے دین اسلام کی چیزوں کو قبول کر لے۔

انتقال شوہر پر چوڑیاں توڑنا

سوال: عورتیں اپنے خاوند کے جنازہ پر چوڑیاں توڑتی ہیں کیا حکم ہے؟

جواب: چوڑیاں توڑ کر ضائع کرنا غلطی ہے، اتار کر رکھ لیں، جب عدت ختم ہو جائے پھر پہن لیں۔

ماں کا دودھ بخشنا

سوال: رواج ہے کہ کس دودھ پیتے بچے کی وفات پر ماں معصوم بچے کو دودھ

بخشتی ہے، اس کی اصل کیا ہے اور شرعی حقیقت کس قدر ہے؟

جواب: یہ دودھ بخشنا شرعاً بے اصل ہے۔

۱۔ فتاویٰ محمودیہ، کتاب الایمان: ج ۱ ص ۱۵۵

۲۔ فتاویٰ محمودیہ، کتاب الایمان: ج ۱ ص ۱۵۵

۳۔ فتاویٰ محمودیہ، کتاب الجنائز: ج ۲ ص ۴۰۵

۴۔ فتاویٰ محمودیہ، کتاب الجنائز: ج ۲ ص ۴۰۵

کیا شوہر کو بندہ کہنا شرک ہے

سُئَال: بعض مقامات میں "شوہر" کو بندہ کہا جاتا ہے، مثلاً کہتے ہیں: "شاید راحلہ کا بندہ ہے"، اسی طرح کسی عورت سے اس کے شوہر کے متعلق پوچھا جائے کہ یہ کون ہے؟ وہ کہتی ہے یہ میرا بندہ ہے۔ واضح فرمائیں کسی انسان کو عورت کا بندہ کہنا درست ہے؟

جَوَاب: اس محاورہ میں "بندہ" سے مراد شوہر ہونا ہے اس لئے یہ شرک نہیں ہے۔

نیک عورت جنتی حوروں کی سردار ہوگی

سُئَال: جب کوئی نیک مرد انتقال کرتا ہے تو اسے جنت میں ستر حوریں خدمت کے لئے دی جائیں گی، لیکن جب کوئی عورت انتقال کرتی ہے تو اس کو کیا دیا جائے گا؟

جَوَاب: وہ اپنے جنتی شوہر کے ساتھ رہے گی اور جنت کی حوروں کی سردار ہوگی۔ جنت میں سب کی عمر اور قد برابر ہوگا اور بدن نقائص سے پاک ہوگا۔ شناخت حلیہ سے ہوگی، جن خواتین کے شوہر جنتی ہوں گے وہ تو اپنے شوہروں کے ساتھ ہوں گی اور حوریں کی ملکہ ہوں گی اور جن خواتین کا یہاں نکاح نہیں ہوا، ان کا جنت میں کسی سے نکاح کر دیا جائے گا، بہر حال دنیا کی جنتی عورتوں کی جنت کی حوروں پر فوقیت ہوگی۔

عورت سر سے اکھڑے بالوں کو کیا کرے

سُئَال: جب عورت سر میں کنگھی کرتی ہے تو عورتیں کہتی ہیں کہ سر کے بال پھینکنا

۱۔ آپ کے مسائل اور ان کا حل: ج ۱ ص ۱۶

۲۔ آپ کے مسائل اور ان کا حل: ج ۱ ص ۳۳

بِسْمِ اللّٰہِ الرَّحْمٰنِ الرَّحِیْمِ

نہیں چاہئے، ان کو اکٹھا کر کے قبرستان میں دبا دینا چاہئے۔

جَوَاب: عورت کے سر کے بال بھی ستر میں داخل ہیں اور جو بال کنگھی میں آ جاتے ہیں ان کا دیکھنا بھی ناجائز نہیں، اس لئے ان بالوں کو پھینکنا نہیں چاہئے، بلکہ کسی جگہ دبا دینا چاہئے، قبرستان میں دبانا کوئی ضروری نہیں۔

مستورات کا نماز ظہر جمعہ سے پہلے نہ پڑھنے کا عقیدہ

سُئَال: غوام میں مشہور ہے کہ جب تک جمعہ کی نماز مسجد میں ختم نہ ہو جائے مستورات گھروں میں ظہر کی نماز نہ پڑھیں، کیا شرعاً اس کی اصل ہے؟

جَوَاب: اس کی کوئی اصل نہیں ہے غلط ہے۔ (بلکہ نماز جمعہ سے پہلے ظہر پڑھ سکتی ہے)۔

بیوی کا بد بخت ہونا شوہر کے مرنے کے بعد

سُئَال: بعض لوگوں کا خیال ہے کہ ایسی عورتیں جو اپنے خاوند کے انتقال کے بعد زندہ رہتی ہیں وہ بد بخت ہیں، اور جو عورتیں خاوند سے پہلے انتقال کر جاتی ہیں، وہ بہت خوش نصیب ہیں؟

جَوَاب: خوش بختی اور بد بختی تو آدمی کے اچھے اور برے اعمال پر منحصر ہوتی ہے، پہلے یا بعد میں مرنے پر نہیں۔

بعض عورتوں کا افطاری میں نمک کھانا

سُئَال: بعض عورتیں نمک سے افطاری کرتی ہیں اور نمک سے افطار کرنے کو

۱۔ آپ کے مسائل اور ان کا حل: ج ۲ ص ۳۵

۲۔ احسن الفتاویٰ، باب الجمعة والعیدین: ج ۳ ص ۱۳۸

۳۔ آپ کے مسائل اور ان کا حل: ج ۲ ص ۱۸۲

ثواب سمجھتی ہیں، کیا اس طرح نمک سے افطار کرنے کا عقیدہ صحیح ہے؟
جواب: یہ غلط عقیدہ ہے۔^۱

ختم کے بعد کھانا

سوال: اکثر لوگ عورتوں اور مردوں کو جمع کر کے ایک ایک پارہ قرآن مجید کا ہر شخص کو دے کر پڑھواتے ہیں، یا یتیم خانے کے بچوں کو بلا کر قرآن شریف پڑھوا کر اپنے مرحوم رشتے داروں کو ثواب پہنچاتے ہیں، ایسا کرنا گناہ تو نہیں ہے، یہ بدعت ہے یا نہیں؟ واضح رہے کہ پڑھوانے کے بعد بچوں کو کھانا کھلا سکتے ہیں یا نہیں؟

جواب: قرآن کریم پڑھ کر ثواب پہنچانا مفید ہے ہر گز گناہ نہیں، لیکن اس کے لئے یہ صورت اختیار کرنا کہ جمع اکٹھا کیا جائے یہ ثابت نہیں، یہ کھانا پڑھنے اور ختم کرنے کی اجرت میں آتا ہے جو کہ شرعاً منع ہے۔ فتاویٰ بزازیہ، درالختار وغیرہ میں اس کو بدعت اور مکروہ لکھا ہے، اس کو اجرت کے تحت پڑھنے سے ثواب نہیں ہوتا بلکہ گناہ ہوتا ہے۔^۲

ینس شریف کا ختم

سوال: بہت سی عورتیں اپنی ضرورتوں کو پوری کرنے اور پریشانیوں کو دور کرنے کے لئے ینس شریف ۴۱ یا ۷۱ بار پڑھ کر اس کا ثواب حضور صلی اللہ علیہ وسلم کو اور سب کو پہنچا کر اپنے واسطے دعا کر لیتی ہیں، یہ طریقہ بھی جائز ہے کہ نہیں؟

جواب: سورہ ینس شریف کو ۴۱ یا ۷۱ دفعہ پڑھ کر دعا کرنے کا عمل اگر تجربہ سے مفید ثابت ہو اور اس سے مصائب دور ہو جاتے ہوں تو درست ہے، مصائب دور کرنے

۱۔ ماخوذ از ہفتی زیور، حصہ سوم: ۱۵

۲۔ فتاویٰ محمودیہ، باب البدعات والموسوم: ج ۱۵ ص ۲۳

کے لئے اصل عمل حقوق اللہ اور حقوق العباد کا ادا کرنا اور ناہوں سے پرہیز کرنا نیز سنت کی اشاعت کرنا ہے۔^۱

عورتوں سے بیعت

سوال: عورتوں کے ہاتھ پر بیعت جائز ہے یا نہیں؟

جواب: حضور اکرم صلی اللہ علیہ وسلم کی ازواج مطہرات رضی اللہ تعالیٰ عنہن کے ہاتھ پر کسی نے بیعت نہیں کی، خلفاء راشدین اور بعد کے اکابر اہل اللہ کے یہاں بھی یہ دستور نہیں ملتا، اس لئے عورت کو پیر بنا کر اس کے ہاتھ پر بیعت نہ کی جائے۔^۲

عورت کا شوہر کے پیروں کو چھونا

سوال: کیا بیوی شوہر کے پیر چھو سکتی ہے؟

جواب: تعظیم کے لئے شوہر کے پاؤں چھونا، قرآن پاک کی کسی آیت اور حدیث شریف کی کسی روایت میں نہیں دیکھا، یہ اسلامی تعظیم نہیں غیروں کا طریقہ ہے۔^۳

بیوہ عورت کا زیور پہننا

سوال: بیوہ عورت کا کالج کی چوڑی اور چاندی سونے کی چوڑی پہننا کیسا ہے؟ ہمارے یہاں یہ رسم ہے کہ بیوہ عورت کالج کی چوڑی نہیں پہن سکتی ہے، نیز عورتوں کو چاندی سونے کے زیور کے علاوہ دیگر چیزوں کے زیور پہننا کیسا ہے؟

جواب: بیوہ کو عدت کے بعد زیور کالج کی چوڑی وغیرہ پہننا سب درست ہے۔

۱۔ فتاویٰ محمودیہ، باب ما يتعلق بالعبود، وغیرہ: ج ۱۵ ص ۲۲

۲۔ فتاویٰ محمودیہ، باب السلوک والاحسان: ج ۱۵ ص ۹۷

۳۔ فتاویٰ محمودیہ، احکام السلام والقیل: ج ۱۵ ص ۲۵۳

جس زیور میں کفار و فساق کی مشابہت نہ ہو عورتوں کے لئے وہ سب درست ہے۔^۱

استحارہ کا جائز ہونا فال کا ناجائز ہونا

سوال: کیا استحارہ کرنا کسی بھی کام کرنے سے پہلے اور فال کھلوانا شرعی نقطہ نظر سے درست ہے؟

جواب: سنت طریقہ کے مطابق استحارہ تو مستحسن ہے، حدیث میں اس کی ترغیب آئی ہے اور فال کھلوانا ناجائز ہے۔^۲

نظر بد سے حفاظت کے لئے سیاہ دھاگا باندھنا

سوال: بچے کی پیدائش پر مائیں اپنے بچوں کو نظر بد سے بچانے کے لئے اس کے گلے یا ہاتھ کی کلائی میں کالے رنگ کی ڈوری باندھ دیتی ہیں، یا بچے کے سینے یا سر پر کاجل سے سیاہ رنگ کا نشان لگا دیا جاتا ہے تاکہ بچے کو بری نظر نہ لگے، کیا یہ فعل درست ہے؟

جواب: یہ محض توہم پرستی ہے۔^۳

منگل اور جمعہ کے دن کپڑے دھونا

سوال: اکثر لوگ کہتے ہیں کہ جمعہ اور منگل کو کپڑے نہیں دھونا چاہئیں، ایسا کرنے سے رزق (آمدنی) میں کمی واقع ہو جاتی ہے؟

جواب: بالکل غلط، توہم پرستی ہے۔^۴

۱۔ فتاویٰ محمودیہ، احکام فیما یعلق باسعمال الذهب والفضة: ج ۱ ص ۳۸۹

۲۔ آپ کے مسائل اور ان کا حل: ج ۱ ص ۳۶۳

۳۔ ایضاً: ج ۲ ص ۲۷۷

۴۔ ایضاً: ج ۲ ص ۲۷۷

عصر و مغرب کے درمیان مردے کا کھانا کھانا

سوال: کیا عصر کی نماز سے مغرب کی نماز کے دوران کھانا نہیں کھانا چاہیے، کیونکہ میں نے سنا ہے کہ اس وقت مردے کھانا کھاتے ہیں؟

جواب: عصر و مغرب کے درمیان کھانا پینا جائز ہے، اور اس وقت مردوں کا کھانا جو آپ نے لکھا ہے وہ فضول بات ہے۔^۱

شیطان کو نماز سے روکنے کے لئے جائے نماز کا التنا

سوال: شیطان مسلمانوں کو عبادت سے روکنے کے لئے دوسوں کے ذریعے بہکاتا ہے اور خود عبادت کرتا ہے، اس کو عبادت سے روکنے کے لئے ہم نماز کے بعد جائے نماز کا کونا الٹ دیتے ہیں، اس طرح عبادت سے روک دینے کے عمل کے بارے میں کیا خیال ہے؟

جواب: اس سوال میں آپ کو دو غلط فہمیاں ہوئی ہیں، ایک یہ کہ شیطان دوسروں کو عبادت سے روکتا ہے مگر خود عبادت کرتا ہے، شیطان کا عبادت کرنا غلط ہے، عبادت کو حکم الہی بجالانے کا نام ہے جب کہ شیطان حکم الہی کا سب سے بڑا نافرمان ہے، اس لئے یہ خیال کہ شیطان عبادت کرتا ہے بالکل غلط ہے۔

دوسری غلطی یہ کہ مصلیٰ کا کونا التنا شیطان کو عبادت سے روکنے کے لئے ہے، یہ قطعاً غلط ہے، مصلیٰ کا کونا التنا کارواج تو اس لئے ہے کہ نماز سے فارغ ہونے کے بعد بلا ضرورت جائے نماز پکھی نہ رہے اور وہ خراب نہ ہو، عوام جو یہ سمجھتے ہیں کہ اگر جائے نماز نہ الٹی جائے تو شیطان نماز پڑھتا ہے، یہ بالکل مہمل اور لایعنی بات ہے۔^۲

۱۔ آپ کے مسائل اور ان کا حل: ج ۱ ص ۳۷۳

۲۔ آپ کے مسائل اور ان کا حل: ج ۱ ص ۳۷۳

کسی بھی نقصان پر نحوست کا عقیدہ رکھنا

سوال: جب کسی شخص کو کس کام میں نقصان ہوتا ہے، یا کسی مقصد میں ناکامی ہوتی ہے تو وہ یہ جملہ کہتا ہے کہ ”آج صبح سویرے نہ جانے کس منحوس کی شکل دیکھی تھی“، جب کہ انسان صبح سویرے بستر پر آنکھ کھلنے کے بعد سب سے پہلے اپنے ہی گھر کے کسی فرد کی شکل دیکھتا ہے، تو کیا گھر کا کوئی آدمی اس قدر منحوس ہو سکتا ہے کہ صرف اس کی شکل دیکھ لینے سے سارا دن نحوست میں گزرتا ہے؟

جواب: اسلام میں نحوست کا تصور نہیں، یہ محض توہم پرستی ہے۔

کٹے ہوئے ناخن پتلیوں کا پھرنکنا اور کالی بلی کے راستہ

کاٹنے کا عقیدہ

سوال:

- ۱ بزرگوں سے سنا ہے کہ اگر کاٹا ہوا ناخن کسی کے پاؤں کے نیچے آ جائے تو وہ شخص اس شخص کا (جس نے ناخن کاٹا ہے) دشمن بن جاتا ہے؟
 - ۲ جناب کیا پتلیوں کا پھرنکنا کسی خوشی یا غمی کا سبب بنتا ہے؟
 - ۳ اگر کالی بلی راستہ کاٹ جائے تو کیا آگے جانا خطرے کا باعث بن جائے گا؟
- جواب:** یہ تینوں باتیں محض توہم پرستی کے زمرے میں آتی ہیں، شریعت میں اس کی کوئی اصل نہیں۔

اسلام میں بدشگونی کا تصور

سوال: عام خیال یہ ہے کہ اگر کبھی دودھ وغیرہ گر جائے، یا پھر طاق اعدا و مثلاً ۳

۱۔ آپ کے مسائل اور ان کا حل: ج ۱ ص ۲۷۵

۲۔ آپ کے مسائل اور ان کا حل: ج ۱ ص ۲۷۶

۵۔ وغیرہ، یا پھر اسی طرح دلوں کے بارے میں جن میں منگل، بدھ، ہفتہ وغیرہ آتے ہیں انہیں مناسب نہیں سمجھا جاتا، عام زبان میں بدشگونی کہا جاتا ہے، تو قرآن وحدیث کی روشنی میں بدشگونی کی کیا حیثیت ہے؟

جواب: اسلام میں نحوست اور بدشگونی کا کوئی تصور نہیں، یہ محض توہم پرستی ہے، حدیث شریف میں بدشگونی کے عقیدہ کی تردید فرمائی گئی ہے، سب سے بڑی نحوست انسان کی اپنی بد عملیاں اور فسق و فجور ہے، جو آج مختلف طریقوں سے گھر گھر میں ہو رہا ہے، الا ماشاء اللہ، یہ بد عملیاں اور نافرمانیاں خدا کے قہر اور لعنت کی موجب ہیں، ان سے بچنا چاہیے۔

ماہ صفر کو منحوس سمجھنا

سوال: محرم، صفر اور شعبان میں چونکہ شہادت حسین رضی اللہ تعالیٰ عنہ اور اس کے علاوہ بڑے سانحات ہوئے، ان کے اندر شادی کرنا نامناسب ہے، اس لئے کہ شادی ایک خوشی کا سبب ہے اور ان سانحات کا غم تمام مسلمانوں کے دلوں میں ہوتا ہے، اور مشاہدات سے ثابت ہے کہ ان مہینوں میں کی جانے والی شادیاں کسی نہ کسی سبب سے رنج و غم کا باعث بن جاتی ہیں، اس میں کسی عقیدے کا کیا سوال؟

جواب: ان مہینوں میں شادی نہ کرنا اس عقیدے پر مبنی ہے کہ یہ مہینے منحوس ہیں، اسلام اس نظریہ کا قائل نہیں، محرم میں حضرت امام حسین رضی اللہ تعالیٰ عنہ کی شہادت ہوئی، مگر اس سے یہ لازم نہیں آتا کہ اس مہینے میں عقد نکاح ممنوع ہو گیا، ورنہ ہر مہینے میں کسی نہ کسی شخصیت کا وصال ہوا جو حضرت حسین رضی اللہ عنہ سے بھی بزرگ تر تھے، اس سے یہ لازم آئے گا کہ سال کے بارہ مہینوں میں سے کسی میں بھی نکاح

۱۔ آپ کے مسائل اور ان کا حل: ج ۱ ص ۲۷۸

نہ کیا جائے، پھر شہادت کے مہینے کو سوگ اور محنت کا مہینہ سمجھنا بھی غلط ہے۔^۱

مہینوں کو منحوس سمجھنا

سوال: اسلام میں محنت منحوس وغیرہ نہیں، جب کہ ایک حدیث ماہ صفر کو منحوس قرار دے رہی ہے، حدیث کا ثبوت اس کاغذ سے معلوم ہوا جو کہ کراچی میں بہت تعداد کے ساتھ بانٹے گئے ہیں؟

جواب: ماہ صفر منحوس نہیں، اسے تو ”صفر المظفر“ اور ”صفر الخیر“ کہا جاتا ہے۔ یعنی کامیابی اور خیر و برکت کا مہینہ، ماہ صفر کی محنت کے بارے میں کوئی صحیح روایت نہیں، اس سلسلے میں جو پرچے بعض لوگوں کی طرف سے شائع ہوتے ہیں وہ بالکل غلط ہیں۔^۲

عصر کے بعد جھاڑو دینا اور چیل کے اوپر چیل رکھنا

سوال: ہمارے بزرگ کہتے ہیں کہ:

۱ عصر کی اذان کے تھوڑی دیر بعد جھاڑو نہیں دینا چاہیئے۔

۲ چیل کے اوپر چیل نہیں رکھنی چاہیئے۔

۳ جھاڑو کھڑی نہیں کرنی چاہیئے۔

۴ چار پائی پر چادر لہائی والی جانب کھڑے ہو کر نہیں بچھانی چاہیئے؟

جواب: یہ ساری باتیں شرعاً کوئی حیثیت نہیں رکھتیں، ان کی حیثیت تو ہم پرستی کی ہے۔^۳

۱۔ آپ کے مسائل اور ان کا حل: ج ۱ ص ۲۶

۲۔ آپ کے مسائل اور ان کا حل: ج ۱ ص ۲۶

۳۔ آپ کے مسائل اور ان کا حل: ج ۱ ص ۲۶

صلوۃ التبیح کی جماعت بدعت حسنہ نہیں

سوال: کافی تحقیق کے بعد بھی یہ پتہ نہ چل سکا کہ صلوۃ التبیح کبھی باجماعت پڑھی گئی ہو، کیا یہ نفل نماز جماعت سے پڑھی جاسکتی ہے، یا اس فعل کو ”بدعت حسنہ“ میں شمار کرتے ہوئے اسے جائز قرار دیا جاسکتا ہے؟

جواب: حنفیہ کے نزدیک نوافل کی جماعت مکروہ ہے جب کہ مقتدی تین یا زیادہ ہوں، یہی حکم ”صلوۃ التبیح“ کا ہے اس کی جماعت بدعت حسنہ نہیں، بلکہ بدعت سیئہ ہے۔^۱

جمعرات کے دن یا چالیس روز تک روحوں کا گھر آنا

سوال: کیا ہر جمعرات کو گھر کے دروازے پر روحیں آتی ہیں؟ اور کیا مرنے کے بعد چالیس دن تک روح گھر آتی ہے؟

جواب: جمعرات کو روح کے آنے کا عقیدہ کسی صحیح حدیث سے ثابت نہیں، نہ اس کا کوئی دوسرا شرعی ثبوت ہے، اسی طرح روحوں کا چالیس دن تک گھر آنے کا خیال غلط (اور من گھڑت) بات ہے۔^۲

تعویذ گندے کی شرعی حیثیت

سوال: تعویذ گندا کرنا جائز ہے یا ناجائز؟ نیز اس کا اثر ہوتا ہے یا نہیں؟ اور اس کے لئے کیا شرائط ہیں؟

جواب: کسی کو نقصان پہنچانے کے لئے جو تعویذ گندے کے جاتے ہیں ان کا حکم تو

۱۔ آپ کے مسائل اور ان کا حل: ج ۳ ص ۷۵

۲۔ آپ کے مسائل اور ان کا حل: ج ۱ ص ۲۶

وہی ہے جو جادو کا ہے کہ ان کا کرنا اور کرنا حرام اور کبیرہ گناہ ہے، بلکہ اس سے کفر کا اندیشہ ہے، البتہ تعویذ اگر کسی جائز مقصد کے لئے کیا جائے تو جائز ہے، بشرطیکہ اس میں کوئی گناہ اور شرک کی بات نہ لکھی ہو، نیز تعویذ گنڈے کا اثر ہوتا ہے اور ضرور ہوتا ہے، مگر ان کی تاثیر بھی اللہ کے حکم کے تابع ہے۔ تعویذ گنڈے کے جواز کی تین شرطیں ہیں:

اول: کسی جائز مقصد کے لئے ہو، ناجائز مقاصد کے لئے نہ ہو۔

دوم: اس کے الفاظ کفر و شرک پر مشتمل نہ ہوں، اور اگر وہ ایسے الفاظ پر مشتمل ہو جن کا مفہوم معلوم نہیں تو وہ ناجائز ہے۔

سوم: ان کو مؤثر بالذات نہ سمجھا جائے۔^۱

قَائِلٌ: لیکن بہتر یہ ہے کہ تعویذ وغیرہ سے حتی الامکان اجتناب کیا جائے، البتہ دعائیں خوب مانگی جائیں ویسے بھی تعویذ تو ان بچوں کے لئے ہوتا ہے جو دعائیں نہیں مانگ سکتے کہ لکھ کر ان کے گلے میں لٹکا دیا جائے، جو دعائیں مانگ سکتے ہوں ان کو تو چاہیے کہ اپنی ہر پریشانی کا حل دعاؤں کے ذریعے تلاش کریں اور اپنے مسائل اللہ تعالیٰ سے دعاؤں کے ذریعے حل کروائیں۔ تعویذ کے معنی ہیں ”پناہ طلب کرنا“ اور ہر مسلمان مرد و عورت کے لئے بہترین تعویذ ہر فرض نماز کے بعد سورۃ اخلاص، معوذتین اور آیت الکرسی کا پڑھنا ہے، اسی طرح ”منزل“ نامی کتابچہ جو قرآن کریم کی آیات پر مشتمل ہے جو نظر، جادو، آسیب وغیرہ کے دفع کرنے میں بہت ہی مفید ہے اس کے پڑھنے کا بھی اہتمام کریں اور ان سب سے بڑھ کر یہ کہ بزرگ فرماتے ہیں کہ سب سے بڑا تعویذ شریعت کی پابندی ہے۔

۱۔ آپ کے مسائل اور ان کا حل: ج ۱، ص ۲۵

۲۔ قل اعوذ برب الفلق قل اعوذ برب الناس

نجوی یا پامسٹ کے پاس جانے کا حکم

سَوَال: نجوی یا دست شناس (پامسٹ) کے پاس جانا اور ان کی باتوں پر یقین رکھنا از روئے شریعت کیسا ہے؟

جَوَاب: ایسے لوگوں کے پاس جانا گناہ اور ان کی باتوں پر یقین کرنا کفر ہے، صحیح مسلم کی حدیث میں ہے کہ حضور صلی اللہ علیہ وسلم نے فرمایا: ”جو شخص کسی چنڈت، نجوی یا قیافہ شناس کے پاس گیا اور اس سے کوئی بات دریافت کی تو چالیس دن تک اس کی نماز قبول نہ ہوگی۔“ مسند احمد اور ابوداؤد کی روایت میں ہے کہ آنحضرت صلی اللہ علیہ وسلم نے تین شخصوں کے بارے میں فرمایا کہ محمد صلی اللہ علیہ وسلم پر نازل شدہ دین سے بری ہیں، ان میں سے ایک وہ بھی ہے جو کسی کا من کے پاس جائے اور اس کی بات کی تصدیق کرے۔^۱

پتھروں کے اثرات کا عقیدہ رکھنا

سَوَال: اکثر لوگ مختلف ناموں کے پتھروں کی انگوٹھیاں پہنتے ہیں اور ساتھ یہ بھی کہتے ہیں کہ فلاں پتھر میری زندگی پر اچھے اور فلاں برے اثرات ڈالتا ہے۔ اور ساتھ ساتھ ان پتھروں کو اپنے حالات اچھے اور برے کرنے پر یقین رکھتے ہیں۔ براہ کرم بتائیں کہ شرعی لحاظ سے ایسا یقین رکھنا کیسا ہے؟

جَوَاب: پتھر انسان کی زندگی پر اثر انداز نہیں ہوتے، اس کے نیک یا بد عمل اس کی زندگی کے بننے یا بگڑنے کے ذمہ دار ہیں، پتھروں کو اثر انداز سمجھنا شرک قوموں کا عقیدہ ہے، مسلمانوں کا نہیں۔^۲

۱۔ آپ کے مسائل اور ان کا حل: ج ۱، ص ۲۵

۲۔ آپ کے مسائل اور ان کا حل: ج ۱، ص ۲۵

قَائِلٌ: یاد رکھئے جب دین کی محنت زندہ ہوتی ہے گھروں، مسجدوں اور بازاروں میں ایمان و یقین کی باتوں کے تذکرے ہوتے رہتے ہیں تو مسلمان کا ایمان، یقین پختہ رہتا ہے، وہ نہ کسی پتھر سے ڈرتا ہے نہ درخت سے، نہ کافروں کے ہجو سے، بلکہ وہ صرف اللہ تعالیٰ سے ڈرتا ہے، باقی تمام خوف اس کے دل سے نکل جاتے ہیں، اس لئے ہمیں دین کی محنت کو عام کرنے کی کوشش کرنی چاہیے۔ اللہ تعالیٰ ہم سب کو اس کی توفیق عطا فرمائے اور ہمارے لئے اس کام کو آسان فرمائے۔

قبر کو بوسہ دینا

سُئِلَ: قبر کو بوسہ دینا شرعاً جائز ہے یا کہ حرام؟

جَوَابُ: قبر کو بوسہ دینا بنیت عبادت و تعظیم کفر ہے اور بلا نیت عبادت بوسہ دینا گناہ کبیرہ ہے۔^۱

پردہ کو برا سمجھنا

سُئِلَ: ایک شخص نے اپنی عورت کو پردہ شرعی کا حکم دیا، عورت نے جواب میں کہا کہ میں آخر عمر میں یہ لعنت قبول نہ کروں گی۔ اس عورت کے لئے کیا حکم ہے؟

جَوَابُ: لفظ مذکورہ فی السؤال کلمہ کفر ہے، اس میں نص صریح سے ثابت شدہ حکم حجاب کا انکار بلکہ اہانت ہے۔^۲

خالہ زاد سے پردہ کو معیوب سمجھنا

سُئِلَ: خالہ ماموں پھوپھی اور چچا کے لڑکوں سے پردہ کو برا سمجھنے والے کا شرعاً

^۱ احسن الفتاویٰ، کتاب الایمان والعقائد، ج ۱، ص ۳۶

^۲ احسن الفتاویٰ، کتاب الایمان والعقائد، ج ۱، ص ۳۹

کیا حکم ہے؟

جَوَابُ: خالہ زاد وغیرہ سے پردہ فرض ہے اور شرعاً کسی حکم کو برا سمجھنا کفر ہے۔^۳

صفر کے آخری بدھ میں عمدہ کھانا پکانا

سُئِلَ: ماہ صفر پر آخری بدھ کو بہترین کھانا پکانا درست ہے یا نہیں؟ بعض لوگ کہتے ہیں کہ ماہ صفر کے آخری بدھ کو نبی کریم صلی اللہ علیہ وسلم کو مرض سے شفاء ہوئی تھی اس خوشی میں کھانا پکانا چاہیے، یہ درست ہے یا نہیں؟

جَوَابُ: یہ غلط اور من گھڑت عقیدہ ہے، اس لئے ناجائز اور گناہ ہے۔^۴

روزہ کشائی کی رسم

سُئِلَ: ہماری طرف یہ رواج ہے کہ جب بچے کو پہلا روزہ رکھواتے ہیں تو افطار کے وقت اس کے گلے میں ہار ڈالتے ہیں، اور ایک یا دو دیگ کھانا پکا کر دوست و احباب اور رشتہ داروں کو کھلاتے ہیں، اور مسجد میں افطار کے لئے کھانا بھیجا جاتا ہے۔ تو کیا ایسے کھانے کا ثبوت کسی حدیث سے ثابت ہے یا نہیں؟ اور طریقہ مذکورہ جائز ہے؟ کھانا بھی جائز ہوگا یا نہیں؟

جَوَابُ: اس رسم کا شریعت میں کوئی ثبوت نہیں، اس کو ثواب سمجھ کر کرنا دین میں اپنی طرف سے زیادتی کرنے کی وجہ سے بدعت اور ناجائز ہے، بلکہ ثواب نہ بھی سمجھے تو بھی اس کا ترک لازم ہے، کیونکہ یہ ایسی رسم بن چکی ہے جس کی قباحت اہل عقل پر ظاہر ہے۔^۵

^۳ احسن الفتاویٰ، کتاب الایمان والعقائد، ج ۱، ص ۵۳

^۴ احسن الفتاویٰ، باب رد البدعات، ج ۱، ص ۳۶

^۵ احسن الفتاویٰ، باب رد البدعات، ج ۱، ص ۳۷

چیلوں کو گوشت پھینکنا

سوال: کسی بیمار کی طرف سے بکرا صدقہ کرنا اور اس کا گوشت چیلوں کو پھینکنا کہ جلد آسانی سے روح نکل جائے، یا خدا صدقہ کی برکت سے شفا عطا فرمائے، جائز ہے یا نہیں؟

جواب: یہ جہاں کی خرافات میں سے ہے، شریعت میں اس کی کوئی اصل نہیں، اس قسم کے ٹوٹے ٹوٹے ہندوؤں سے لئے گئے ہیں اس کا بہت گناہ ہے۔
البتہ مطلق صدقہ سے آفت نلتی ہے، اور صدقہ بصورت نقد زیادہ افضل ہے، یعنی کچھ رقم کسی مسکین کو دے دی جائے یا کسی کار خیر میں لگا دی جائے۔

بیماری سے شفاء کے لئے بکرا ذبح کرنا

سوال: بیمار شخص کی طرف سے بکرا ذبح کرنا گوشت فقیروں کو تقسیم کیا جائے تو جائز ہے یا نہیں، کہ اللہ تعالیٰ صدقہ کی وجہ سے اس بیمار پر رحم کرے یا آسانی سے جلد روح نکل جائے، اس کا شرعاً کیا حکم ہے؟ اگر جائز ہے تو جانور کی عمر اور رنگ کی بھی کوئی تخصیص ہے یا جیسا ہو ویسا ہی جائز ہوگا؟

جواب: آفات اور بیماری سے حفاظت کے لئے صدقہ و خیرات کی ترغیب آئی ہے، مگر عوام کا اعتقاد اس بارے میں یہ ہو گیا ہے کہ کسی جانور کا ذبح کرنا ہی ضروری ہے جان کا بدلہ جان سمجھتے ہیں، شریعت میں اس کا کوئی ثبوت نہیں، یہ عوام کی خود ساختہ بدعت ہے۔ اگر کوئی یہ عقیدہ نہ رکھتا ہو تو بھی اس میں چونکہ اس عقیدے اور بدعت کی تائید ہے لہذا ناجائز ہے اور کسی قسم کا صدقہ و خیرات کر دے۔ شریعت میں

قربانی اور عقیدہ کے سوا اور کہیں بھی جانور کا ذبح کرنا ثابت نہیں ہے، یہ غلط عقیدہ اچھے اچھے دیندار لوگوں میں بھی پایا جاتا ہے اس سے پرہیز ضروری ہے۔

کونڈوں کی حقیقت

سوال: ۲۲ رجب کو کونڈا کرنے کی رسم کا کیا حکم ہے۔ اور شریعت میں اس کی کیا اصل ہے؟

جواب: کونڈوں کی مروج رسم دشمنان صحابہ رضی اللہ تعالیٰ عنہم نے حضرت معاویہ رضی اللہ تعالیٰ عنہ کی وفات پر اظہار مسرت کے لئے ایجاد کی ہے، ۲۲ رجب حضرت معاویہ رضی اللہ تعالیٰ عنہ کی تاریخ وفات ہے، ۲۲ رجب کو حضرت جعفر صادق رحمہ اللہ تعالیٰ سے کوئی تعلق نہیں، نہ اس میں ان کی ولادت ہوئی، اور وفات شوال ۱۴۸ھ میں ہوئی ہے۔

اس سے ثابت ہوتا ہے کہ اس رسم کو محض پردہ پوشی کے لئے حضرت جعفر صادق رحمہ اللہ تعالیٰ کی طرف منسوب کیا جاتا ہے، ورنہ درحقیقت یہ تقریب حضرت معاویہ رضی اللہ تعالیٰ عنہ کی وفات کی خوشی میں منائی جاتی ہے، جس وقت یہ رسم ایجاد ہوئی شیعہ مسلمانوں سے مضطرب و خائف تھے، اس لئے یہ اہتمام کیا گیا کہ شیرینی علانیہ تقسیم نہ کی جائے تاکہ راز فاش نہ ہو بلکہ دشمنان حضرت معاویہ رضی اللہ تعالیٰ عنہ خاموشی کے ساتھ ایک دوسرے کے ہاں جا کر اس جگہ یہ شیرینی کھالیں جہاں اس کو رکھا گیا ہے۔ اور اس طرح اپنی خوشی و مسرت ایک دوسرے پر ظاہر کریں۔

جب اس کا چرچا ہوا تو اس کو حضرت جعفر صادق رحمہ اللہ تعالیٰ کی طرف منسوب کر کے یہ تہمت ان پر لگائی کہ انہوں نے خود اس تاریخ کو اپنی فاتحہ کا حکم دیا

ہے، حالانکہ یہ سب من گھڑت ہے۔ مسلمانوں پر لازم ہے کہ ہرگز ایسی رسم نہ کریں، بلکہ دوسروں کو بھی اس کی حقیقت سے آگاہ کریں اس سے بچانے کی کوشش کریں۔



کتاب الطہارۃ

ایمان لانے سے بندہ خود کو روحانی غلاظتوں سے بچا لیتا ہے، لیکن جب وہ غسل اور وضو کرتا ہے تو وہ خود کو ظاہری گندگیوں سے بھی بچا لیتا ہے، کیونکہ جب آدمی پاک بازرہتا ہے تو اس کے دل میں برے خیالات نہیں آتے۔ معلوم ہوا ظاہری صفائی روحانی پاکیزگی کی بھی علامت ہے، اور نبی کریم صلی اللہ علیہ وسلم نے فرمایا: "الطُّهُورُ شَطْرُ الْإِيمَانِ" صفائی ستھرائی ایمان کا ہز ہے۔

تب ہی ارشاد باری تعالیٰ ہے:

﴿إِنَّ اللَّهَ يُحِبُّ التَّوَّابِينَ وَيُحِبُّ الْمُتَطَهِّرِينَ﴾

تَوَّابِينَ: "اللہ تعالیٰ توبہ کرنے والوں کو اور پاک رہنے والوں کو پسند فرماتا ہے۔"

لہذا ہمیں روحانی پاکیزگی کے حصول کے لئے جسمانی صفائی کی طرف خوب توجہ دینی چاہیے، اس سے ایک تو ہمارے خیالات پاکیزہ رہیں گے، دوسرا رحمت الہی کے حصوں کا باعث بھی بنے گا۔ اب طہارت جس کے معنی پاکی کے ہیں اس سے متعلق ضروری باتیں سمجھ لیجئے۔

ناخن پالش کا طہارت سے مانع ہونا

سوال: اس دور میں عورتیں جو ناخن پالش لگاتی ہیں، کیا اس کا لگانا جائز ہے یا

۱۱۸ مسلم، کتاب الطہارۃ، باب فضل الوضوء: ۱۱۸

۱۱۹ سورۃ بقرہ آیت ۲۲۲

ناجائز؟

جواب: ایسی تزکین حرام ہے جو شرعی فرائض کی صحت سے مانع ہو، جو چیز بدن تک پانی پہنچنے سے مانع ہو اس کی موجودگی میں وضو اور غسل صحیح نہیں ہوتا، اگر بال برابر بھی جگہ خشک رہ گئی تو وضو اور غسل نہ ہوگا۔ (جتنی بھی نمازیں ناخن پاش لگا کر پڑھی ہیں وہ واجب الا عاہدہ ہیں ساتھ ساتھ توبہ بھی)۔

سمیلین سے نکلنے والی رطوبت کا حکم

سوال: بوقت وظیفہ زوجیت جو رطوبت عورت کے جسم مخصوص سے نکلتی ہے وہ نجس ہے یا نہیں؟ اگر نجس ہے تو غلیظ ہے یا خفیف؟ نیز جس کپڑے کو وہ رطوبت لگ جائے بغیر دھوئے اس کا استعمال کرنا کیسا ہے؟

جواب: رطوبت جو جسم مخصوص عورت سے بوقت ہم بستری نکلے نجس غلیظ ہے۔ جس کپڑے یا عضو کو وہ رطوبت لگے اس کو دھونا ضروری ہے۔

دھوپ میں سکھائے ہوئے ناپاک کپڑے کا حکم

سوال: کہا جاتا ہے کہ نئے یا پرانے کپڑے کو حیض کے دنوں میں استعمال کرنے کے بعد دھوپ میں سکھانے کے بعد وہ پاک ہو جاتے ہیں؟

جواب: اگر ناپاک ہو گئے تھے تو صرف دھوپ میں سکھانے سے پاک نہیں ہوں گے، ورنہ (سکھانے کی) ضرورت نہیں، کیونکہ حیض کے ایام میں پہنے ہوئے کپڑے ناپاک نہیں ہوتے سوائے اس کپڑے کے جس کو نجاست لگ گئی ہو۔

۱۔ احسن الفتاویٰ: ج ۲، ص ۲۱

۲۔ فتاویٰ دارالعلوم دیوبند باب فی الالنجاس و تطہیرھا: ج ۱، ص ۲۱۳

۳۔ آپ کے مسائل اور ان کا حل: ج ۲، ص ۸۵

کپڑوں پر ناپاک چھینٹوں کے پڑنے کا حکم

سوال: اگر پاک کپڑے پہن کر ناپاک کپڑے دھوئیں جائیں تو کیا ناپاک کپڑوں کے چھینٹوں سے پاک کپڑے ناپاک ہو جائیں گے؟

جواب: ناپاک چھینٹوں سے کپڑے ضرور ناپاک ہوں گے۔

ناپاک چربی والا صابن

سوال: مرد اور حرام جانوروں کی چربی کے صابن سے پاکی حاصل ہو جاتی ہے، نمازیں وغیرہ درست ہیں؟

جواب: ایسے صابن کا استعمال کرنا جس میں یہ چربی ڈالی گئی ہو جائز ہے۔ کیونکہ صابن بن جانے کے بعد اس کی مابیت تبدیل ہو جاتی ہے۔

شیر خوار بچے کے پیشاب کا حکم

سوال: شیر خوار (دودھ پیتا بچہ) اگر کپڑوں پر پیشاب کر دے تو کپڑوں کو دھونا چاہیے یا کہ ویسے پانی گرا دینے سے صاف ہو جائیں گے؟

جواب: بچے کا پیشاب ناپاک ہے، اس لئے کپڑے کا پاک کرنا ضروری ہے، اور پاک کرنے کے لئے اتنا کافی ہے کہ پیشاب کی جگہ پر اتنا پانی بہا دیا جائے کہ اتنے پانی سے وہ کپڑا تین مرتبہ بھیج سکے۔

عورتوں کے لئے ڈھیلے سے استنجاء کرنا

سوال: استنجاء کے وقت ڈھیلے کا استعمال کرنا عورتوں کے لئے ضروری ہے یا

۱۔ آپ کے مسائل اور ان کا حل: ج ۲، ص ۸۹

۲۔ آپ کے مسائل اور ان کا حل: ج ۲، ص ۹۱

۳۔ آپ کے مسائل اور ان کا حل: ج ۲، ص ۸۵

نہیں؟

جَوَاب: پیشاب کے بعد استنجاء کے لئے عورتوں کو مردوں کے مثل مٹی کے ڈھیلے استعمال کرنے کی ضرورت نہیں، استنجاء کے دوسرے احکام مرد و عورت کے درمیان مشترک ہیں۔

حاملہ کا برہنہ حالت میں کنویں میں گرنے کا حکم

سَوَال: حاملہ عورت جس کا حمل تقریباً آٹھ ماہ کا ہے، اسی عرصہ میں بچہ پیٹ میں مر گیا جس کے صدمہ سے وہ زیادہ بیمار ہو گئی ہے، بعد ازیں اس کو رات میں دروزہ شروع ہوا، وہ برہنہ حالت میں کنویں میں گر پڑی، معلوم ہونے پر وہ زندہ کنویں سے نکال لی گئی۔ ایسی حالت میں کنواں کس طریقہ پر پاک ہوگا؟

جَوَاب: عورت کے گرنے اور زندہ نکال لینے سے تو کنواں ناپاک ہی نہیں ہوا۔

چھاتی پر بچہ کی تے کے دودھ لگ جانے کا حکم

سَوَال: چھاتی پر بچہ کی تے کا دودھ لگ گیا، پھر بچہ نے چوس لیا تو کیا پاک ہوگا؟

جَوَاب: چھاتی پر بچہ کی تے کا دودھ لگ گیا پھر بچہ نے تین دفعہ چوس کر پی لیا تو پاک ہو گیا۔

نخس مہندی کے لگانے کا حکم

سَوَال: کسی عورت نے نخس مہندی لگائی اب اس نخس مہندی کو کس طرح پاک کیا جائے؟

۱۔ فتاویٰ محمودیہ، کتاب الطہارۃ، فصل فی الاستنجاء: ج ۲، ص ۵۳

۲۔ کفایت المفتی، کتاب الطہارۃ: ج ۲، ص ۲۳۶

۳۔ ہفتی زیور، حصہ دوم: ص ۵۳

بَیِّنَاتِ اِہْلِی

جَوَاب: نخس مہندی ہاتھوں، پیروں میں لگائی تو تین دفعہ خوب دھو ڈالنے سے ہاتھ پیر پاک ہو جائیں گے، رنگ کا چھڑانا واجب نہیں۔

نخس تیل سر میں ڈالنے کے بعد پاکی کا طریقہ

سَوَال: نخس تیل سر میں ڈال لیا یا بدن میں لگا لیا، تو سر اور بدن کو کس طرح پاک کیا جائے گا؟

جَوَاب: نخس تیل سر میں ڈال لیا یا بدن میں لگا لیا تو قاعدے کے موافق تین مرتبہ دھونے سے پاک ہو جائے گا، صابن لگا کر تیل کا چھڑانا واجب نہیں ہے۔



۱۔ ہفتی زیور، حصہ دوم: ص ۵۵

۲۔ ہفتی زیور، حصہ چہارم: ص ۵۵

بَیِّنَاتِ اِہْلِی

باب الوضوء

۱۔ وضوء انسان کو ظاہری و باطنی گناہ اور سستی چھوڑنے پر آمادہ کرتا ہے اور جب بغیر وضوء کے انسان نماز پڑھنا شروع کرتا ہے تو اس کے اندر ایک قسم کی غفلت موجود رہتی ہے، یہی غفلت اسے دنیاوی خیالات و پریشانیوں میں لے جاتی ہے، اب جب انسان اللہ تعالیٰ کے سامنے حاضر ہونے جا رہا ہے تو اسے خوب چاق و چوبند اور چستی کے ساتھ حاضر ہونا ہے اور اس میں یہ چستی وضوء پیدا کرتا ہے۔

۲۔ جدید میڈیکل سائنس اور مشاہدہ و تجربہ سے یہ بات مزید پختہ ہو گئی ہے کہ انسان کے اندرونی جسم کے زہریلے مواد بدن کے مختلف حصوں سے خارج ہوتے رہتے ہیں وہ مواد ہاتھ پاؤں یا منہ و سر میں آکر ٹھہر جاتے ہیں، اور مختلف قسم کے پھوڑے پھنسیوں کی شکل میں ظاہر ہوتے رہتے ہیں، ایسے میں بدن کے مختلف حصوں کے ان اعضاء کو دھونے سے وہ زہریلے مادے یا تو دور ہو جاتے ہیں یا جسم کے اندر ہی ان کا جوش پانی سے بجھ جاتا ہے، یا پھر بدن سے نکل جاتے ہیں۔

۳۔ جو شخص ظاہر و باطنی نظافت کا پابند ہو اسے اللہ تعالیٰ محبوب رکھتا ہے، جیسا کہ فرمان باری تعالیٰ ہے:

﴿إِنَّ اللَّهَ يُحِبُّ التَّوَّابِينَ وَيُحِبُّ الْمُتَطَهِّرِينَ﴾^۱

ترجمہ: ”بے شک اللہ تعالیٰ توبہ کرنے والوں اور پاکیزہ (صفت) لوگوں کو محبوب رکھتا ہے۔“

۴۔ پاکیزگی رہنے سے نیک اعمال کی ادائیگی کی زیادہ توفیق ملتی ہے۔

۵۔ گناہ و سستی سے جو روحانی نور چہرہ و جسم کے مختلف حصوں سے ختم ہو چکا ہو تا

ہے وہ دوبارہ لوٹ آتا ہے، اور یہی روحانی نور وضوء میں دھوئے جانے والے اعضاء میں قیامت کے دن چمکتے لگیں گے، جیسا کہ حضور اکرم صلی اللہ علیہ وسلم کا ارشاد پاک ہے:

﴿إِنَّ أُمَّتِي يَأْتُونَ يَوْمَ الْقِيَمَةِ غُرًّا مُّخَجَّلِينَ مِنْ أَثَارِ الْوُضُوءِ، فَمَنْ اسْتَطَاعَ مِنْكُمْ أَنْ يَسْتَبْطِلَ غُرَّتَهُ فَلْيَفْعَلْ﴾

ترجمہ: ”قیامت کے دن میری امت اس حال میں آئے گی کہ وضوء کے آثار سے ان کے ہاتھ پاؤں اور چہرے روشن ہوں گے، اس لئے تم میں سے جو کوئی اپنی روشنی بڑھا سکے وہ بڑھائے۔“^۱

۶۔ ہمیشہ با وضوء رہنے سے انسان فرشتے کے قریب ہو جاتا ہے اور شیطان دور بھاگتا ہے۔

۷۔ اب وضوء میں جس ترتیب کا بذریعہ قرآن تعلیم دی گئی ہے اس کی وجہ یہ ہے کہ انسان احکام الہی کی مخالفت یا گناہ بھی اسی ترتیب سے کرتا ہے۔ اب جس عضو نے احکام الہی کی مخالفت میں پہلے حصہ لیا اس کا پہلے دھونا فرض کیا، تاکہ اس کی توبہ پہلے ہو جائے۔ جیسے سب سے پہلے توبہ زبان کی کلی کو مسنون قرار دیا۔ کیونکہ انسان کی زبان احکام الہی کی مخالفت میں باقی اعضاء سے پہل کر جاتی ہے۔ چنانچہ رسول اکرم صلی اللہ علیہ وسلم نے فرمایا ”اَكْثَرُ خَطَايَا ابْنِ آدَمَ فِي لِسَانِهِ“ یعنی بنی آدم کے اکثر گناہ اس کی زبان سے صادر ہوتے ہیں، اسی سے کفر، غیبت، گالم گلوچ، اور ہزاروں قسم کے بے حیا کلمات نکلتے ہیں، اس کے بعد ناک کی صفائی کو مسنون قرار دیا، اس سے دماغی غرور و تکبر سے توبہ ہو جاتی ہے۔

اس کے بعد چہرے کو دھوئے۔ تاکہ بد نظری چھٹ جائے، پھر دونوں ہاتھوں کو دھویا جائے تاکہ گناہ چھوڑ دیئے جائیں، پھر سر کے مسح کے ساتھ کان کے مسح کا بھی

حکم دیا گیا کیونکہ کان بلا ارادہ بھی بہت سی آواز پکڑتے ہیں، پھر گردن کے مسح کا حکم ہوا تا کہ آئندہ اس سے سرکش نہ ہو، اب سب سے آخر میں پاؤں کے دھونے کو ضروری قرار دیا، وجہ یہ ہے کہ سب سے آخر میں مصنوعی پر یہی عمل کراتا ہے، کیونکہ آنکھ دیکھتی ہے، زبان بات کرتی ہے، ہاتھ حرکت کرتے ہیں کان سنتے ہیں، پھر سب کے بعد پاؤں چلتے ہیں اور تین بار دھونے میں اس طرف اشارہ ہے کہ انسان پختہ ارادہ کرتا ہے کہ آئندہ ایسا گناہ مجھ سے سرزد نہیں ہوگا اور میں پچھلے گناہ کی توبہ کرتا ہوں۔

اب وضوء سے متعلق ضروری مسائل پڑھئے۔

بدون نیت نہانے سے وضوء ہو جائے گا

سوال: بغیر کسی نیت کے یونہی نہالیا جائے، یا سمندر میں تیر لیا جائے تو کیا وضوء خود بخود ہو جائے گا؟ اگر ہو جائے گا تو کیا سر کا مسح بھی ہو جائے گا؟

جواب: وضوء مسح صحیح ہو جائے گا، البتہ بدون نیت کے ثواب نہیں ملے گا۔

خواتین کے لئے مسواک کا حکم

سوال: کیا نماز سے پہلے وضوء میں مسواک کرنا عورتوں کے لئے بھی اسی طرح سنت ہے جیسے مردوں کے لئے؟

جواب: مسواک خواتین کے لئے بھی سنت ہے، لیکن اگر ان کے مسوڑھے مسواک کو برداشت نہ کر سکیں تو ان کے لئے دندانہ کا استعمال بھی مسواک کے قائم مقام ہے جب کہ مسواک کی نیت سے اس کا استعمال کریں۔

۱۔ احسن الفتاویٰ، کتاب الطہارۃ، ج ۲، ص ۳۰

۲۔ آپ کے مسائل اور ان کا حل، ج ۲، ص ۲۳

سرخی، پاؤڈر، کریم لگا کر وضوء کرنا

سوال: مردہ کریم پاؤڈر یا سرخی لگانا کیسا ہے، کیونکہ اس سے ناخن پاش کی طرح کوئی قباحہ نہیں کہ وضوء کا پانی اندر نہ جائے؟

جواب: ان میں اگر کوئی ناپاک چیز ملی ہوئی نہ ہو تو کوئی حرج نہیں، مگر ناخن پاش کی طرح سرخی کی تہہ جم جاتی ہے اس لئے اس کا اتارنا ضروری ہے۔

ناخنوں میں میل ہونے پر وضوء کا حکم

سوال: کام کرنے کے دوران ناخنوں میں میل چلا جاتا ہے، اگر ہم میل صاف کئے بغیر وضوء کریں تو وہ ہوگا یا نہیں؟

جواب: وضوء ہو جائے گا، مگر ناخن بڑھانا خلاف فطرت ہے۔

وضوء کے دوران عورت کے سر کا رنگا رہنا

سوال: کیا وضوء کرتے وقت عورت کا سر پر دوپٹہ اوڑھنا ضروری ہے؟

جواب: عورت کو حتی الوسع (بقدر استطاعت) سرنگا نہیں کرنا چاہئے مگر وضوء ہو جائے گا۔

مصنوعی دانت کے ساتھ وضوء کا حکم

سوال: مصنوعی دانت لگا کر وضوء ہو جاتا ہے یا ان کا نکالنا ضروری ہے؟

جواب: نکالنے کی ضرورت نہیں ان کے ساتھ وضوء درست ہے۔

۱۔ آپ کے مسائل اور ان کا حل، ج ۲، ص ۲۳

۲۔ آپ کے مسائل اور ان کا حل، ج ۲، ص ۲۳

۳۔ آپ کے مسائل اور ان کا حل، ج ۲، ص ۲۳

۴۔ آپ کے مسائل اور ان کا حل، ج ۲، ص ۲۳

ناخن پالش اور سرخی پر وضو کا حکم

سوال: جیسے کہ ناخن پالش لگانے سے وضو نہیں ہوتا اگر کبھی ہونٹوں پر ہلکی سی لالی لگی ہو تو کیا وضو ہو جاتا ہے؟ یا اگر وضو کے بعد لگائی جائے تو اس سے نماز درست ہے؟

جواب: ناخن پالش لگانے سے وضو اور غسل اس لئے نہیں ہوتا کہ ناخن پالش پانی کو بدن تک پہنچنے نہیں دیتی، لبوں کی سرخی میں بھی اگر یہی بات پائی جاتی ہے کہ وہ پانی کے جلد تک پہنچنے میں رکاوٹ ہو تو اس کو اتارے بغیر غسل اور وضو نہیں ہوگا، اور اگر وہ پانی کے پہنچنے سے مانع نہیں تو غسل اور وضو ہو جائے گا۔ ہاں اگر وضو کے بعد ناخن پالش یا سرخی لگا کر نماز پڑھے تو نماز ہو جائے گی۔ لیکن اس سے بچنا بہتر ہے۔

مستحاضہ کا ہر فرض نماز کے لئے وضو کا حکم

سوال: استحاضہ (جاری خون) والی عورت کیا ہر فرض نماز کے لئے وضو کرے؟

جواب: استحاضہ والی عورت ہر فرض نماز کے لئے نیا وضو کرے، اور جب تک اس نماز کا وقت رہے اس کا وضو باقی رہے گا بشرطیکہ وضو کو توڑنے والی اور کوئی چیز پیش نہ آئے، اور اس وضو سے اس فرض نماز کے وقت میں جس قدر چاہے فرض، واجب، سنت اور نفل نمازیں اور قیام نمازیں پڑھ سکتی ہیں۔

محرم عورت کا سر پر بندھے ہوئے رومال پر مسح کرنا

سوال: بعض خواتین حالت احرام میں سر پر رومال باندھتی ہیں، اور وضو کے وقت رومال نہیں اتارتی بلکہ رومال ہی پر مسح کر لیتی ہے، کیا یہ درست ہے؟

۱۔ آپ کے مسائل اور ان کا حل: ج ۲ ص ۷۷

۲۔ مسائل غسل: ص ۷۷

جواب: ایسی خواتین کا وضو نہیں ہوتا، لہذا وضو کے وقت رومال سر سے کھول کر سر پر مسح کرنا ضروری ہے۔

پلستر پر مسح کرنا

سوال: کسی کے پھنسی یا زخم پر پلستر چڑھا ہوا ہے، اگر وہ غسل یا وضو کے وقت اس کو کھول کر دھوئے تو کچھ نقصان نہیں، البتہ جو دوائی لگائی ہوئی تھی، پلستر کو ہٹانے کی وجہ سے وہ باقی نہیں رہے گی، لہذا وہ دوا مرض کے لئے مفید ثابت نہ ہوگی یا یہ کہ پھر پلستر (پٹی) نہیں ملے گا یا مہنگا ملے گا تو کیا اس صورت میں پلستر کو ہٹا کر اس عضو کو دھونا ضروری ہے یا نہیں؟

جواب: اگر پلستر کھولنا زخم کے لئے مسفر ہو تو پلستر کھول کر اس عضو کو دھونا ضروری نہیں، بلکہ پلستر پر مسح کرنا کافی ہے اور وہ پلستر، پٹی کے حکم میں ہے اور اگر کھولنا مسفر نہیں مگر پلستر دوبارہ ملے گا نہیں یا عام مروج قیمت سے زیادہ مہنگا ملے گا یا قیمت تو زیادہ نہیں مگر تنگ دستی کی وجہ سے خریدنے پر قدرت نہیں تو مسح جائز ہے۔

پھیپھ (سنی پلاسٹ) پر مسح کرنا

سوال: چہرے پر پھنسی یا زخم ہے اس پر انگریزی مرہم کا پھیپھ (سنی پلاسٹ) لگا ہوا ہے اس کو ہٹا کر وضو کرے یا پھیپھ کے اوپر سے پانی بہائے؟

جواب: اگر زخم کو پانی نقصان پہنچاتا ہو یا پھیپھ ہٹانے میں تکلیف ہو تو پھیپھ ہٹائے بغیر اس کے اوپر مسح کرے۔

۱۔ خواتین کا حج: ص ۲۹

۲۔ احسن الفتاویٰ، کتاب الطہارۃ باب المسح علی الحيض والجبرۃ: ج ۲ ص ۱۳

۳۔ احسن الفتاویٰ، کتاب الطہارۃ باب المسح علی الحيض والجبرۃ: ج ۲ ص ۱۳

باب نواقض الوضوء

دانت سے خون نکلنے پر وضو کب ٹوٹتا ہے؟

سُئَال: اگر دانت سے خون نکلتا ہو اور وضو بھی ہو تو کیا وضو ٹوٹ جائے گا؟
جَوَاب: اگر اس سے خون کا ذائقہ آنے لگے یا تھوک کا رنگ سرخی مائل ہو جائے تو وضو ٹوٹ جائے گا ورنہ نہیں۔^۱

نکسیر سے وضو کا حکم

سُئَال: نماز پڑھتے ہوئے نکسیر اگر نکل آئے تو نماز چھوڑنے کی اجازت ہوتی ہے؟
جَوَاب: نکسیر سے وضو ٹوٹ جاتا ہے، اس لئے وضو کر کے دوبارہ نماز پڑھے۔^۲

چھاتی سے پانی اور دودھ کے نکلنے پر وضو کا حکم

سُئَال: اگر چھاتی سے پانی یا دودھ نکلے تو اس سے وضو ٹوٹ جاتا ہے یا نہیں؟
جَوَاب: اگر چھاتی سے پانی نکلتا ہے اور درد بھی ہوتا ہے تو وہ بھی نجس ہے اس سے وضو جاتا رہے گا، اور اگر درد نہیں ہے تو نجس نہیں ہے اور اس سے وضو بھی نہ ٹوٹے گا۔^۳

اسی طرح اگر دودھ عورت کی چھاتی سے نکلے تو بھی وضو نہیں ٹوٹے گا۔^۴

۱۔ آپ کے مسائل اور ان کا حل: ج ۲، ص ۳۷۳۔ آپ کے مسائل اور ان کا حل: ج ۲، ص ۳۷۳۔
۲۔ بہشتی زیور، حصہ اول، ص ۲۳۔ فتاویٰ دارالعلوم دیوبند، فصل نواقض وضو: ج ۱، ص ۱۲۱۔

ناخن پر سوکھے ہوئے آٹے کے ساتھ وضو کا حکم

سُئَال: کسی کے ناخن میں آٹا لگ کر سوکھ جائے اس پر وضو کرے تو یہ وضو کرنا درست ہے؟

جَوَاب: اگر کسی کے ناخن میں آٹا لگ کر سوکھ گیا اور اس کے نیچے پانی نہیں پہنچا تو وضو نہیں ہوگا جب یاد آئے آٹا دیکھے تو چھڑا کر پانی ڈال دے، اور اگر پانی نہ پہنچائے سے پہلے کوئی نماز پڑھ لی ہو تو اس کو لوٹا دے اور پھر سے پڑھے۔^۱

مستحاضہ کے وضوء ٹوٹنے کا حکم

سُئَال: مستحاضہ عورت جس کا خون جاری ہو اس کا وضو کب ٹوٹتا ہے؟
جَوَاب: مستحاضہ عورت کا وضو وقت کے اندر اندر برقرار رہتا ہے، بشرطیکہ وضو، کو توڑنے والی اور کوئی چیز پیش نہ آئے، لیکن جب وقت چلا جائے اور دوسری نماز کا وقت آجائے تو اب نئے سرے سے وضو کرنا چاہیے۔^۲

سیلان الرحم (لیکوریا) کا حکم

سُئَال: عورت کو بیماری کی وجہ سے آگے کی راہ سے پانی کی طرح سفید رطوبت آتی ہے، اسے سیلان الرحم اور ڈاکٹروں کی اصطلاح میں لیکوریا کہتے ہیں۔ اس کا کیا حکم ہے؟

جَوَاب: یہ پانی و رطوبت ناپاک ہوتی ہے، اس سے وضو ٹوٹ جائے گا اور اگر کپڑے جسم پر لگ جائے تو وہ بھی ناپاک ہو جاتا ہے۔^۳

۱۔ بہشتی زیور، حصہ اول، ص ۲۳۔

۲۔ مسائل غسل: ص ۲۳۔

۳۔ ماخوذ از شامی، باب الانجاس: ج ۱، ص ۳۱۳۔

باب التیمم

① جب پانی نہ ملے تو مٹی سے تیمم کر کے نماز پڑھنا لازم ہے، گویا مٹی پانی کا قائم مقام ہے اور مٹی کا پانی کے قائم مقام ہونے کی وجہ یہ ہے کہ اللہ تعالیٰ نے پانی اور مٹی کے درمیان بنیادی طور پر اخوت ڈالی ہے، انہی دو چیزوں پر انسان کی زندگی اور بقا کا دار و مدار ہے۔ انسان کا اللہ تعالیٰ کی خاطر اپنے چہرے کو خاک میں آلودہ کرنا اللہ تعالیٰ کو بڑا بھاتا ہے، اب جس چیز میں رب راضی اسی میں انسان کو بھی راضی ہونا چاہیے، اسی وجہ سے اس کا نام تیمم رکھا گیا ہے جس کے معنی ارادہ کرنے کے ہیں۔ یعنی پانی نہ ملنے کی وجہ سے اب پاک مٹی کا ارادہ کر لے۔ جیسے ارشاد باری تعالیٰ ہے:

﴿فَتَيَمَّمُوا صَعِيدًا طَيِّبًا﴾ ۱
تَزَيَّجُكُمْ: ”پاک مٹی کا ارادہ کر لو۔“

تیمم کے ارکان دو ہیں۔ ایک بار دونوں ہتھیلی زمین پر مار کر اس سے چہرے کا مسح کرنا۔

دوسری بار دونوں ہتھیلی زمین پر مار کر بائیں ہاتھ کی انگلیوں کے دھول سے دائیں ہاتھ کی ہتھیلی کے پچھلے حصے سے شروع کرے اور ہاتھ کے اوپر والے حصے سے مسح کرتا ہوا کہنی پر جا کر ختم کرے اور ہتھیلی کے دھول سے ہاتھ کے نچلے حصے کا مسح کرتے ہوئے ہتھیلی پر آکر ختم کرے، اسی طرح بائیں ہاتھ کا مسح دائیں ہتھیلی کے دھول سے کریں۔

تیمم کرنے کا طریقہ

سؤال: تیمم کرنے کا کیا طریقہ ہے؟

جواب: تیمم کرنے کا طریقہ یہ ہے کہ دل میں یوں ارادہ کرے کہ میں پاک ہونے کے لئے یا نماز پڑھنے کے لئے تیمم کرتی ہوں، پھر دونوں ہاتھ پاک زمین پر مارے، پھر ہماڑ دے منہ کو ملے، پھر دوسری مرتبہ زمین پر دونوں ہاتھ مارے پھر ہماڑ دے اور دونوں ہاتھوں پر کہنی سمیت ملے، چوڑیوں کنگن وغیرہ کا درمیان اچھی طرح ملے، اگر اس گمان میں ناخن برابر بھی کوئی جگہ چھوٹ جاوے گی تو تیمم نہ ہوگا، انگلیوں چھلے اتار ڈالے تاکہ کوئی جگہ چھوٹ نہ جاوے انگلیوں میں خلل کر لیوے۔ جب یہ دونوں چیزیں کر لیں تو تیمم ہو گیا۔ ۱

وضوء اور غسل کا تیمم ایک ہے

سؤال: کیا وضوء اور غسل کا تیمم ایک ہے؟

جواب: جس طرح وضوء کی جگہ تیمم درست ہے، اسی طرح غسل کی جگہ بھی مجبوری کے وقت تیمم درست ہے، ایسے ہی جو عورت حیض و نفاس سے پاک ہوئی ہو مجبوری کے وقت اس کو بھی تیمم درست ہے۔ وضوء اور غسل کے تیمم میں کوئی فرق نہیں دونوں کا ایک ہی طریقہ ہے۔ ۱

پانی نقصان کرے تو تیمم کا حکم

سؤال: بیماری کی وجہ سے پانی نقصان کرے تو تیمم کرنا درست ہے یا نہیں؟

جواب: اگر بیماری کی وجہ سے پانی نقصان کرتا ہو کہ اگر وضوء یا غسل کرے گی تو بیمار پڑ جائے گی، یا دیر میں اچھی ہوگی تب بھی تیمم درست ہے، لیکن اگر ٹھنڈا پانی نقصان

کرتا ہو اور گرم پانی نقصان نہ کرے تو گرم پانی سے غسل کرنا واجب ہے۔ البتہ اگر ایسی جگہ ہے کہ گرم پانی نہیں مل سکتا تو تیمم کرنا درست ہے۔^۱

غسل نقصان کرے تو تیمم کا حکم

سُؤَال: اگر غسل کرے تو پانی نقصان کرے اور وضو نقصان نہ کرے تو غسل کی جگہ تیمم کر سکتے ہیں؟

جَوَاب: اگر غسل کرنا نقصان کرتا ہو اور وضو نقصان نہ کرے تو غسل کی جگہ تیمم کرے، پھر اگر تیمم غسل کے بعد وضو ٹوٹ جائے تو وضو کے لئے تیمم نہ کرے بلکہ وضو کی جگہ وضو کرنا چاہیے، اور اگر تیمم غسل سے پہلے کوئی بات توڑنے والی بھی پائی گئی اور پھر غسل کا تیمم کیا ہو تو بھی تیمم غسل وضو دونوں کے لئے کافی ہے۔^۲

بچہ کے مرض کے خطرے کے وقت نہ ماں کو تیمم کرنا

درست ہے یا نہیں؟

سُؤَال: ایک عورت اپنے بچہ کو دودھ پلاتی ہے جو پاخانہ پیشاب اکثر ماں کے کپڑوں پر کرتا ہے اور ماں کے مسلسل غسل کرنے کی بناء پر بچہ بیمار ہو جائے گا یا ماں خود بیمار ہو جائے گی ماں نہاتی نہیں ہے تو اس وجہ سے کیا اس کو قرآن پڑھنا جائز ہوگا؟

جَوَاب: اگر بار بار کے غسل سے اس (ماں) کو اپنے یا بچہ کی بیماری کا خوف ہو تو تیمم کر کے نماز پڑھ لیا کرے، پھر وضو پ کے وقت یا گرم پانی سے غسل کر کے ان نمازوں کا پھر اعادہ کر لیا کرے، اور تیمم کے بعد تلاوت قرآن شریف بھی درست ہے۔^۳

۱۔ بہشتی زیور، حصہ اول: ص ۶۸

۲۔ فتاویٰ دارالعلوم دیوبند، باب التیمم: ص ۱۱۴

باب الغسل

غسل کا مسنون طریقہ

سُؤَال: غسل کا مسنون طریقہ کیا ہے؟

جَوَاب: غسل کرنے والی کو چاہیے کہ پہلے دل میں غسل کا ارادہ بھی کرے کہ میں پاک ہونے کے لئے غسل کرتی ہوں پھر گئے دونوں ہاتھ دھوئے پھر استنجہ کی جگہ دھوئے۔ ہاتھ اور استنجہ کی جگہ پر نجاست ہو تب بھی اور نہ ہو تب بھی۔ ہر حال میں ان دونوں کو پہلے دھونا چاہیے۔ پھر جہاں بدن پر نجاست لگی ہو پاک کرے پھر وضو کرے اور اگر کسی چوکی یا پتھر پر غسل کرنا ہو تو وضو کرتے وقت پیر بھی دھو لے۔ پھر وضو کے بعد تین مرتبہ اپنے سر پر پانی ڈالے پھر تین مرتبہ دابنہ کندھے پر، پھر تین بار ہائیں کندھے پر پانی ڈالے اس طرح کہ سارے بدن پر پانی بہہ جائے پھر اس جگہ سے ہٹ کر پاک جگہ میں آئے اور پھر پیر دھوئے۔ اور اگر وضو کے وقت پیر دھو لئے ہوں تو اب دھونے کی حاجت نہیں۔

پہلے سارے بدن پر اچھی طرح ہاتھ پھیرے تب پانی بہا دے تاکہ سب کہیں اچھی طرح پانی پہنچ جائے کہیں سوکھا نہ رہے۔^۱

عورت کے لئے بال کی جڑ میں پانی پہنچانا

سُؤَال: بحالت جنابت عورت کہاں تک نہائے؟

جَوَاب: ضروری ہے کہ سر پر سے پانی ڈالے اور تمام بدن پر پانی بہا دے۔ صرف

۱۔ بہشتی زیور، حصہ اول: ص ۷۷

عورت کیلئے یہ حکم ہے کہ اگر اس کے سر کے بال کی مینڈھیاں گندھی ہوئی ہوں تو ان کا کھولنا ضروری نہیں، بلکہ بالوں کی جڑوں میں پانی پہنچا دینا کافی ہے، یعنی اس طرح کرے کہ سر پر پانی ڈال کر بالوں کو ہاتھ سے دبا دے کہ پانی جڑوں میں پہنچ جائے۔

سُئَال: اگر مرد کے پیشاب کے مقام کی سپاری کا حصہ پاؤ یا نصف یا تہائی حصہ فرج میں داخل ہو جائے اور جوش کے ساتھ منی نکل کر فرج میں داخل ہو جائے، اس صورت میں عورت پر بھی غسل واجب ہوگا یا نہیں؟

جَوَاب: عورت پر غسل واجب نہیں۔

عورت کی شہوت سے منی نکلے تو غسل کا حکم

سُئَال: مردوں کی طرح عورتوں کو اگر شہوت سے منی نکلے تو ان پر غسل فرض ہے یا نہیں؟

جَوَاب: غسل فرض ہے۔

عورت کو احتلام ہو جائے تو غسل کا حکم

سُئَال: عورت کو مرد کی طرح احتلام ہو جائے تو مردوں کی طرح غسل فرض ہے یا نہیں؟

جَوَاب: غسل فرض ہے۔

جنابت کے بعد فوراً حائضہ ہو گئی تو غسل کا حکم

سُئَال: وظیفہ زوجیت کے بعد بیوی حائضہ ہو گئی، تو اس کی بیوی پر غسل جنابت

۱۔ فتاویٰ دارالعلوم دیوبند، فصل فی طہارت الغسل: ج ۱ ص ۱۳۱

۲۔ فتاویٰ دارالعلوم دیوبند، فصل فی طہارت الغسل: ج ۱ ص ۱۵۱

۳۔ فتاویٰ دارالعلوم دیوبند، فصل مویجات الغسل: ج ۱ ص ۱۵۲

۴۔ فتاویٰ دارالعلوم دیوبند، فصل مویجات الغسل: ج ۱ ص ۱۵۲

فرض ہے یا نہیں؟

جَوَاب: غسل جنابت اس پر فرض نہیں رہا، حیض سے پاک ہو کر غسل کرے۔

مہندی کے رنگ کے ساتھ غسل کا حکم

سُئَال: خواتین کا یہ کہنا کہ اگر ایام کے دنوں مہندی لگائی جائے تو جب تک حنا کا رنگ مکمل طور پر اتر نہ جائے پاکی کا غسل نہیں ہوگا کیا یہ درست ہے؟

جَوَاب: عورتوں کا یہ کہنا بالکل غلط ہے۔ غسل ہو جائے گا۔ غسل کے صحیح ہونے کے لئے مہندی کے رنگ کا اتارنا ضروری نہیں۔

عورت کے بچہ پیدا ہونے پر غسل کا حکم

سُئَال: عورت کا جب بچہ پیدا ہوتا ہے، کیا اسی وقت غسل کرنا واجب ہے؟ کیا جب تک غسل نہ کریں اس کا پکایا ہوا کھانا کھانا حرام اور گناہ ہے؟

جَوَاب: حیض و نفاس والی عورت کے ہاتھ کا کھانا جائز ہے، جب تک وہ پاک نہ ہو جائے اس پر غسل فرض نہیں اور یہ خیال بالکل غلط ہے کہ بچہ پیدا ہو جائے تو اس کے بعد غسل واجب ہوگا۔

بچہ پیدا ہونے کے بعد بالکل خون نہ آئے تو غسل کا حکم

سُئَال: کسی عورت کو بچہ پیدا ہونے کے بعد بالکل خون نہ آئے، غسل کرے یا نہ کرے؟

جَوَاب: بچہ پیدا ہونے کے بعد کسی کو بالکل خون نہ آئے، تب بھی جننے کے بعد

۱۔ فتاویٰ دارالعلوم دیوبند، فصل مویجات الغسل: ج ۱ ص ۱۵۲

۲۔ آپ کے مسائل اور ان کا حل: ج ۲ ص ۵۳

۳۔ آپ کے مسائل اور ان کا حل: ج ۲ ص ۵۴

(احتیاطاً) نہانا واجب ہے۔^{۱۵}

حیض و نفاس میں غسل کا حکم

سُئِلَ: عورتوں کا جب حیض و نفاس بند ہو تو کیا غسل واجب ہے؟
جَوَابُ: عورتوں کا جب حیض و نفاس کا خون بند ہو جائے تو اس پر غسل کرنا واجب ہے۔^{۱۶}



باب الحيض والنفس

حیض کی تعریف

سُئِلَ: حیض کسے کہتے ہیں؟
جَوَابُ: صحت مند، بالغ غیر حاملہ عورت کو ہر ماہ آگے کی راہ سے جو معمولی خون آتا ہے اس کو حیض کہتے ہیں۔^{۱۷}

نفاس کی تعریف

سُئِلَ: نفاس کسے کہتے ہیں؟
جَوَابُ: بچہ پیدا ہونے کے بعد آگے کی راہ سے جو خون آتا ہے اس کو نفاس کہتے ہیں۔^{۱۸}

استحاضہ کی تعریف

سُئِلَ: استحاضہ کسے کہتے ہیں؟
جَوَابُ: استحاضہ اس خون کو کہتے ہیں جو حیض و نفاس کی بیان کردہ تعریف کے خلاف آئے، مثلاً حیض میں تین دن سے کم اور دس دن سے زیادہ آنے والا خون حیض نہیں استحاضہ ہے، اور نفاس میں چالیس روز سے زیادہ آنے والا خون استحاضہ ہے۔^{۱۹}

^{۱۵} مسائل غسل: ص ۱۷

^{۱۶} مسائل غسل: ص ۲۹

^{۱۷} مسائل غسل: ص ۳۱

^{۱۸} مسائل غسل: ص ۲۳

^{۱۹} پیشی زیر حصہ اول: ص ۵۵

مدت حیض

سُؤَال: حیض کی مدت کیا ہے؟

جَوَاب: کم سے کم حیض کی مدت تین دن تین رات ہے، اور زیادہ سے زیادہ دس دن رات ہے، اور دو حیضوں کے درمیان عورت کم از کم پندرہ دن پاک رہتی ہے، یعنی ایک حیض کے بعد کم از کم پندرہ دن تک دوسرا حیض نہیں آتا، اور زیادہ سے زیادہ پاک رہنے کی کوئی حد مقرر نہیں ہے، ممکن ہے کہ کسی عورت کو ساری زندگی حیض نہ آئے۔^۱

مدت نفاس

سُؤَال: نفاس کی مدت کیا ہے؟

جَوَاب: زیادہ سے زیادہ نفاس کی مدت چالیس دن ہے اور کم کی کوئی حد نہیں، اگرچہ کچھ دیر آکر خون بند جائے تو بھی وہ نفاس ہے اور یہ بھی ممکن ہے کہ کسی عورت کو بالکل نفاس نہ آئے۔^۲

نفاس اور حیض کے درمیان پاکی کی مدت

سُؤَال: نفاس اور حیض کے درمیان پاکی کی مدت کتنی ہے؟

جَوَاب: نفاس اور حیض کے درمیان پاکی کی مدت کم از کم پندرہ دن ہے۔^۳

حالت حیض میں ذکر کا حکم

سُؤَال: عورت حیض کی حالت میں ذکر اور تسبیح وغیرہ کر سکتی ہے یا نہیں؟

۱۔ مسائل غسل: ص ۱۸

۲۔ مسائل غسل: ص ۲۹

۳۔ مسائل غسل: ص ۲۹

جَوَاب: حالت حیض میں تلاوت قرآن کے سوا ہر قسم کا ذکر جائز ہے، قرآن کی آیت بھی دعاء کی میت سے پڑھنا جائز ہے۔^۱

حائضہ پر دم کرنا

سُؤَال: حیض یا نفاس والی عورت پر قرآن پاک پڑھ کر دم کرنا جائز ہے یا نہیں؟

جَوَاب: جائز ہے۔^۲

ایام عادت کے بعد خون آنا

سُؤَال: ایک عورت کی عادت مستمرہ یہ ہے کہ ہر مہینہ میں پانچ روز حیض آتا ہے، کبھی کبھی چھ دن بھی آ جاتا ہے، کبھی تو یہاں تک لوبت آتی ہے کہ نہادھو کر دو تین نماز پڑھتی ہے پھر خون آ جاتا ہے، اس کا کیا حکم ہے؟

جَوَاب: پانچ دن گزرنے کے بعد جب خون بند ہو جائے تو نماز کے آخر وقت میں غسل کر کے نماز پڑھے، پھر اگر خون آ جائے تو نماز چھوڑ دے۔^۳

ایام عادت سے قبل خون بند ہو گیا اس کا حکم

سُؤَال: ایک عورت کو ہمیشہ پانچ روز تک خون آتا تھا اب چوتھے روز بند گیا تو اس کے لئے نماز کا کیا حکم ہے، اور بمبستری جائز ہے یا نہیں؟

جَوَاب: اس صورت میں نماز روزہ فرض ہے، مگر پانچ روز مکمل ہونے سے قبل بمبستری جائز نہیں اور نماز کو وقت مستحب کے آخر تک موخر کرنا واجب ہے۔^۴

۱۔ احسن الفتاویٰ، باب الحيض: ج ۲، ص ۶۷

۲۔ احسن الفتاویٰ، باب الحيض: ج ۲، ص ۶۸

۳۔ احسن الفتاویٰ، باب الحيض: ج ۲، ص ۶۸

۴۔ احسن الفتاویٰ، باب الحيض: ج ۲، ص ۶۸

خاص ایام کے دوران شوہر کا بیوی کو ہاتھ لگانا

سوال: کیا ماہواری میں شوہر اپنی بیوی سے مقاربت (ہمبستری) یا گھٹنوں سے لے کر زیناف کے حصہ کو ہاتھ لگا سکتا ہے؟

جواب: خاص ایام کی حالت میں وظیفہ زوجیت (ہمبستری) سخت حرام ہے، بلکہ ناف سے لے کر گھٹنوں تک حصہ و بدن کو شوہر کا ہاتھ لگانا اور مس کرنا بھی بغیر پردہ جائز نہیں۔^۱

دورانِ حفظ ناپاکی کے ایام میں قرآن کریم

کس طرح یاد کیا جائے؟

سوال: قرآن شریف حفظ کرنے کے دوران ناپاکی کی حالت میں کسی پین وغیرہ کی مدد سے قرآن پاک کے صفحے پلٹ کر یاد کرنا جائز ہے کہ ناجائز؟

جواب: عورتوں کے خاص ایام میں قرآن کریم کا زبان سے پڑھنا جائز نہیں، حفظ کو بھولنے کا اندیشہ ہو تو بغیر زبان بلائے دل میں سوچتی رہے، زبان سے نہ پڑھے، (البتہ قرآن سن سکتی ہے) کسی کپڑے وغیرہ سے صفحے الٹنا جائز ہے۔^۲

ناپاکی کی حالت میں ناخن کاٹنا

سوال: ناپاکی کی حالت میں اگر ناخن کاٹ لئے جائیں تو کیا جب تک وہ بڑھا کر دوبارہ نہ کاٹے جائیں پاک نہ ہو سکے گی؟

جواب: ناپاکی کی حالت میں ناخن نہیں اتارنے چاہئیں، مگر یہ غلط ہے کہ جب تک ناخن نہ بڑھ جائیں آدمی پاک نہیں ہوتا۔^۳

^۱ آپ کے مسائل اور ان کا حل: ج ۱ ص ۶۸

^۲ آپ کے مسائل اور ان کا حل: ج ۱ ص ۶۷

^۳ آپ کے مسائل اور ان کا حل: ج ۱ ص ۸۱

بچہ پیدا ہونے کے بعد وظیفہ زوجیت کی

ممانعت کب تک ہے؟

سوال: جس عورت کا بچہ پیدا ہوا ہو اس کے ساتھ کب تک جماع کی ممانعت ہے؟

جواب: جس عورت کا بچہ پیدا ہوا ہو اس کے لئے مدت نفاس زیادہ سے زیادہ چالیس دن ہے، پس اگر کسی عورت کو اس مدت میں بار بار خون کم و بیش آتا رہے تو اس کا شوہر چالیس دن تک اس سے جماعت نہیں کر سکتا، چالیس دن کے بعد جائز ہے، اور چونکہ نفاس میں کم مقدار کی کچھ مدت نہیں ہے، اس لئے اگر چالیس دن سے پہلے خون منقطع ہو جائے جو غسل کے بعد اس سے صحبت جائز ہے۔^۱

شروع کے تین دن رات خون آئے پھر پندرہ دن پاک

رہے اس کے بعد تین دن خون آئے کیا کرے

سوال: اگر کسی عورت کو تین دن خون آئے پھر پندرہ دن پاک رہی۔ پھر تین دن رات خون آیا تو اس عورت کے ایام حیض کس طرح شمار ہوں گے؟

جواب: تین دن پہلے کے اور تین دن جو پندرہ دن کے بعد ہے حیض کے ہیں اور بیچ پندرہ دن پاکی کے ہیں۔^۲

حمل کے زمانہ کا خون حیض ہے یا استحاضہ

سوال: عورت کو زمانہ حمل میں جو خون آتا ہے یا وہ حیض ہے یا استحاضہ؟

^۱ فتاویٰ دارالعلوم دہلوی، فصل مسائل نفاس: ج ۱ ص ۲۵

^۲ مسائل غسل: ص ۱۸

جَوَاب: حمل کے زمانہ میں جو خون آئے وہ بھی حیض نہیں بلکہ استحاضہ ہے چاہے جتنے دن آئے۔^{۱۷}

عادت مقررہ سے خون بڑھ جائے تو کیا کرے؟

سُوال: کسی عورت کو ہمیشہ تین دن یا چار دن خون آتا تھا، پھر کسی مہینہ میں زیادہ آگیا تو کیا کرے؟

جَوَاب: اگر عورت کو ہر مہینہ تین دن یا چار دن خون آتا تھا پھر کسی مہینہ میں زیادہ آگیا، لیکن دس دن سے زیادہ نہیں آیا تو وہ سب حیض ہے اور اگر دس دن سے بڑھ گیا تو جتنے دن پہلے سے عادت کے مقرر ہیں اتنا تو حیض ہے باقی سب استحاضہ ہے۔^{۱۸}

مدت حیض میں خالص سفیدی کے علاوہ اور رنگ

آئے تو کیا حکم ہے؟

سُوال: اگر عورت کو مدت حیض میں خالص سفیدی کے علاوہ دیگر رنگ آئے تو کیا حکم ہے؟

جَوَاب: مدت حیض میں خالص سفیدی کے علاوہ جس رنگ کا بھی خون آئے جیسے سرخ، زرد، نیلا، سبز، خاکی اور سیاہ تو یہ حیض ہے، لیکن خالص سفید رنگ کا حیض آنے لگے اور بالکل سفید دکھلائی دے کہ گدی جیسی رکھی تھی ویسی ہی نکلے تو اب حیض سے پاک ہوگئی۔^{۱۹}

بچپن سال یا اس سے زیادہ عمر والی عورت کو خون

آئے تو کیا حکم ہے؟

سُوال: اگر کسی عورت کی بچپن سال یا اس سے زیادہ عمر ہے، اس کو خالص سرخ یا

۱۷ مسائل غسل: ۲۲ ۱۸ مسائل غسل: ۱۹ ۱۹ مسائل غسل: ۱۸

سرخ مائل بہ سیاہی خون نہ آئے ان کے علاوہ دوسری رنگت کا خون آئے، تو ایسی صورت میں کیا حکم ہے؟

جَوَاب: یہ استحاضہ ہے حیض نہیں ہے۔^{۲۰}

لڑکی کو پہلے پہل خون آئے اور پندرہ ہو

سُوال: کسی لڑکی نے پہلے پہل خون دیکھا اور وہ کسی طرح بند نہیں ہوا، کئی مہینہ تک برابر آتا رہا، آیا وہ عورت حیض اور استحاضہ کس طرح شمار کرے؟

جَوَاب: جس دن سے خون آیا ہے اس دن سے لے کر دس دن رات تک آنے والا خون حیض ہے، اس کے بعد تیس دن استحاضہ ہے۔ اسی طرح برابر دس دن حیض اور تیس دن استحاضہ سمجھا جائے گا۔^{۲۱}

عادت مقرر نہ ہونے والی عورت کا حکم

سُوال: ایک عورت ہے جس کی کوئی عادت مقرر نہیں ہے کبھی چار دن خون آتا ہے کبھی سات دن اور کبھی دس دن بھی خون آتا ہے اسی طرح بدلتا رہتا ہے۔ تو اس عورت کا حکم کیا ہے؟

جَوَاب: دس دن تک جتنی دفعہ خون آئے وہ سب حیض ہے، اگر کبھی دس دن رات سے زیادہ خون آجائے تو دیکھو اس سے پہلے مہینہ میں کتنے دن حیض آیا تھا، جتنے دن آیا ہوا اتنے دن حیض کے سمجھیں اور باقی سب استحاضہ ہے۔^{۲۲}

شروع کے ایک یا دو دن خون آئے پھر بیچ میں پندرہ دن

پاک رہے، پھر ایک دو دن خون آئے تو کیا حکم ہے؟

سُوال: ایک عورت جس کو مہینے کے شروع میں ایک یا دو دن خون آیا پھر پندرہ

۲۰ مسائل غسل: ۲۱ ۲۱ مسائل غسل: ۲۲ ۲۲ مسائل غسل: ۲۱

دن پاک رہی پھر ایک یا دو دن خون آئے، آیا یہ خون حیض ہے یا استحاضہ؟
جَوَاب: شروع میں اور آخر میں ایک یا دو دن جو خون آیا ہے وہ بھی حیض نہیں ہے بلکہ استحاضہ ہے۔^۱

بچہ پیدا ہونے کے وقت بچہ نکلنے سے پہلے آنے والے خون کا حکم

سُوال: بچہ پیدا ہونے کے وقت بچہ نکلنے سے پہلے جو خون آئے اس کا کیا حکم ہے؟

جَوَاب: وہ بھی استحاضہ ہے، بلکہ جب تک بچہ آدھے سے زیادہ نکل نہ آئے اس وقت تک جو خون آئے گا اس کو استحاضہ کہیں گے۔^۲

ایک دن یا کئی دن خون آئے پھر پندرہ دن سے کم پاک رہے تو کیا حکم ہے

سُوال: ایک عورت کو ایک دن یا کئی دن خون آیا پھر پندرہ دن سے کم پاک رہی، تو کس طرح حیض و استحاضہ شمار کرے؟

جَوَاب: اس صورت میں اس پاکی کا کچھ اعتبار نہیں، بلکہ یوں سمجھیں گے کہ گویا اول سے آخر تک برابر خون جاری رہا۔ لہذا جتنے دن حیض آنے کی عادت ہوا اتنے دن حیض کے ہیں، باقی استحاضہ ہے۔^۳

مدتِ نفاس میں خالص سفیدی کے علاوہ دیگر رنگ کا دیکھنا

سُوال: مدتِ نفاس میں خالص سفیدی کے علاوہ دوسرے رنگ کا خون آئے وہ

۱۔ مسائل غسل: ۲۱ ۲۔ مسائل غسل: ۲۲ ۳۔ مسائل غسل: ۲۱

کیا ہوگا؟

جَوَاب: نفاس کی مدت میں خالص سفیدی کے علاوہ جس رنگ کا خون بھی آئے وہ نفاس سمجھا جائے گا۔^۱

نفاس کا خون چالیس دن سے متجاوز ہونا

سُوال: اگر کسی عورت کے نفاس کا خون چالیس دن سے بڑھ گیا ہے تو اس بارے میں کیا حکم ہے؟

جَوَاب: اگر خون چالیس دن سے بڑھ گیا تو اگر پہلے پہل یہی بچہ ہوا ہے تو چالیس دن نفاس کے ہیں اور جتنا اس سے زیادہ آیا ہے وہ استحاضہ ہے، لہذا چالیس دن کے بعد نہائے اور نماز پڑھنا شروع کر دے اور خون بند ہونے کا انتظار نہ کرے، اور اگر یہ پہلا بچہ نہیں بلکہ اس سے پہلے بھی بچے جن چکی ہے اور اس کی عادت معلوم ہے تو اتنے دن نفاس کے ہیں، اور جو عادت سے زیادہ ہے وہ استحاضہ ہے جب کہ چالیس دن سے بڑھ جائے۔^۲

نفاس کا خون عادتِ مقررہ سے بڑھ جانا

سُوال: کسی عورت کی عادت تیس دن نفاس آنے کی ہے، لیکن تیس دن گزر گئے اور ابھی خون بند نہیں ہوا، تو کیا حکم ہے؟

جَوَاب: کسی کی عادت تیس دن نفاس آنے کی ہے، لیکن تیس دن گزر گئے اور ابھی خون بند نہیں ہوا تو ابھی نہ نہائے، اگر پورے چالیس دن پر خون بند ہو گیا تو یہ سب نفاس ہے، اور اگر چالیس دن سے زیادہ ہو جائے تو فقط تیس دن نفاس کے ہیں اور باقی سب استحاضہ ہے۔ اس لئے فوراً غسل کرے اور دس دن کی نماز قضاء پڑھے۔^۳

۱۔ مسائل غسل: ۲۹ ۲۔ مسائل غسل: ۲۹ ۳۔ مسائل غسل: ۲۹

آدھایا آدھے سے زیادہ بچہ نکل آنا

سوال: آدھایا آدھے سے زیادہ بچہ نکل آیا لیکن ابھی پورا نہیں نکلا، اس وقت جو خون آئے تو کیا حکم ہے؟

جواب: آدھایا آدھے سے زیادہ بچہ نکل آیا لیکن ابھی پورا نہیں نکلا، تو اس وقت جو خون آئے وہ بھی نفاس ہے، اور اگر آدھے سے کم نکلا تو اس وقت جو خون آئے وہ استحاضہ ہے۔

حمل کا گر جانا اور بچہ کا کوئی عضو بن جانا

سوال: کسی کا حمل گر گیا، اگر بچہ کا کوئی عضو بن گیا ہے تو گرنے کے بعد جو خون آئے تو اس کا کیا حکم ہے؟

جواب: کسی کا حمل گر گیا، اگر بچہ کا کوئی عضو بن گیا ہے تو گرنے کے بعد جو خون آئے گا وہ بھی نفاس ہے اور اگر کسی طرح کا کوئی عضو نہیں بنا گوشت ہی گوشت ہے تو اس کے بعد جو خون آئے وہ نفاس نہیں، پھر اگر حیض کی تفصیل کے مطابق وہ حیض بن سکے تو حیض ہے، اور اگر حیض بھی بن نہ سکے مثلاً تین دن سے کم آئے یا پاکی کا زمانہ ابھی پورے پندرہ دن نہیں ہوا تو وہ استحاضہ ہے۔

چھ مہینے کے اندر دو بچے کا پیدا ہونا

سوال: اگر چھ مہینے کے اندر آگے پیچھے دو بچے پیدا ہوں تو نفاس کی ابتداء کس بچے سے شمار ہوگی؟

جواب: اگر چھ مہینے کے اندر اندر آگے پیچھے دو بچے پیدا ہوں تو نفاس کی ابتداء پہلے بچہ کی ولادت سے سمجھی جائے گی، مثلاً دوسرا پہلے بچے کے دس بیس دن یا دو ایک

۱۰ مسائل غسل: ۳۱ ۱۱ مسائل غسل: ۳۲

مہینے کے بعد پیدا ہو تو نفاس کا حساب پہلے بچے سے کریں گے، دوسرے بچے سے نفاس کا حساب نہیں کیا جائے گا۔

چھ مہینے یا اس سے زیادہ فاصلے پر دو بچے کا پیدا ہونا

سوال: دو بچوں کی پیدائش کے درمیان چھ مہینے یا اس سے زیادہ فاصلہ ہو، اور دونوں کے بعد جو خون آئے وہ کس طرح شمار ہوں گے؟

جواب: اگر دو بچے پیدا ہوں اور دونوں کی ولادت میں چھ مہینے یا اس سے زیادہ کا فاصلہ ہو، اور دونوں کے بعد خون آئے تو وہ دونوں خون جدا جدا دو نفاس سمجھے جائیں گے۔

بچہ کے اعضاء کٹ کٹ کر نکلنا

سوال: اگر کسی بچہ کے تمام اعضاء کٹ کٹ کر نکلیں تو اس کے اکثر اعضاء نکل چکنے کے بعد جو خون آئے، تو کیا شمار ہوگا؟

جواب: اگر کسی بچہ کے تمام اعضاء کٹ کٹ کر نکلیں تو اس کے اکثر اعضاء نکل چکنے کے بعد جو خون آئے وہ بھی نفاس ہے۔

دو ایک ماہ کا حمل ساقط ہونا

سوال: اگر دو ایک ماہ کا حمل ساقط ہو جائے اور سوائے جسے ہوئے خون یا گوشت کے کوئی چیز کے کچھ نہ نکلے اور اس کے بعد خون آئے، تو کیا حکم ہوگا؟

جواب: وہ نفاس نہ ہوگا۔

۱۰ مسائل غسل: ۳۱ ۱۱ مسائل غسل: ۳۲

۱۰ مسائل غسل: ۳۱ ۱۱ مسائل غسل: ۳۲

مقام آپریشن سے خون کا آنا

سوال: اگر کسی عورت کے آپریشن سے بچہ پیدا ہو، اور خون آپریشن کے مقام سے نکلے آگے کی راہ سے نہ نکلے تو یہ خون کیا ہوگا؟

جواب: اگر کسی عورت کے آپریشن سے بچہ پیدا ہوا اور خون آپریشن کے مقام سے نکلے آگے کی راہ سے نہ نکلے تو یہ خون نفاس نہیں کہلائے گا، اور اگر آگے کی راہ سے بھی خون باہر نکلے تو وہ نفاس سمجھا جائے گا۔

استحاضہ کا حکم

سوال: کسی عورت کو استحاضہ کا خون جاری ہو تو اس کا کیا حکم ہے؟

جواب: استحاضہ کے خون کا حکم معذور کے حکم کی طرح ہے، جس کی تفصیل یہ ہے کہ اگر کسی عورت کو استحاضہ کا خون جاری ہو اور ایک فرض نماز کے پورے وقت میں برابر اس طرح جاری ہو کہ عورت کو اتنا وقت بھی نہ ملے کہ اس میں خون نہ آئے، اور وہ وضو کر کے اس وقت کی نماز ادا کر لے، جب اس طریقہ سے مسلسل خون جاری ہو تو وہ عورت معذور کہلائے گی اور اگر عورت کو اتنا وقت مل جاتا ہے کہ جس میں طہارت کے ساتھ اس وقت کی فرض نماز پڑھ لے اور اس دوران خون نہ آئے تو پھر یہ عورت شرعاً معذور کے حکم میں نہیں ہوگی، اور معذور کے احکام اس پر جاری نہیں ہوں گے بلکہ تندرستوں کے حکم میں ہوگی، اور جو احکام تندرستوں پر ہوتے ہیں وہی اس کے ہوں گے۔

ذکر کردہ تفصیل کے مطابق ایک بار عورت کے معذور ہونے پر پھر آئندہ عذر کے باقی رہنے کے لئے مسلسل خون جاری رہنا ضروری نہیں، بلکہ وہ فرض نماز کے وقت کم از کم ایک بار بھی خون آجائے تو بھی عورت معذور رہنے کے لئے کافی ہے

۱۰ مسائل حل: ۲۲

اور جب کسی فرض نماز کا پورا وقت ایسا گزرے کہ اس میں ایک بار بھی خون نہ آئے تو پھر عورت معذوروں کے حکم میں نہ رہے گی تندرستوں کے حکم میں ہو جائے گی۔

استحاضہ کی حالت میں قرآن کریم کی تلاوت اور

مسجد میں جانے کا حکم

سوال: استحاضہ والی عورت جس کا خون جاری ہے وہ قرآن کریم کی تلاوت اور مسجد میں جاسکتی ہے اور بیت اللہ کا طواف کر سکتی ہے؟

جواب: استحاضہ والی عورت کو قرآن کریم کی تلاوت کرنا قرآن کریم یا وضو چھونا اور مسجد میں جانا بیت اللہ کا طواف کرنا سب جائز ہے، جب کہ مسجد کے ملوث ہونے کا اندیشہ نہ ہو۔

خواتین کے مخصوص عذر کے مسائل جاننے کے لئے کتاب "ہدیہ خواتین" مطبوعہ بیت العلم ٹرسٹ کا مطالعہ کیجیے۔



۲

۱۰ مسائل حل: ۲۳

کتاب الصلوٰۃ

اللہ تعالیٰ نے انسان کو صرف اور صرف اپنی بندگی کے لئے پیدا فرمایا ہے، اور اس بندگی کو بجالانے کے لئے اسے تمام سہولتیں مہیا کر دیں، اس کے بعد اللہ تعالیٰ اپنے بندوں سے اس کا اظہار چاہتا ہے۔

۱۔ اب نماز ہی احکام الہی میں سے وہ حکم ہے جس میں کمال بندگی پایا جاتا ہے۔

۲۔ جب بندہ کھڑا ہوتا ہے تو آداب بجالاتا ہے اور ان احکامات کا تکرار کرتا ہے جو آپ کی طرف سے اسے ملے، اس کے بعد بندہ پانچ وقت کی نمازوں میں رب کے حضور اپنی گردن جھکاتا ہے، یہ اس طرف اشارہ کرتا ہے کہ اے اللہ! میں تمہاری ہی اطاعت بجالا رہا ہوں، میرا سر تسلیم خم ہے، اس کے بعد سر سجدہ ریز ہوتا ہے، گویا زبان سے اپنی پیشانی رگڑ رگڑ کر یہ بتا رہا ہے کہ اے اللہ! عزت و شان تو سب تیرے ہی لئے ہے، ہم تو بس ان احکامات کے پاسدار ہیں جو آپ نے ہم پر نازل فرمائے۔

نماز کے لئے تکبیر تحریر یعنی ”اللہ اکبر“ کہہ کر نماز میں داخل ہونا شرط ہے۔ باقی قیام، رکوع، سجدہ، قومہ، جلسہ اور تشہد تعدہ اخیرہ کے ساتھ نماز کو ادا کیا جاتا ہے۔ ان میں سے کسی ایک چیز کے بغیر نماز ادا کی گئی تو نماز کا لوٹا ضروری ہے۔

نماز کی اہمیت کے لئے بس یہی کافی ہے کہ مسلمان اور کافر کے درمیان فرق یہی چیز کرتی ہے۔ قرآن حکیم میں بیسی مقامات پر اللہ تعالیٰ نے نماز کی تاکید فرمائی ہے، قیامت کے دن جب تمام لوگوں کو جمع کیا جائے گا اس دن سب سے پہلا سوال نماز سے متعلق ہوگا۔

اب نماز سے متعلق ضروری مسائل سمجھئے۔

خواتین کی نماز پڑھنے کا طریقہ

سؤال: خواتین کے نماز پڑھنے کا طریقہ کیا ہے؟

جواب: بادوضو پاک جائے قبلہ رو کھڑے ہو کر نماز کی نیت کرے (اس وقت جو بھی نماز پڑھتی ہو اس کی نیت کرے) نیت دل کے ارادہ کا نام ہے، اگر زبان سے بھی کہہ لے تو بھی یہ درست ہے، نیت کر کے اللہ اکبر کہے اس کو تکبیر تحریر کہتے ہیں، تکبیر تحریر کہتے ہوئے دونوں ہاتھ دوپٹے سے، باہر نکالے بغیر کانہوں تک اٹھائے، پھر دونوں ہاتھوں کو سینہ پر اس طرح باندھے کہ داہنے ہاتھ کی پتیلی بائیں ہاتھ کی پشت پر آجائے، اس کے بعد ثناء یعنی ”سُبْحَانَكَ اللّٰهُمَّ“ پھر سورۃ الحمد پڑھے، جسے سورۃ فاتحہ کہتے ہیں جب ”وَلَا الضَّالِّیْنَ“ کہے تو اس کے فوراً بعد آمین کہے، اس کے بعد ”بِسْمِ اللّٰهِ الرَّحْمٰنِ الرَّحِیْمِ“ پڑھ کر قرآن مجید کی کوئی سورۃ پڑھے یا کہیں سے بھی کم سے کم قرآن مجید کی تین آیتیں پڑھ لے، اس کے بعد اللہ اکبر کہتے ہوئے رکوع میں جائے، یعنی اس طرح جھک جائے کہ دونوں ہاتھوں کی انگلیاں ملا کر دونوں گھٹنوں پر رکھ دے اور دونوں بازو پہلو سے ملائے رہے اور رکوع میں کم از کم تین مرتبہ ”سُبْحَانَ رَبِّیَ الْعَظِیْمِ“ کہے، اس کے بعد ”سَمِعَ اللّٰهُ لِمَنْ حَمِدَهُ“ کہتے ہوئے کھڑی ہو جائے، پھر کھڑے ہی کھڑے ”رَبَّنَا اِنَّا اَلْحَمْدُ“ کہے، جب خوب سیدھی کھڑی ہو جائے اللہ اکبر کہتی ہوئی سجدے میں جائے، زمین پر پہلے گھٹنے رکھے پھر ہاتھ رکھے، پھر دونوں ہاتھوں کے درمیان اس طرح چہرہ رکھے کہ پہلے ناک پھر ماتھا رکھا جائے، اور ہاتھ اس طرح رکھے کہ دونوں بائیں زمین پر، پچھ جائیں، اور ہاتھ پاؤں کی انگلیاں قبلہ رخ کر دے، مگر پاؤں کھڑے نہ رکھے، بلکہ داہنی طرف کو نکال دے اور خوب سمٹ کر سجدہ کرے کہ پیٹ دونوں رانوں سے اور

کہنیاں دونوں پہلوؤں سے مل جائیں اور سجدے میں کم از کم تین مرتبہ ”سُبْحَانَ رَبِّیَ الْاَعْلٰی“ کہے۔

اس کے بعد اس طرح بیٹھے کہ دونوں پاؤں اپنی رانوں پر اس طرح رکھے کہ انگلیاں خوب ملی ہوئی ہوں اور قبلہ رخ ہوں، پھر اللہ اکبر کہتے ہوئے دوسرے سجدہ میں جائے اس میں بھی کم از کم تین مرتبہ ”سُبْحَانَ رَبِّیَ الْاَعْلٰی“ کہے اور یہ سجدہ بھی اس طرح کرے جس طرح ابھی اوپر بیان ہوا (دوسرے سجدہ کے ختم پر ایک رکعت ہوگئی) دوسرے سجدہ کے بعد دوسری رکعت کے لئے اللہ اکبر کہتی ہوئی سیدھی کھڑی ہو جائے اور اٹھتے وقت زمین پر ہاتھ نہ ٹیکے، سیدھی کھڑی ہو کر ”بِسْمِ اللّٰهِ الرَّحْمٰنِ الرَّحِیْمِ“ پڑھ کر سورہ فاتحہ پڑھے اور ”وَلَا الضَّالِّیْنَ“ کے فوراً بعد آمین کہے، پھر قرآن مجید کی کوئی سورہ یا کسی بھی جگہ سے کم از کم تین آیات پڑھے۔ اس کے بعد اس طرح ایک رکوع اور دو سجدے کرے، جس طرح پہلی رکعت میں بیان ہوا، دوسرے سجدہ سے فارغ ہو کر اس طرح بیٹھ جائے جس طرح دونوں سجدوں کے درمیان بیٹھنا بتایا، یعنی دونوں پاؤں داہنی طرف نکال دے اور پچھلے دھڑ کے بائیں حصہ پر بیٹھ جائے۔ اور دونوں ہاتھ اپنی رانوں پر اس طرح رکھے کہ انگلیاں خوب ملی ہوئی ہوں اور قبلہ رخ ہوں، جب بیٹھ جائے تو تشبہ یعنی التحیات آخر تک پڑھے، التحیات پڑھتے ہوئے ”اَشْهَدُ اَنْ لَا اِلٰهَ اِلَّا اللّٰهُ“ پر جب پہنچے تو دابنہ کی بیچ کی انگلی اور انگوٹھے کو ملا کر گول حلقہ بنا دے اور چھنگلیاں اور اس کے پاس والی انگلی کو بند کر لے اور جب ”لَا اِلٰهَ“ کہے تو شہادت کی انگلی اٹھا دے اور ”اِلَّا اللّٰهُ“ کہے تو اس انگلی کو جھکا دے، مگر دونوں انگلیاں بند کرنے اور انگوٹھے سے بیچ کی انگلی کو ملانے سے جو شکل بن گئی اس کو آخر نماز تک باقی رکھے، التحیات سے فارغ ہو کر درود پڑھے پھر کوئی دعا پڑھے جو قرآن وحدیث میں آئی ہو اس کے بعد داہنی طرف من

کرتے ہوئے السلام علیکم ورحمۃ اللہ کہے۔ اور نماز سے نکلنے کی نیت کرے اور علیکم (تم پر) کہتے ہوئے ان فرشتوں پر سلام کی نیت کرے جو داہنی طرف ہوں، پھر اس طرح جو بائیں طرف ہوں یہ دو رکعت نماز ختم ہوگئی۔

اگر کسی کو چار رکعت نماز پڑھنی ہے تو دوسری رکعت میں بیٹھ کر ”عبدہ و رسولہ“ تک پڑھ کر کھڑی ہو جائے اس کے بعد دو رکعتیں اور پڑھے تیسری رکعت ”بِسْمِ اللّٰهِ الرَّحْمٰنِ الرَّحِیْمِ“ پڑھ کر شروع کر دے اس کے بعد سورہ فاتحہ پھر اور کوئی سورہ پڑھے، پھر رکوع اور دونوں سجدے اس طرح کرے جس طرح پہلے بیان ہوا، تیسری رکعت کے دوسرے سجدے سے فارغ ہو کر چوتھی رکعت کے لئے کھڑی ہو جائے اور کھڑے ہوتے ہوئے زمین پر ہاتھ سے ٹیک نہ لگائے اس رکعت کو شروع کرتے ہوئے بھی ”بِسْمِ اللّٰهِ الرَّحْمٰنِ الرَّحِیْمِ“ پڑھے اور اس کے بعد سورہ فاتحہ پڑھے پھر دوسری کوئی سورہ پڑھے پھر اسی طرح رکوع اور دو سجدے کرے جس طرح پہلے بیان ہوا، چوتھی رکعت کے دوسرے سجدہ سے فارغ ہو کر اس طرح بیٹھ جائے جیسے دوسری رکعت پر بیٹھی تھی اور التحیات پوری پڑھ کر درود شریف پھر دعا پڑھے اور اس کے بعد دونوں طرف سلام بھیج دے۔ دوسری اور تیسری اور چوتھی رکعت میں ثناء اور تَعَوُّذ یعنی ”اَعُوْذُ بِاللّٰهِ مِنَ الشَّیْطٰنِ الرَّجِیْمِ“ نہیں پڑھا جاتا، بلکہ یہ رکعتیں ”بِسْمِ اللّٰهِ الرَّحْمٰنِ الرَّحِیْمِ“ سے شروع کی جاتی ہیں۔ اور فرضوں کی تیسری اور چوتھی رکعت میں سورہ فاتحہ کے بعد کوئی سورہ یا کم از کم تین آیات پڑھنا واجب ہے، یہ طریقہ دوبار چار رکعت پڑھنے کا معلوم ہوا، اگر کسی کو تین رکعات فرض نماز مغرب پڑھنا ہے تو وہ دوسری رکعت میں بیٹھ کر ”عبدہ و رسولہ“ تک التحیات پڑھے پھر کھڑی ہو جائے اور تیسری رکعت میں ”بِسْمِ اللّٰهِ الرَّحْمٰنِ الرَّحِیْمِ“ اور اس کے بعد سورہ فاتحہ پڑھے اس کے بعد رکوع اور دونوں سجدے کرے بیٹھ جائے

اور پوری التحیات اور رد و شریف اور دعا و ترغیب وار پڑھے اور پھر سلام پھیر دے۔^۱

عورت اذان کا جواب دے یا نہ دے؟

سُئَال: عورتوں کو بھی اذان کا جواب دینا چاہیے یا نہیں؟

جَوَاب: جی ہاں، مگر حیض و نفاس والی جواب نہ دیں۔^۲

عورتیں کس طرح سجدہ کریں؟

سُئَال: کیا عورتوں کو مردوں کی طرح سجدہ کرنا چاہیے یا ایسا سجدہ کرنا چاہیے جس میں ان کی ٹانگیں زمین سے نہ لگی ہوں، اور پیٹ اور ٹانگیں ملی ہوئی ہوں، کس طرح کرنا چاہیے؟

جَوَاب: عورت کو زمین سے چپک کر سجدہ کرنے کا حکم ہے، حدیث میں آنحضرت صلی اللہ علیہ وسلم نے عورتوں کو یہی ہدایت فرمائی تھی۔^۳
مزید تفصیل کیلئے مفتی عبدالرؤف صاحب کا رسالہ ”خواتین کا طریقہ نماز“ دیکھیں۔

ساڑھی میں عورتوں کی نماز جائز ہے یا نہیں؟

سُئَال: عورتوں کی نماز ساڑھی یعنی لہنگا بہن کر درست ہو جاتی ہے یا نہیں؟

جَوَاب: اگر وہاں کا رواج عورتوں کے لباس کا یہی ہے تو اس میں کچھ حرج نہیں ہے نماز ہو جاتی ہے، البتہ یہ ضروری ہے کہ ستر پورا ہونا چاہیے۔^۴

ساڑھی باندھنے میں اکثر عورتیں بے احتیاطی کرتی ہیں اور اکثر ان کا بلاؤز ناف تک یا اس سے بھی اوپر رہتا ہے جس کی وجہ سے آدھا یا چوتھائی پیٹ ساڑھی

۱۔ تحد خواتین ص ۱۲

۲۔ آپ کے مسائل اور ان کا حل: ج ۲، ص ۱۷۳

۳۔ آپ کے مسائل اور ان کا حل: ج ۲، ص ۱۹۷

۴۔ فتاویٰ دارالعلوم دیوبند، فصل ستر عورت: ج ۲، ص ۱۳۳

باندھنے کی وجہ سے کھلا رہتا ہے، اگر اسی طرح کھلے ہوئے نماز پڑھے لی تو نماز نہ ہوگی۔

بلا آستین کے کرتے، بلا و زرا اور فراک میں

نماز پڑھنے کا حکم

سُئَال: نیم آستین یا بلا آستین کا کرتا یا بلاؤز یا فراک پہن کر نماز پڑھنے سے نماز ہو جاتی ہے؟

جَوَاب: ایسی صورت میں اپنی بانہوں کو الگ چادر سے چھپانا ضروری ہے، اگر چادر وغیرہ سے چھپانا بھول گئی تو نماز نہیں ہوگی۔^۱

عورت سجدہ و جلسہ میں پاؤں کیسے رکھے؟

سُئَال: عورت کو سجدہ و جلسہ میں پاؤں کیسے رکھنا چاہیے؟

جَوَاب: عورت کے لئے قد میں کا کھڑا کرنا سنت نہیں ہے، پس سجدہ اور جلسہ میں پیروں کو کھڑا نہ کرے، اور جلسہ و تشہد وغیرہ میں تورک کرے (یعنی دائیں طرف پاؤں نکال کر پڑھے)۔^۲

کیا عورت کا نماز میں جہر سے قرآن پڑھنا درست ہے؟

سُئَال: عورت اگر نماز نفل یا تراویح میں قراءت بالجہر مکان کے اندر پڑھے، کیا یہ درست ہے؟

جَوَاب: عورت نماز میں جہر نہیں کر سکتی، اس لئے کہ عورت کی آواز عند بعض ستر ہے۔^۳

۱۔ عورتوں کے لباس کے احکام

۲۔ فتاویٰ دارالعلوم دیوبند، فصل سنن و کیفیت نماز: ج ۲، ص ۱۶۱

۳۔ فتاویٰ دارالعلوم دیوبند، فصل سنن و کیفیت نماز: ج ۲، ص ۲۱۹

عورتیں جہری نماز میں قراءت جہر کے ساتھ کریں یا آہستہ؟

سوال: عورتیں نماز سر یہ وجہ یہ میں قراءت جہر سے کریں یا آہستہ؟

جواب: عورتیں سب نمازوں میں قراءت آہستہ کریں۔

شوہر کی اقتداء

سوال: کوئی عورت تنہائی میں خواندہ کے پیچھے فرض نماز پڑھ سکتی ہے یا نہیں؟

جواب: اگر بیوی اپنے شوہر کے پیچھے اقتداء کرے صحیح ہے، مگر اس کو برابر میں نہ کھڑا ہونا چاہیے پیچھے کھڑی ہو اور اگر علیحدہ نیت باندھے تو پھر خواہ برابر ہو یا پیچھے ہر طرح نماز صحیح ہے۔

عورتوں کے سامنے آنے سے نماز فاسد نہیں ہوتی

سوال: اگر نماز ادا کرتے وقت عورتیں سامنے آجائیں تو نماز ہو جاتی ہے یا نہیں؟

جواب: عورتوں کے سامنے آنے سے نماز میں کچھ خلل نہیں ہوتا، اور نماز فاسد نہیں ہوتی۔

عورتوں کی جماعت تراویح

سوال: چند عورتیں حافظات قرآن یہ چاہتی ہیں کہ تراویح میں قرآن مجید اپنی

جماعت سے ختم کریں ان کا یہ نفل کیسا ہے؟

جواب: عورتوں کی جماعت اس طرح کہ عورت ہی امام ہو مکروہ ہے، خواہ تراویح

کی جماعت ہو یا غیر تراویح کی، سب میں عورت کا امام ہونا عورتوں کے لئے مکروہ

۱۔ فتاویٰ دارالعلوم دیوبند، فصل قرات فی الصلوٰۃ: ج ۲ ص ۲۶۳

۲۔ فتاویٰ دارالعلوم دیوبند، فصل امامت: ج ۲ ص ۲۰۵

۳۔ فتاویٰ دارالعلوم دیوبند، باب مکروہات الصلوٰۃ: ج ۳ ص ۱۱۸

ہے۔

نوٹ: بالفرض اگر کہیں عورتیں جماعت تراویح کر لیتی ہیں تو حافظات خواتین کے لئے اس کی گنجائش ہے کراہت کے ساتھ جماعت کی نماز ہو جاتی ہے۔

عورتیں وتر کی جماعت کریں یا نہ کریں؟

سوال: عورتیں وتر کی جماعت کریں یا نہ کریں۔

جواب: وتر کی جماعت عورتیں نہ کریں۔

عورت بوقت ولادت نماز کس طرح پڑھے؟

سوال: عورت حالت درد زہ میں باوجودیکہ ہوش و حواس درست ہوں اور بظاہر بچہ

ضائع ہونے کا اندیشہ نہ ہو، مگر مطلوبت خون وغیرہ جاری ہو اور بچہ کا کچھ حصہ جسم سے نکلنا باقی ہو اور نماز کا وقت ہو، اور وہ محض آداب طہارت یا حرمت نماز کا یا خیال کرے کہ تمام جسم خون آلودہ ہوگا نماز نہ پڑھے تو گناہ گار ہوگی یا نہیں؟ اور نماز پڑھے یا نہ پڑھے؟

جواب: ایسی حالت میں اگر وقت نماز کے نکلنے کا اندیشہ ہو تو وہ عورت وضو کر لے

اگر ہو سکے، ورنہ تیمم کر کے نماز ادا کرے اور اس خون کا خیال نہ کرے کیونکہ وہ دم استحاضہ ہے، مانع عن الصلوٰۃ نہیں ہے۔

عورت مردوں کے پہلو میں کھڑی ہو جائے تو کیا حکم ہے؟

سوال: ایک عورت ظہر و عصر پنجگانہ نماز میں اگر خود باجماعت مردوں کے برابر

کھڑی ہو جائے تو مردوں کی نماز ہوگی یا نہیں؟

۱۔ فتاویٰ دارالعلوم دیوبند، مسائل نماز تراویح: ج ۳ ص ۲۶۵

۲۔ فتاویٰ دارالعلوم دیوبند، مسائل نماز تراویح: ج ۳ ص ۲۹۹

۳۔ فتاویٰ دارالعلوم دیوبند، مسائل صلوٰۃ المرئیس: ج ۳ ص ۲۳۱

سُئِلَ: ایسی صورت میں جو مرد بالغ اس عورت کے برابر ہے اس کی نماز نہیں ہوگی، یعنی ایک مرد وائیں اور ایک بائیں طرف جو اس عورت کے ہیں ان دونوں کی نماز نہ ہوگی۔^۱

نماز میں قیام عورت پر بھی فرض ہے

سُئِلَ: عورتیں عموماً بیٹھ کر نماز پڑھتی ہیں یا کھڑی ہو کر شروع کرتی ہیں، مگر دوسری رکعت میں بیٹھ جاتی ہیں، اگر فرض کی یا واجب کی نمازوں کی ایک رکعت بیٹھ کر پڑھ لی تو نماز ادا ہوئی یا نہیں؟

جَوَابِ: نماز ادا نہیں ہوئی، اور سجدہ سب سے بھی تلافی نہ ہوگی، اس لئے کہ فرض اور واجب بلکہ سنت مؤکدہ میں بھی قیام مرد اور عورت دونوں پر فرض ہے۔^۲

نماز میں عورت کے ٹخنے کھلے رہنے کا حکم

سُئِلَ: نماز کی حالت میں عورت کے ٹخنے کھلے رہے تو نماز ہو جائے گی یا نہیں؟

جَوَابِ: قاعدہ یہ ہے کہ اگر سہواً (بھول سے) رُبعِ عضو (چوتھائی عضو) تین بار ”سُبْحَانَ رَبِّيَ الْأَعْلَى“ کہنے کی مقدار تک کھلا رہے تو نماز فاسد ہو جاتی ہے، اور قصداً رُبعِ عضو ایک لمحہ بھی کھلا چھوڑ دیا تو نماز فاسد ہوگی، رُبعِ عضو سے کم ستر کھلنا خواہ سہواً ہو یا عمدہ، تین تسبیح کی مقدار سے کم ہو یا زیادہ بہر حال مفسد نہیں، ٹخنے پٹلی یہ ساتھ مل کر ایک عضو ہے اور رُبعِ عضو سے کم ہے، اس لئے نماز ہو جائے گی۔^۳

نماز جمعہ میں عورتوں کی شرکت مکروہ ہے

سُئِلَ: عورتیں شہر کی جامع مسجد میں پردہ کے ساتھ نماز جمعہ ادا کر سکتی ہیں یا

۱۔ فتاویٰ دارالعلوم دیوبند، باب مقدمات نماز، ج ۳ ص ۶۸

۲۔ احسن الفتاویٰ، ج ۳ ص ۳۱

۳۔ احسن الفتاویٰ، ج ۳ ص ۲۰۲

نہیں؟ جمعہ کے یہاں سے وعظ و نصیحت بھی سن لیتی ہیں۔

جَوَابِ: عورتوں کے لئے احتیاط اور پردہ کی زیادہ ضرورت ہے اور جلبِ نفع سے دفعِ مضرت مقدم ہے، اس لئے فقہاء نے عورتوں کو جماعت جمعہ و عیدین اور وعظ کی مجالس میں شامل ہونے کو مکروہ فرمایا ہے۔^۱

عورت کا کھلی جگہ میں نماز پڑھنا

سُئِلَ: عورت اگر مسافر ہو وہ قصر کرے گی، لیکن اگر کہیں سیر و تفریح کے لئے گئی جہاں قصر کی نماز اس کے لئے لائق نہیں، مگر نماز کا وقت ہو گیا ہے، کیا وہ کھلی جگہ نماز ادا کر سکتی ہے یا نہیں؟

جَوَابِ: شرعی سفر میں تو بہر حال وہ قصر کرے گی اگر سیر و تفریح کے لئے گئی ہے اور وہ نماز کھلی جگہ میں پڑھے گی تب بھی اس کا پڑھنا درست ہے، تمام بدن کو ڈھانک کر اس طرح کہ صرف ہاتھ اور قدم اور چہرہ کھلا رہے اس کی نماز درست ہے، اگر بیروں میں موزے ہوں اور ہاتھوں میں دستانے تب بھی نماز درست ہے۔^۲

عورتوں کا عید گاہ جانا

سُئِلَ: عورتوں کو مردوں کی طرح عید گاہ میں نماز کے لئے جانا درست ہے یا نہیں؟

جَوَابِ: اس زمانہ میں بلکہ بہت پہلے عورتوں کا جماعت میں شریک ہونے کے لئے مسجد و عید گاہ میں جانا ممنوع و مکروہ ہے، صحابہ رضی اللہ تعالیٰ عنہم کے زمانہ ہی میں یہ ممنوع ہو چکا تھا۔^۳

۱۔ فتاویٰ دارالعلوم دیوبند، باب فی الصلوٰۃ الجمعة: ج ۵ ص ۱۱۵

۲۔ فتاویٰ مجددیہ، مسائل متفرقہ (در کتاب الصلوٰۃ) ج ۱۳ ص ۲۱۰

۳۔ فتاویٰ دارالعلوم دیوبند، باب فی صلوٰۃ العیدین: ج ۵ ص ۲۳۲

کیا عورت تحیۃ الوضوء پڑھ سکتی ہے؟

سوال: اگر عورت پانچ نمازوں کی پابند ہے، کیا وہ پانچوں نمازوں میں تحیۃ الوضوء پڑھ سکتی ہے، اور کیا عصر اور فجر کی نماز سے پہلے تحیۃ الوضوء پڑھ سکتی ہے؟

جواب: ظہر، عصر اور عشا سے پہلے پڑھ سکتی ہے، صبح صادق کے بعد سے نماز فجر تک صرف فجر کی سنتیں پڑھی جاتی ہیں دوسرے نوافل درست نہیں، سنتوں میں تحیۃ الوضوء کی نیت کر لینے سے وہ بھی ادا ہو جائے گا، مغرب سے پہلے پڑھنا اچھا نہیں، کیونکہ اس سے نماز مغرب میں تاخیر ہو جائے گی، اس لئے نماز مغرب سے پہلے تحیۃ الوضوء کی نماز نہ پڑھی جائے، بہر حال اس مسئلہ میں مرد عورت کا ایک ہی حکم ہے۔

زمانہ حیض میں نماز و روزہ کا حکم

سوال: حیض کے زمانہ میں نماز اور روزہ رکھنا درست ہے یا نہیں؟

جواب: حیض کے زمانہ میں نماز اور روزہ رکھنا درست نہیں۔ فرق اتنا ہے کہ نماز تو بالکل معاف ہو جاتی ہے، پاک ہونے کے بعد بھی اس کی قضاء واجب نہیں ہوتی، لیکن روزہ معاف نہیں ہوتا، پاک ہونے کے بعد قضاء رکھنی پڑے گی۔

نماز فرض پڑھتے ہوئے حیض آئے تو کیا حکم ہے؟

سوال: اگر عورت فرض نماز پڑھتے ہوئے دوران نماز حیض آگیا، آیا یہ نماز معاف ہوگئی ہے؟

جواب: اگر فرض پڑھتے ہوئے دوران نماز حیض آگیا تو وہ نماز بھی معاف ہوگئی۔

۱۔ آپ کے مسائل اور ان کا حل: ج ۳، ص ۸

۲۔ مسائل منسل حیض کے احکام: ص ۲۳

پاک ہونے کے بعد اس کی قضاء نہ پڑھے اور اگر نماز نفل یا سنت میں حیض آگیا تو پاک ہونے کے بعد ان کی بھی قضاء پڑھنی پڑے گی، اگر فرض یا نفل روزہ میں حیض آجائے تو وہ بھی ٹوٹ جائیں گے اور ان کی بھی قضاء واجب ہوگی۔

نماز کے اخیر وقت میں حیض کا آنا

سوال: اگر نماز کے اخیر وقت میں حیض آیا اور ابھی نماز نہیں پڑھی تھی، تو کیا حکم ہے؟

جواب: تب بھی نماز معاف ہوگئی۔

تنگی وقت میں پاک ہوئی اور دس دن سے کم

حیض آیا تو نماز کا حکم

سوال: اگر دس دن سے کم حیض آیا اور ایسے وقت میں خون بند ہوا کہ نماز کا وقت بالکل تنگ ہے، نماز کا کیا حکم ہے؟

جواب: اگر دس دن سے کم حیض آیا اور ایسے وقت میں خون بند ہوا کہ نماز کا وقت بالکل تنگ ہے تو جلدی اور پھرتی سے نہالے، نہانے کے بعد اگر ذرا سا وقت بچے گا جس میں صرف ایک دفعہ اللہ اکبر کہہ کر نیت باندھ سکتی ہے اس سے زیادہ کچھ نہیں پڑھ سکتی ہے، تب بھی اس وقت کی نماز واجب ہو جائے گی، اور قضاء پڑھنی پڑے گی، اور اگر اس سے بھی کم وقت ہو تو نماز معاف ہے اس کی قضاء پڑھنا واجب نہیں۔

۱۔ مسائل منسل حیض کے احکام: ص ۲۳

۲۔ مسائل منسل حیض کے احکام: ص ۲۳

۳۔ مسائل منسل حیض کے احکام: ص ۲۵

پورے دس دن خون آنے کے بعد ایسے وقت میں پاکی

حاصل ہوئی کہ جس میں صرف اللہ اکبر

کہا جاسکے تو نماز کا حکم

سُئِلَ: اگر پورے دس دن رات حیض آیا، اور ایسے وقت خون بند ہوا کہ بالکل ذرا سانس اتنا وقت ہے کہ ایک دفعہ اللہ اکبر کہہ سکتی ہے اس سے زیادہ کچھ نہیں پڑھ سکتی، تو نماز کا کیا حکم ہے؟

جَوَاب: اگر پورے دس دن رات حیض آیا، اور ایسے وقت خون بند ہوا کہ بالکل ذرا سانس اتنا وقت ہے کہ اللہ اکبر ایک دفعہ کہہ سکتی ہے اس سے زیادہ کچھ نہیں پڑھ سکتی اور نہانے کی بھی گنجائش نہیں، تو بھی نماز واجب ہو جاتی ہے اس کی قضاء پڑھے۔^{۱۵}

ایک یا دو دن خون آکر بند ہو گیا تو نماز کا حکم

سُئِلَ: اگر ایک یا دو دن خون آکر بند ہو گیا تو نماز پڑھے یا نہ پڑھے؟

جَوَاب: اگر ایک یا دو دن خون آکر بند ہو گیا تو نہانا واجب نہیں وضوء کر کے نماز پڑھے لیکن انہی صحبت کرنا درست نہیں، اگر پندرہ دن گزرنے سے پہلے خون آگیا تو معلوم ہوگا کہ وہ حیض کا زمانہ تھا، حساب سے جتنے دن حیض کے ہوں ان کو حیض سمجھے اور اب غسل کر کے نماز پڑھے اور اگر پورے پندرہ دن گزر گئے اور خون نہیں آیا تو معلوم ہوا وہ استحاضہ تھا اور ایک یا دو دن خون آنے کی وجہ سے جو نماز نہیں پڑھیں اب ان کی قضاء پڑھے۔^{۱۶}

^{۱۵} مسائل منسل حیض کے احکام: ص ۲۵

^{۱۶} مسائل منسل حیض کے احکام: ص ۲۳

تین دن حیض کی عادت کے بعد خون جاری

ہونے میں نماز کا حکم

سُئِلَ: کسی عورت کو تین دن حیض آنے کی عادت ہے، لیکن کسی مہینے میں ایسا ہوا کہ تین دن پورے ہو چکے اور ابھی خون بند نہیں ہوا تو نماز کا کیا حکم ہے؟

جَوَاب: اگر کسی عورت کو تین دن حیض آنے کی عادت ہے، لیکن کسی مہینے میں ایسا ہوا کہ تین دن پورے ہو چکے اور ابھی خون بند نہیں ہوا تو غسل نہ کرے نہ نماز پڑھے، اگر پورے دس دن رات آیا ہو اس سے کم میں خون بند ہو جائے تو ان سب دنوں کی نمازیں معاف ہیں۔ کچھ قضاء نہ پڑھے اور یوں کہیں گے کہ عادت بدل گئی، اس لئے یہ سب دن حیض کے ہو گئے اور اگر گیارہویں دن بھی خون آیا تو اب معلوم ہوا کہ حیض کے فقط تین ہی دن تھے یہ سب استحاضہ ہے، لہذا اگر گیارہویں دن نہائے اور سات دن کی نماز میں قضاء پڑھے اور اب نمازیں نہ چھوڑے۔^{۱۷}

چالیس دن سے قبل نفاس کا خون بند ہو تو نماز کا حکم

سُئِلَ: اگر چالیس دن سے پہلے خون نفاس کا بند ہو جائے نماز کس طرح پڑھے؟
جَوَاب: اگر چالیس دن سے پہلے خون نفاس کا بند ہو جائے تو فوراً غسل کر کے نماز پڑھنا شروع کر دے اور اگر غسل نقصان کرتا ہو تو تیمم کر کے نماز پڑھنا شروع کر دے اور ہرگز نماز قضاء نہ ہونے دے۔^{۱۸}

استحاضہ کی حالت میں نماز وغیرہ کا حکم

سُئِلَ: کیا عورت استحاضہ (خون جاری) کی حالت میں نماز روزہ ادا کر سکتی ہے؟

^{۱۷} مسائل منسل حیض کے احکام: ص ۲۳

^{۱۸} مسائل منسل نفاس کے احکام: ص ۲۳

جواب: استحاضہ کی حالت میں نماز روزہ خواہ نقلی ہوں ممنوع نہیں اور ہم بستر ہی ممنوع نہیں، اس لئے استحاضہ والی عورت نماز بھی پڑھے اور روزہ بھی رکھے۔^۱

استحاضہ والی عورت نے فجر کے وقت سورج نکلنے کے بعد وضو کیا، کیا نماز پڑھ سکتی ہے؟

سوال: استحاضہ (خون جاری) والی عورت نے اگر فجر کے وقت وضو کیا تو سورج نکلنے کے بعد اس وضو سے نماز پڑھ سکتی ہے؟

جواب: استحاضہ والی عورت نے اگر فجر کے وقت وضو کیا تو سورج نکلنے کے بعد اس وضو سے نماز نہیں پڑھ سکتی دوسرا وضو کرنا چاہیے اور جب سورج نکلنے کے بعد وضو کیا تو اس وضو سے ظہر کی نماز پڑھنا درست ہے، ظہر کے وقت نیا وضو کرنے کی ضرورت نہیں ہے، جب عصر کا وقت آئے گا تب نیا وضو کرنا پڑے گا، ہاں اگر کسی اور وجہ سے وضو ٹوٹ جائے تو دوسری بات ہے۔^۲

استحاضہ والی عورت نے وضو کر کے ایک رکعت نفل پڑھی اور وقت نکل گیا تو نماز کا حکم

سوال: استحاضہ والی عورت نے وضو کر کے نفل نماز شروع کی جب ایک رکعت پڑھی تو نماز کا وقت نکل گیا تو نماز کا کیا حکم ہے؟

جواب: استحاضہ والی عورت نے وضو کر کے نفل نماز شروع کی، جب ایک رکعت پڑھی تو نماز کا وقت نکل گیا تو نماز فاسد ہوگئی اور احتیاطاً قضاء لازم ہے۔^۳

۱۔ مسائل غسل استحاضہ کا حکم: ص ۴۱

۲۔ مسائل نفل استحاضہ کا حکم: ص ۴۲

۳۔ مسائل غسل استحاضہ کا حکم: ص ۴۳

بیانِ ولیمِ نوری

رحم میں دواء رکھ کر نماز پڑھنا

سوال: اگر حالت بیماری میں عورتوں کو جو دواء اندر رکھانی پڑتی ہے اس حالت میں نماز کو اداء کرے یا قضاء کرے؟

جواب: اس حالت میں نماز پڑھ لے، قضاء نہ کرے۔^۱

عورتوں کا نماز کے لئے مسجد میں جانا

سوال: عورتوں کو برقع اوڑھ کر مسجد میں نماز کے لئے جانا جائز ہے یا نہیں؟
جواب: آنحضرت صلی اللہ علیہ وسلم کے مبارک زمانہ میں عورتوں کو مسجد میں جانے کی اجازت تھی اور ساتھ ہی یہ ارشاد بھی تھا کہ ”يُؤْتِيْنَهُنَّ خَيْرٌ لِّهِنَّ“ یعنی ان کے گھر ان کے لئے مسجد سے بہتر ہیں۔^۲

ام حمید ایک جان نثار خاتون نے عرض کیا کہ یا رسول اللہ! مجھے آپ کے پیچھے نماز پڑھنے کا بہت شوق ہے، آپ صلی اللہ علیہ وسلم نے فرمایا کہ تم ٹھیک کہتی ہو لیکن تمہارے لئے بند کوٹھری میں نماز پڑھنا محسن کی نماز سے بہتر ہے اور محسن کی نماز برآمدہ کی نماز سے بہتر ہے اور محلہ کی مسجد کی نماز ہماری مسجد (مسجد نبوی) میں آکر پڑھنے سے بہتر ہے، اس کے بعد ام حمید نے نماز کے لئے اندھیری کوٹھری منتخب کر لی اور وفات تک وہیں نماز پڑھتی رہیں، مسجد میں نہیں گئیں۔^۳

جب حضرت عمر رضی اللہ تعالیٰ عنہ کا دور آیا اور عورتوں کی حالت میں تبدیلی (عمدہ پوشاک زیب و زینت اور خوشبو کا استعمال وغیرہ) دیکھ کر آپ نے ان عورتوں کو مسجد میں آتی تھیں، روک دیا تو تمام صحابہ کرام رضی اللہ تعالیٰ عنہم نے اس بات کو

۱۔ فتاویٰ محمودیہ، کتاب الصلوٰۃ: ج ۹ ص ۹۸

۲۔ ابوداؤد، کتاب الصلوٰۃ باب عاجاء فی خروج النساء فی المسجد: ج ۱ ص ۸۲

۳۔ ترمذی، کتاب الصلوٰۃ، باب توغیب الصلوٰۃ فی بیوتہن: ج ۱ ص ۱۴۰

بیانِ ولیمِ نوری

پسند فرمایا کسی نے مخالفت نہیں کی، البتہ بعض عورتوں نے حضرت عائشہ صدیقہ رضی اللہ تعالیٰ عنہا سے اس کی شکایت کی تو حضرت عائشہ صدیقہ رضی اللہ تعالیٰ عنہا نے بھی فیصلہ فاروقی سے اتفاق کرتے ہوئے فرمایا اگر حضور اکرم صلی اللہ علیہ وسلم ان چیزوں کو دیکھتے جو اب عورتوں میں نظر آتی ہیں تو آنحضرت صلی اللہ علیہ وسلم بھی ضرور عورتوں کو مسجد میں آنے سے منع فرماتے حضرت ابن عمر رضی اللہ تعالیٰ عنہما جمعہ کے روز کھڑے ہو کر عورتوں کو کنکریاں مارتے اور ان کو مسجد سے نکالتے۔^۱

یہ اس دور کی بات ہے جب کہ اکثر عورتوں میں شرم و حیا اور تقویٰ و پرہیز گاری کوٹ کوٹ کر بھری ہوئی تھی اور مردوں میں اکثریت نیکو کار تھی، فیض و برکات کا حصول زریں موقع تھا اور مسجد نبوی کی فضیلت اور نماز باجماعت ادا کرنے کی شریعت میں سخت تاکید تھی باوجود اس کے عورتوں کو مسجد کی حاضری سے روک دیا گیا تو دور موجودہ میں کیا حکم ہونا چاہیے۔ ”قیاس کن زگلستان من بہار مرا۔“

اس بناء پر فقہاء رحمہم اللہ نے فرمادیا: ”مکروہ ہے عورتوں کو جماعت میں شریک ہونا، چاہے جمعہ اور عیدین ہو یا مجلس و غلظ پر چاہے وہ عمر رسیدہ ہو چاہے جوان، رات ہو یا دن زمانہ کی خرابیوں کی وجہ سے مفتی بہ مذہب یہی ہے۔“^۲

لیکوریہ کی حالت میں نماز کا حکم

سوال: لیکوریہ کا پانی اس طرح ہو کہ پاکی کی حالت میں نماز پڑھنا ممکن نہیں، تو اس کا کیا حکم ہے؟

جواب: وہ ہر نماز کے لئے وضو کرے۔ اور اس کا وضو اس وقت ٹوٹے گا جب نماز

^۱ ابو داؤد، کتاب الصلاة باب التشدید فی ذلک: ج ۱ ص ۸۳

^۲ مینی شرح بخاری، (کتاب الصلوٰۃ باب خروج النساء الی المساجد باللیل والغسل):

ج ۳ ص ۱۵۷

^۳ فتاویٰ رحیمیہ متفرق سائل ج ۱ ص ۲۴

کا وقت نکل جائے گا، مثلاً سورج طلوع ہونے کے بعد اس نے نماز کے لئے وضو کر لیا اب اس وضو سے ظہر کی نماز پڑھ سکتی ہے، اس کا وضو اس وقت ٹوٹے گا جب ظہر کا وقت نکل جائے گا۔ جبکہ اسے اس دوران لیکوریہ کے عذر کے علاوہ موانع وضو پیش نہ آئے۔ ورنہ وضو ٹوٹ جائے گا۔^۳



باب الجنائز

نماز جنازہ کو دوسرے لفظوں میں دعائیہ اجتماع کہیے، جس طرح ایک تصور وار ہے ایسے میں تیس چالیس آدمی حاکم کے پاس جا کر گزر کر ان سے التجا کریں تو وہ حاکم بھی اس کا تصور معاف کر دیتا ہے، بالکل اسی طرح مؤمنین کے ایک گروہ کا میت کی سفارش میں شریک ہونا اس پر رحمت الہی کے نزول میں بڑا اثر رکھتا ہے۔

حضور اکرم صلی اللہ علیہ وسلم کا ارشاد ہے کہ:

«مَنْ مِّنْ رَّجُلٍ مِّسْلِمٍ يَمُوتُ فَيَقُومُ عَلَيَّ جَنَازَتُهُ أَوْ يَتَّبِعُ رَجُلًا لَا يَشْرِكُ بِاللَّهِ شَيْئًا إِلَّا شَفَعْتُهُمُ اللَّهُ فِيهِ»

ترجمہ: ”یعنی کوئی مسلمان ایسا نہیں مرتا مگر یہ کہ ایسے چالیس آدمی جو اللہ تعالیٰ کے ساتھ کسی کو شریک نہیں ٹھہراتے اس کے جنازہ میں شریک ہوں یعنی اس کے حق میں اللہ تعالیٰ کے حضور گزر کر دعا کریں ایسے میں اللہ تعالیٰ ان کی سفارش قبول فرماتا ہے اور اسے بخش دیتا ہے۔“

نہلانے کا مسنون طریقہ

سوال: مردہ کو نہلانے کا مسنون طریقہ کیا ہے؟

جواب: نہلانے کا طریقہ یہ ہے کہ سب سے پہلے کسی تخت یا بڑے تختہ کو لوہان یا اگر بتی وغیرہ خوشبودار چیز کی دھونی دے دو۔ تین دفعہ یا پانچ یا سات دفعہ چاروں طرف دھونی دے کر مردے کو اس پر لٹا دو اور کپڑے اتار لو اور کوئی کپڑا ناف سے لے کر زانو تک ڈال دو کہ اتنا بدن چھپا رہے اس کے بعد مردے کو استقباء کرا دو۔ لیکن

۱۔ مسلم، کتاب الجنائز، باب فی قبول شفاعۃ الاربعین الموحدين فی من صلوا علیہ: ج ۸ ص ۳۰۸

اس کی رانوں اور استنجے کی جگہ اپنا ہاتھ مت لگاؤ اور اس پر نگاہ بھی نہ ڈالو۔ بلکہ اپنے ہاتھ میں کوئی کپڑا الپیٹ لو۔ اور جو کپڑا ناف سے لے کر زانو تک پڑا ہے اس کے اندر دھلاؤ۔ پھر اس کو وضو کرا دو لیکن کلی نہ کراؤ نہ ناک میں پانی ڈالو۔ نہ گئے تک ہاتھ دھلاؤ بلکہ پہلے منہ دھلاؤ۔ پھر ہاتھ کہنی سمیت پھر سر کا مسح۔ پھر دونوں پیر اور اگر تین دفعہ روئی ترکر کے دانتوں اور مسوڑوں پر پھیر دی جائے تو بھی جائز ہے اور اگر مردہ نہانے کی حاجت میں یا حیض و نفاس میں مر جائے تو اس طرح سے منہ اور ناک میں پانی پینچانا ضروری ہے اور ناک اور منہ اور کانوں میں روئی بھر دو۔ تاکہ وضو کراتے وقت اور نہلاتے وقت پانی نہ جانے پائے۔ جب وضو کرا چکو تو سر کو گل خیرہ سے یا کسی اور چیز سے جس سے صاف ہو جائے جیسے تبن یا کھلی یا صابون سے مل کر دھو دے اور صاف کر کے پھر مردے کو بائیں کروٹ پر لٹا کر پیری کے پتے ڈال کر پکایا ہوا پانی نیم گرم تین دفعہ سر سے پیر تک ڈالے یہاں تک کہ بائیں کروٹ تک پانی پہنچ جائے۔ پھر دائیں کروٹ پر لٹائے اور اسی طرح سر سے پیر تک تین مرتبہ اتنا پانی ڈالے کہ دائیں کروٹ تک پانی پہنچ جائے۔ اس کے بعد مردے کو اپنے بدن کی ٹیک لگا کر ذرا بٹھلا دے اور اس کے پیٹ کو آہستہ آہستہ ملے اور دبا دے اگر کچھ پاخانہ نکلے تو اس کو پونچھ کے دھو ڈالے اور وضو اور غسل میں اس کے نکلنے سے کچھ نقصان نہیں اب نہ دھراؤ۔ اس کے بعد پھر اس کو بائیں کروٹ پر لٹا دے اور کا فور ملا ہوا پانی سر سے پیر تک تین دفعہ ڈالے پھر سارا بدن کسی کپڑے سے پونچھ کے کفتادو۔

عورت کا کفن کس کے ذمہ ہے؟

سوال: عورت کو اکثر کفن اس کے والدین کی طرف سے دیا جاتا ہے کیا یہ حکم شرعی ہے کہ کفن عورت کے سسرال والوں کی طرف سے نہ ہو؟

۱۔ بہشتی زیور حصہ دوم: ص ۵۵

جواب: نہیں، یہ شریعت کا حکم نہیں بلکہ خلاف شرع رواج ہے، شرعاً کفن شوہر کے ذمہ ہے، اگر وسعت نہ ہو تو پھر عورت کے ترکہ سے کفن دیا جائے گا۔^۱

عورت کا مسنون کفن

سوال: عورت کا مسنون کفن کیا ہے؟

جواب: عورت کے مسنون کفن یہ ہیں:

۱ بڑی چادر پونے تین گز لمبی، سوا گز سے ڈیڑھ گز تک چوڑی۔

۲ چھوٹی چادر ڈھائی گز لمبی، سوا گز سے ڈیڑھ گز تک چوڑی۔

۳ کفنی یا کرتا، اڑھائی گز لمبا، ایک گز چوڑا۔

۴ سینہ بند دو گز لمبا، سوا گز چوڑا۔

۵ اوڑھنی ڈیڑھ گز لمبی، تقریباً ایک گز چوڑی، نہلانے کے لئے تہبند اور دستانے

اس کے علاوہ ہوتے ہیں۔

خلاصہ یہ ہے کہ عورتوں کے مسنون کفن کے پانچ کپڑے ہیں: ازار، لفافہ،

کرتہ، سینہ بند اور سر بند یعنی اوڑھنی۔^۲

عورت کو کفننانے کا طریقہ

سوال: عورتوں کو کفننانے کا طریقہ کیا ہے؟

جواب: عورتوں کو کفننانے کا طریقہ یہ ہے کہ پہلے لفافہ بچھا کر اس پر سینہ بند اور

اس پر ازار بچھاؤ، پھر قمیص کا نچلا حصہ بچھاؤ اوپر کا باقی بند حصہ سمیت کمر باندھنے کی

طرف رکھ دو، پھر میت کو غسل کے بعد منحنے سے آہستگی سے اٹھا کر اس بجھے ہوئے

کفن پر لٹا دو اور قمیص کا جو نصف حصہ سر باندھنے کی طرف رکھا تھا اس کو سر کی طرف

۱۔ فتاویٰ محمودیہ، کتاب الجنائز: ج ۲ ص ۲۶

۲۔ آپ کے مسائل اور ان کا حل: ج ۳ ص ۱

اٹ دو کہ قمیص کا سوراخ (گریبان) گلے میں آجائے اور پیروں کی طرف بڑھا دو جب اس طرح قمیص پہنا چکو تو جو تہ بند غسل کے بعد عورت کے بدن پر ڈالا گیا تھا وہ نکال دو اور اس کے سر پر عطر وغیرہ کوئی خوشبو لگا دو عورت کو زعفران بھی لگا سکتے ہیں، پھر پیشانی تاک اور دونوں ہتھیلیوں اور دونوں گھٹنوں اور دونوں پاؤں پر کافور مل دو، پھر سر کے بالوں کو دو حصے کر کے قمیص کے اوپر سینہ پر ڈال دو ایک حصہ داہنی طرف اور دوسرا حصہ بائیں طرف، پھر سر بند یعنی اوڑھنی سر پر اور بالوں پر ڈال دو ان کو باندھنا یا پیلنا نہیں چاہیئے۔^۱

عورتوں کا قبرستان جانا

سوال: عورتیں قبرستان جاسکتی ہیں یا نہیں؟

جواب: جائز تو ہے لیکن نہ جانا ہی زیادہ بہتر ہے۔^۲

عورتوں کے جنازہ پر سرخ چادر

سوال: جو عورت خاوند والی مرتی ہے اس کے جنازہ پر ایک سرخ چادر ڈالتے ہیں

ان کے جنازہ پر نماز جنازہ پڑھنا کیسا ہے؟

جواب: نماز جنازہ اس پر بھی درست ہے، سرخ چادر کی پابندی کہیں ثابت

نہیں۔^۳

عورت کے جنازہ کے لئے دفن کے وقت پردہ

سوال: عورت کی قبر پر پردہ کرنا رات اور دن کسی وقت شرعاً کیسا ہے اور کیوں کیا

جاتا ہے؟

۱۔ احکام میت: ص ۵

۲۔ فتاویٰ محمودیہ، کتاب الجنائز: ج ۲ ص ۳۹

۳۔ فتاویٰ محمودیہ، کتاب الجنائز: ج ۲ ص ۳۹

جواب: جنازہ کے ساتھ نا محرم بھی ہوتے ہیں، اس لئے پردہ کیا جاتا ہے تاکہ قبر میں رکھتے وقت بدن کے جھکونا محرم نہ دیکھیں۔

ناخن پالش والی میت کا غسل

سوال: اگر کہیں موت واقع ہوگئی تو ناخن پالش لگی ہوئی عورت کی میت کا غسل صحیح ہو جائے گا؟

جواب: اس کا غسل صحیح نہیں ہوگا، اس لئے ناخن پالش صاف کر کے غسل دیا جائے۔

حالت نزع میں عورت کو مہندی لگانا

سوال: عورت کو نزع کے وقت مہندی لگانا مسنون ہے یا نہیں؟

جواب: یہ نہ مسنون ہے اور نہ درست ہے بلکہ ناجائز ہے۔

عورت خاوند کو اور خاوند بیوی کو غسل

دے سکتے ہیں یا نہیں؟

سوال: عورت اپنے خاوند کو اور خاوند اپنی عورت کو غسل دے سکتے ہیں؟

جواب: عورت اپنے شوہر کو غسل دے سکتی ہے اور شوہر اپنی بیوی کو وفات کے بعد غسل نہیں دے سکتا، البتہ دیکھنے کی اجازت ہے۔

محرم عورتوں کو مرنے کے بعد غسل دے سکتا ہے یا نہیں؟

سوال: اپنی مشکوٰۃ کے علاوہ مرد اپنے محرم عورتوں کو غسل دے سکتا ہے یا نہیں؟

۱۔ فتاویٰ محمودیہ، کتاب الجنائز، ج ۲ ص ۲۴۷ ۲۔ آپ کے مسائل اور ان کا حل، ج ۲ ص ۵۷۷

۳۔ فتاویٰ دارالعلوم دیوبند، کتاب الجنائز، ج ۵ ص ۲۳۵

۴۔ فتاویٰ دارالعلوم دیوبند، کتاب الجنائز، ج ۵ ص ۲۳۸

جواب: غسل نہیں دے سکتا، بلکہ ایسے موقع پر (کہ غسل دینے والی کوئی عورت نہ ہو) تیمم کرانے کا حکم ہے۔

غیر محرم عورتیں مردہ مرد کو نہیں دیکھ سکتیں

سوال: مردہ کی رونمائی محرم و غیر محرم عورتوں کو کرنا جائز ہے یا نہیں؟

جواب: غیر محرم عورتوں کو جیسا کہ زندگی میں انہی مرد کا چہرہ دیکھنا ممنوع ہے مرنے کے بعد بھی ممنوع ہے۔

عورت کی نماز جنازہ شوہر کے حکم سے ہوگی

یا باپ کے حکم سے؟

سوال: ایک عورت فوت ہوئی اس کا شوہر اور باپ دونوں موجود ہیں تو نماز جنازہ کے لئے کس کی اجازت معتبر ہوگی؟

جواب: اس صورت میں باپ کا حق ہے، خود نماز جنازہ پڑھا دے یا کسی کو اجازت دے۔

بالغ مرد و عورت کی نماز جنازہ کی دعا میں کوئی تمیز ہے؟

سوال: بالغ مرد و عورت کی نماز جنازہ میں تمیز ضروری ہے یا نہیں؟

جواب: بالغ مرد و عورت کی نماز جنازہ میں تمیز ضروری نہیں، دونوں کے لئے دعا ایک طرح ہے۔

۱۔ فتاویٰ دارالعلوم دیوبند، کتاب الجنائز، ج ۵ ص ۲۳۸

۲۔ فتاویٰ دارالعلوم دیوبند، مردوں کے کفن کا بیان، ج ۵ ص ۲۶۷

۳۔ فتاویٰ دارالعلوم دیوبند، فصل نماز جنازہ، ج ۵ ص ۳۰۲

۴۔ فتاویٰ دارالعلوم دیوبند، فصل نماز جنازہ، ج ۵ ص ۳۱۵

تہا عورتوں کا نماز جنازہ پڑھنا اور مردوں کی

جماعت میں شریک ہونا

سُئَال: صرف عورتیں جنازہ کی نماز پڑھ سکتی ہیں یا نہیں اور عورتوں کا شریک ہونا مردوں کی جماعت میں درست ہے یا نہیں؟

جَوَاب: تہا عورتوں کی جماعت جنازہ مکروہ نہیں ہے اور نماز اداء ہو جاتی ہے، بلکہ تہا ایک عورت بھی نماز جنازہ پڑھ لے تو فرض ساقط ہو جاتا ہے اور عورتوں کا مردوں کی جماعت میں حاضر ہونا مطلقاً مکروہ ہے۔

حاملہ عورت کا انتقال ہونا اور اس کے پیٹ کو

چاک کر کے بچہ نکالنا

سُئَال: اگر حاملہ عورت کا چار یا چھ ماہ یا سات ماہ یا نو ماہ کے اثناء میں انتقال ہو جائے تو اس کے بچہ کو پیٹ چاک کر کے نکالا جائے یا نہیں؟

جَوَاب: اگر حاملہ عورت مر جائے اور بچہ اس کے پیٹ میں زندہ ہو کر حرکت کرتا ہو تو اس پیٹ کو چاک کر کے بچہ کو نکالا جائے، پس جس وقت حمل کو اتنی مدت ہو جائے کہ بچہ پیٹ میں حرکت کرنے لگے اور ماں کے مرنے پر بھی اس میں حرکت و اضطراب باقی ہو اس وقت یہ حکم ہے جو مذکور ہوا، بس مدت کی قید نہیں ہے۔ بلکہ اگر نواں مہینہ بھی حاملہ کو ہو اور اس کے مرنے پر بچہ پیٹ میں حرکت کرتا اور اضطراب کرتا ہو معلوم نہ ہو تو پیٹ کو چاک نہ کیا جائے گا، بلکہ مدار بچہ کے زندہ ہونے پر اور حرکت و اضطراب پر ہے نہ کسی مدت پر۔

۱۔ فتاویٰ دارالعلوم دیوبند، فصل نماز جنازہ، ج ۵ ص ۳۷۱

۲۔ فتاویٰ دارالعلوم دیوبند، مسائل فنون وغیرہ، ج ۵ ص ۳۷۶

عورتوں کے دفن کے وقت پردہ

سُئَال: جب کوئی عورت مر جاتی ہے تو بوقت دفن پردہ کیا جاتا ہے، یہ حکم سب عورتوں کے لئے ہے یا پردہ والی عورتوں کے لئے؟

جَوَاب: یہ حکم یعنی عورت کے دفن کرتے وقت پردہ کا سب عورتوں کے لئے ہے۔

عورت کے پیٹ سے بچہ کا کچھ حصہ نکلا اور وہ مر گئی

سُئَال: عورت کے پیٹ سے لڑکے کا ایک چہرہ پیدا ہوا اور دونوں مر گئے تو لڑکے کو اس کے پیٹ سے جدا کر دیا جائے یا ایک ہی غسل و کفن میں دفن کریں؟

جَوَاب: لڑکے کو جدا نہ کیا جائے صرف عورت کا غسل و کفن و نماز پڑھنا کافی ہے۔

میت کے بارے میں عورتوں کی توہم پرستی

سُئَال: یہ کہا جاتا ہے کہ لاش کو بلانا اور ادھر ادھر کرنا ٹھیک نہیں، کیوں کہ اس سے مردے کو سخت تکلیف ہوتی ہے اگر اس کو سانس ہو تو سب کو چہرہ پھاڑ دے۔ میرے محترم بزرگ نواب شاہ ہی میں ایک اتفاق ہوا ایک لڑکی کا انتقال ہوا، پتہ نہیں غسل دے کر لے کر آئے تو کفن پہنانے کے بعد اس لڑکی کو جس کا انتقال ہوا غسل دینے والی نے اس کی آنکھوں کو کھول کر کا جل لگایا یا محترم ایک غسل والی نہیں بلکہ نواب شاہ کی جتنی ایسی عورتیں ہیں وہ سب یہ ہی رسم کرتی ہیں کا جل لگانا انگلی سے، ویسے یہ کہاں تک درست ہے؟

۱۔ فتاویٰ دارالعلوم دیوبند، مسائل قبر و دفن وغیرہ، ج ۵ ص ۳۱۳

۲۔ فتاویٰ دارالعلوم دیوبند، مسائل متفرقات، ج ۵ ص ۳۶۹

اگر کسی کے گھر میں کوئی بچہ یا لڑکی لڑکا عورت مرد بڑھی بڑھا عمر رسیدہ یا کسی کی بھی موت واقع ہو جائے، تو عورتیں پرہیز کرتی ہیں کہ ہماری پرہیز یا ہمیں تعویذ ہے ایسی عورتیں موت والے گھر میں نہیں جاتیں حتیٰ کہ ان کی ۱۰ یا ۱۲ سال کی لڑکیوں کے بھی پرہیز ہوں گے اور یہاں تک کہ اس یعنی میت والے گھر کے آگے سے بھی نہیں گزریں گے، خدا نہ کرے ان کو میت کی کوئی روح چمٹ جائے گی، یہ پرہیز چالیس دن یا اس سے بھی زیادہ چلتا ہے یہ پرہیز اپنے سگے رشتوں یعنی بھتیجیوں یا کوئی برادری وغیرہ عزیز رشتہ دار اور پڑوسیوں تک چلتا ہے۔

جواب: یہ بھی تو ہم پرستی ہے کہ لاش کو اپنی جگہ سے ادھر ادھر نہ کیا جائے، میت کے کا جل یا سرمہ لگانا ممنوع ہے، بعض عورتیں جو میت والے گھر نہیں جاتیں اسی طرح زچگی والے گھر سے پرہیز کرتی ہیں، یہ غلط لوگوں کی پھیلائی ہوئی گمراہی ہے وہ ان کو ایسے تعویذ دیتے ہیں کہ وہ ساری عمر ان کے چکر سے باہر نہ نکل سکیں۔



کتاب الزکوٰۃ و صدقہ فطر

انسان کے لئے یہ بڑا مشکل ہے کہ اپنے خون پسینے سے کمائی ہوئی دولت کو یونہی کسی کو دے دے، مگر جب صاحب انصاب یعنی وہ شخص جس کے پاس ہلے تولہ سونا یا ۵۲۱ چاندی یا اس مقدار وہ رقم جس پر سال گزر گیا ہو موجود ہے تو اللہ تعالیٰ کے حکم کے آگے اپنی سب سے اس پیاری چیز کو قربان کرتا ہے جس پر اس کی زندگی کے گزر بسر کا مدار ہے، گویا وہ زبان حال سے اقرار کرتا ہے کہ اے اللہ!

تیرے حکم کے آگے کسی چیز کی محبت دل میں جگہ نہیں لے سکتی، ایسے میں اس کے دل سے کنجوسی کی گندگی نکل جاتی ہے، ایمان کی شدت اور خیر خواہی اس کے دل میں گھر کر جاتی ہے اور اس کا دل پاکیزہ ہو جاتا ہے ہمدردی کا جذبہ بیدار ہوتا ہے جس سے خوش معاہلی پروان چڑھتی ہے اور رفاہی معاشرہ وجود میں آتا ہے، یہی وجہ ہے کہ زکوٰۃ کا نام زکوٰۃ رکھا گیا ہے جو دلوں کو پاکیزہ کرے۔

اب یہ ضروری ہے کہ ایک بابر کی ادائیگی سے یہ فرض ختم نہ ہو جائے بلکہ لوٹا لوٹا کر اس کو دہرایا جائے، اب یہ چکر اتنی کم مدت میں نہ ہو کہ حساب لگانا مشکل ہو جائے یہ کہ ابھی ایک وقت کی ادا بھی نہ ہو پائی تھی کہ دوبارہ لاگو ہوگئی، جس سے ایک طرح دشواری پیش آتی، نہ مدت اتنی لمبی رکھی گئی کہ جو زکوٰۃ کی اصل روح ہے کنجوسی کی صفت کو دور کرنا اور مساکین کے ساتھ ہمدردی کو فروغ دینا، رفاہی معاشرے کو قائم کرنا وغیرہ ہی ناپید ہو جائے، اس وجہ سے سب سے زیادہ حکمت ایک سال کے بعد واجب کرنے میں پیدا ہوئی، اب زکوٰۃ سے متعلق مسائل سمجھئے۔

مہر پر زکوٰۃ کا حکم

سوال: دین مہر نکاح کی زکوٰۃ مرد عورت کے ذمہ واجب ہے یا نہیں۔ اور مہر ادا نہیں ہوا۔ لہذا کسی صورت سے ہو مہر کے اوپر زکوٰۃ کا ہونا لازم ہے یا نہیں؟

جواب: مرد جب دین مہر عورت کو دے دے اور وہ مقدار نصاب ہو اور اس پر سال بھی گزر جائے تب عورت کے ذمہ اس کی زکوٰۃ واجب ہوگی، اگر وہ مقدار نصاب نہیں بلکہ اس سے کم ہے اور عورت کے پاس اتنی مقدار موجود ہے جس کو مہر کے ساتھ ملا کر پورا نصاب ہو سکتا ہے تو اس کو ملا کر زکوٰۃ ادا کی جائے گی، اگر نصاب پورا نہیں ہو سکتا تو اس پر زکوٰۃ نہیں، اسی طرح وصول ہونے سے پہلے زکوٰۃ واجب نہیں۔

عورت کا بغیر اطلاع شوہر کے اپنے زیور و سامان کی زکوٰۃ دینا

سوال: جس عورت کے پاس زیور جہیز کا ہو وہ بغیر اطلاع خاندن پر زکوٰۃ ادا کر سکتی ہے یا نہیں؟

جواب: جہیز کا زیور عورت کا مملوک ہے، اس کی زکوٰۃ اس کے ذمہ لازم ہے خاوند سے اجازت لینے اور اطلاع کرنے کی ضرورت نہیں ہے۔

بیوی کے صاحبِ نصاب ہونے سے

شوہر صاحبِ نصاب کا حکم

سوال: بیوی اگر صاحبِ نصاب ہو تو اس کی وجہ سے شوہر بھی صاحبِ نصاب

فتاویٰ محمودیہ باب زکوٰۃ الفقہین: ج ۳ ص ۸۷

فتاویٰ دارالعلوم دیوبند، مسائل مفت زکوٰۃ: ج ۶ ص ۳۷

سمجھا جائے گا یا نہ اور زکوٰۃ اور قربانی کس کے ذمہ ہے؟

جواب: بیوی کے صاحبِ نصاب ہونے سے شوہر صاحبِ نصاب نہیں ہوتا اور قربانی وغیرہ اس (شوہر) کے ذمہ واجب نہیں ہے۔

زیورات جو برابر نہ پہنے جائیں ان پر زکوٰۃ کا حکم

سوال: جو زیورات طلائی و نقرئی ماہ دو ماہ رکھ دیا اور دو ماہ تین ماہ برابر پہنا گیا اور وہ زیور بقدر نصاب بلکہ زیادہ ہے اس پر زکوٰۃ ہے یا نہیں؟

جواب: زیور سونے و چاندی کا جب بمقدار نصاب ہو اس میں زکوٰۃ واجب ہے استعمال کرے یا نہ کرے۔

شوہر بیوی کو اور بیوی شوہر کو زکوٰۃ دینے کا حکم

سوال: مرد اپنی عورت کو یا عورت اپنے شوہر کو زکوٰۃ دے سکتی ہے یا نہیں؟

جواب: نہیں۔

عورت کا فطرہ کس پر واجب ہے؟

سوال: عورت کا فطرہ کس پر واجب ہے مرد پر یا باپ پر یا شوہر پر؟ مہر میں سے دے دے۔ عورت کے پاس مال ہو یا نہ ہو؟

جواب: عورت جب صاحبِ نصاب ہو تو فطرہ اسی پر واجب ہے اگر شوہر ادا کرے گا تو ادا ہو جائے گا، باپ پر واجب نہیں۔

فتاویٰ دارالعلوم دیوبند، مسائل مفت زکوٰۃ: ج ۶ ص ۵۰

فتاویٰ دارالعلوم دیوبند، مسائل مفت زکوٰۃ: ج ۶ ص ۵۹

فتاویٰ دارالعلوم دیوبند، مسائل مصارف زکوٰۃ: ج ۶ ص ۲۹۴

فتاویٰ دارالعلوم دیوبند، مسائل صدقہ فطر: ج ۶ ص ۳۲۳

بچیوں کے نام کئے گئے زیور پر زکوٰۃ کا حکم

سوال: اگر کوئی شخص اپنی بچیوں کے نام الگ الگ پانچ پانچ تولے سونا رکھ دے تاکہ ان کی بیاہ شادی میں کام آسکے تو یہ شرعاً کیسا ہے؟ کیا مجموعہ پر زکوٰۃ واجب ہوگی یا یہ الگ الگ ہونے کی صورت میں واجب نہ ہوگی؟

جواب: چونکہ زیور بچیوں کے نام کر دیا گیا ہے اس لئے وہ اس کی مالکہ بن گئیں، اس لئے اس شخص کے ذمہ اس کی زکوٰۃ نہیں اور ہر ایک بچی کی ملکیت چونکہ نصاب سے کم ہے اس لئے ان کے ذمہ بھی زکوٰۃ نہیں، البتہ جولہ کی بالغ ہو اور اس کے پاس زیور کے علاوہ بھی کچھ نقد روپیہ پیسہ ہو خواہ اس کی مقدار کتنی ہی کم ہو اور اس پر سال بھی گزر جائے تو اس لڑکی پر زکوٰۃ لازم ہوگی، کیونکہ جب سونے چاندی کے ساتھ کچھ نقدی مل جائے اور مجموعہ کی قیمت ساڑھے باون تولہ چاندی کے برابر ہو جائے تو زکوٰۃ فرض ہو جاتی ہے اور جولہ کی بالغ ہے اس کی ملکیت پر زکوٰۃ نہیں جب تک کہ وہ بالغ نہیں ہو جاتی۔

زیور کے رنگ پر زکوٰۃ نہیں، لیکن کھوٹ سونے میں شمار ہوگا

سوال: کیا زکوٰۃ خالص سونے پر لگائیں گے یا زیورات جس میں رنگ وغیرہ بھی شامل ہوں اس رنگ کے وزن کو شامل کرتے ہوئے زکوٰۃ لازم ہوگی اور اس طرح سے کھوٹ کا کیا مسئلہ ہے؟

جواب: سونے میں جو رنگ وغیرہ لگاتے ہیں ان پر زکوٰۃ نہیں، کیونکہ ان کو الگ کیا جا سکتا ہے، البتہ جو کھوٹ ملا دیتے ہیں وہ سونے کے وزن ہی میں شمار ہوگا اس کھوٹ ملے سونے کی بازار میں جو قیمت ہوگی اس کے حساب سے زکوٰۃ ادا کی

لے آپ کے مسائل اور ان کا حل: ج ۳ ص ۳۶۶، ۳۶۷

جائے گی۔

نابالغ بچے کے مال پر زکوٰۃ

سوال: حکومت نے بینک اکاؤنٹ میں سے زکوٰۃ منہا کرنے کے احکامات صادر فرمائے ہیں تو یہ فرمائیں کہ چھوٹے بچوں کے نام سے ان کے مستقبل کے لئے جو رقم بینک میں جمع کرائی جاتی ہے یا مختلف تقریبات میں ان کو رقم ملتی ہے اور وہ بھی بینک میں جمع ہوتی ہے تو اس پر زکوٰۃ ادا ہوتی ہے یا نہیں؟

جواب: نابالغ بچے کے مال میں زکوٰۃ نہیں۔ حکومت اگر نابالغ بچے کے مال سے زکوٰۃ کاٹ لیتی ہے تو یہ صحیح نہیں۔

بیوی کے زیور کی زکوٰۃ کا مطالبہ کس سے ہوگا؟

سوال: اگر شوہر کی ذاتی ملکیت میں کوئی زیور ایسا نہ ہو کہ اس پر زکوٰۃ واجب ہوتی ہو، لیکن جب اس کی بیوی شادی ہو کر اس کے گھر آئے کہ اس پر زکوٰۃ واجب الادا ہو اور بیوی شوہر کے یہ حالات جانتے ہوئے بھی کہ وہ مقروض بھی ہے اور اس کی اتنی تنخواہ بہر حال نہیں ہے کہ وہ زکوٰۃ کی رقم نکال سکے تو کیا شہر پر بغیر بیوی کی طرف سے کسی قربانی کے زکوٰۃ و قربانی واجب رہے گی اور اللہ میاں شوہر ہی کا گریبان پکڑیں گے اور کیا بیوی صاحبہ یہ کہہ کر بری الذمہ ہو جائیں گی کہ شوہر ہی ان کے آقا ہیں اور انہی سے سوال و جواب کئے جائیں؟

جواب: چونکہ زیور بیوی کی ملکیت ہیں، اس لئے قربانی و زکوٰۃ کا مطالبہ بھی اسی سے ہوگا اور اگر وہ ادا نہیں کرتی تو گنہگار بھی وہی ہوگی، شوہر سے اس کا مطالبہ نہیں ہوگا۔

لے آپ کے مسائل اور ان کا حل: ج ۳ ص ۳۶۵

لے ایضاً: ج ۳ ص ۳۶۶

کتاب الصوم

فطری تقاضا تو یہی ہے کہ عقل ہمیشہ نفس پر غالب آئے، لیکن انسانی زندگی میں بہت سے مراحل ایسے آتے ہیں کہ عقل پر نفس غالب آجاتا ہے، جس سے انسان شتر بے مہار کی طرح بے راہ روی کا شکار ہو جاتا ہے، اب یہ ضروری ہے کہ انسان کے اس نفس کو لگام دیا جائے اب انسان کا نفس تو کہتا ہے کہ پیٹ بھر مگر رب کی مرضی ہے طلوع فجر سے غروب آفتاب تک اپنے نفس کی مرضی کو چھوڑ کر ہماری مرضی پر بھوکا رہو، اسی وجہ سے روزے کو فرض قرار دیا جو نہ صرف نفس کو قابو کرتا ہے بلکہ عقل کو بھی حد میں رکھتا ہے اس کے اندر تقویٰ کی صفت کو اجاگر کرتا ہے، انسان کی عاجزی کو جتلاتا ہے بصیرت کو بڑھاتا ہے درندگی کی صفت کو ختم کرتا ہے اللہ تعالیٰ کی نعمتوں کا شکر بجالانے کو ابھارتا ہے اور سب سے بڑھ کر انسانی جسم اور روح کو اللہ تعالیٰ کی عبادت کے لئے عزیز توانا اور مستدرست بناتا ہے۔

اب روزے سے متعلق ضروری مسائل جان لیجئے۔

دودھ پلانے سے عورت کا روزہ ٹوٹتا ہے یا نہیں؟

سوال: اگر کسی عورت نے اپنے شیر خوار بچے کو دودھ پلایا تو آیا اس کا روزہ ٹوٹ گیا یا نہیں؟

جواب: روزہ نہیں ٹوٹے گا۔^۱

۱۔ فتاویٰ دارالعلوم دیوبند، مسائل غیر منسلک الصوم: ج ۶ ص ۴۵۸

غیر روزہ دار شوہر نے روزہ دار بیوی سے وظیفہ زوجیت ادا کیا تو کیا حکم ہے؟

سوال: ایک مرد بغیر روزہ ماہ رمضان میں اپنی بیوی روزہ دار سے اس گمان پر کہ شاید روزہ سے نہیں ہے صحبت کرتا ہے، بیوی نے سمجھا کہ میرا روزہ مرد کو معلوم ہے اور شاید مباشرت روزے میں جائز ہوگی۔ تاہم مرد سے دریافت کیا مرد فوراً علیحدہ ہو گیا اب کفارہ کس کے ذمہ ہے۔

جواب: اس صورت میں اگر دخول ہو گیا تو کفارہ عورت پر لازم ہے اور اگر ایک دفعہ ساٹھ مسکینوں کو دو وقت کا کھانا نہیں کھلا سکتا تو یہ درست ہے کہ ایک مسکین کو ساٹھ دن تک دونوں وقت کھلاتا رہے، یا روزانہ اس کو قیمت نصف صاع گندم کی دیتا رہے، یا ساٹھ مسکینوں کو اس طرح قیمت تقسیم کرے کہ ہر ایک مسکین کو ایک فطرہ کی قیمت یعنی نصف صاع گندم پونے دو سیر کی قیمت دے دے۔^۱

حاملہ عورت کی رضاعت کی مدت پوری نہ ہوئی تھی

کہ پھر حمل ہو گیا یہ کیا کرے؟

سوال: ایک حاملہ عورت بوجہ اندیشہ نقصان حمل روزہ رکھنے سے محروم رہی اور بعد وضع حمل بوجہ رضاعت کے معذور رہی اور رضاعت کی مدت پوری بھی نہ ہوئی تھی کہ حمل پھر قرار پا گیا، اسی طرح پر تواتر قائم ہو گیا تو اب حاملہ روزہ کس طرح رکھے؟ جب اس کا تواتر حمل قائم نہ رہے اس وقت گزشتہ سالوں کے روزے رکھے یا کفارہ ادا کرے؟

جواب: اگر حالت حمل میں اس کو روزہ رکھنے کی طاقت نہیں ہے یا بچہ کی طرف

۱۔ فتاویٰ دارالعلوم دیوبند، مسائل قضاء و کفارہ: ج ۶ ص ۴۳

سے اندیشہ ہے تو جس وقت اس کا توازن حاصل منقطع ہو اسی وقت قضاء کرے۔^۱

سوال: دودھ پلانے والی عورت روزہ رکھے یا نہیں؟

جواب: جو عورت بچے کو دودھ پلاتی ہو اس کو روزہ رکھنا چاہیے یا نہیں؟ جب کہ عورت کمزور ہے۔

جواب: اگر بچہ کی طرف سے یا اس عورت کی طرف سے اندیشہ ہو کہ عورت کے روزہ رکھنے کی وجہ سے بچہ ہلاک ہو جائے گا یا عورت بوجہ ضعیف کے ہلاک ہو جائے گی یا اس کے دودھ نہ رہے اور بچہ ہلاک ہو جائے گا تو اس صورت میں عورت رمضان شریف میں روزہ افطار کرے اور بعد میں قضاء کرے۔^۲

روزہ میں عورت کالپ اسٹک لگانا

سوال: عورت کو روزہ کی حالت میں لبوں پر سرخی لگانا جائز ہے یا نہیں؟

جواب: جائز ہے، البتہ منہ کے اندر جانے کا احتمال ہو تو مکروہ ہے۔^۳

حائضہ کا رمضان میں کھانا پینا

سوال: اگر رمضان میں عورت خاص ایام کی وجہ سے روزہ نہ رکھے تو اس کو دن میں کھانا پینا درست ہے یا نہیں۔

جواب: اگر حیض کی وجہ سے روزہ نہیں رکھا یا روزہ رکھنے کے بعد حیض آگیا تو کھانا پینا جائز ہے، لیکن دوسروں کے سامنے نہ کھائے اور اگر دن کو حیض سے پاک ہوئی تو دن کا باقی حصہ روزہ دار کی طرح رہنا واجب ہے۔^۴

^۱ فتاویٰ دارالعلوم دیوبند، مسائل عواض: ج ۶ ص ۶۶۱

^۲ فتاویٰ دارالعلوم دیوبند، مسائل عواض: ج ۶ ص ۶۶۳

^۳ احسن الفتاویٰ، کتاب الصوم: ج ۳ ص ۳۲۴

^۴ احسن الفتاویٰ، کتاب الصوم: ج ۳ ص ۳۲۸

نفل روزہ میں حیض آگیا تو قضاء واجب ہے

سوال: ایک عورت نے نفل روزہ رکھا دن کے کسی حصہ میں حیض آگیا تو کیا پاک ہونے کے بعد یہ روزہ قضاء کرنا ہوگا؟

جواب: اس روزہ کی قضاء واجب ہے۔^۱

کفارہ کے روزوں کے درمیان حیض آگیا

سوال: اگر کسی عورت نے روزہ رکھ کر توڑ دیا اور اب اسے کفارہ کے روزے رکھنے ہیں کفارہ کے روزے رکھنے شروع کئے تو چند روز بعد اس کے ماہواری کے دن آگئے اب وہ روزہ نہیں رکھ سکتی اور کفارہ کے روزوں میں ناغہ نہیں ہوتا ایسی عورت کے بارے میں کیا حکم ہے؟

جواب: ماہواری کی وجہ سے کفارہ کے روزوں میں فصل مسفر نہیں، ماہواری ختم ہوتے ہی فوراً روزے شروع کر دے، اسی طرح ساٹھ روزے پے درپے پورے کرے اگر ماہواری ختم ہونے کے بعد ایک دن کا بھی ناغہ کیا تو نئے سرے سے ساٹھ روزے رکھنے پڑیں گے۔^۲

در روزہ سے روزہ کا حکم

سوال: اگر کسی حاملہ عورت کو حمل کی وجہ سے کافی تکلیف ہے اور روزہ رکھ کر توڑ دیتی ہے محض تکلیف کی وجہ سے اور سورج غروب کے وقت اس کے بچہ پیدا ہو جاتا ہے تو اس عورت کے متعلق کیا حکم ہے؟ کیا اس پر روزہ توڑنے کا کفارہ ادا کرنا واجب ہے یا صرف قضاء؟

^۱ احسن الفتاویٰ، کتاب الصوم: ج ۴ ص ۳۳۸

^۲ احسن الفتاویٰ، کتاب الصوم: ج ۳ ص ۳۳۲

جواب: اگر روزہ نہ توڑنے سے عورت یا بچہ کو کوئی نقصان پہنچے گا ظن غالب ہو تو روزہ توڑنا جائز ہے صرف قضاء واجب ہے کفارہ نہیں، بدون ایسے خطرہ کے روزہ توڑنا گناہ ہے اور کفارہ واجب ہے، البتہ اگر اسی روز غروب آفتاب سے قبل بچہ پیدا ہو گیا تو کفارہ ساقط ہو جائے گا۔

ساتھ سالہ مریضہ فدیہ دے سکتی ہے

سوال: ایک مریضہ جسے ٹی بی کا مرض لاحق ہے اور غریب بھی تقریباً ساٹھ سال ہے اور نہایت کمزور ہے صحت کے آثار نظر نہیں آتے ڈاکٹروں نے سختی سے منع کیا کہ روزہ نہ رکھیں اور اگر روزہ رکھیں گی تو پیچیدگیوں پر برا اثر ہوگا۔ کیا فدیہ دے سکتی ہے؟

جواب: اگر آئندہ زمانہ میں بھی تندرستی کے امکان نظر نہیں آتے تو فدیہ دینے کی شرعاً اجازت ہے، ایک روزے کا فدیہ پونے دو سیر گندم یا اس کی قیمت ہے۔

حاملہ طبی معائنہ کرائے تو روزہ کا حکم

سوال: روزہ دار حاملہ عورت کا دائمی معائنہ کرتی ہے جیسا کہ ان کا طریقہ کار ہے یعنی فرج کے اندر ہاتھ داخل کرنا وغیرہ اس صورت میں روزہ باقی رہے گا یا نہیں! قضاء لازم ہے یا کفارہ؟

جواب: روزہ میں اس سے احتیاط کی جائے اور اگر انگلی کو پانی یا تیل لگا ہو تو روزہ فاسد ہو جائے گا۔

کفارہ کے روزوں کے درمیان نفاس کا آنا

سوال: اگر کسی عورت نے کفارہ کا روزہ رکھا سوچ میں نفاس آگیا آیا پھر دوبارہ روزہ

۱۔ حسن الفتاویٰ، کتاب الصوم: ج ۳ ص ۳۳۲

۲۔ خیر الفتاویٰ، کتاب الصوم: ج ۳ ص ۵۵

۳۔ خیر الفتاویٰ، کتاب الصوم: ج ۳ ص ۵۵

رکھے؟

جواب: نفاس کی وجہ سے سوچ میں روزے چھوٹ گئے پورے روزے لگا تار نہیں رکھ سکی تو بھی صحیح نہیں ہوا سب روزے پھر سے رکھے۔

دوائی کھا کر ایام روکنے والی عورت کا روزہ رکھنا

سوال: رمضان شریف میں بعض خواتین دوائیاں وغیرہ کھا کر اپنے ایام کو روک لیتی ہیں، اس طرح رمضان شریف کے پورے روزے رکھ لیتی ہیں اور فخر یہ بتاتی ہیں کہ ہم نے تو رمضان کے پورے روزے رکھے، کیا ایسا کرنا شرعاً جائز ہے؟

جواب: یہ تو واضح ہے کہ جب تک ایام شروع نہیں ہوں گے عورت پاک ہی شمار ہوگی اور اس کو رمضان کے روزے رکھنا صحیح ہوگا، رہا یہ کہ روکنا صحیح ہے یا نہیں؟ تو شرعاً روکنے پر کوئی پابندی نہیں، مگر شرط یہ ہے کہ اگر یہ فعل عورت کی صحت کے لئے مضر ہو تو جائز نہیں۔

شدت پیاس سے جان بلب ہو جائے تو افطار کا حکم ہے

سوال: شدت پیاس حالت غیر ہو جائے تو افطار کر سکتے ہیں؟

جواب: روزہ کی حالت میں اگر پیاس اتنی شدید لگے کہ جان خطرہ میں پڑ جائے تو روزہ توڑنے کی اجازت ہے۔

شوال کے چھ روزے رکھنا

سوال: عید کے بعد چھ روزے عید کے بعد فوراً لگا تار رکھے جائیں یا کچھ وقفہ سے بھی رکھ سکتے ہیں؟

۱۔ بخشش دیور، حصہ سوم ص ۱۹

۲۔ آپ کے مسائل اور ان کا حل: ج ۳ ص ۲۷۸

۳۔ خیر الفتاویٰ، کتاب الصوم: ج ۳ ص ۲۲

جواب: دونوں طرح درست ہے، بہتر یہ ہے کہ متفرق رکھے جائیں۔^۱

روزے کی حالت میں آنکھ میں دوائی ڈالنا

سوال: رمضان المبارک میں آنکھوں میں بحالت روزہ مانع یعنی سینے والی دوائی ڈالی تو کیا اس کا روزہ ٹوٹ گیا ہے یا نہیں؟

جواب: آنکھ میں بہتی ہوئی دوائی ڈالنے سے روزہ نہیں ٹوٹتا۔^۲

حائضہ سحری سے پہلے پاک ہوگئی تو روزہ کا حکم ہے

سوال: عورت رمضان ہی میں سحری کے وقت حیض سے پاک ہوگئی غسل نہیں کیا کیا یہ عورت بغیر غسل کے روزہ رکھ سکتی ہے یا نہیں؟

جواب: اگر منہ سحری سے کچھ دیر قبل پاک ہوگئی تو اس پر روزہ رکھنا فرض ہو گیا ہے۔^۳

قضاء رمضان کے لئے رات سے نیت کرنا ضروری ہے

سوال: کسی کے ذمہ رمضان المبارک کے چند روزوں کی قضاء باقی ہے ان کے ادا کئے بغیر نفلی روزے رکھنا ہے، آیا اس کے وہ نفلی روزے ہوں گے یا رمضان شریف کی قضاء کے شمار ہوں گے؟

جواب: نفلی روزے ہوں گے، کیونکہ قضاء روزوں کے لئے تعین شرط ہے۔^۴

روزوں کی طاقت ہوتے ہوئے کھانا کھلانے

سے کفارہ ادا نہیں ہوگا

سوال: ۱ ایک آدمی نے جبراً حالت صوم میں رمضان المبارک میں اپنی بیوی

۱۔ خیر الفتاویٰ، کتاب الصوم ج ۳ ص ۲۵

۲۔ ایضاً ج ۳ ص ۳۶ ۳۔ ایضاً ج ۳ ص ۲۹ ۴۔ ایضاً ج ۳ ص ۵۸

سے جماع کر لیا تو کفارہ مرد پر ہوگا یا دونوں پر؟

۲۔ دونوں کی طاقت ہوتے ہوئے کھانا کھلانے سے کفارہ ادا ہو جائے گا؟

جواب:

۱۔ خاوند پر کفارہ لازم ہے، بیوی نے اگر بخوشی موافقت کی ہے تو اس پر بھی کفارہ لازم ہے۔

۲۔ روزوں کی طاقت ہوتے ہوئے کھانا کھلانے سے کفارہ ادا نہ ہوگا۔^۱

بحالت صوم انجکشن لینا کیسا ہے؟

سوال: بحالت صوم جو انجکشن گوشت میں لیا جاتا ہے اس سے روزہ نہیں ٹوٹتا۔ لیکن جو انجکشن رگ میں دیا جاتا ہے جس سے حاجت طعام بھی رفع ہو جاتی ہے تو ایسا انجکشن رت میں لینے سے روزے پر اثر انداز ہوگا یا نہیں؟

جواب: بذریعہ انجکشن جسم میں دوا یا غذا پہنچانے سے روزہ ٹوٹتا نہیں ہے۔^۲

بچہ کو روزہ کی حالت میں لقمہ چبا کر دینا

سوال: بچہ چھوٹا ہے، روٹی چبا کر کھلائی جاتی ہے اس کے بغیر نہیں کھا سکتا، ایسی صورت میں بحالت صوم روٹی چبا کر اس کی والدہ دے دے تو روزے پر کوئی اثر ہوگا؟

جواب: جب بچہ بغیر لقمہ چبائے نہ کھا سکتا ہو اور کوئی نرم غذا بھی نہ ہو تو لقمہ چبانا مکروہ نہیں، ہاں بلا ضرورت چبانا مکروہ ہے، اسی طرح خاوند یا مالک یا مالکہ ظالم ہیں کھانے میں تمک مسالہ کم و بیش ہونے پر خفا ہوتے ہوں گالیاں دیتے ہوں تو زبان سے پچھنے سے روزہ میں خرابی نہیں آئے گی (مالا بد مند)۔^۳

۱۔ خیر الفتاویٰ، کتاب الصوم ج ۳ ص ۲۶

۲۔ فتاویٰ رحیمیہ، کتاب الصوم ج ۲ ص ۲۸

۳۔ فتاویٰ رحیمیہ، کتاب الصوم ج ۲ ص ۳۱

باب الاعتکاف

عورت کو اعتکاف میں حیض آگیا

سُئِلَ: اگر عورت کو اعتکاف کی حالت میں حیض آجائے تو وہ استنہ ذوں کے اعتکاف کی قضاء کرے گی یا نہیں؟

جَوَابُ: جس روز حیض شروع ہوا صرف اسی ایک دن کی کی قضاء واجب ہے۔^۱

عورتوں کا اعتکاف بھی جائز ہے

سُئِلَ: عورتوں کے اعتکاف کی شرائط اور طریقے کیا ہیں؟

جَوَابُ: عورت بھی اعتکاف کر سکتی ہے، اس کا طریقہ یہ ہے کہ گھر میں جس جگہ نماز پڑھتی ہے اس جگہ کو یا کوئی اور جگہ مناسب ہو تو اس کو ٹھنڈوں کر کے وہیں دس دن سنت اعتکاف کی نیت کر کے عبادت میں مصروف ہو جائے، سوائے حاجات شرعیہ کے اس جگہ سے نہ اٹھے، اگر اعتکاف کے دوران عورت کے خاص ایام شروع ہو جائیں تو اعتکاف ختم ہو جائے گا، کیونکہ اعتکاف میں روز و شرط ہے۔^۲

خاوند کی اجازت کے بغیر اعتکاف میں بیٹھنا

سُئِلَ: عورت اپنے خاوند کی اجازت کے بغیر اعتکاف رمضان المبارک میں بیٹھ سکتی ہے کہ نہیں؟

^۱ احسن الفتاویٰ، باب الاعتکاف، ج ۳ ص ۵۰۲

^۲ آپ کے مسائل اور ان کا حل، ج ۳ ص ۲۱۵

جَوَابُ: عورت خاوند کی اجازت کے بغیر اعتکاف نہ بیٹھے۔^۱

عورت کا اعتکاف کے لئے جگہ تبدیل کرنا

سُئِلَ: عورت اعتکاف کی جگہ متعین کرنے کے بعد تبدیل کر سکتی ہے؟

جَوَابُ: اعتکاف کے لئے جگہ متعین کرنے کے بعد تغیر و تبدیل جائز نہیں ہے، اندر ہو یا باہر ہو۔^۲

عورت کا اعتکاف میں کھانا پکانا

سُئِلَ: اعتکاف کرنے والی عورت گھر کی مسجد میں کھانا پکا سکتی ہے یا نہیں؟ اذان اور دُھوکے لئے باہر جانے کی اجازت ہے تو کافی کی اس عبارت کے خلاف ہے؟

جَوَابُ: اگر اس کا کوئی کھانا پکانے والا نہ ہو تو مسجد بیت میں کھانا پکا سکتی ہے، مسجد بیت پر تمام احکام مسجد کے جاری نہیں ہوتے۔^۳

عورت کا اعتکاف گھر پر نفل ہے یا سنت؟

سُئِلَ: گھر پر عورت کا اعتکاف نفل ہوگا یا سنت؟

جَوَابُ: وہ نفل اعتکاف بھی کر سکتی ہے سنت بھی۔^۴



^۱ خیر الفتاویٰ، اعتکاف کے مسائل، ج ۳ ص ۱۳۳

^۲ خیر الفتاویٰ، اعتکاف کے مسائل، ج ۳ ص ۱۲۲

^۳ فتاویٰ محمودیہ، باب الاعتکاف، ج ۳ ص ۱۱۱

^۴ فتاویٰ محمودیہ، باب الاعتکاف، ج ۳ ص ۱۵۸

کتاب الحج

محبت کا اظہار صرف عاجزی و انکساری سے نہیں بلکہ محبت و ایثار بھی ضروری ہے، نماز تو انسان کے اندر عاجزی کو پیدا کرتی ہے تو حج انسان کے ایثار و محبت کو ظاہر کرتا ہے۔

گویا حاجی بزبان حال یہ کہتا ہے اے اللہ! میں تیرے احکام کی پابندی عاجزی کی وجہ سے نہیں عشق اور تیری محبت میں کر رہا ہوں۔

اے اللہ! دیکھو میں کیسے دیوانہ وار تمہاری طرف چلا آیا، اپنی زیب و زینت کو کیسے دور کر دیا، اپنا سرمندہ والیا اور کیسے اپنی صورت مجذوبانہ بنالی۔

یہی چیز جو انسانی جسم میں دلوں، روحانی تپش اور محبت پیدا کرتی ہے وہ حج ہے اور حج مالداروں پر اس وجہ سے فرض کیا گیا کہ محبت حج کے لئے صرف اس کا اظہار ہی کافی نہیں، بلکہ اس محبت کو بجالانا بھی ضروری ہے اور یہ صرف وہی شخص بجالا سکتا ہے جو مالدار ہو۔

دوسری چیز یہ کہ دولت انسان کے اندر فخر و غرور کو پروان چڑھاتا ہے، اب مالدار آدمی اگر حج کرے گا تو گویا وہ اپنے اندر کے فخر و نخوت کو مٹا رہا ہے اور رب کے حکم کے آگے خود کو قلند بنا رہا ہے تو اس کے اندر کی وہ بڑائی جسے دولت نے جنم دیا تھا حج اسے ختم کر دیتا ہے، یہی وجہ ہے کہ وہ مالدار جس کے پاس کوئی شرعی عذر نہ ہو اور وہ راستے کے اخراجات کی استطاعت رکھتا ہو عورت ہو تو کوئی محرم (جس کے ساتھ نکاح کرنا حرام ہے) یا شوہر ساتھ ہو وہ حج ادا کرے، رب کی اطاعت کو بجالائے۔

بغیر محرم کے بوڑھیا کا سفر حج

سُئوال: ایک ساتھ سالہ بوڑھی عورت حج کو جانا چاہتی ہے مگر کوئی محرم ساتھ نہیں ہے ایک بڑے میاں جو اس عورت کے محرم تو نہیں مگر ان کی عمر بھی ساتھ سے زیادہ ہے تو ایسی صورت میں وہ عورت ان بڑے میاں کے ساتھ حج کے لئے جاسکتی ہے یا نہیں؟

جواب: بوڑھی عورت کو بھی بغیر شوہر یا کسی محرم کے سفر نہیں کرنا چاہیے۔^۱

لڑکی کی شادی مقدم ہے یا حج

سُئوال: بالغ لڑکی بغیر شادی شدہ گھر میں موجود ہو اور والدین حج کو جانا چاہتے ہیں تو بالغ کی شادی کرنا افضل ہے یا حج کو جانا؟

جواب: اگر حج فرض ہے اور لڑکی کی حفاظت کا انتظام بھی ہے تو اس کی شادی کی وجہ سے حج کو مؤخر نہ کیا جائے۔^۲

کسی عورت کا دوسری عورتوں کے ساتھ حج کرنا

سُئوال: میری اہلیہ پر حج فرض ہو چکا ہے، لیکن میں ایک خاص عذر کی وجہ سے مجبور و معذور ہوں، ان کے ساتھ سفر نہیں کر سکتا، اور نہ کوئی محرم موجود ہے، جو ان کے ساتھ سفر حج کر سکے، حسن اتفاق سے کچھ خواتین حج کو جا رہی ہیں بصورتِ ہذا ان بزرگ خواتین کے ساتھ میری اہلیہ از روئے شرع شریف اپنا فریضہ حج ادا کر سکتی ہے؟

جواب: عورت کے پاس اگر اپنے حج کے لئے روپیہ کافی ہو اور شوہر یا کوئی محرم بھی

۱۔ فتاویٰ محمودیہ، کتاب الحج، ج ۳ ص ۱۷۷

۲۔ فتاویٰ محمودیہ، منقرعات الحج، ج ۳ ص ۱۷۷

جانے والا ہو جب تو اس کے ذمہ حج کے لئے جانا فرض ہوتا ہے ورنہ فرض نہیں ہوتا۔ بلکہ حج بدل کے لئے وصیت کرنا ضروری ہوتا ہے جس کی تنفیذ ایک تہائی ترکہ سے لازم ہوتی ہے، عورت بوڑھی ہو یا جوان اور قافلہ میں دوسری عورتیں ہوں یا نہ ہوں سب کا یہی حکم ہے۔^۱

عورتوں کے لئے روضہ اقدس کی زیارت

سوال: عورتوں کے لئے قبروں کی زیارت منع ہے تو کیا روضہ اطہر پر بھی جانا عورتوں کو منع ہے۔

جواب: منع نہیں۔^۲

نقاب چہرہ سے لگ گیا تو اس کا حکم

سوال: اگر کسی عورت کے حالت احرام میں چہرہ پر برقع کا نقاب ہوا سے لاکر پڑے یا سوتے میں چادر وغیرہ چہرہ پر پڑ جائے تو اس کی کیا جزاء ہے؟

جواب: ایک گھنٹہ سے کم وقت ہو تو نصف صاع صدقہ واجب ہے۔^۳

حج اور عمرہ کا طریقہ اور اس کی قسمیں

سوال: حج کن عورتوں پر فرض ہے اور اس کی کتنی قسمیں ہیں اور حج ادا کرنے کا مختصر طریقہ کیا ہے؟

جواب: جن عورتوں کے پاس اتنا سرمایہ ہے جس میں دو حج کے سفر کے اخراجات برداشت کر سکے اور سفر میں محرم ساتھ ہوں اور عدت سے پاک ہوں تو اس کے ذمہ حج فرض ہے۔

۱۔ فتاویٰ محمودیہ، کتاب الحج، ج ۱۳ ص ۱۶۳

۲۔ فتاویٰ محمودیہ، فصل زیارۃ المدینہ، ج ۳ ص ۱۸۱

۳۔ احسن الفتاویٰ، کتاب الحج، ج ۳ ص ۵۲۵

حج کی تین قسمیں ہیں

۱۔ حج افراد: جو اپنی جگہ سے صرف حج کا احرام باندھے اور احرام باندھتے وقت صرف حج کی نیت کرے اس قسم کے حج کو افراد اور ایسا حج کرنے کو مفرد کہتے ہیں۔

۲۔ حج قرآن: اپنی جگہ سے حج اور عمرہ دونوں کا ایک ساتھ احرام باندھے اور ایک ہی احرام سے دونوں کو ادا کرنے کی نیت کرے، اس قسم کے حج کرنے کو حج قرآن اور ایسا حج کرنے والے کو مقرن کہتے ہیں۔

۳۔ حج تمتع: اپنی جگہ سے صرف عمرہ کی نیت کر کے عمرہ کا احرام باندھے، پھر مکہ معظمہ پہنچ کر عمرہ سے فارغ ہو کر احرام ختم کر دے، اس کے بعد آٹھویں ذی الحجہ کو وہیں حج کا احرام باندھے تو اس کا نام حج تمتع ہے اور اس طرح کے حج کرنے والے کو تمتع کہتے ہیں۔

داخ رہے کہ حج کے تمام افعال ذی الحجہ مہینے کے پانچ دنوں ہی میں ادا کئے جاتے ہیں یعنی آٹھ ذی الحجہ سے تیرہ ذی الحجہ تک، جب کہ عمرہ پورے سال ادا کیا جاتا ہے، حج کرنے والے کو اختیار ہے کہ ان تینوں میں سے جو چاہے کر لے ان تینوں حج میں قدرے فرق ہے جس کی تفصیل علماء کرام سے معلوم کی جاسکتی ہے، عموماً حجاج حج تمتع ہی کرتے ہیں اس لئے اسی کا طریقہ لکھا جاتا ہے۔

احرام کا طریقہ اور آداب

حج اور عمرہ کے افعال میں سب سے پہلا عمل احرام ہے، اس سے پہلے ناخن کتر لیں زیر ناف اور بغل کے بال صاف کر لیں بعد ازیں سنت کے مطابق غسل کر لیں اور صرف وشتہ کر لینا بھی کافی ہے، پھر سارے سارے ہوئے کپڑے بدستور پہنیں وہیں مردوں کی طرح تہبند باندھنے اور چادر اڑھنے کا حکم عورت کے لئے نہیں ہے، اور مکروہ وقت اور ماہ وادی بھی نہ آ رہی ہو تو عام طریقہ سے دو رکعت نفل پڑھیں اور

چہرے سے کپڑا ہٹالیں نفل پڑھ لینے کے بعد جس حج و عمرہ کا ارادہ ہے اس حج و عمرہ کے لئے دل میں نیت کر کے احرام کی نیت سے تین مرتبہ تمبیہ پڑھیں، اگر ماہواری آ رہی ہو تو اس کا طریقہ یہ ہے کہ غسل کر لیں یا صرف وضو کر لیں لیکن دو رکعت نہ پڑھیں بغیر نفل پڑھے قبلہ رخ بیٹھ جائیں اور چہرے سے کپڑا ہٹالیں اور جس حج و عمرہ کا ارادہ ہے اس حج و عمرہ کے لئے دل میں نیت کر کے احرام کی نیت سے تین مرتبہ تمبیہ پڑھیں، تمبیہ کے مستون الفاظ یہ ہیں: "لَيْتَكَ اللَّهُمَّ لَيْتَكَ لَيْتَكَ لَا شَرِيكَ لَكَ لَيْتَكَ إِنَّ الْخَمْدَ وَالْبَعْمَةَ لَكَ وَالْمُلْكَ لَا شَرِيكَ لَكَ" یہ ہوا عورتوں کے احرام کا طریقہ۔

عمرہ ادا کرنے کا طریقہ

مکہ مکرمہ پہنچنے کے بعد اب آپ کو عمرہ ادا کرنا ہے، لہذا مسجد الحرام میں داخل ہونے کے بعد تحیۃ المسجد کے نفل نہ پڑھیں، اس مسجد کا تحیۃ طواف ہے، اس لئے دعا مانگنے کے بعد طواف کریں، ہاں اگر ہجوم کی وجہ سے یا اور کسی وجہ سے طواف نہ کرنا ہو اور مکہ وہ وقت بھی نہ ہو تو پھر طواف کے بجائے تحیۃ المسجد پڑھیں۔

طواف: اب آپ طواف کرنے کے لئے حجر اسود کی طرف چلیں اور مردوں سے ہٹ کر حجر اسود کے سامنے اس طرح کھڑی ہوں کہ سارا حجر اسود آپ کے داہنے طرف ہو جائے، پھر قبلہ رخ ہو کر طواف کی نیت کریں اور حجر اسود کے سامنے آئیں اور دونوں ہاتھ کانوں تک اٹھائیں اور ہتھیلیوں کا رخ حجر اسود کی طرف کریں اور کہیں "بِسْمِ اللَّهِ اللَّهُ أَكْبَرُ وَلِلَّهِ الْحَمْدُ، وَالصَّلَاةُ وَالسَّلَامُ عَلَيَّ رَسُولِ اللَّهِ" پھر دونوں ہاتھ چھوڑ دیں۔

پھر حجر اسود کی طرف استلام کا اشارہ کریں، اشارہ کا طریقہ یہ ہے کہ دونوں ہاتھ حجر اسود کی طرف اٹھا کر ہتھیلیاں اس طرح پھیلا دیں گویا وہ حجر اسود پر رکھی ہیں

اور یہ کہیں "بِسْمِ اللَّهِ اللَّهُ أَكْبَرُ وَلِلَّهِ الْحَمْدُ" اور ہتھیلیاں چوم لیں اور اگر مردوں کا ہجوم نہ ہو تو بجائے اس طرح اشارہ کرنے کے آپ خود حجر اسود پر جا کر اور اس پر دونوں ہاتھ رکھ دوں ہاتھوں کے درمیان حجر اسود کو آہستہ سے بوسہ دیں، پھر دائیں طرف مڑ کر اپنی چال کے مطابق چلیں اور مردوں سے ہٹ کر طواف شروع کریں، بغیر ہاتھ اٹھائے جو دل چاہے اپنی زبان میں دعا کریں یا ذکر کریں کوئی دعا مخصوص نہیں ہے۔

نیت اللہ کا تیسرا کوثر مکن یمانی کہلاتا ہے اگر اس پر خوشبو ملی ہوئی نہ ہو تو اس پر دونوں ہاتھ پھیر دیں یا صرف داہنا ہاتھ پھیر دیں، اگر خوشبو لگی ہوئی ہو یا مردوں کا ہجوم ہو تو بغیر اشارہ کے یوں ہی گزر جائیں۔

پھر حجر اسود کے سامنے پہنچیں اور حجر اسود کی طرف ہتھیلیوں کا رخ کریں مذکورہ بالا دعا پڑھیں اور ہتھیلیوں کو بوسہ دیں، یہ ایک چکر ہوا، اس کے بعد باقی چھ چکر بالکل اسی طرح کریں۔

پھر طواف کے سات چکر پورے کر کے ملتزم پر آئیں، ملتزم حجر اسود اور خانہ خدا کے دروازے کے درمیان جو دیوار ہے اس کو کہتے ہیں اس سے چٹ کر دعا کریں، البتہ اگر یہاں خوشبو لگی ہوئی ہو یا مردوں کا ہجوم ہو تو پھر اس سے کچھ دور کھڑی ہو کر دعا کریں۔

نماز واجب طواف: ملتزم سے ہٹ کر مقام ابراہیم کے پاس آئیں اور مردوں سے دور اس طرح کھڑی ہوں کہ آپ کے اور خانہ کعبہ کے درمیان مقام ابراہیم آجائے، اگر مکہ وہ وقت نہ ہو اور مردوں کا ہجوم نہ ہو تو حرم شریف میں جہاں جگہ ملے وہاں یہ نماز ادا کریں، اب زمزم کے کنویں پر جائیں اور قبلہ رو کھڑے ہو کر پانی پی کر اور کچھ اپنے اوپر چھڑک کر خوب دعا کریں۔

سعی کا طریقہ: اس کے بعد حجر اسود کے سامنے آئیں اور سیاہ پٹی پر کھڑی ہوں اور

حجر اسود کا استلام کریں یا اشارہ کریں اور سعی کرنے کے لئے صفاء کی طرف چلیں اور صفاء کے اوپر قبلہ رو کھڑی ہو کر بغیر ہاتھ اٹھائے سعی کی نیت کریں، پھر دعاء کے لئے دونوں ہاتھ کندھوں تک اٹھائیں اور خوب دعاء کریں، صفاء سے اتر کر سکون والہمینان سے مردہ کی طرف چلیں اور ذکر دعاء میں مشغول رہیں اور جب مہرستونوں کے قریب پہنچے تو اپنی عادت کے مطابق چلیں اور یہ کہیں "زَبِّ الْعَفْرِ وَادْحَمِ اَنْتَ الْاَعْزَا لَا تُكْرَمُ"۔

پھر مردہ پہنچ کر وہی ذکر اور دعاء کریں جو صفاء پر کی ہیں، یہ سعی کا ایک چکر ہوا اسی طرح چھ چکر ادا کرنے ہیں یہاں سے صفاء جائیں دو چکر ہو جائیں گے اور صفاء سے مردہ پر تین چکر ہو جائیں گے، آخری چکر مردہ پر ختم ہوگا، ہر چکر میں مہرستون کے درمیان خواتین نہیں دوڑیں گی، پھر آخر میں مردہ پر جا کر دعاء کریں۔

قصر

اور اسی جگہ یا گھرا کر اپنی چوٹی کے آخر میں سے انگلی کے ہر ایک پورے سے کچھ زائد بال کتر دیں اس کے بعد ناخن وغیرہ کاٹیں۔ لیجئے عمرہ پورا ہو گیا۔ اب آپ چہرہ سے کپڑا لگا سکتی ہیں اور ہٹا سکتی ہیں خوشبو لگا سکتی ہیں اب احرام کی تمام پابندیاں ختم ہو گئی ہیں، اس کے بعد مکہ وہ وقت نہ ہو تو دو رکعت مطاف کے کنارے یا حجر اسود و درنہ حرم میں جہاں بھی جگہ ملے پڑھ لیں سعی کے بعد یہ دو رکعت نفل مستحب ہے۔

حج ادا کرنے کا طریقہ

حج کا پہلا دن۔ ۸ ذی الحجہ

۸ ذی الحجہ سے ۱۲ ذی الحجہ تک کے ایام حج کے دن کہلاتے ہیں یہی دن اس

سارے سفر کا حاصل ہیں اور انہی دنوں میں اسلام کا اہم رکن "حج" ادا ہوتا ہے، ۷ ذی الحجہ کو مغرب کے بعد ۸ ذی الحجہ کی رات شروع ہو جائے گی رات ہی کو احرام کی نیت سے غسل کریں اور ناخن کتر لیں بغل اور زیر ناف بال صاف کر کے فارغ ہو جائیں، اگر غسل نہ کرنا چاہے تو وضو کرنا بھی کافی ہے۔

مکروہ وقت نہ ہو اور ماہواری بھی نہ آ رہی ہو تو احرام کی نیت سے گھر میں دو رکعت نفل ادا کریں اور اگر مکروہ وقت ہو یا ماہواری آ رہی ہو تو نفل نہ پڑھیں، صرف وضو یا غسل کر کے احرام کی نیت کر لیں، پھر فوراً ہی حج کے احرام کی نیت سے تین مرتبہ آہستہ آواز کے ساتھ تلبیہ کہیں بس احرام بندھ گیا۔

منیٰ روانگی: اب آپ حج کا احرام باندھے ہوئے مکہ معظمہ سے طلوع آفتاب کے بعد منیٰ روانہ ہوں اور راستہ میں اترتے چڑھتے صبح اور شام نمازوں کے بعد اور ملاقات کے وقت آہستہ آواز سے لبیک کہیں اور دعائیں مانگیں، منیٰ میں پانچ نمازیں ظہر، عصر، مغرب، عشا اور ۹ ذی الحجہ دوسرا دن کی نماز فجر ادا کرنا مستنون ہے اور رات کو منیٰ میں رہنا سنت ہے۔

۹ ذی الحجہ۔ حج کا دوسرا دن

عرفات روانگی: فجر کی نماز منیٰ میں پڑھیں تکبیر تشریق کہیں اور آہستہ سے تلبیہ کہیں اور ناشتہ وغیرہ سے فارغ ہو کر عرفات جانے کی تیاری کریں اور آہستہ آواز تلبیہ پڑھتے ہوئے عرفات کی طرف روانہ ہوں اور عرفات زوال سے پہلے پہنچ جائیں وضو کر لیں غسل کر لینا پردہ کے ساتھ افضل ہے، وقوف عرفات کا وقت زوال کے بعد سے صبح صادق تک ہے، اس لئے زوال ہوتے ہی وقوف شروع کر دیں، قبلہ رخ کھڑے ہوں، وقوف کی نیت کریں اور دعا کے لئے ہاتھ پھیلائیں اور خشوع و خضوع کے ساتھ آہستہ آواز کے ساتھ لبیک کہیں، پھر خوب گڑ گڑا کر توبہ و استغفار

کریں اور اپنے سارے گناہوں کی دل سے معافی مانگیں، اسی طرح غروب آفتاب تک خشوع و خضوع کے ساتھ ذکر و دعا میں لگے رہیں۔

مزدلفہ روانگی: جب عرفات کے میدان میں آفتاب غروب ہو جائے تو یہاں نہ مغرب کی نماز پڑھیں اور نہ عشاء اور نہ رات میں یہ نمازیں پڑھیں، بلکہ مزدلفہ پہنچ کر ان نمازوں کو ادا کریں راستہ میں ذکر اللہ، ورد شریف اور لبیک پڑھتی رہیں۔ پھر مزدلفہ پہنچ کر مغرب اور عشاء دونوں نمازیں ملا کر عشاء کے وقت میں ادا کریں، طریقہ یہ ہے کہ جب عشاء کا وقت ہو جائے تو پہلے مغرب کے تین فرض ادا کریں، سلام پھیر کر تکبیر تشریق کہیں اور لبیک کہیں، اس کے فوراً بعد عشاء کے فرض ادا کریں (مسافر ہوں تو دو رکعت اور مقیم ہوں تو چار رکعت فرض ادا کریں) سلام پھیر کر تکبیر تشریق اور لبیک کہیں اس کے بعد مغرب کی دو سنت پھر عشاء کی دو سنت اور تین رکعات وتر ادا کریں، نمازوں سے فارغ ہو کر پوری رات اللہ تعالیٰ کی عبادت اور ذکر میں گزاریں اور کچھ دیر آرام بھی کریں۔

کنکریاں چننا: شیطان کو مارنے کے لئے مزدلفہ سے رات ہی کو کنکریاں چننا افضل ہے، لیکن یہ کنکریاں کہیں اور سے بھی اٹھالیں تب بھی جائز ہے۔

وقوف مزدلفہ: جب صبح صادق ہو جائے تو اندھیرے میں فجر کے فرض اور سنت ادا کریں، صبح صادق ہوتے ہی وقف مزدلفہ شروع ہو جائے گا اور یہ واجب ہے اس کا وقت طلوع فجر سے طلوع آفتاب تک ہے، لہذا ذکر و دعا میں مشغول رہیں جب سورج نکلنے کے قریب ہو جائے تو مزدلفہ سے منیٰ روانہ ہو جائیں اس کے بعد تاخیر کرنا خلاف سنت ہے۔

منیٰ والپسی: راستہ بھر دعا و تلبیہ کہتی رہیں اور دل و جان سے اللہ تعالیٰ کی طرف متوجہ رہیں اور منیٰ میں پہنچ جائیں۔

۱۰ اذی الحجہ۔ حج کا تیسرا دن

جرہ عقبہ کی رمی: جب آپ منیٰ پہنچ جائیں تو سب سے پہلے جمرۃ العقبہ کو سات کنکریاں ماریں اور کنکریاں مارنے کا طریقہ یہ ہے کہ داہنے ہاتھ پر گھونٹے اور شہادت کی انگلی سے ایک کنکری پکڑیں اور آہستہ بِسْمِ اللّٰہِ اَنْجَبُو کہہ کر جرہ کے ستون کی جڑ پر پھینک دیں کچھ اوپر بھی لگ جائے تو کچھ حرج نہیں، تاہم اس کے احاطے میں کنکری گرنا ضروری ہے اس طرح سات کنکریاں ماریں۔

قربانی: جَمْرَةُ الْعَقْبَةِ کو کنکریاں مارنے کے بعد قربانی کرنی ہے، قربانی آج ۱۰ تاریخ میں کرنا ضروری نہیں ہے اس کے لئے تین دن مقرر ہیں۔ ۱۰، ۱۱، ۱۲ ذی الحجہ کے آفتاب غروب ہونے تک۔ رات میں اور ان میں جب چاہیں قربانی کر سکتے ہیں۔

قصر: قربانی سے فارغ ہو کر حمام سر کے بال انگلی کے ایک پورے سے کچھ زیادہ کتر لیں یا کتر و الیں، بعد ازیں ناخن وغیرہ تراش لے، جب قصر ہو جائے گا تو احرام کی بیشتر پابندی ختم ہو جائیں گی البتہ خاوند سے صحبت کرنا یوں و کنار یہ طواف زیارت کرنے تک حلال نہ ہوگا۔

طواف زیارت: جرہ عقبہ کی رمی، قربانی اور سر کے بال قصر کرنے کے بعد طواف زیارت کریں، طواف زیارت کا وقت ۱۰ ذی الحجہ سے ۱۲ ذی الحجہ آفتاب غروب ہونے تک ہے، طواف زیارت کے بعد سعی کریں، یعنی صفاء و مردہ کے درمیان سات چکر لگائیں اور ان چکروں میں اپنی عادت کے مطابق چلے گی نہیں دوڑے گی۔ حج کی سعی کا وہی طریقہ ہے جو عمرہ کے بیان میں لکھا گیا ہے۔

طواف زیارت کی اہمیت: یاد رہے کہ طواف زیارت حج کا رکن اور فرض ہے یہ کسی حال نہ فوت ہوتا ہے اور نہ اس کا بدل دے کر ادا ہو سکتا ہے، بلکہ آخر عمر تک اس کی ادائیگی فرض رہے گی اور جب تک اس کی ادائیگی نہ ہوگی خاوند سے صحبت اور

ہوس و کنار حرام رہے گا، لہذا اس کا خاص اہتمام فرمائیں بغیر طواف زیارت کے ہرگز وطن واپس نہ آئیں۔

۱۱ اذی الحجہ۔ حج کا چوتھا دن

میارہ تاریخ کو زول آفتاب کے بعد تینوں جمرات پر سات سنگریاں ماریں، آج کی یہ سنگریاں مارنے کا طریقہ یہ ہے کہ پہلے جمرہ اولیٰ پر سات سنگریاں ماریں اور ہر سنگری مارنے وقت یہ پڑھیں:

"بِسْمِ اللّٰهِ اَللّٰهُ اَكْبَرُ وَضَا لِلْوَحْشِ زَعْمًا لِلشَّيْطٰنِ۔"

۱۲ اذی الحجہ۔ حج کا پانچواں دن

آج کا خاص کام صرف زوال کے بعد تینوں جمرات پر سات سات سنگریاں مارنا ہیں جس طرح ۱۱ اذی الحجہ کو آپ نے ماری ہیں، آج کی وی کرتے کے بعد آپ کو اختیار ہے کہ منیٰ میں مزید قیام کریں یا مکہ مکرمہ آجائیں اگر مکہ مکرمہ آنے کا ارادہ ہے تو غروب آفتاب سے پہلے حدود منیٰ سے نکل جائیں۔

اَلْحَمْدُ لِلّٰهِ آپ کا حج پورا ہو گیا، منیٰ سے واپسی کے بعد جتنے دن مکہ معظمہ میں قیام ہو اس کو غنیمت سمجھنا چاہیے اور جتنا ہو سکے طواف، عمرے، نماز، روزے، صدقہ، خیرات، ذکر و تلاوت اور دیگر نیک کام کر لینا چاہئیں۔

حج سے واپسی اور طواف وداع: حج کے بعد جب مکہ مکرمہ سے وطن واپس ہونے کا ارادہ ہو تو پھر طواف وداع واجب ہے، اس طواف کا طریقہ بالکل وہی ہے جو عمرہ کے طواف میں لکھا گیا ہے، اس کے مطابق طواف کریں، طواف سے فارغ ہو کر ملتزم پر خوب دعائیں کریں آب زم زم پیئیں اور حسرت انوس کرتے ہوئے واپس ہوں، حرم سے باہر آکر خوب دعائیں کریں، یا اللہ ہمارے سفر کو آسان فرما اور عاقبت و سلامتی سے اپنے اہل و عیال میں پہنچا اور حج و عمرہ کی سعادت صحت و عافیت

کے ساتھ بار بار عنایت فرمایا اور اس حاضری کو میری آخری حاضری نہ بنا آئیں۔



حج میں پردے کا حکم

سوال: بعض جاہلوں سے سنا ہے حج و عمرہ کے دوران نامحرم مرد اور عورت کے بہن بھائی کی طرح ہو جاتے ہیں جس کی وجہ سے نامحرم مردوں سے خلط ملط ہو جاتے ہیں کیا یہ درست ہے؟

جواب: یہ بالکل غلط ہے اور ناجائز ہے، ہر مرحلہ میں شرعی پردہ فرض ہے اور اس کا اہتمام ضروری ہے۔

احرام میں پردہ کا طریقہ

سوال: حج و عمرہ کے احرام میں نامحرم مردوں سے پردہ کا کیا طریقہ ہے؟ جب کہ خواتین کے لئے ضروری ہے کہ کپڑا چہرے سے نہ لگے۔

جواب: ان دونوں پر عمل کرنے کی آسان ترکیب یہ ہے کہ ایک ولایتی ہیٹ لے لیں اور اس میں آنکھوں کو دھپ سے بچانے کے لئے جوگتہ وچھجی کی طرح آگے لگا دیا جوتا ہے اس پر باریک کپڑے کی نقاب سی لیں جس میں چہرہ بھی نہ جھلکے اور آنکھوں کے سامنے باریک سی جالی سی لیں تاکہ راستہ باسانی نظر آ سکے اور اس کو سر اور پیشانی کے اوپر اوڑھ لیں، اور برقعہ کی نقاب سر کے پیچھے کر لیں۔ اور باقی تمام جسم کو برقعہ سے ڈھانپ لیں اور چہرے کے سامنے ہیٹ کی نقاب ایک ہاتھ سے تھامے رکھیں تاکہ وہ ہوا سے اڑ کر چہرے پر نہ لگنے پائے، اس طرح نامحرم مردوں سے بھی پردہ ہو جائے گا اور نقاب بھی چہرے سے دور رہے گی۔

۱۔ خواتین کا حج ۲۴

۲۔ خواتین کا حج ۲۵

احرام کے دوران کپڑے کا چہرے پر بار بار لگنا

سُوال: حالت احرام میں نصاب کا کپڑا یا کوئی دوسرا کپڑا چہرے سے لگے اور فوراً ہٹا دے تو کوئی جرمہ ہے؟

جواب: اس میں کوئی جرمہ واجب نہیں خواہ کتنی بار لگے، لیکن اس سے بھی بچنا چاہیے۔

ایک دن یا ایک رات سے کم کپڑے کا چہرے سے لگنا

سُوال: حالت احرام میں اگر ایک گھنٹہ سے زیادہ اور ایک دن یا ایک رات سے کم کپڑا چہرے سے لگا رہے تو کیا جرمہ ہے؟

جواب: اس صورت میں صدقہ فطر کے برابر یعنی پونے دو کلو گرام یا اس کی قیمت صدقہ کرنا واجب ہے۔

کامل ایک دن یا کامل ایک رات کپڑے کا

چہرے سے لگا رہنا

سُوال: حالت احرام میں اگر کامل ایک دن یا کامل ایک رات کپڑے سے چہرہ چھپائے رکھے اور کپڑا چہرہ سے لگا رہے تو کیا جرمہ ہے۔

جواب: ایسا کرنا بلا عذر ہو تو ایک دم واجب ہے۔

ارکان حج ادا کرنے کی نیت سے حیض سے مانع

دوا استعمال کرنا

سُوال: عورتیں ارکان حج کو ادا کرنے کے لئے ایام حج میں حیض سے مانع دوا

لے خاتمین کا حج: ۱۰۰ لے خاتمین کا حج: ۱۰۰ لے خاتمین کا حج: ۱۰۰

استعمال کر سکتی ہے؟

جواب: استعمال نہ کرنا چاہیے طواف زیارت کے سوا تمام افعال ادا کر سکتی ہے اور حیض سے پاک ہونے کے بعد طواف زیارت بھی کر سکتی ہے، البتہ اگر وقت کم ہو اور طواف زیارت کا وقت نہ مل سکتا ہو اور باوجود کوشش کے حکومت سے مہلت ملنے کا امکان نہ ہو تو استعمال کی گنجائش ہے۔

ایام ماہواری میں طواف کرنا

سُوال: عورتیں حیض و نفاس کی حالت میں طواف کر سکتی ہیں یا نہیں؟

جواب: حیض و نفاس کی حالت میں خواتین طواف نہیں کر سکتیں اور ایسی حالت میں مسجد میں داخل ہونا بھی جائز نہیں۔

طواف میں اضطباع اور رمل کرنا

سُوال: طواف میں اضطباع اور رمل کر سکتی ہیں۔

جواب: عورتیں طواف میں اضطباع یعنی احرام کی چادر داہنی بغل سے نکال کر اس کے دونوں پلے آگے پیچھے سے بائیں کاٹھ سے پر ڈالنا اور رمل (یعنی دوڑنا) نہیں کریں گی، یہ دونوں عمل مردوں کے لئے ہیں۔

رات میں طواف کرنا

سُوال: کیا خواتین رات میں طواف کر سکتی ہیں؟

جواب: خواتین کو رات میں طواف کرنا مستحب ہے اور دن میں بھی جائز ہے۔

لے خاتمین کا حج: ۱۰۰ لے خاتمین کا حج: ۱۰۰

لے خاتمین کا حج: ۱۰۰ لے خاتمین کا حج: ۱۰۰

لے خاتمین کا حج: ۱۰۰ لے خاتمین کا حج: ۱۰۰

لے خاتمین کا حج: ۱۰۰ لے خاتمین کا حج: ۱۰۰

ضرورت کی بناء پر مردوں کے ہجوم میں طواف کی ضرورت پیش آنا

سوال: اگر کسی ضرورت کی وجہ سے ہجوم میں طواف کرنے کی ضرورت پیش آئے، مثلاً طواف زیارت کرنا ہے یا کوئی دوسرا واجب طواف کرنا ہے اگر ہجوم ختم ہونے کا انتظار کریں تو حیض آنے کا اندیشہ ہے یا کہیں ضروری جانا ہے یا قیام کی مدت کم ہے تو اس صورت میں کیا کرے؟

جواب: ایسی صورت میں حتی الامکان مردوں سے بچتے ہوئے مطاف کے کنارے کنارے طواف کر لینا چاہیے، یا حرم شریف کی چھت پر کر لیں۔

عمرہ کے طواف کے بعد ماہواری کا آجانا

سوال: اگر کسی کو عمرے کے طواف کرنے کے بعد اچانک ماہواری آجائے تو وہ سنی کر سکتی ہے؟

جواب: عمرہ کا طواف کرنے کے بعد ماہواری آجائے تو اس کو سعی کرنا جائز ہے کیونکہ سعی کی جگہ حرم شریف میں داخل نہیں ہے، اس سے الگ ہے اور سعی ماہواری کی حالت میں بھی ادا ہو جاتی ہے، البتہ سعی کے بعد شکرانہ کے طور پر دو نفل چھوڑ دیں، کیونکہ ماہواری کی حالت میں انہیں پڑھنا جائز بھی نہیں ہے۔

قصر کرنے کی مقدار

سوال: خواتین اپنے بالوں کی کتنی مقدار قصر کریں؟

جواب: خواتین کم از کم چوتھائی سر کے بال بقدر ایک انگل کتروانے اور تمام سر کے

۱۔ خواتین کا حج: ۲۵

۲۔ خواتین کا حج: ۲۵

بال بقدر ایک انگل کتروانا سنت ہیں، قصر کا طریقہ یہ ہے کہ ساری چوٹی چکڑ کر دائیں بائیں اور پیچھے کی جانب سے سر کے بالوں کی تین ٹہیں بنا کر انگلی کے ایک پورے کی لمبائی کے برابر خود تراش لیں یا کسی دوسرے سے ترشوالیں، لیکن کسی نامحرم مرد سے نہ کٹوائیں کہ یہ حرام ہے۔

دوسروں کی طرف سے طواف یا عمرہ کرنا

سوال: کسی کی طرف سے عمرہ یا طواف کرنا چاہے تو کس طرح کر سکتی ہے؟

جواب: کسی کی طرف سے عمرہ یا طواف کرنا چاہیں تو ان کی طرف سے نیت کر کے طریقہ مذکورہ کے مطابق عمرہ یا طواف کریں، عمرہ کا احرام مسجد عائشہ سے باندھ کر آئیں اور عمرہ کریں نیت اس طرح کریں اے اللہ! یہ عمرہ یا یہ طواف میں اپنے والد یا والدہ یا شوہر یا کوئی اور کی طرف سے کرنے کی نیت کرتی ہوں ان کی طرف سے آپ اس کو قبول فرمائیں اور میرے لئے آسان فرمادیں۔ اور یہ بھی ہو سکتا ہے کہ عمرہ یا طواف اپنی طرف سے کر کے اس کا ثواب کسی دوسرے کو پہنچا دیں۔

حرم شریف کی جماعت

سوال: خواتین کو حج وغیرہ کے موقع پر گھر میں نماز پڑھنا افضل ہے یا مسجد حرام اور مسجد نبوی کی جماعت میں شامل ہونا افضل ہے؟

جواب: خواتین کو حج وغیرہ کے موقع پر گھر میں نماز پڑھنے سے مسجد حرام اور مسجد نبوی کی جماعت کا ثواب مل جاتا ہے اس لئے گھر ہی میں نماز پڑھنا افضل ہے، لہذا نماز باجماعت ادا کرنے کی نیت سے انہیں حرم شریف میں نہ آنا چاہیے، البتہ خانہ کعبہ کی زیارت کرنے یا طواف کرنے یا عمرہ کرنے کی نیت سے حرم شریف میں

۱۔ خواتین کا حج: ۲۵

۲۔ خواتین کا حج: ۲۵

آ سکتی ہیں، اسی طرح مسجد نبوی میں روضہ اقدس پر سلام پیش کرنے کی نیت سے آ سکتی ہیں، اگر ان مقاصد کے لئے خواتین حرم شریف میں یا مسجد نبوی میں تشریف لائیں اور جماعت کا وقت ہو جائے اور وہ جماعت میں شامل ہو کر نماز پڑھ لیں تو ان کی نماز ہو جائے گی، لیکن افضل گھر میں نماز پڑھنا ہے۔

وقوف عرفات میں ماہواری کا آنا

سوال: وقوف عرفات کے لئے خواتین کا ایام ماہواری سے پاک ہونا ضروری ہے۔

جواب: وقوف عرفات کے لئے خواتین کا حیض و نفاس اور جنابت سے پاک ہونا شرط نہیں ہے، اس حالت میں بھی وقوف صحیح ہو جاتا ہے۔

عذر کی بناء پر وقوف مزدلفہ نہ کرنا

سوال: بیماری یا لوگوں کی ہجوم سے تکلیف پہنچنے پر مزدلفہ میں نہ ٹھہریں، رات ہی کو مزدلفہ سے مٹی چلے جائیں کچھ حرج ہے یا نہیں۔

جواب: ایسی صورت میں کچھ حرج نہیں جائز ہے اور ایسا کرنے سے ان پر کوئی دم واجب نہ ہوگا بلا عذر کے یہ وقوف چھوڑ دیا تو دم واجب ہوگا۔

وقوف مزدلفہ میں ایام کا شروع ہونا

سوال: وقوف مزدلفہ کے لئے خواتین کا ایام ماہواری سے پاک ہونا ضروری ہے؟

جواب: مزدلفہ میں رات گزارنے کے لئے اور وقوف مزدلفہ ادا کرنے کے لئے حیض و نفاس اور جنابت سے پاک ہونا شرط نہیں ہے، اس حالت میں بھی یہ وقوف

۱۔ خواتین کا حج: مرد

۲۔ خواتین کا حج: مرد

۳۔ خواتین کا حج: مرد

ادا ہو جاتا ہے۔

خود رمی کرنا

سوال: بغیر کسی عذر کے خواتین کی طرف سے ان کے محرم مرد کنکریاں مارے تو یہ جائز ہے؟

جواب: بغیر شرعی عذر کے کسی دوسرے کے ذریعہ رمی کرنا جائز نہیں، اس سے دم واجب ہو جاتا ہے۔

کنکریاں مارنے کے لئے ماہواری سے پاک

ہونا ضروری نہیں

سوال: کیا تمام دنوں کی کنکریاں مارنے کے لئے حیض و نفاس اور جنابت سے پاک ہونا ضروری ہے؟

جواب: تمام دنوں کی کنکریاں مارنے کے لئے حیض و نفاس اور جنابت سے پاک ہونا شرط نہیں ہے، اس حالت میں بھی رمی کرنا جائز ہے۔

حیض و نفاس میں بال کترانے کا حکم

سوال: حیض و نفاس اور جنابت کی حالت میں سر کے بال کترنا کیسا ہے؟

جواب: حیض و نفاس اور جنابت کی حالت میں سر کے بال کترنا یا کترانا جائز ہے۔

حدود حرم سے باہر بال کترنا

سوال: حدود حرم سے باہر جا کر بال کترانے یا کترانے سے کیا جرمانہ ہے؟

۱۔ خواتین کا حج: مرد

۲۔ خواتین کا حج: مرد

۳۔ خواتین کا حج: مرد

جَوَاب: حدود حرم سے باہر جا کر بال کتر آئیں یا کتر وائیں تو دم لازم ہوگا۔^۱

ایام ماہواری میں طواف و دارع کا حکم

سُئِلَ: حج کے سب ارکان و واجبات ادا کر چکنے کے بعد ماہواری آجائے تو طواف و دارع کا کیا حکم ہے؟

جَوَاب: اس صورت میں طواف و دارع ان کے ذمہ واجب نہیں رہتا مطلق ہو جاتا ہے جب کہ محرم اور دیگر رفقہ بھی روانہ ہونے لگے اس کو چاہئے کہ مسجد میں داخل نہ ہو بلکہ حرم شریف کے دروازہ کے پاس کھڑی ہو کر دعا مانگ کر رخصت ہو جائے، لیکن مکہ مکرمہ کی آبادی سے باہر نکلنے سے پہلے پہلے وہ پاک ہو جائے یا میقات سے گزرنے سے پہلے پاکی کی حالت میں واپس مکہ مکرمہ لوٹ آئے گی تو پھر طواف و دارع کرنا واجب ہوگا۔^۲

پوری عمر محرم کا نہ ملنا

سُئِلَ: کسی کو پوری عمر محرم نہ ملے تو حج کی فرضیت کے باوجود وہ کیا گناہ گار نہیں ہوگی؟

جَوَاب: اگر ساری عمر ایسا محرم نہ ملا جس کے ساتھ سفر کر سکے تو حج نہ کرنے سے گناہ گار نہ ہوگی لیکن مرتے وقت وصیت کرنا واجب ہے کہ میری طرف سے حج کرا دیتا۔^۳

معتدہ کا حج

سُئِلَ: کیا عورت عدت چھوڑ کر حج کو جاسکتی ہے؟

۱۔ خواتین کا حج: ص ۸۶

۲۔ خواتین کا حج: ص ۱۰۲

۳۔ پیشی زیور، ص ۴۳: ص ۴۵

جَوَاب: عدت چھوڑ کر حج کو جانا درست نہیں۔^۱

زیارت مدینہ

سُئِلَ: زیارت مدینہ کرنا کب بہتر ہے؟

جَوَاب: جن خواتین پر حج فرض ہو ان کے لئے پہلے حج کر لینا اور زیارت مدینہ کے لئے بعد میں جانا بہتر ہے اور جن پر حج فرض نہ ہو انہیں اختیار ہے کہ خواہ پہلے مدینہ منورہ حاضر ہوں اور بعد میں حج کریں یا پہلے حج کریں اور زیادہ مدینہ بعد میں حاضر ہوں۔^۲



۱۔ پیشی زیور، ص ۴۳: ص ۴۵

۲۔ خواتین کا حج: ص ۱۰۲

کتاب النکاح

انسان کی تخلیق صرف بندگی کے لئے تھی تو یہ بات بھی پیش نظر تھی کہ بندگی ایسی ہو کہ بندہ خالص پاک باز اور عفت و عصمت کے ساتھ ہو، انسان کے اندر سے شہوت کا عنصر ختم کر دیا جاتا تو فرشتے اور انسان میں کوئی فرق ہی باقی نہیں رہتا، مگر حضرت انسان کی فضیلت اس وجہ سے ثابت ہوئی کہ اپنے اندر مادہ شہوت کے ہونے کے باوجود صرف اور صرف اپنے رب کی منشا اور مرضی کے لئے ان قباحاتوں سے پرہیز کرتا ہے لیکن فطری تقاضے سے یکسر روکا بھی نہیں گیا بلکہ اس کے لئے جائز صورتیں بتا دیں، اور وہ ہے نکاح۔

چنانچہ ارشاد باری تعالیٰ ہے: ﴿مُحْصِنِينَ غَيْرَ مُسَافِحِينَ﴾^۱ یعنی تمہارا نکاح اس نیت سے ہو کہ تم تقویٰ و پرہیزگاری کے قاعدہ میں داخل ہو جاؤ۔

معلوم ہوا نکاح سچی محبت اور پاکیزہ خیالات کو پیدا کرنے کا وسیلہ ہے، عفت و عصمت اور تقویٰ کا ذریعہ ہے، قلبی اطمینان، رسانی راحت و سرور اور دونوں جہاں کی ترقی کا سبب ہے، ساتھ ہی تہذیب و تمدن کی داغ بیل ہے اور قوم و ملت کی خدمت اور رضائے الہی کا ذریعہ ہے یہ تو تمہیں نکاح کی حکمتیں۔ جن کے بندھن میں مرد و عورت طے شدہ معاہدے کے تحت دو گواہوں کے سامنے ایجاب و قبول کر سنے سے بندھ جاتے ہیں۔ اور بے حساب فوائد سمیٹنا شروع کر دیتے ہیں۔ اب اس سے متعلق ضروری مسائل ملاحظہ فرمائیے۔

نکاح کا شرعی طریقہ

سوال: نکاح کا شرعی طریقہ کیا ہے؟

جواب: نکاح کا شرعی طریقہ یہ ہے کہ خود عورت یا اس کے ولی سے اجازت لے کر دو گواہوں کے سامنے عقد کر لیا جائے۔

نکاح کی اجازت لینے کا طریقہ

سوال:

۱۔ اصولی طریقہ دہن سے اجازت حاصل کرنے کا کیا ہے؟

۲۔ اجنبی گواہوں کا اجازت لینے کے لئے عورتوں کے مجمع میں جانا شرعاً کیا ہے؟

۳۔ یہاں پر نکاح سے دو گھنٹہ قبل لڑکی کا ولی یا نامزد کردہ وکیل مع دو گواہوں کے اندر جاتا ہے اور عورتیں دو گھنٹہ تک پریشان کرتی ہیں پھر لڑکی سے کہلاتی ہیں کہ ہاں کہہ دو اس رسم کے بارے میں کیا حکم ہے؟

جواب: بالذکر لڑکی کا ولی (باپ) خود لڑکی کو اطلاع کر دے کہ میں فلاں لڑکے سے اتنے مہر کے عوض تیرا نکاح کرتا ہوں پھر اتنی دیر نہ بھر جائے کہ اگر لڑکی ہاں نہیں کا کوئی جواب دینا چاہے تو دے سکے اس پر اصرار نہ کرے کہ جواب دے بلکہ خاموشی بھی کافی ہے، پھر مجمع میں چاہے خود اس کی طرف سے ایجاب و قبول کر لے یا قاضی یا نکاح خواں کو وکیل بنا دے اور وہ ایجاب و قبول کرے، شرعاً اتنا کر لینا کافی ہے، اور جو طریقہ رائج ہے وہ کچھ رسم کی پابندی ہے کچھ قانونی رعایت ہے اجنبی گواہوں کا چاہا کر اجازت لینا شرم و غیرہ کے خلاف ہے، اسی کو نیز دیگر خرافات کو حسن تدبیر سے روکنا چاہیے۔

نکاح کے گواہ میں صرف عورتوں کا ہونا

سُئِلَ: نکاح کرتے وقت گواہ میں صرف عورتیں ہی ہوں تو یہ نکاح ہو جائے گا؟
جَوَاب: اگر مرد کوئی نہیں صرف عورتیں ہی عورتیں ہوں تب بھی نکاح درست نہیں ہے چاہے دس بارہ کیوں نہ ہوں، وہ عورتوں کے ساتھ ایک مرد کا ہونا ضروری ہے۔^۱

مہر سے کیا مراد ہے؟

سُئِلَ: مہر سے مراد کیا ہے؟

جَوَاب: مہر وہ مال ہے جو نکاح میں مقرر ہو۔^۲

مہر مثل سے مراد

سُئِلَ: مہر مثل سے کیا مراد ہے؟

جَوَاب: باپ کے اقرباء میں جو عورت اس کے مثل ہو عمر اور صورت و دینداری وغیرہ میں وہی مہر مثل ہے۔^۳

مہر کی مقدار کا یاد نہ ہونا

سُئِلَ: اگر کسی عورت کے مہر کی مقدار قاضی کے رجسٹر میں درج نہیں ہے اور نہ مقدار مہر یاد ہے تو کیا حکم ہے؟

جَوَاب: اس صورت میں مہر مثل دلویا جائے گا۔^۴

کم سے کم مہر کی مقدار

سُئِلَ: کم سے کم مہر کی شرعی مقدار کیا ہے؟

۱۔ بہشتی زہرہ حصہ چہارم: ص ۳۰

۲۔ فتاویٰ دارالعلوم دیوبند، مسائل احکام مہر: ج ۱ ص ۲۸

۳۔ فتاویٰ دارالعلوم دیوبند، باب فی احکام المہر: ج ۸ ص ۲۸

۴۔ فتاویٰ دارالعلوم دیوبند، باب فی احکام المہر: ج ۸ ص ۳۰

جَوَاب: کم سے کم مہر شرعاً دس درہم ہیں جن کا وزن دو تول ساڑھے سات ماش چاندی ہے بازار کے نرخ کے حساب سے لگانا چاہیے۔^۱

مہر فاطمی کی مقدار

سُئِلَ: مہر فاطمی کی مقدار فی زمانہ کیا ہے؟

جَوَاب: ازواج مطہرات کے مہر ساڑھے بارہ اوقیہ چاندی کے برابر تھے، حضرت فاطمہ رضی اللہ تعالیٰ عنہا کا مہر بھی اتنا ہی تھا، ایک اوقیہ چالیس درہم کا ہوتا ہے، پس پانچ سو درہم ہوئے جس کی مقدار تقریباً ۳۲ تولے چاندی ہے۔^۲

بنات و ازواج مطہرات کا مہر اور اس سے زیادہ مہر لکھنا

سُئِلَ: ازواج مطہرات و بنات کا مہر کتنا تھا کیا اس سے زیادہ مہر لکھنا مکروہ ہے؟
جَوَاب: مکروہ نہیں ہے، البتہ بہت زیادتی مہر میں پسندیدہ نہیں ہے، ازواج مطہرات و بنات آنحضرت صلی اللہ علیہ وسلم کا مہر بارہ اوقیہ و نصف تھا جس کی مقدار پانچ سو درہم بنتی ہے سوائے ام حبیبہ رضی اللہ تعالیٰ عنہا کے ان کا مہر چار ہزار درہم نباشی نے باندھا تھا۔^۳

نکاح میں ہدیہ کا لین دین

سُئِلَ: نکاح کی بات چیت کے وقت جانین نے کسی قسم کی لین دین کی کوئی شرط نہیں کی، مگر عقد کے وقت من جانب لڑکی اگر دو لہیا کو کچھ بھی دے دے تو یہ شرعاً حلال ہے یا نہیں؟

۱۔ خیر الفتاویٰ، مسائل مہر: ج ۳ ص ۵۵

۲۔ فتاویٰ محمودیہ، فصل فی الجہاز والمہر: ج ۱ ص ۲۰

۳۔ فتاویٰ دارالعلوم دیوبند، باب فی احکام المہر: ج ۸ ص ۳۰

جواب: اگر وہاں شرط نہ کی جائے اور اس لین دین کا دستور بھی نہ ہوا ہے ذہن میں یہ نہ سمجھتے ہوں کہ کچھ دیا جائے گا یا کچھ لیا جائے گا، پھر کوئی تازہ رشتہ کی بنیاد پر خوش ہیں لڑکے کی طرف سے یا لڑکی کی سے دے دے تو کوئی مضائقہ نہیں، حضور اکرم صلی اللہ علیہ وسلم نے حضرت خدیجہ رضی اللہ تعالیٰ عنہا سے نکاح کے وقت ان کے چچا کو کراہت فرمایا تھا۔

اپنی بہن نکاح میں ہوتے ہوئے بہنوئی سے نکاح کرنا

سوال: اپنی بہن کسی کے نکاح میں ہو پھر اس بہنوئی سے نکاح درست ہے؟
جواب: جب تک اپنی بہن نکاح میں رہے تب تک بہنوئی سے نکاح درست نہیں۔

دو بہنوں کا ایک مرد سے نکاح

سوال: دو بہنوں نے ایک مرد سے نکاح کیا تو کس کا نکاح درست ہوا؟
جواب: اگر دو بہنوں نے ایک ہی مرد سے نکاح کیا تو جس کا نکاح پہلے ہوا وہ صحیح ہے اور جس کا بعد میں کیا گیا وہ نہیں ہوتا۔

دو چچا زاد یا ماموں زاد بہنوں کا ایک مرد سے نکاح کرنا

سوال: دو چچا زاد بہنوں کا ماموں زاد بہنوں کا ایک مرد سے نکاح کرنا درست ہے؟

جواب: اسی طرح دو بہنیں اگر کسی نہ ہوں ماموں زاد یا چچا زاد یا پھوپھی زاد یا خال

۱۔ قرآنی محمودہ فصل فی منکرات الکاح: ج ۱۱ ص ۱۵۳

۲۔ بہشتی زیور، حصہ چہارم: ص ۵۵

۳۔ بہشتی زیور، حصہ چہارم: ص ۵۵

زاد بہنیں ہوں تو وہ دونوں ایک ہی ساتھ ایک ہی مرد سے نکاح کر سکتی ہیں، ایسی بہن سے ہوتے ہوئے بھی بہنوئی سے نکاح درست ہے۔

کیا مسلمان عورت غیر مسلم سے نکاح کر سکتی ہے؟

سوال: کیا مسلمان عورت غیر مسلم سے نکاح کر سکتی ہے؟

جواب: مسلمان عورت کا نکاح مسلمان کے سوا کسی اور مذہب والے مرد سے درست نہیں۔

عدت پوری ہونے سے قبل نکاح کرنا

سوال: کسی عورت کو اس کے میاں نے طلاق دے دی یا مر گیا تو جب تک طلاق کی عدت اور مرنے کی عدت پوری نہیں ہوتی کسی اور سے نکاح کرنا کیسا ہے؟

جواب: اس کی عدت پوری نہ ہو چکے تب تک دوسرے مرد سے نکاح کرنا درست نہیں۔

منکوحہ غیر کا کسی اور سے نکاح کرنا

سوال: جس عورت کا نکاح کسی مرد سے ہو چکا ہو تو اس عورت کا کسی اور سے نکاح کرنا کیسا ہے؟

جواب: جس عورت کا نکاح کسی مرد سے ہو چکا ہو تو دوسرے سے نکاح درست نہیں۔

منکوحہ مرتدہ کا کسی دوسرے سے نکاح کرنا

سوال: منکوحہ غیر کو مرتدہ بنا کر کسی اور سے نکاح کرنا سے نکاح ہو جائے گا؟

۱۔ بہشتی زیور، حصہ چہارم: ص ۵۵

۲۔ بہشتی زیور، حصہ چہارم: ص ۵۵

جواب: عورت کے مرتد ہو جانے سے اس کا پہلا نکاح نہیں ٹوٹتا بلکہ باقی رہتا ہے۔
لہذا یہ نکاح درست نہیں ہے۔

سسر اور سسر کے باپ دادا سے نکاح کرنا

سوال: کیا عورت اپنے سسر اور ان کے باپ دادا سے نکاح کر سکتی ہے؟
جواب: سسر اور ان کے باپ دادا کے ساتھ بھی نکاح درست نہیں ہے۔

عورت کا اپنی سوتیلی لڑکی کے ساتھ کسی ایک مرد

سے نکاح کرنا

سوال: کیا عورت اپنی سوتیلی لڑکی کے ساتھ مل کر کسی ایک مرد سے نکاح کر سکتی ہے؟

جواب: ایک عورت ہے اور اس کی سوتیلی لڑکی ہے یہ دونوں ایک ساتھ اگر کسی مرد سے نکاح کر لیں تو درست ہے۔

اپنے لے پالک لڑکے سے نکاح کرنا

سوال: کیا اپنے لے پالک لڑکا جس کو دودھ نہیں پلایا اس سے نکاح درست ہے؟

جواب: لے پالک کا شرع میں کچھ اعتبار نہیں، لڑکا بنانے سے بچ بچ و لڑکا نہیں ہو جاتا اس لئے متبنی (لے پالک) سے نکاح کر لینا درست ہے۔

۱۔ خیر التواقی، کتاب النکاح، ج ۴ ص ۲۱۳

۲۔ بہشتی زیور، حصہ چہارم، ص ۵۴

۳۔ بہشتی زیور، حصہ چہارم، ص ۵۴

۴۔ بہشتی زیور، حصہ چہارم، ص ۵۴

جن دو بہنوں کا جسم ایک دوسرے سے الگ نہ ہو ان کا

نکاح کسی سے درست نہیں

سوال: دو جڑواں بہنیں پیدا ہوئیں جن کے کوہے آپس میں ملے ہوئے ہیں باقی تمام اعضاء جدا ہیں، اب ان کا نکاح کسی ایک مرد سے ہو سکتا ہے یا نہیں؟

جواب: شرعی طور پر یہ دو عورتیں تصور ہوں گی، نہ ایک مرد سے ان کا عقد نکاح درست ہے اور نہ ہی دو مردوں سے بلکہ جب تک ان دونوں کو آپریشن کے ذریعہ ایک دوسرے سے الگ نہیں کیا جاتا ان کے نکاح کرانے کی جائز صورت نہیں ہے۔ امداد الفتاویٰ میں ہے کہ اگر وہ دونوں کسی ذریعہ سے الگ نہ ہو سکیں تو ان کا نکاح کسی سے نہیں ہو سکتا۔ کیونکہ اگر دونوں کا ایک مرد سے نکاح کیا جاوے تب تو دو بہنیں ایک شخص سے نکاح نہیں کر سکتیں اور اگر ایک مرد سے ایک ہی کا کیا جاوے تو اس لئے جائز نہیں کہ اس سے تمتع بدون دوسری سے تمتع ہوئے ممکن نہیں اور غیر منکوحہ سے تمتع حرام ہے پس موقوف علی الحرام بھی حرام ہے۔

نفاس اور حیض میں نکاح

سوال: نفاس اور حیض کے اندر نکاح جائز ہے یا نہیں؟

جواب: تجدید نکاح حالت حیض اور حالت نفاس دونوں میں درست ہے صورت مسئلہ کے علاوہ میں بھی حیض اور نفاس نکاح سے مانع نہیں، بشرطیکہ عورت عدت میں نہ ہو عدت میں ہونا البت مانع نکاح ہے۔

آنہ ساتھ کا نکاح

سوال: زید نے اپنی بہن کی شادی بکر کے ساتھ کر دی اور بکر نے اپنی لڑکی کی

۱۔ خیر التواقی، کتاب النکاح، ج ۴ ص ۲۱۳

۲۔ فتاویٰ محمود، فصل فی الإنکحة الصحیحة والفسادہ، ج ۳ ص ۲۱۳

شادی زید کے ساتھ کر دی مگر کی یہ لڑکی پہلی عورت کی ہے تو کیا اس طرح شادی ہو سکتی ہے؟

جواب: ہو سکتی ہے۔^۱

ماں کے ماموں سے نکاح

سوال: ماں کے ماموں محرمات میں داخل ہیں یا نہیں؟

جواب: داخل ہیں۔^۲

عورت کے ارتداد سے نکاح فسخ نہیں ہوگا

سوال: ایک عورت اپنے شوہر کے یہاں رہنے کے لئے تیار نہیں، بلکہ اپنے خاص دوست کے یہاں جانا چاہتی ہے جو شادی سے پہلے دوست بنے ہوئے ہیں اور شوہر طلاق بھی نہیں دیتا تو ایک آدمی نے خلاصی کا یہ طریقہ بتلا دیا کہ ارتداد کا اعلان کر دے تو نکاح خود بخود ٹوٹ جائے گا پھر دوست سے نکاح کر سکتی ہے، چنانچہ اس عورت نے ارتداد کا اعلان کر دیا لہذا اس طرح دوست سے نکاح ہو سکتا ہے یا نہیں؟

جواب: اس صورت میں دوست سے نکاح کی ہرگز اجازت نہیں دی جائے گی سابق نکاح بدستور باقی ہے (مختار قول پر) ارتداد سے فرقت نہیں ہوئی، اول خاوند کے پاس ہی رہنا ہوگا اور جس شخص نے ارتداد کر کے خلاصی کا طریقہ بتایا ہے وہ خود اس سے مرتد ہو گیا جلد سے جلد تائب ہو کر تجدید ایمان کرنا چاہیے، ورنہ خسر الدنیا والاخرۃ کا مصداق ہوگا۔^۳

۱۔ فتاویٰ محمودیہ، فی الانکحة الصحيحة والفسادۃ: ج ۳ ص ۲۱۰

۲۔ فتاویٰ محمودیہ، فصل فی المحرمات: ج ۹ ص ۲۱۱

۳۔ فتاویٰ محمودیہ، فصل فی فسخ النکاح: ج ۱۱ ص ۲۵۶

ٹیلیفون کے ذریعے نکاح

سوال: ایک شخص امریکہ میں تعلیم پا رہا ہے وہ شادی کرنا چاہتا ہے ہندوستان آنے کے لئے بہت روپیہ اور وقت خرچ ہوگا، اس لئے وہ چاہتا ہے بذریعہ ٹیلیفون یا دوسرے ذریعہ سے نکاح کرے تو امریکہ میں چند معتبر لوگوں کے سامنے بذریعہ ٹیلیفون قبول کر سکتا ہے کیا اس طرح نکاح درست ہوگا؟

جواب: جو شخص امریکہ میں ہے وہاں بذریعہ ٹیلیفون یا دیگر ذرائع (خط و تار وغیرہ) سے کسی کو ہندوستان میں اپنا وکیل بنا دے کہ وہ اس کی طرف سے فلاں لڑکی سے نکاح کو قبول کر لے، پھر یہاں مجلس نکاح منعقد کی جائے اور کاغذی صاحب یا لڑکی کے والد صاحب وغیرہ جو بھی نکاح پر حائس وہ کہیں کہ میں نے فلاں لڑکی کا نکاح فلاں شخص سے جو امریکہ میں ہے کیا اور وکیل کہے کہ میں نے اس لڑکی کو فلاں کے نکاح میں قبول کر لیا، پس اس سے نکاح منعقد ہو جائے گا اور صحیح ہو جائے گا۔^۱

ولی کا بیان

سوال: ولی کون کون ہیں؟

جواب: بالترتیب ولی یہ ہیں: باپ پھر دادا پھر رجا بھائی پھر سوتیلہ بھائی پھر بھتیجا پھر بھتیجی کا لڑکا پھر بھتیجی کا پوتا، پھر رجا چچا پھر سوتیلہ چچا پھر رجا چچا کا لڑکا پھر اس کا پوتا پھر سوتیلے چچا کا لڑکا پھر اس کا پوتا پھر یہ سب نہ ہوں تو پھر باپ کا چچا ولی ہے پھر اس کی اولاد پھر دادا کا چچا پھر اس کے لڑکے پوتے پھر پڑپوتے وغیرہ پھر ماں پھر دادی پھر نانی پھر نانا پھر ختی بہن پھر سوتیلی بہن پھر جو بھائی بہن ماں شریک ہوں پھر چھوٹی بہن پھر ماموں پھر خالہ وغیرہ۔^۲

۱۔ فتاویٰ محمودیہ، فصل فی الانکحة الصحيحة والفسادۃ: ج ۱۰ ص ۱۲۲

۲۔ ہاشمی زبیر، حصہ چہارم: ص ۲۱

بالغہ کا اپنی مرضی سے نکاح کرنا

سوال: کیا بالغہ اپنی مرضی سے نکاح کر سکتی ہے؟

جواب: بالغہ یعنی جوان عورت خود مختار ہے چاہے نکاح کرے چاہے نہ کرے اور جس کے ساتھ جی چاہے کرے کوئی شخص اس پر زبردستی نہیں کر سکتا، مگر وہ خود اپنا نکاح کسی سے کر لے تو نکاح ہو جائے گا چاہے ولی کو خبر ہو چاہے نہ ہو۔^۱

بالغہ کا غیر کفو میں نکاح کرنا

سوال: بالغہ کا غیر کفو میں نکاح کرنا صحیح ہے یہ نکاح برقرار رہے گا؟

جواب: اگر اپنے میل میں نکاح نہیں کیا اپنے سے کم ذات والے سے نکاح کر لیا اور ولی ناخوش ہے فتویٰ اس پر ہے کہ نکاح درست نہ ہوگا۔^۲

عورت کا اپنے کفو ہی میں غیر مہر مثل پر نکاح کرنا

سوال: کیا عورت اپنے کفو میں مہر مثل سے کم میں نکاح کرے تو ولی کو اعتراض کا حق ہے؟

جواب: اگر نکاح اپنے میل ہی میں کیا لیکن جتنا مہر اس کے دادھیالی خاندانوں میں باندھا جاتا ہے جس کو شرع میں مہر مثل کہتے ہیں اس سے بہت کم پر نکاح کر لیا تو ان صورتوں میں نکاح تو ہو گیا لیکن اس کا ولی اس نکاح کو تڑوا سکتا ہے، مسلمان حاکم کے پاس فریاد کرے وہ نکاح کو تڑوا دے لیکن اس فریاد کا حق ولی کو ہے۔^۳

۱۔ مہر مہر، حصہ چہارم: ص ۷۷

۲۔ مہر مہر، حصہ چہارم: ص ۷۷

۳۔ مہر مہر، حصہ چہارم: ص ۷۷

بیت دین

بالغہ سمجھ کر باپ کا نکاح کرنا، لڑکی بالغہ تھی

اس کا انکار کرنا

سوال: باپ نے بالغہ سمجھ کر اپنی لڑکی کا نکاح کر دیا جب کہ وہ لڑکی بالغہ تھی اپنے شوہر سے کسی طرح راضی نہیں تو کیا حکم ہے؟

جواب: اگر باپ نے اپنی لڑکی بالغہ سمجھ کر بدون اجازت اور اس سے دریافت کرنے کے اس کا نکاح کر دیا تھا اور درحقیقت وہ بالغہ تھی اور اس نے اطلاع پانے پر فوراً انکار کر دیا تھا تو وہ نکاح اول سے ہی باطل ہوا، لیکن اگر اس نے اجازت لینے کے وقت یا اطلاع پانے کے وقت سکوت کیا تو نکاح ہو گیا۔^۱

دین دار عورت، فاسق مرد کا کفو نہیں

سوال: کیا دین دار عورت کا فاسق مرد کفو ہے؟

جواب: فاسق شخص ایسی عورت کا کفو نہیں جو خود بھی نیک ہو اور اس کے والدین بھی نیک ہیں۔^۲

جو شخص لڑکی کو لے کر بھاگ گیا اس کا نکاح

سوال: رشید احمد نداف کی لڑکی شفیقہ بیگم بالغہ کو سلیمان خان لے کر بھاگ گیا اور کہیں جا کر شفیقہ بیگم کی مرضی سے سلیمان خان نے نکاح کر لیا بغیر والدین کی مرضی کے اور ایک ماہ کے بعد رشید احمد نے بذریعہ پولیس لڑکی کو گرفتار کر لیا اپنی ضمانت پر لے کر اپنے گھر لے آیا، بہت آدمی کہتے ہیں کہ نداف کی لڑکی کا نکاح سلیمان سے

۱۔ فتاویٰ دارالعلوم دیوبند، باب والایت النکاح: ج ۷ ص ۷۷

۲۔ احسن الفتاویٰ، کتاب النکاح: ج ۵ ص ۲۵

بیت دین

جائز نہیں ہوا۔ کیونکہ غیر برادری ہے اور بغیر ولی کی اجازت کے نکاح ہوا غیر برادری ہونے کی وجہ سے نکاح جائز نہیں، اس وقت عدالت میں مقدمہ چل رہا ہے سلیمان بھی ضمانت پر ہے اور طلاق دینے کو تیار نہیں، ان حالات میں نکاح جائز ہے یا نہیں؟

جواب: ہندوستانی نسلوں میں نسب کے اعتبار سے کفایت معتبر نہیں، لہذا اس نکاح کو غیر معتبر قرار دینے یا فسخ کرانے کے لئے یہ وجہ کافی نہیں، لیکن اگر لڑکی کا والد بہت صالح اور قبیح سنت ہے اور جو لڑکا اس لڑکی کو بھگا کر لے گیا وہ آوارہ بد چلن، فواحش میں مبتلا ہے اور اس کی یہ بد چلنی مشہور و معروف ہے اور اس نکاح سے لڑکی کے خاندان کو عار لاحق ہوتی ہے اور لڑکی نے بغیر والد سے مشورہ کئے یہ نکاح بہت ہی غلط طریقے پر بھاگ کر کیا ہے اور والد اس کو منظور کرنے کے لئے تیار نہیں ہے تو یہ نکاح صحیح نہیں ہوا، طلاق کی بھی ضرورت نہیں لڑکی کو جب ایک حیض آجائے تو اس کی اجازت سے دوسری جگہ نکاح کر دینا درست ہوگا البتہ قانونی تحفظ پہلے کر لیا جائے اور احوط یہی ہے کہ اس نکاح کو باقاعدہ عدالت مسلمہ سے فسخ کر لیا جائے لیکن اگر وہ شخص جس سے لڑکی نے نکاح کر لیا ہے ایسا باوجاہت ہے کہ اس سے نکاح کرنا باعث عار شمار نہیں ہوتا تو یہ نکاح درست ہو گیا اور اس کو فسخ کرانے کا اختیار نہیں واللہ تعالیٰ اعلم۔

نابالغہ کا نکاح ولی نہ کرے تو کون کرے؟

سوال: ایک نابالغہ لڑکی کا نکاح چند وجوہ سے نانی کو ضرورت پیش آئی کہ وہ لڑکی کا حقیقی چچا ہے جو عرصہ دراز سے صریح دشمن ہے جب نانی نے اجازت طلب کی تو اس نے کہا کہ ہم سے کوئی تعلق نہیں ہم نہیں جانتے، علاوہ ازیں ایک اور دور کے

رشتہ کے چچا ہیں اور ماں، تو ایسی صورت میں یا غیر حقیقی چچا کی طرف ولایت یا اختیار اجازت منتقل ہوگا یا نہیں؟ یا کوئی ایسی صورت نکل سکتی ہے کہ نابالغہ ہونے کی صورت میں نکاح ہو سکے جب کہ چچا کا یہ قول ہے؟

جواب: جب لڑکی کا حقیقی چچا اس لڑکی کا نکاح کرنے کا منکر ہے اور نکاح کی ضرورت محسوس ہوتی ہے تو اس کا نکاح کرنے کی یہ صورت ہے کہ کسی مسلمان بااختیار حاکم کے یہاں درخواست دی جاوے اور وہ حاکم اس لڑکی کا نکاح اپنی طرف سے کر دے، صورت مذکورہ میں ماں یا غیر حقیقی چچا کو خود اس لڑکی کے نکاح کرنے کا حق شرعاً حاصل نہیں۔

باپ کا اپنی نابالغہ لڑکی کا نکاح غیر کفو میں کرنا

سوال: ایک شخص سسٹی زید اپنی نابالغہ لڑکی کا نکاح غیر کفو میں کرتا ہے محض لالچ و نیوی پر ان سے مال لینا چاہتا ہے، لڑکی کی اصلاح کی بابت کچھ نہیں اور اس کے تشیب و فحاشی کی طرف خیال نہیں کرتا، اب لڑکی بعد بلوغت اس نکاح اپنے والد کے کئے ہوئے سے متغیر ہے اور اپنے کفو میں خیال رکھتی ہے اس صورت میں کیا کہا جائے؟

جواب: اگر باپ سسٹی الاطیاق ہونے کے ساتھ مشہور ہے مثلاً لوگوں میں یہ بات مشہور ہے کہ بہت کم عقل اور بے وقوف ہے کہ اپنے نفع و نقصان کو نہیں سوچتا اس قدر لالچی ہے کہ روپیہ کے مقابلہ میں عزت کی بھی پرواہ نہیں کرتا، پھر اس نے بات کو جانتے ہوئے نکاح کیا ہے کہ یہ غیر کفو ہے تو ایسی صورت میں لڑکی کو اختیار حاصل ہے کہ حاکم مسلم کے ذریعہ سے اس نکاح کو فسخ کرادے، اگر باپ کا سسٹی الاطیاق یا سنی اختیار ہونا مشہور نہیں تو پھر نکاح درست و لازم ہے کیونکہ ممکن ہے کہ باپ کے

ذہن میں لڑکی کی کوئی ایسی مصلحت ہو جو اس کفالت سے بڑھ کر ہو۔^۱

بلا اذن زوجہ والدین سے ملاقات

سوال: بیوی کو اپنے والدین سے ملنے کا اختیار کتنے دن کے بعد ہے اور ملنے جائے تو کتنے دن وہاں ٹھہر سکتی ہے۔ کیا دور اور نزدیک میں کچھ فرق ہے؟

جواب: بیوی کو والدین سے ہفتہ میں ایک بار اور دوسرے محرم رشتہ داروں سے سال میں ایک بار ملاقات کا حق ہے دور اور نزدیک میں کوئی فرق نہیں، البتہ ملاقات کے لئے آمد و رفت کے مصارف شوہر کے ذمہ واجب نہیں نیز بیوی کو صرف ملاقات کا حق ہے والدین کے ہاں رہنا بدوہ شوہر کی رضا جائز نہیں، اگر والدین خود ملاقات کرنے پر قادر ہوں تو بیوی کے جواز خروج میں اختلاف ہے راجح یہ ہے کہ اس صورت میں شوہر کی اجازت کے بغیر جانا جائز نہیں۔^۲

دخول سے قبل مرجانے میں مہر کامل واجب ہے

سوال: ایک عورت کے شوہر کا انتقال رخصتی سے قبل ہی ہو گیا تو اس عورت کو مہر کتنا ملے گا؟

جواب: رخصتی سے قبل میاں بیوی دونوں میں سے کوئی فوت ہو جائے تو پورا مہر واجب ہوگا۔^۳

بیوی کا سر سے اقرار بدکاری کرنا اور شوہر کا قبول نہ کرنا

سوال: اگر سر اپنے بیٹے کی بیوی کو زنا کرنے پر مجبور کرے اور خلوت میں

۱۔ فتاویٰ ہندیہ، فصل فی الاولیاء والاہلۃ، ج ۳ ص ۳۴۷

۲۔ احسن الفتاویٰ، کتاب النکاح، ج ۵ ص ۳۳

۳۔ احسن الفتاویٰ، کتاب النکاح، ج ۵ ص ۳۳

زبردستی بوس و کنار کرے اور شوہر اس کی تصدیق نہ کرے تو کیا یہ حرمت ثابت ہوگی؟
جواب: صرف عورت کے کہنے سے یہ عورت شوہر پر حرام نہ ہوگی، بلکہ اگر خسر بھی اقرار کرے تو بھی حرام نہ ہوگی البتہ اگر شوہر تصدیق کرے تو حرمت ثابت ہوگی۔^۱

بالغ کو باپ کے کئے ہوئے نکاح میں خیار بلوغ نہیں

سوال: صغیرہ کا نکاح اس کے باپ نے کروا دیا تو اس صغیرہ کو خیار بلوغ ہے یا نہیں؟

جواب: اس لڑکی کو خیار بلوغ نہیں۔^۲

جو عورت خود طلاق حاصل کرے کیا وہ مہر لے سکتی ہے؟

سوال: جو عورت اپنے خاوند سے خود مانگ کر طلاق لے کیا مہر لینا شرعاً درست ہے؟

جواب: مہر اس عورت کا حق ہے اگر مدخول ہے تو پورا مہر واجب ہے ورنہ نصف۔^۳

نامرد کی بیوی پورے مہر کی حق دار ہوگی

سوال: کسی عورت کی شادی کسی نامرد شخص سے ہوئی اور عورت اس کے پاس رہی لیکن شوہر مردانہ بیماریوں کی وجہ سے حقوق زوجیت ادا کرنے سے قاصر رہا۔ علاج معالجہ بہت کرایا مگر کوئی فائدہ نہ ہوا اس صورت میں بیوی کو اپنے شوہر سے طلاق کا مطالبہ کر سکتی ہے اور حق مہر کی حقدار ہے یا نہیں؟

جواب: اگر شوہر مردانہ حقوق کی وجہ سے عورت کے حقوق ادا کرنے پر قادر نہیں تو

۱۔ احسن الفتاویٰ، باب المحرمات، ج ۵ ص ۱۷۱

۲۔ احسن الفتاویٰ، باب ولایت النکاح والعال، ج ۵ ص ۹۹

۳۔ فتاویٰ دارالعلوم دیوبند، باب احکام المہر، ج ۸ ص ۲۱۵

عورت کے لئے اس سے طلاق حاصل کرنے کا مطالبہ درست ہے، خاوند کو چاہیے کہ اپنی زوجہ کو طلاق دے دے اور مساقہ مذکورہ پورے حق مہر کی حق دار ہے۔^۱

ایک بیوی کو مہر زیادہ دینا چاہیے تو پہلی بیوی

کو اعتراض کا حق نہیں

سوال: ایک شخص نے پہلے تین نکاح کئے ہوئے ہیں اور ان کے حق مہر مقرر ہوئے تھے اب وہ شخص چوتھی عورت سے نکاح کر رہا ہے اس کا حق مہر پہلی عورتوں سے زیادہ مقرر کر رہا ہے کیا پہلی عورتیں اس پر اعتراض کر سکتی ہیں؟

جواب: اگر پہلی تین عورتیں چوتھی عورت کے حسب و نسب وغیرہ میں برابر نہیں تو پہلی عورتوں کو زیادتی مہر پر اعتراض کا کوئی حق نہیں، کیونکہ چوتھی کا مہر پہلیوں سے زیادہ ہونا چاہیے اور حسب و نسب میں برابر ہوں تب بھی خاوند کو حق ہے ایک عورت سے زیادہ مہر پر نکاح کرے، کیونکہ تسویہ صرف ماکول و مشروب میں واجب ہے نہ کہ مہر میں بھی۔^۲

شیعہ لڑکی سے نکاح

سوال: شیعہ لڑکی (جو کفر یہ عقائد رکھتی ہوں) سے نکاح جائز ہے؟
جواب: درست نہیں کیونکہ مابین کافر و مسلم مناکحت صحیح نہیں ہے۔^۳

نابالغ کا نکاح باپ کی عدم موجودگی میں دادا کا کرنا

سوال: ایک شخص نے اپنی پوتی نابالغہ کا نکاح اپنے بیٹے یعنی لڑکی کے باپ کی

^۱ خیر الفتاویٰ، مہر کے مسائل: ج ۴ ص ۵۵

^۲ خیر الفتاویٰ، مہر کے مسائل: ج ۴ ص ۵۵

^۳ فتاویٰ دارالعلوم دیوبند، باب فی نکاح الکافر: ج ۸ ص ۲۷۰

عدم موجودگی میں کر دیا ہے یہ نکاح صحیح ہے یا نہیں؟

جواب: صغیرہ کا باپ جب کہ موجود نہ ہوا تھی دور ہو کہ اس کی انتظار میں کفو مخاطب فوت ہونے کا خوف ہو یعنی وہ انتظار نہ کر سکتا ہو تو دادا ولی صغیرہ ہے اس کا کیا ہوا نکاح صحیح ہے۔^۱

لڑکی سے اجازت لئے بغیر وکیل کا نکاح کر دینا

سوال: اگر باپ نے کسی کو اپنی بیٹی کا وکیل بنایا اور وکیل نے لڑکی سے اجازت لئے بغیر اس کا نکاح پڑھایا بعد میں لڑکی کو اس نکاح کی اطلاع ہوئی اس نے سکوت کیا تو یہ نکاح صحیح ہوا ہے؟

جواب: جب باپ نے اپنی بیٹی کا وکیل بنایا وکیل نے اجازت لئے بغیر نکاح پڑھا دیا بعد میں جب نکاح کی اطلاع ہوئی تو اس لڑکی نے سکوت کیا اس کا موجب صحت نکاح ہے اور سکوت اس کی اجازت ہے۔^۲

باپ کا چودہ سالہ لڑکی کا نکاح اس کی

غیر موجودگی میں کرنا

سوال: کیا باپ اپنی چودہ سالہ لڑکی کا نکاح اس کی غیر موجودگی میں کسی سے کر سکتا ہے؟

جواب: چودہ برس کی عمر کی لڑکی اگر بالغ نہ ہو تو باپ اس کا نکاح اس کی غیر موجودگی میں کر سکتا ہے اور اگر لڑکی بالغ ہو اور اس کا نکاح اس کا باپ اس کی عدم موجودگی میں کر دے اور جس وقت لڑکی کو خبر ہو وہ سکوت کرے تب بھی باپ کا نکاح

^۱ فتاویٰ دارالعلوم دیوبند، باب ولایت النکاح: ج ۸ ص ۹۰

^۲ فتاویٰ دارالعلوم دیوبند، باب ولایت النکاح: ج ۸ ص ۹۹

صحیح ہے، الغرض وہوں صورتوں میں باپ اپنی دختر کا نکاح دور بیٹھے کر سکتا ہے اور سکوت اس بالغہ کا اذن شمار ہوتا ہے۔^۱

باپ نے نشہ کی حالت میں نابالغہ کا نکاح کیا اس کا حکم
سوال: اگر باپ نے اپنی بیٹی کا نکاح نشہ کی حالت میں کفو میں مہر مثل کے ساتھ کر دیا بعد از بلوغ فصیح نکاح کا اختیار ہے؟
جواب: باپ نے جو نکاح کیا تھا وہ نشہ کی حالت میں کیا تھا لیکن نکاح کفو میں تھا اور مہر مثل کے ساتھ ہوا تو وہ نکاح صحیح ہو گیا، اس صورت میں شوہر اول سے بدون طلاق لئے دوسرا نکاح نہیں کر سکتی۔^۲

بغیر خلوت طلاق سے نصف مہر کا واجب ہونا

سوال: اگر زوجہ اپنی منکوحہ کے نکاح کے بعد بغیر رخصتی کے طلاق دے دے مہر لازم ہو گیا یا نہیں؟
جواب: بدون خلوت صحیحہ اور عی و جماع کے اگر شوہر اپنی زوجہ کو طلاق دے دے تو آدھا مہر لازم ہوتا ہے۔^۳

عیسائی عورت کا مسلمان ہونا اس کا عیسائی شوہر سے نکاح باقی نہیں رہتا

سوال: اگر کوئی عیسائی عورت اپنا مذہب ترک کر کے اسلام قبول کر لے تو عیسائی شوہر کا نکاح برقرار رہتا ہے یا نہیں؟

۱۔ فتاویٰ دارالعلوم دیوبند، مسائل احکام المہر: ج ۸ ص ۱

۲۔ فتاویٰ دارالعلوم دیوبند، باب ولایت النکاح: ج ۸ ص ۲

۳۔ فتاویٰ دارالعلوم دیوبند، مسائل احکام مہر: ج ۸ ص ۲۶۶

جواب: مرد کتابی کا نکاح عورت مسلمہ سے نہیں ہو سکتا اور نہ باقی رہ سکتا ہے، البتہ وہ عورت اسلام لائے بھی فی الفور اس کے نکاح سے علیحدہ نہیں ہوئی بلکہ عدت گزرنے کے بعد عیسائی شوہر کے نکاح سے علیحدہ ہوگی اگر عدت کے اندر اندر شوہر نے اسلام قبول کر لیا تو نکاح برقرار رہے گا ورنہ بعد از عدت عورت کسی مسلمان سے دوسرا نکاح کر سکتی ہے۔^۱

بیوہ کافرہ عورت مسلمان ہو جائے تو اس پر عدت نہیں

سوال: ایک عورت غیر مسلمہ سال دو سال سے بیوہ ہے اگر مسلمان ہو کر فوراً کسی مسلمان سے نکاح کرے تو درست ہے یا نہیں؟
جواب: وہ بیوہ عورت مسلمان ہو کر فوراً نکاح کر سکتی ہے اس پر عدت کچھ لازم نہیں۔^۲

کافرہ عورت کا مسلمان ہو جانا اور نکاح کرنا

سوال: کوئی کافرہ عورت مسلمان ہو جائے جب کہ اس کا شوہر بھی ہے تو آیا یہ عورت فوراً بعد اسلام نکاح کر سکتی ہے؟
جواب: کافر کی زوجہ مسلمان ہو جائے تو بعد از عدت وہ عورت اس کافر کے نکاح سے خارج ہو جائے گی اور دوسری جگہ مسلمان سے نکاح کر سکتی ہے عدت گزرنے سے پہلے فوراً نکاح کر لینا درست نہ ہوگا۔^۳

کسی عورت کا کسی مرد کو بدعتی سے ہاتھ لگانا

سوال: کسی عورت نے کسی مرد کو بدعتی سے ہاتھ لگایا اب اس عورت کی

۱۔ فتاویٰ دارالعلوم دیوبند، باب نکاح الکافر: ج ۸ ص ۳۳

۲۔ فتاویٰ دارالعلوم دیوبند، باب نکاح الکافر: ج ۸ ص ۳۳

۳۔ فتاویٰ دارالعلوم دیوبند، باب نکاح الکافر: ج ۸ ص ۳۳

باقی اولاد سے اس مرد کا نکاح کرنا جائز ہے؟

جواب: کسی عورت نے جوانی خواہش کے ساتھ بدینتی سے کسی مرد کو ہاتھ لگایا تو اب اس عورت کی ماں اور اولاد کو اس مرد سے نکاح کرنا جائز نہیں۔^۱

سو تیلی ماں کا لڑکے کو بدینتی سے ہاتھ لگانا

سوال: اگر سو تیلی ماں نے سو تیلے لڑکے پر بدینتی سے ہاتھ ڈال دیا تو کیا وہ شوہر پر حرام ہوگئی ہے؟

جواب: سو تیلی ماں نے سو تیلے لڑکے پر بدینتی سے ہاتھ ڈال دیا اب وہ عورت شوہر پر حرام ہوگئی ہے اب مرد اس عورت کو طلاق دیدے۔^۲

مزنہ سے نکاح کرنا

سوال: کیا مزنہ سے نکاح کرنا جائز ہے؟

جواب: جس عورت کا شوہر نہ ہو اور اس کو بدکاری سے حمل ہو اس کا نکاح درست ہے، لیکن بچہ پیدا ہونے سے قبل صحبت کرنا درست نہیں، البتہ جس نے زنا کیا تھا اگر اسی سے نکاح ہوا ہو تو صحبت بھی درست ہے۔^۳

عورت کو مرد کا خون دیا ہو تو نکاح کا حکم

سوال: کسی مرد نے عورت کو خون دیا ہو تو کیا اس سے نکاح ہو سکتا ہے؟

جواب: کسی مرد نے اپنا خون کسی عورت کو دیا ہو بعد میں اگر وہ دونوں نکاح کرنا چاہیں تو نکاح کر سکتے ہیں خون دینے سے حرمت منسأۃ ثابت نہیں ہوتی۔^۴

۱۔ ہشتی زیور، حصہ چہارم: ص ۵۲

۲۔ ہشتی زیور، حصہ چہارم: ص ۵۲

۳۔ ہشتی زیور، حصہ چہارم: ص ۵۲

۴۔ فتاویٰ رضویہ، کتاب الحظر والاباحۃ: ج ۱۰ ص ۲۹۹

بیتِ تعلیم و تربیت

باب الرضاع

مدت رضاعت اور اس میں کمی و زیادتی

سوال: صحیح مدت رضاعت کیا ہے کسی صورت میں کمی و بیشی ہو سکتی ہے یا نہیں؟

جواب: مدت رضاعت کی جس مدت میں بچہ کو دودھ پلانے سے حرمت رضاعت ثابت ہوتی ہے اور اس مدت میں بچے کو دودھ پلانا مباح ہے امام ابوحنیفہ رحمہ اللہ تعالیٰ کے نزدیک اڑھائی برس اور صاحبین کے نزدیک دو برس ہے۔

خلاصہ یہ ہے کہ اڑھائی برس کی عمر کے اندر بچہ کو دودھ پلایا جائے گا تب بھی حرمت رضاعت ثابت ہو جائے گی لیکن احتیاط یہ ہے کہ دو برس کے بعد بند کر دیا جائے۔^۱

شوہر کو دودھ پلانا

سوال: ایک عورت نے اپنے خاوند کو دودھ پلا دیا تو نکاح ٹوٹ گیا یا نہیں؟

جواب: اس صورت میں نکاح قائم ہے باطل نہیں ہوا۔^۲

دودھ شریک دو بہنوں کا ایک ہی مرد سے نکاح

سوال: کیا دودھ شریک دو بہنیں ہوں تو وہ دونوں بہنیں ایک ساتھ ایک مرد سے نکاح کر سکتی ہیں؟

جواب: دودھ شریک دو بہنیں ہوں تو وہ دونوں بہنیں ایک ساتھ ایک مرد کے نکاح

۱۔ فتاویٰ دارالعلوم دیوبند، مسائل احکام الرضاع: جلد ۸ ص ۳۷

۲۔ فتاویٰ دارالعلوم دیوبند، مسائل احکام الرضاع: ج ۸ ص ۳۷

بیتِ تعلیم و تربیت

ایک بیوی نے جب دودھ پلایا تو دوسری بیوی کی

اولاد سے بھی حرمت کا ثابت ہونا

سُئَال: اگر ایک بیوی نے کسی لڑکے کو دودھ پلایا تو دوسری بیوی کی اولاد سے اس کی حرمت ثابت ہوگی یا نہیں؟

جَوَاب: اس صورت میں دوسری بیوی کی اولاد سے بھی حرمت رضاعت ثابت ہوگی کہ مذکورہ لڑکے سے دوسری بیوی کی کسی لڑکی سے نکاح کرنا ناجائز ہے۔

نانی کا دودھ پینے سے نواسی کے والدین

کے بارے میں حکم

سُئَال: ایک عورت نے اپنی نواسی کو مدت رضاعت میں دودھ پلایا اس صورت میں دودھ پینے والی لڑکی کے ماں باپ کے متعلق شریعت کا کیا حکم ہے آیا نکاح باطل ہے؟

جَوَاب: نکاح باطل نہیں ہوتا۔

آئیسہ کے پستان سے سفید پانی آنا

سُئَال: آئیسہ (یعنی بوڑھی عورت) کے پستان سے سفید پانی کی رطوبت سے حرمت رضاعت ثابت ہوگی یا نہیں؟

جَوَاب: اگر اس کی رنگ دودھ جیسی نہیں بلکہ پانی کی طرح ہے تو اس سے حرمت

نہیں بنتی زبور، حصہ چہارم، ص ۷

نہ قرآنی و اہل علم و دین، مسائل احکام الرضاع، ج ۸ ص ۲۸۱

نہ احسن الفتاویٰ، باب الرضاع، ج ۵ ص ۱۲۵

مردہ عورت کا دودھ پینے سے رضاعت کا حکم

سُئَال: ایک بچی نے مردہ عورت کا دودھ پی لیا ہے اس سے حرمت رضاعت ثابت ہوگی یا نہیں؟

جَوَاب: جب بچی نے مردہ عورت کا دودھ پیا ہے اس کی حرمت رضاعت ثابت ہوگی۔

مزنہ کی رضیعہ سے نکاح کا حکم

سُئَال: کسی نے عورت سے زنا کیا اور مزنہ سے کسی لڑکی نے دودھ پیا ہے کیا اس لڑکی سے اس زانی کا نکاح ہو سکتا ہے؟

جَوَاب: زانی مزنہ کی رضاعی اولاد سے نکاح نہیں کر سکتا، کیونکہ مزنہ عورت زانی کے اصل و فرودع خواہ کسی بچوں یا رضاعی زانی پر حرام ہیں۔

رضاعی ماں کی اولاد سے نکاح

سُئَال: حکم شرع اس بارے میں کیا ہے؟ جس کی تفصیل مندرجہ ذیل ہے۔

(الف): ① لڑکی انتقال کم عمری میں۔ ② لڑکا۔ ③ لڑکا۔ ④ لڑکی

شادی شدہ۔ ⑤ لڑکا۔ ⑥ لڑکی مرحوم۔ ⑦ لڑکا۔ ⑧ لڑکا۔ ⑨ لڑکی۔ ⑩

(ب): لڑکی۔ ① لڑکی مرحوم۔ ② لڑکی مرحوم۔ ③ لڑکا۔ ④ لڑکا۔ ⑤

لڑکی شادی شدہ۔ ⑥ لڑکا۔

الف اور ب آپس میں رشتہ دار تھے، الف بھابھ اور ب نند ہے، اور ایک ہی

نہ احسن الفتاویٰ، باب الرضاع، ج ۳ ص ۱۲۵

نہ خیر الفتاویٰ، باب رضاعت، ج ۳ ص ۲۸

نہ خیر الفتاویٰ، باب رضاعت، ج ۳ ص ۲۸۳

جگہ رہتے تھے۔ ب کو ہمیشہ دودھ کی کمی رہتی تھی۔ الف نے باجائز شوہر ب کے بچوں کو حسب ضرورت و موقع دودھ پلایا ہے۔ اور اب ب کے چوتھے لڑکے کا خیال الف کی دسویں لڑکی سے شادی کی نسبت طے کرنا ٹھہرا ہے اور الف کی دسویں لڑکی کا دودھ ب کے چوتھے لڑکے نے نہیں پیا ہے، البتہ ب کے چوتھے لڑکے نے الف کے آٹھویں لڑکے کا دودھ پیا ہے، یہاں پر اختلاف و امتزاج دودھ بھائی کا پیدا ہوتا ہے۔ لہذا اس مسئلہ میں شرعی حکم سے مطلع فرمائیں؟

جواب: جب کہ ب کے چوتھے لڑکے نے الف کا دودھ پیا ہے تو الف اس کی رضاعی والدہ ہوگئی اور الف کی سب اولاد اس کے رضاعی بھائی بہن بن گئے، اس کی شادی الف کی کسی بھی لڑکی کے ساتھ جائز نہیں بالکل حرام ہے، اس نے دودھ الف کے کسی لڑکے یا لڑکی کے زمانہ شیرخوارگی میں پیا ہو اس سے کوئی فرق نہیں پڑتا اس طرح چوتھے لڑکے کے علاوہ جس نے بھی الف کا دودھ پیا ہے اس کی شادی الف کی کسی بھی لڑکی سے درست نہیں ہے۔ فقط واللہ سبحانہ تعالیٰ اعلم۔^۱

والد کی رضاعی بہن سے نکاح

سوال: زید نے خالدہ سے نکاح کیا۔ اور خالدہ کے دو بچے زید، نوازش علی اور زینب پیدا ہوئے، اس کے بعد خالدہ کا انتقال ہو گیا تو زید نے دھوکہ سے نکاح کر لیا، بندہ کے بچے ایک نعیم علی اور نمازیرہ پیدا ہوئے اس کے بعد زید کا انتقال ہو گیا، زید کے انتقال کے بعد تقریباً دس بارہ سال بعد نوازش علی کی ایک لڑکی زبیدہ پیدا ہوئی، نوازش علی کی بیوی زبیدہ کے پیدا ہونے کے دس بارہ دن کے بعد انتقال کر گئی، اس کے بعد زبیدہ کو بندہ نے جو کہ زبیدہ کی سوتیلی دادی ہے اس نے اپنا دودھ پلا کر پردوش کی، قدرتی طور پر بندہ کو دودھ اتر آیا اب زبیدہ کی شادی زینب کے لڑکے

مصغیر احمد سے کرنا درست ہے یا نہیں؟

جواب: زبیدہ نے جب اپنے دادا کی بیوی بندہ کا دودھ لیا رضاعت میں پیا تو بندہ رضاعی والدہ ہوگئی اور بندہ کا شوہر یعنی زبیدہ کا دادا رضاعی والد ہو گیا، جس طرح نسبی والد کی اولاد اور اولاد سب سے نکاح حرام ہوتا ہے اسی طرح رضاعی والد کی بھی اولاد سب سے نکاح حرام ہو جاتا ہے، لہذا اس صورت میں نسبی کے اعتبار سے تو مصغیر احمد اس کا پھوپھی زاد بھائی ہے، زبیدہ کا اتنا ہی رشتہ ہوتا تو نکاح جائز ہوتا لیکن رضاعت کے اعتبار سے زبیدہ اپنے والد کی رضاعی بہن ہوگئی اور اپنی پھوپھی کی بھی رضاعی بہن ہوگئی اور مصغیر احمد اس کا بھانجا ہو گیا اور وہ مصغیر احمد کی خالہ ہوگئی جس طرح کہ نسبی خالہ سے نکاح ناجائز ہے اسی طرح رضاعی خالہ سے بھی ناجائز ہے "لَبَنٌ رَضِيعٌ وَوَلَدٌ مَرْضَعِيٍّ وَإِنْ سَقَلَ وَوَلَدَ زَوْجَ لَبَنِيهَا مِنْهُ لَبَنُ ابْنِ الْمَرْضَعِ وَبَنَتُهُ وَإِنْ كَانَتْ مِنْ امْرَأَةٍ أُخْرَى۔" ^۱

بغیر اجازت شوہر کسی کے بچہ کو دودھ پلانا

سوال: ایک بچہ کی والدہ مرض کی وجہ سے دودھ پلانے سے قاصر ہے والد کو اتنی توفیق بھی نہیں اپنی ذات سے پیسے صرف کر کے دودھ پلوانے کے اس صورت میں اس بچہ کے لئے اپنی ہمیشہ سے دودھ پینا جائز ہے یا نہیں؟

جواب: ہمیشہ اپنے شوہر سے اجازت لے کر اس بچہ کو دودھ پلاوے اور بلا اجازت شوہر دودھ پلانا مکروہ ہے، لیکن اگر بھوک کی وجہ سے ترپتا ہو اور اس کے ضائع ہونے کا اندیشہ ہو تو ایسی حالت میں بلا اجازت شوہر کے بھی دودھ پلانا مکروہ نہیں۔^۲

مطلقہ کی اجرت رضاع

سوال: کیا مطلقہ عورت اپنے بچہ کو دودھ پلانے کی اجرت شوہر سے طلب کر سکتی ہے؟

جواب: ایام عدت میں اپنے بچہ کو دودھ پلانے کی اجرت نہیں لے سکتی، البتہ بچہ مالدار ہو تو اس کے مال سے اجرت طلب کر سکتی ہے اور عدت گزرنے کے بعد بہر حال اجرت لے سکتی ہے مگر اجرت اجنبیہ سے زیادہ نہیں لے سکتی، اگر کوئی اجنبیہ بلا اجرت دودھ پلانے پر راضی ہو تو مال اجرت نہیں لے سکتی۔^۱



کتاب الطلاق

نکاح ایک پاک معاہدہ ہے جس کی شرائط کے تحت وہ انسان زندگی بسر کرتے ہیں، اب ان دو انسانوں میں سے جو بھی شرائط توڑنے کا مرتکب ہو وہ انصاف کی رو سے معاہدہ کے حقوق سے محروم رہنے کے لائق ہو جاتا ہے پس اسی محرومی کا نام دوسرے لشکوں میں طلاق ہے۔

اس کو اس مثال سے سمجھیں کہ ایک متکودہ نکاح کے معاہدے کو اپنی بد چلتی سے توڑ دے تو وہ جسم کے اس حصے کی طرح ہے جو گندہ ہو گیا یا سڑ گیا، وہ اپنے شدید درد سے ہر وقت بدن کو ستاتا ہے اور دکھ دیتا ہے ایسے میں تمام ڈاکٹر بھی اتفاق کر لیں کہ بدن کی حفاظت اسی میں ہے کہ اس کو کاٹ کر پھینک دیا جائے تو کون اس کا جو اسے کاٹ کر پھینکنے پر راضی نہ ہو، بالکل طلاق یا خلع میں ایسا ہی ہے کہ دو انسانوں میں جو کوئی بھی معاہدے کی شرائط کی خلاف ورزی کرے اور کسی طور نہا نہ ہو سکے تو ایسے میں قرآنی ارشاد ہے:

﴿قَالَ اللَّهُ تَعَالَى: وَالَّذِي تَخَافُونَ نُشُوزَهُنَّ فَعِظُوهُنَّ وَاهْجُرُوهُنَّ فِي الْمَضَاجِعِ وَاضْرِبُوهُنَّ فَإِنْ أَطَعْنَكُمْ فَلَا تَبْغُوا عَلَيْهِنَّ سَبِيلًا ط إِنَّ اللَّهَ سَمِيعٌ عَلِيمٌ ﴿۱﴾ وَإِنْ خِفْتُمْ شِقَاقَ بَيْنِهِمَا فَأُفْعُوا حَكْمًا مِّنْ أَهْلِهِ وَحَكْمًا مِّنْ أَهْلِهَا إِنْ يُرِيدَا إِصْلَاحًا يُوَفِّقِ اللَّهُ بَيْنَهُمَا ط إِنَّ اللَّهَ سَمِيعٌ عَلِيمٌ خَبِيرًا ﴿۲﴾﴾

ترجمہ: ”یعنی جن عورتوں کی طرف سے ناموافقت کے آثار ظاہر ہو جائیں پس تم ان کو نصیحت کرو اور خواب گاہ میں ان سے جدا ہو اور ان کو

مارو۔ (یعنی جیسی جیسی مصلحت پیش آئے) نہیں اگر وہ تمہاری تابعدار ہو جائیں تو تم بھی ان کو طلاق یا سزا دینے کی راہ مت نکالو، بے شک اللہ تعالیٰ برتر و بڑا ہے۔ پھر اگر میاں بیوی کی مخالفت کا اندیشہ ہو تو ایک ایک منصف میاں بیوی کی طرف سے مقرر کرو، اگر منصف صلح کرانے کی کوشش کریں گے تو اللہ تعالیٰ ان کو باہمی موافقت دے دیں گے، بے شک اللہ تعالیٰ علم رکھنے والا باخبر ہے۔

جب یہ باتیں جان لیں تو اب طلاق سے متعلق ضروری باتیں جان لیجئے۔

ایک طلاق کے بعد عدت کے اندر مزید طلاق دینا

سوال: کسی نے اپنی بیوی کو ایک طلاق دی مزید عدت کے اندر طلاق سے واقع ہو سکتی ہیں یا نہیں؟

جواب: کسی نے ایک طلاق دی تو جب تک عورت عدت میں ہے تب تک دوسری طلاق اور تیسری طلاق دینے کا اختیار ہوتا ہے اگر دے گا تو پڑ جائے گی۔

بیوی کو دفعۃً تین طلاق دینا

سوال: ایک شخص نے اپنی بیوی کو تین طلاقیں لکھ کر بھیجیں تو اس صورت میں تین طلاق واقع ہوئی یا نہیں؟

جواب: اس صورت میں تین طلاق واقع ہو گئیں۔

بیوی کو منکوحہ کہنا

سوال: کسی نے اپنی بیوی کو کہا تو میری منکوحہ نہیں اس سے طلاق واقع ہوگی یا نہیں؟

سہ پہنچی زیور، حصہ چہارم: ص ۱۲۹

سہ احسن الفتاویٰ، کتاب الطلاق: ج ۵ ص ۱۲۹

جواب: اگر شوہر نے مذکورہ الفاظ سے طلاق کی نیت کی تو طلاق رجعی واقع ہوگی ورنہ نہیں۔

بیوی کو کہنا کوئی دوسرا خاوند بنالے

سوال: ایک شخص نے اپنی عورت کو کہا کہ جہاں چاہے دوسرا خاوند بنالے تو طلاق واقع ہوگی یا نہیں؟

جواب: مذکورہ الفاظ سے طلاق کی نیت کی ہو تو طلاق بائن واقع ہوگی ورنہ نہیں۔

بیوی کو طلاق دے دوں گا کہنا

سوال: ایک شخص نے اپنی عورت کو طلاق دے دوں گا کہا اس سے طلاق واقع ہوگی؟

جواب: اس صورت میں طلاق واقع نہیں ہوگی اس میں صرف ارادہ طلاق کا اظہار ہے۔

فاحشہ بیوی کو طلاق دینا مستحب ہے

سوال: ایک عورت فاحشہ اور بدچلن ہے سمجھانے کے باوجود باز نہیں آتی خاوند کی نافرمان ہے ایسی عورت کو اگر خاوند طلاق دیدے تو اس پر کوئی گناہ تو نہیں؟

جواب: ایسی عورت کو طلاق دینا گناہ نہیں بلکہ مستحب اور ثواب ہے اور اگر عورت یہاں تک نافرمان ہے کہ خاوند کے لئے اس کے ساتھ رہنا مشکل ہو، گھر میں ہر وقت فتنہ و فساد و پر پار ہوتا ہو تو ایسی صورت میں طلاق دینا واجب ہے۔

سہ احسن الفتاویٰ، کتاب الطلاق: ج ۵ ص ۱۲۲

سہ احسن الفتاویٰ، کتاب الطلاق: ج ۵ ص ۱۲۶

سہ احسن الفتاویٰ، ج ۵ ص ۱۲۸

سہ احسن الفتاویٰ، کتاب الطلاق: ج ۵ ص ۱۵۰

بیوی کو کہنا ایسی بیوی مجھے درکار نہیں

سُوال: ایک شخص نے اپنی بیوی کو یہ کہہ کر گھر سے نکال دیا کہ ایسی بیوی مجھے درکار نہیں اس سے طلاق واقع ہوئی یا نہیں؟
جواب: ان الفاظ سے طلاق نہیں ہوتی۔

بیوی کو ماں کہنا طلاق بائن ہے

سُوال: ایک آدمی نے اپنی عورت کو کہا تو میری ماں ہے کیا اس سے طلاق واقع ہوگی؟

جواب: آج کل عرف عام میں یہ الفاظ صرف طلاق ہی کے لئے متعین ہیں، لہذا بدون نیت بھی طلاق بائن واقع ہو جائے گی بلکہ زوجہ کوئی دوسری نیت بتائے بھی طلاق ہی کا حکم دیا جائے گا اس کا قول خلاف ظاہر ہونے کی وجہ سے قبول نہیں کیا جائے گا۔

بیوی کو لفظ حرام کہنا

سُوال: ایک شخص نے اپنی منکوحہ کو کہا تو میرے اوپر حرام ہے کیا اس سے طلاق واقع ہو جائے گی؟

جواب: لفظ حرام طلاق صریح بائن ہے اس سے بدون نیت بھی طلاق واقع ہو جاتی ہے، لہذا اس لفظ سے اس کی بیوی پر ایک طلاق بائن واقع ہوگئی ہے۔

غیر مدخولہ کو بعد از خلوت صحیحہ طلاق دینا

سُوال: اگر کسی نے محض خلوت صحیحہ کے بعد یعنی قبل از دخول اپنی بیوی کو طلاق

۱۔ احسن الفتاویٰ، کتاب الطلاق: ج ۵ ص ۱۶۶

۲۔ احسن الفتاویٰ، کتاب الطلاق: ج ۵ ص ۱۸۵

۳۔ احسن الفتاویٰ، کتاب الطلاق: ج ۵ ص ۱۸۳، تصرف

دی تو کوئی طلاق شمار ہوگی؟
جواب: طلاق بائن ہوگی۔

بلا ارادہ منہ سے طلاق کے الفاظ کا نکلنا

سُوال: اگر کسی نے بارادہ بیوی کے سامنے تجھے طلاق ہے کہا تو اس سے آیا اس کی بیوی پر طلاق واقع ہوگی؟

جواب: بلا ارادہ بیوی کے سامنے تجھے طلاق کہا تو اس سے بھی طلاق واقع ہو جائے گی۔

اپنی بیوی کو طلاق کہنا

سُوال: کسی نے اپنی بیوی کو طلاق کہہ کر پکارا کیا اس سے طلاق واقع ہوگی؟
جواب: کسی نے اپنی بیوی کو طلاق کہہ کر پکارا تب بھی طلاق پڑگئی اگرچہ فہمی میں کہا ہو۔

طلاق کے ساتھ فوراً ان شاء اللہ کہنا

سُوال: کسی نے اپنی بیوی کو کہا تجھے طلاق ہے ان شاء اللہ کہا تو کیا اس سے طلاق واقع ہوگی؟

جواب: کسی نے طلاق دے کر اس کے ساتھ ہی ان شاء اللہ بھی کہہ دیا تو طلاق نہیں پڑی، اسی طرح اگر یوں کہا اگر خدا چاہے تو تجھ کو طلاق، اس سے بھی کسی قسم کی طلاق نہیں پڑتی، البتہ اگر طلاق دے کر ذرا ٹھہر گیا پھر ان شاء اللہ کہا تو طلاق پڑگئی۔

۱۔ احسن الفتاویٰ، کتاب الطلاق: ج ۵ ص ۱۶۸

۲۔ باخوذ از فتاویٰ دارالعلوم دیوبند، کتاب الطلاق: ج ۹ ص ۲۳۵، ص ۲۵۵

۳۔ بہشتی زیور، حصہ چہارم: ص ۴۲

۴۔ بہشتی زیور، حصہ چہارم: ص ۴۲

باب الخلع

خلع کسے کہتے ہیں

سُئِلَ: خلع کسے کہتے ہیں؟

جَوَابُ: اگر میاں بیوی میں کسی طرح نباہ نہ ہو سکے اور مرد طلاق بھی نہ دیتا ہو تو عورت کو جائز ہے کہ کچھ مال دے کر اپنا مہر دے کر اپنے مرد سے کہے کہ اتنا دہیہ لے کر میری جان چھوڑ دے یا یوں کہے جو میرا مہر تیرے ذمہ ہے اس کے عوض میں میری جان چھوڑ دے، اس کے جواب میں مرد کہے میں نے چھوڑ دی تو اس سے عورت پر ایک طلاق بائن پڑ گئی اس طرح جان چھڑانے کو شرع میں خلع کہتے ہیں۔

عورت کا خلع پر راضی نہ ہونا اور مرد کا زبردستی کرنا

سُئِلَ: عورت خلع پر راضی نہ ہو اور مرد زبردستی کرے اور خلع کرنے پر مجبور کیا تو کیا یہ خلع ہو گیا؟

جَوَابُ: عورت خلع پر راضی نہ تھی۔ مرد نے اس پر زبردستی کی اور خلع کرنے پر مجبور کیا، یعنی مار پیٹ کر دھکیا کر خلع کیا تو طلاق پڑ گئی لیکن مال عورت پر واجب نہیں ہوا اور اگر مرد کے ذمہ باقی ہو تو وہ بھی معاف نہیں ہوا۔

خلع کے بعد دوبارہ نکاح کرنا

سُئِلَ: میاں بیوی کے درمیان خلع ہو جائے آیا اس عورت سے دور بارہ نکاح ہو

سہ پہنچی زبور، حصہ چہارم: ص ۵۸ سہ پہنچی زبور، حصہ چہارم: ص ۶۱

سکتا ہے؟

جَوَابُ: خلع سے ایک طلاق بائن واقع ہوتی ہے، اس لئے اگر تین طلاقیں نہیں دیں تو دوبارہ نکاح کر سکتے ہیں۔

خلع میں عورت کے نفقہ و سکنی کا حکم

سُئِلَ: کیا خلع میں عدت کے نفقہ و سکنی ساقط ہو جاتے ہیں؟

جَوَابُ: اگر خلع میں ایام عدت کے نفقہ و سکنی کا ذکر نہ آیا ہو تو یہ دونوں ساقط نہ ہوں گے، اور اگر ان دونوں کے سقوط کی تصریح کی ہو تو دونوں ساقط ہو جائیں گے۔

گزشتہ وقت کا نفقہ

سُئِلَ: ایک شخص دس پندرہ سال ہوئے اپنی بیوی کو چھوڑ کر کسی دوسرے ملک میں چلا گیا، اس کی بیوی کو اور سب لوگوں کو معلوم ہے کہ فلاں وطن میں ہے اپنی بیوی کے واسطے کچھ نفقہ نہ خود مقرر کیا نہ حکومت نے مقرر کیا نہ قاضی نے مقرر کیا، دس پندرہ سال کے بعد واپس آیا اب بیوی یا اس کے والدین شوہر سے دس پندرہ سال کا خرچہ شریعت کے حکم سے لے سکتے ہیں یا نہیں؟

جَوَابُ: گزشتہ وقت کا نفقہ طلب کرنے کا حق نہیں اس لئے کہ ایک ماہ یا زیادہ گزر جانے سے بیوی کا نفقہ اس گزشتہ مدت کا ساقط ہو جاتا ہے، البتہ حاکم نے نفقہ کی مقدار متعین کر دی یا زوجین نے بالاتفاق کوئی مقدار متعین کر لی ہو تو نفقہ ساقط نہیں ہوگا۔

سہ احسن التاوی، کتاب الطلاق: ج ۵ ص ۳۵۹

سہ احسن التاوی، کتاب الطلاق: ج ۵ ص ۳۵۸

سہ احسن التاوی، باب النفقہ: ج ۵ ص ۳۶۲

عدت شوہر کے مکان میں گزارنا

سوال: کسی عورت کو اس کے شوہر نے طلاق دی اور عورت اپنے والدین کے مکان پر تھی اور عدت اپنے والدین کے مکان میں گزار رہی ہے تو کیا نفقہ کا مستحق ہے؟

جواب: طلاق کے بعد فوراً شوہر کے مکان میں چلی جائے اور وہاں عدت گزارے، چونکہ وہ شوہر کے مکان میں عدت نہیں گزار رہی ہے اس لئے اس کو نفقہ و سکنی کا حق نہیں رہا۔

الگ کمرہ بیوی کا حق ہے

سوال: کیا بیوی الگ تھلگ کمرہ کا مطالبہ کر سکتی ہے؟

جواب: بیوی کو ایک ایسے کمرے کا حق ہے جس میں دوسرے گھر کے کسی فرد کا تصرف نہ ہو لہذا یہ مطالبہ درست ہے۔

ماں اور بیوی کا نفقہ

سوال: اگر کوئی شخص روزانہ اس قدر کما سکتا ہے جو اس کی ماں اور بیوی دونوں کو کافی نہیں ہو سکتا تو اس صورت میں اس پر بیوی کا نفقہ واجب ہوگا یا ماں کا؟

جواب: ماں کا نفقہ ماں کے اداوار اور بیٹے کا مالدار ہونے کے ساتھ مشروط ہے۔ پس اگر ماں مالدار ہے یا لڑکا مالدار نہیں ہے بلکہ تنگدست ہے تو اس پر ماں کا نفقہ واجب نہیں اور بیوی کا نفقہ بہر صورت واجب ہے، جو شوہر کی تنگدستی یا بیوی کی مالدار کی وجہ سے ساقط نہیں ہوتا اور اگر ماں کا شوہر موجود ہے تو اس صورت میں

۱۔ حسن الفقہ دینی، باب النفقہ: ج ۵ ص ۲۶۳

۲۔ خیر الفتاویٰ، باب النفقہ: ج ۳ ص ۲۷۵

بھی اس کا نفقہ لڑکے پر واجب نہیں، پس مذکورہ صورت میں انساب یہ ہے کہ اگر ماں اپنے نفقہ کا تحمل نہیں کر سکتی اور شوہر بھی نہیں ہے لڑکا جو کچھ کمائے بیوی ماں دونوں کو کھلائے (دونوں کا نفقہ برداشت کرے)۔

کیا میکہ میں رہتے ہوئے بھی نفقہ لازم ہے؟

سوال: زید نے اپنی زوجہ بندہ کو دو ماہ کے وعدہ سے میکہ بھیج دیا معیاد گزارنے پر بندہ کو نہیں بلایا، بندہ کے عزیز واقارب نے اور اس کے رشتہ داروں نے ایک دو مرتبہ بندہ کو بلانے کا ذکر کیا لیکن زید بلانے پر رضامند نہیں ہوا، زید کچھ دن بعد باہر چلا گیا ہندہ کو میکہ میں رہتے ہوئے ایک سال کامل گزار گیا، زید جیسے باہر سے آیا اس وقت اس سے کہا گیا کہ اپنی زوجہ بندہ کو بلاؤ زید نے صاف لفظوں میں کہا کہ میں بندہ کو ہرگز نہیں بلادوں گا میری مرحوم بہن کی وصیت ہے، ہندہ کے اقارب نے زید سے کہا کہ اگر تم ہندہ کو نہیں بلاتے تو تو نان و نفقہ دو، زید نے جواب دیا کہ ہندہ قریب چار سال سے میرے نکاح میں آئی ہے لیکن ہندہ سے اس عرصہ میں رہتے ہوئے آرام نہیں ملا اس لئے میں ہندہ کو کس بات کا نان و نفقہ دوں؟ میرے اوپر کوئی حق نہیں اگر ہندہ مجھ کو آرام دیتی تو نان و نفقہ اور مہر کی حقدار بنتی، تو ہندہ کا نان و نفقہ زید کے اوپر ثابت ہوتا ہے کہ نہیں؟

جواب: جب کہ زید نے اپنی زوجہ کو خود میکہ بھیجا ہے تو جب تک زید کی اجازت سے میکہ رہے وہ نان و نفقہ کی مستحق ہے، البتہ اگر بغیر اجازت کے گئی ہے یا اجازت سے جانے کے باوجود زید کے بلانے پر نہیں آئی بلکہ بلا اجازت میکہ رہی تو وہ شرعی نان و نفقہ کی مستحق نہیں جب شوہر کے مکان پر آ جائے گی تب مستحق ہوگی۔

۱۔ فتاویٰ محمودیہ، کتاب النفقات: ج ۳ ص ۱۵۳

۲۔ فتاویٰ محمودیہ، کتاب النفقات: ج ۹ ص ۲۲۱

باب العدة

عدت کے بعد عورت سے رجوع کرنا

سُئِلَ: ایک شخص نے اپنی بیوی کو ایک طلاق دی اب عدت گزرنے کے بعد کیا رجوع کر سکتا ہے؟

جَوَابُ: اگر عورت کی عدت گزر چکی تو رجوع نہیں ہو سکتا۔

عدت کے بعد عورت سے نکاح ضروری ہے

سُئِلَ: کیا عدت گزرنے کے بعد نکاح ضروری ہے یا رجوع ہو سکتا ہے؟

جَوَابُ: عدت گزر چکی تو رجوع نہیں ہو سکتا، اب اگر عورت منظور کرے اور راضی ہو تو پھر سے نکاح کرنا پڑے گا بے نکاح کئے نہیں رکھ سکتا، اگر دور رکھے حتیٰ تو عورت کو اس کے پاس رہنا درست نہیں۔

عدت حاملہ

سُئِلَ: ایک شخص نے اپنی بیوی کو حالت حمل میں طلاق دی اب یہ عورت دوسرا نکاح کر سکتی ہے؟

جَوَابُ: اس کی عدت وضع حمل ہے اس کے بعد دوسرا نکاح کر سکتی ہے۔

مسخ شدہ کی بیوی کی عدت

سُئِلَ: اگر شوہر کی شکل مسخ ہو گئی کیا اس کی بیوی کو کوئی عدت پوری کرنی ہے؟

۱۔ بیشی زور، حصہ چارم: ص ۲۷۱

۲۔ بیشی زور، حصہ چارم: ص ۲۷۱

۳۔ احسن الفتاویٰ، باب العدة: ج ۵ ص ۳۲۹

بَیِّنَاتُ اَحْمَدِیَّة

جَوَابُ: اگر کسی انسان کی صورت اس طرح مسخ ہو گئی ہو کہ بالکل غیر جنس میں تبدیل ہو گئی تو اس کا نکاح ٹوٹ گیا، اس لئے اس کی بیوی پر عدت طلاق واجب ہوگی۔

استقاط حمل سے عدت ختم ہو جاتی ہے

سُئِلَ: عدت والی عورت اگر اپنا حمل بذریعہ دوا اسقاط کر دے تاکہ عدت جلدی ختم ہو جائے تو کیا عدت ختم ہو گئی؟

جَوَابُ: اگر حمل چار ماہ یا اس سے زائد مدت کا ہو تو اس کے اسقاط سے عدت ختم ہو جائے گی، ورنہ اس کے بعد حیض گزرنے سے عدت ختم ہوگی۔

عورت اپنے رہائشی مکان میں عدت گزارے

سُئِلَ: زید مع اہل و عیال کرایہ کے مکان میں رہنے لگا یہاں زید فوت ہو گیا، اب عورت عدت خاوند کے مکان پر گزارے یا اپنے والدین کے گھر دوسرے شہر میں گزارے کہاں عدت گزارے؟

جَوَابُ: اسی عارضی مکان میں عدت گزارنا واجب ہے۔

معتدہ کا علاج کے لئے ٹکٹنا

سُئِلَ: معتدہ کے لئے ڈاکٹر کے پاس جا کر دوا لانا جائز ہے یا نہیں؟

جَوَابُ: اگر ڈاکٹر کو گھر پر نہ بلایا جاسکتا ہو اور مرض شدید ہو تو ایسی مجبوری میں ڈاکٹر کے پاس جانا جائز ہے۔

۱۔ احسن الفتاویٰ، باب العدة: ج ۵ ص ۳۲۹

۲۔ احسن الفتاویٰ، باب العدة: ج ۵ ص ۳۳۳

۳۔ احسن الفتاویٰ، کتاب العدة: ج ۵ ص ۳۲۹

۴۔ احسن الفتاویٰ، باب العدة: ج ۵ ص ۳۲۹

معتدہ کو تنہائی سے سخت وحشت ہو مکان بدل سکتی ہے

سوال: معتدہ کو اپنے شوہر کے مکان میں عدت گزارنے سے معذور ہے اسکی ہے اور کوئی اس کے ساتھ نہیں رہ سکتا۔ آیا کسی اور مکان میں عدت گزار سکتی ہے یا نہیں؟

جواب: اگر تنہائی کی وجہ سے جان یا عزت یا مال پر خطرہ ہو، یا اسکی ہونے کی وجہ سے سخت وحشت ہوتی ہو دوسرے کسی قریبی مکان میں عدت گزار سکتی ہے۔

بچہ پیٹ میں مر گیا تو عدت کا حکم

سوال: علقہ یا متونی عنہا زوجہا کے پیٹ میں اگر بچہ سوکھ گیا ہو عدم وضع حمل کی صورت میں اس کی عدت کتنی مدت ہوگی؟

جواب: دوا یا آپریشن کے ذریعہ رحم کی صفائی کرائی جائے، اگر حمل چار ماہ یا زیادہ مدت کا تھا تو بطریق مذکور اسقاط سے عدت ختم ہوگئی ورنہ تین ماہ واری گزارنے پر عدت ختم ہوگی۔

معتدہ کرایہ مکان پر قادر نہ ہو تو اسے چھوڑ سکتی ہے

سوال: اگر شوہر اپنی بیوی کو لے کر دوسرے شہر میں بغرض روزگار کرایہ کے مکان میں قیام پذیر رہا کچھ عرصہ کے بعد شوہر کا انتقال ہو گیا، اب عورت اس کرایہ کے مکان میں عدت پوری کر رہی ہے مگر اس میں اتنا کرایہ دینے کی استطاعت نہیں تو کیا اس سے کم کرایہ کے مکان یا مفت کے مکان میں منتقل ہونا اور کرایہ کے مکان کو چھوڑنا جائز ہے؟

۱۔ احسن الفتاویٰ، باب العدة، ج ۵ ص ۳۶۰

۲۔ احسن الفتاویٰ، باب العدة، ج ۵ ص ۳۶۰

جواب: اتنے کرایہ کی استطاعت نہ ہو تو قریب تر مکان میں جا سکتی ہے۔

معتدہ کا شوہر کی میت کا منہ دیکھنے کے لئے باہر جانا

سوال: شوہر کا انتقال اس کے بھائی کے گھر دوسرے محلہ میں ہوا تو اب بیوی اپنے شوہر کا منہ دیکھنے کے لئے دوسرے محلہ میں جا سکتی ہے یا نہیں؟

جواب: شوہر کا منہ دیکھنے کے لئے ٹکنا جائز نہیں۔

سفر میں عدت کا وجوب

سوال: شوہر اپنی بیوی کو لے کر دوسرے شہر میں بمشیرہ کے گھر بطور مہمان آیا یا بغرض کاروبار کے آیا ہوا تھا وہیں شوہر کا انتقال ہو گیا کیا اب بیوی عدت وہاں گزارے یا خاوند کے گھر آکر گزارے؟

جواب: اگر شوہر کا گھر جائے اقامت سے سفر کی مسافت کم ہو تو بیوی شوہر کے گھر آکر عدت گزارے اور مسافت سے زیادہ ہو تو جائے اقامت ہی میں عدت پوری کرے۔

رخصتی سے پہلے شوہر مر گیا تو عدت کا حکم

سوال: رخصتی نہیں ہوئی اور خلوت صحیح بھی نہ ہوئی اور شوہر کا انتقال ہو گیا اب عدت یکے میں گزار سکتی ہے؟

جواب: چونکہ شوہر کے موت کے وقت سکونت بیوی اپنے والد کے پاس تھی اس لئے عدت وہیں یکے میں گزارے۔

۱۔ احسن الفتاویٰ، باب العدة، ج ۵ ص ۳۳۰

۲۔ احسن الفتاویٰ، باب العدة، ج ۵ ص ۳۳۱، تعرف

۳۔ احسن الفتاویٰ، باب العدة، ج ۵ ص ۳۳۱

۴۔ احسن الفتاویٰ، باب العدة، ج ۵ ص ۳۳۰، تعرف

وفات کی عدت

سُئِلَ: شوہر مر جائے تو عورت کے لئے عدت وفات کی مدت کیا ہے؟

جَوَابُ: عدت وفات چار مہینے دس دن ہیں۔^۱

حیض والی کی عدت

سُئِلَ: حیض والی عورت کی عدت کتنی ہے؟

جَوَابُ: حیض والی عورت کی عدت تین حیض ہیں۔^۲

عدت الموت مہینے سے شمار ہوگی یا دن سے

سُئِلَ: عدت الموت دنوں سے شمار ہوگی یا مہینوں سے؟

جَوَابُ: اگر شوہر قمری مہینہ کی پہلی تاریخ میں فوت ہوا ہے تو مہینوں چار مہینے دس دن سے شمار ہوگی ورنہ دنوں کے حساب سے ایک سو تیس دن شمار کرے گی۔^۳

عدت موت میں آخری دن کا حساب

سُئِلَ: کسی عورت کا شوہر دن کے دس بجے فوت ہوا تو اب اس کی عدت جب

چار ماہ دس دن پورے ہوں گے تو دن کے دس بجے عدت پوری ہوگی یا شام تک

عدت پوری ہوگی۔ کیا آخری دن پورا لگے گا؟

جَوَابُ: دن کے دس بجے عدت پوری ہوگی۔^۴

اشاء عدت میں حیض بند ہو گیا

سُئِلَ: ایک مطلقہ عورت کی عدت حیض سے شروع ہوئی مگر تین حیض مکمل ہونے

۱۔ فتاویٰ مالکیری، باب فی العدة، ج ۵ ص ۵۲۹

۲۔ فتاویٰ مالکیری، باب فی العدة، ج ۵ ص ۵۲۶

۳۔ احسن الفتاویٰ، باب العدة، ج ۵ ص ۴۴۸

۴۔ احسن الفتاویٰ، باب العدة، ج ۵ ص ۴۴۹

سے پہلے اس کا خون حیض بند ہو گیا اب یہ عورت عدت کیسے پوری کرے؟ اگر دو حیض آنے کے بعد حیض بند ہو گیا اب صرف ایک مہینہ گزر جانے سے اس کی عدت ختم ہو جائے گی یا نہیں؟

جَوَابُ: اگر یہ عورت سن ایسا کو پہنچ چکی ہے تو نئے سرے سے عدت مہینے سے پوری کرے، مگر چونکہ انقطاع حیض کے بعد چھ ماہ گزرنے کے بعد حکم ایسا دیتا ہے اس لئے چھ ماہ کے بعد مزید تین ماہ عدت کے ہوں گے، اگر سن ایسا کو نہیں پہنچی تو تیسرے حیض کا انتظار کرے۔^۱

بیوہ کی عدت اپنے باپ کے گھر

سُئِلَ: اگر شوہر کے انتقال کے بعد بیوی کے نان و نفقہ کا انتظام نہ ہو تو بیوی

اپنے باپ کے گھر میں عدت گزار سکتی ہے یا نہیں؟

جَوَابُ: اگر شوہر کے مکان پر عدت گزارنے کا انتظام نہ ہو تو اپنے باپ کے گھر گزارے۔ فقط واللہ اعلم۔^۲

حلالہ کے لئے عدت میں نکاح

سُئِلَ: زید نے اپنی بیوی کو خسرہ کی حالت میں تین طلاق دے دی مگر معلوم ہوا

کہ زوجہ زید اس وقت ماہ واری سے تھی، بعد میں زید نے مصلحہ دوران عدت میں

اپنے دوست سے برائے حلالہ نکاح کرا دیا تاکہ بندہ مجھ سے متغیر نہ ہو جائے تو یہ

نکاح طائی ہوا یا نہیں؟

جَوَابُ: حالت حیض میں دی ہوئی طلاق بھی واقع ہو جاتی ہے، اگرچہ ایسا کرنے

سے شوہر گنہگار ہوتا ہے، اسی طرح تین طلاق ایک دم وینا بھی گناہ ہے مگر وہ بھی واقع

۱۔ احسن الفتاویٰ، باب العدة، ج ۵ ص ۴۴۳

۲۔ فتاویٰ محمودیہ، باب العدة، ج ۳ ص ۴۲۵

ہو جاتی ہیں، اس لئے صورت مسئلہ میں طلاق غلط ہوگی بغیر حلالہ کے اس کو رکھنے کی کوئی صورت نہیں ہے، حلالہ کے لئے دوسرے شخص سے نکاح کرنے کے واسطے پہلی عدت کا گزر جانا ضروری ہے، عدت میں نکاح حرام ہے وہ نکاح نہیں بلکہ وہ زنا ہوتا ہے۔ "لَا يَجُوزُ لِلرَّجُلِ أَنْ يَتَزَوَّجَ زَوْجَةً غَيْرَهُ وَتَكْلِلُكَ الْمُعْتَدَةُ كَذَا فِي السَّرَاجِ الْفَوْحِاجِ"۔

سوال: زید نے اپنے دوست خالد سے برائے حالہ ہندہ کا نکاح کرا دیا، خالد نے نکاح کے بعد مباشرت بھی کی، تو یہ نکاح وغیرہ درست ہوا یا نہیں؟
جواب: اگر خالد کو معلوم تھا کہ ہندہ کی عدت ختم نہیں ہوئی، تو یہ نکاح منعقد ہی نہیں ہوا بلکہ زنا ہوا ہے، زید، خالد اور ہندہ سب ہی سخت معصیت کے مرتکب ہوئے ہیں، سب کو توبہ لازم ہے اور اس نام نہاد نکاح و مباشرت سے ہندہ پہلے شوہر کے لئے حلال نہیں ہوئی۔

مطلقہ عینین پر عدت

سوال: ہندہ کا شوہر وظیفہ زوجیت کے قابل نہیں، یہ مشہور ہے اب شوہر مذکورہ نے ہندہ کو طلاق دے دی ہے اس پر عدت ہے یا نہیں ہے؟ اور اگر ہے تو کتنی ہے؟
جواب: اگر خلوت صحیحہ کے بعد طلاق دی ہے یعنی شوہر و بیوی میں تنہائی ہو چکی ہے تو اس پر عدت تین حیض واجب ہے ورنہ نہیں، یعنی اگر تنہائی سے پہلے طلاق دے دی تو عدت نہیں۔

جس کو حیض نہیں آتا اس کی عدت

سوال: زائدہ کو حیض بالکل نہیں آتا، اور خوب جوان ہے، اس کے شوہر نے اس کو

۱۔ فتاویٰ مالکیری، کتاب النکاح، ج ۱ ص ۵۹

۲۔ فتاویٰ محمودیہ، فصل فی طلاق النکاح و احکامہا، ج ۱ ص ۲۸۳

۳۔ فتاویٰ محمودیہ، باب العددۃ، ج ۱ ص ۳۳

طلاق دی ہے، اس کی کیا عدت ہے؟

جواب: اگر شوہر اس سے وظیفہ زوجیت کر چکا ہے تو اس کی مدت تین ماہ ہے، اگر بمبستری نہیں کی ہے تو اس پر عدت واجب نہیں۔ فقط واللہ اعلم۔

معتدہ وفات کے لئے ممنوع چیزیں

سوال: جس عورت کا خاوند فوت ہو جائے تو اس کے لئے دوران عدت کون سی چیزیں منع ہیں؟ گھرت باہر کسی شادی یا تقریب میں شرکت کر سکتی ہے یا نہیں؟ نیز کسی غیر رشتہ دار کے گھر جانا یا کسی عورت کی عیادت کے لئے جانا کیسا ہے؟

جواب: عورت کے لئے دوران عدت ہر قسم کی زینت اختیار کرنا ممنوع ہے، مثلاً خوبصورت کپڑے پہننا خوشبو لگانا، تیل لگانا، آنکھوں میں سرمہ لگانا، مہندی لگانا، بالوں میں کچھ بھی کرنا وغیرہ اس طرح معتدہ عورت کے لئے گھرت سے نکلتا مطلق جائز نہیں۔ البتہ اگر بیوہ کے پاس ضروری اخراجات کے لئے پیچھے نہ ہو اور کوئی بھی انتظام کرنے والا نہ ہو تو مکمل پردے میں کسب معاش کی حاجت سے گھرت سے نکل سکتی ہے، اس صورت میں بھی رات گھر میں گزارنا ضروری ہے، شادی تقریب اور عیادت و ملاقات وغیرہ امور چونکہ ضرورت میں داخل نہیں اس لئے ان کے لئے گھرت سے نکلتا جائز نہیں۔

۱۔ فتاویٰ محمودیہ، باب العددۃ، ج ۱ ص ۳۳

۲۔ آپ کے مسائل کامل، ج ۲ ص ۸۱

کتاب المتفرقات

حالت حیض میں وظیفہ زوجیت ادا کرنا

سوال: حیض کی حالت میں بیوی سے ہمبستری کرنا کیسا ہے؟
جواب: حرام ہے۔

عورت کا اپنے شوہر کو نام سے پکارنا

سوال: کیا عورت اپنے میاں کو نام سے پکار سکتی ہے؟
جواب: شوہر کو نام لے کر پکارنا مکروہ اور منع ہے کیونکہ اس میں بے ادبی ہے لیکن ضرورت کے وقت نام لینا درست ہے۔

آپس کی باتیں کسی اور سے کہنا

سوال: شوہر کے ساتھ جو باتیں ہوتی ہوں یا کوئی معاملہ پیش آیا ہو ان کو دوسرے سے کہنا کیسا ہے؟

جواب: بڑا گناہ ہے حدیث میں آیا ہے کہ ان مجیدوں کے بتلانے پر سب سے زیادہ اللہ تعالیٰ کا غصہ اور غضب ہوتا ہے۔

عورتوں کا خوشبو لگانا

سوال: غطر وغیرہ کسی خوشبو میں اپنے کپڑے بساتا اس طرح کہ غیر مردوں تک

۱۔ مسائل غسل: ص ۲۶

۲۔ بیہشتی زیور، حصہ سوم: ص ۱۵

۳۔ بیہشتی زیور، حصہ سوم: ص ۱۶

اس کی خوشبو جائے کیا یہ درست ہے؟
جواب: یہ درست نہیں ہے۔

گھر والے کی اجازت کے بغیر سائل کو دینا

سوال: کسی کے ہاں مہمان ہوئی گھر والے کی اجازت سے سائل کو ان کے گھر سے روٹی دینا صحیح ہے؟

جواب: گھر والے کی اجازت کے بغیر دینا درست نہیں گناہ ہے۔

سر کے بال منڈوانا

سوال: کیا خواتین سر کے بال منڈوا سکتی ہے؟
جواب: بغیر منڈر منڈوانا حرام ہے۔

عورت کا دینی نقطہ نظر سے فیشن کرنا

سوال: کیا عورت دینی نقطہ نظر سے فیشن کر سکتی ہے؟

جواب: اسلام "فطرت کش" یعنی فطرت کو ختم کرنے والا نہیں بلکہ "فطرت نواز" ہے، وہ فطری تقاضوں اور خواہشوں پر روک نہیں لگاتا، جہاں تک عورت کی آرائش وہ جمال اور زینت کا تعلق ہے وہ تو عورت کو اجازت دیتا ہے کہ اخلاقی حدود میں رہ کر ہناؤ سنگھار کرے، راہ اعتدال پر حسن آرائش کرے اور خوب صورت بنے، آنحضرت صلی اللہ علیہ وسلم نے نہ صرف اس کی اجازت دی ہے بلکہ بجا اوقات خود اس کی ہدایت بھی فرمائی ہے، آپ صلی اللہ علیہ وسلم نے فرمایا کہ عورت اللہ تعالیٰ کی بہترین مخلوق ہے مرد کے لئے ایک نعمت اور انسانیت پر احسان ہے، اسلام عورت کو بلند

۱۔ بیہشتی زیور، حصہ سوم: ص ۲۶

۲۔ بیہشتی زیور، حصہ سوم: ص ۱۵

۳۔ خواتین کے لئے شرعی احکام: ص ۱۶

مقام دیتا ہے اور کہتا ہے کہ اپنی فطری آرائش کے جذبے کو ضرورت سے زیادہ نہ دباؤ، اسلام نے عورت کو سونے چاندی رشم وغیرہ کے استعمال کی اجازت دی ہے تاکہ ان چیزوں کی مدد سے وہ اپنا حسن بڑھائے اپنے فطری تقاضوں کو پورا کرے، اسلام کے نزدیک عورت کا بناؤ سنگھار ایک پسندیدہ فعل ہے، احادیث میں ہے عورت کے متعلق کہا گیا ہے کہ وہ اپنے جسم کی آرائش کرے اچھا لباس پہنے زیورات پہنے عطر و مہندی لگائے مساف ستھری رہے مگر ان سارے کاموں کے ساتھ اسلام نے یہ شرط بھی لگائی ہے کہ نسوانی حسن کی نمائش صرف گھر والوں اور شوہر کے لئے ہے۔ دوسروں کے لئے نہیں۔^۱

عورت کا دوسری عورت کا موضع ستر دیکھنا

سُوال: کیا ایک عورت دوسری عورت کا موضع ستر دیکھ سکتی ہے؟
جواب: عورت کا کل بدن بجز چہرہ اور ہتھیلیوں کے ستر ہے۔^۲

ستر عورت کی مقدار

سُوال: عورت کا ستر کیا ہے؟

جواب: عورت کا کل بدن، چہرہ، اور ہتھیلیوں کے علاوہ ستر ہے۔^۳

عورت کا چہرہ اور ہتھیلیاں پردہ میں داخل ہیں

سُوال: عورت کا چہرہ اور ہتھیلیوں کو مرد حضرات دیکھ سکتے ہیں؟

جواب: بلا ضرورت شدید عورت کے چہرہ اور ہتھیلیوں کو دیکھنا ناجائز ہے، کیونکہ اس سے عادتِ فتنہ کا اندیشہ ہوتا ہے۔^۴

۱۔ فتاویٰ النساء: ۱۷۵

۲۔ فتاویٰ النساء: ۱۸۸

۳۔ فتاویٰ النساء: ۱۸۸

۴۔ فتاویٰ النساء: ۱۸۸

عورت کا اپنے محرم کے سامنے جسم کھولنے کی مقدار

سُوال: عورت اپنے محرم کے سامنے جسم کا کتنا حصہ کھول سکتی ہے؟

جواب: عورت اپنے محرم رشتہ دار جیسا کہ باپ، بھائی، لڑکے وغیرہ ان کے سامنے اپنے جسم کا صرف اتنا حصہ کھول سکتی ہے جتنا گھر کے کام کاج اور نقل و حرکت کرتے ہوئے کھولنے کی ضرورت پیش آتی ہے۔^۱

مانع حمل ذرائع استعمال کرنا کیسا ہے؟

سُوال: مانع حمل ذرائع استعمال کرنا کیسا ہے؟

جواب: بلا کسی سخت ضرورت کے محض اولاد کو بوجھ سمجھ کر ایسے ذرائع استعمال کرنا جس سے اولاد نہ ہو یا حمل کو ضائع کر دینا یا منع حمل کے لئے دوا استعمال کرنا جائز نہیں ہے بلکہ حمل کو برباد کر دینا گناہ کبیرہ ہے۔^۲

عورتوں کا دکان پر بیٹھ کر تجارت کرنا

سُوال: کیا عورتیں دکان پر بیٹھ کر تجارت کر سکتی ہیں؟

جواب: عورتوں کے لئے جائز نہیں ہے کہ۔ ۱۔ حجاب ہو کر دکان پر بیٹھ کر غیر محرم کے ساتھ تجارت کریں۔^۳

عورت کی بالغ ہونے کی عمر

سُوال: کسی عورت کو غلامات بلوغ حیض، استحلام اور حمل نہ ہوں تو کس عمر سے وہ بالغ سمجھی جائے گی؟

جواب: اگر کوئی غلامات بلوغ نہ ہوں تو اس صورت میں پندرہ سال کی عمر سے اس کو بالغ سمجھا جائے گا۔^۴

۱۔ فتاویٰ النساء: ۲۲۵

۲۔ فتاویٰ النساء: ۲۲۵

۳۔ فتاویٰ النساء: ۲۲۵

۴۔ فتاویٰ النساء: ۲۲۵

جہیز اور زیور وغیرہ کا مالک کون ہے؟

سوال: عورت کو جو ان کے والدین جہیز دیتے ہیں، اسی طرح جو زیورات شوہر کے والدین عورت کو چڑھاتے ہیں ان سب کے مالک کون ہیں؟

جواب: جو کچھ عورت کے والدین نے جہیز میں دیا ہے وہ ملک عورت کی ہے والدین عورت کے یا سسرال والے اس کے مالک نہیں ہیں اور جو کچھ ساس و سسر نے زیور وغیرہ چڑھایا یہ رواج کے اوپر وقوف ہے جہاں جو رواج اور عرف ہوگا اس کے مطابق عمل کر کے اس کی ملکیت سمجھی جائے گی۔

عورت کے لئے شوہر کا حکم مقدم ہے یا والدین کا

سوال: عورت کے ذمہ والدین کا حکم ماننا ضروری ہے یا شوہر کا؟

جواب: علی قدر مراتب دونوں کی اطاعت ضروری ہے جو امور متعلق شوہر کے ہیں ان میں شوہر کی اطاعت ضروری ہے اور جو امور متعلق والدین کی خدمت و راحت کے ہیں ان میں والدین کی اطاعت لازم ہے، یہ نہیں کہ ایک کی وجہ سے دوسرے کے حقوق ادا نہ کرے۔

عورت کا شوہر کے ساتھ کھانا کھانا

سوال: لڑکی کے والدین لڑکی کو خاوند کے ساتھ کھانا نہ کھانے دیں اس کے لئے شرعاً کیا حکم ہے؟

جواب: خاوند کے ساتھ کھانا عورت کو شرعاً درست ہے، عورت کے والدین کو اس سے روکنا نہ چاہیے۔

۱۔ فتاویٰ دارالعلوم دیوبند، مسائل احکام جہیز: ج ۸ ص ۳۱

۲۔ فتاویٰ دارالعلوم دیوبند: ج ۸ ص ۳۱

۳۔ فتاویٰ دارالعلوم دیوبند: ج ۸ ص ۳۱

زمانہ حمل میں وظیفہ زوجیت ادا کرنا

سوال: شرعاً حالت حمل میں کس وقت تک جماعت درست ہے، سات آٹھ ماہ کی حاملہ سے جماعت کرنا جائز ہے یا نہیں؟

جواب: اپنی زوجہ سے جماعت کرنے میں حالت حمل میں کچھ حرج نہیں ہے ساتویں آٹھویں ماہ میں بھی مباشرت درست ہے شرعاً کچھ ممانعت نہیں ہے، لیکن جس حالت میں مضرت ہو اس حالت میں پہنچنا بہتر ہے شرعی ممانعت کچھ نہیں ہے۔

عورت کے دودھ سے انتفاع حاصل کرنا

سوال: عورت کے دودھ کو کسی دوائی میں ڈال کر اس سے انتفاع حاصل کرنا کیسا ہے؟

جواب: عورت کے دودھ کسی دوا میں ڈالا جائے جائز نہیں اور اگر ڈال دیا تو اب اس کا کھانا اور لگنا ناجائز اور حرام ہے، اسی طرح دوا کے لئے آنکھ میں یا کان میں دودھ ڈالنا بھی جائز نہیں، خلاصہ یہ کہ آدمی کے دودھ سے کسی طرح کا نفع اٹھانا اور اس کو اپنے کام میں لانا درست نہیں۔

مرض وفات میں طلاق دینے کی صورت میں

بیوہ کا وارث ہونا

سوال: شوہر نے مرض وفات میں اپنی بیوی کو طلاق دی تو پھر مر گیا تو کیا وہ وراثت کا حقدار ہے؟

۱۔ فتاویٰ دارالعلوم دیوبند: ج ۸ ص ۳۱

۲۔ ہفتی زیور: حصہ چہارم: ص ۱۸

جواب: بیماری کی حالت میں کسی نے اپنی عورت کو طلاق دے دی پھر عورت کی عدت ابھی ختم نہ ہونے پائی تھی کہ اسی بیماری میں مر گیا تو شوہر کے مال میں سے بیوی کا جتنا حصہ دوتا ہے اتنا عورت کو بھی ملے گا، چاہے ایک طلاق دی ہو یا دو تین اور چاہے طلاق رجعی دی ہو یا بائن سب کا ایک حکم ہے اگر عدت ختم ہو چکی تھی تب وہ مرا تو حصہ نہ پائے گی۔

رجعت سے قبل عورت کو سفر میں لے جانا

سوال: شوہر نے بیوی کو طلاق دی اور رجوع نہیں کیا رجوع سے قبل بیوی کو سفر میں لے جانا جائز ہوگا؟

جواب: اگر ابھی رجعت نہ کی ہو تو اس عورت کو اپنے ساتھ سفر میں لے جانا جائز نہیں اور اس عورت کو اس کے ساتھ جانا بھی درست نہیں۔

عورت کا سربراہ مملکت بننا

سوال: کوئی عورت کسی ملک کا سربراہ بن سکتی ہے یا نہیں؟

جواب: جب عورت امامت صغریٰ کا قابل نہیں تو پوری حکومت کی امامت کبریٰ اسے کیسے حوالے کی جاسکتی ہے؟

نومولود کے کان میں عورت کا اقامت اذان دینا

سوال: نومولود کے کان میں اگر عورت اذان و اقامت دے تو کافی ہے؟

جواب: اگر عورت نے اذان اور اقامت کہہ دی تو وہ بھی کافی ہے، اعادہ کی ضرورت نہیں۔

۱۔ فتاویٰ رضویہ، حصہ چہارم، ص: ۳۱۲

۲۔ فتاویٰ رضویہ، مسائل شفی، ج: ۱۰، ص: ۳۱۸

۳۔ فتاویٰ رضویہ، مسائل شفی، ج: ۱۰، ص: ۳۱۹

حاملہ کا مٹی کھانا

سوال: حالت حمل میں عورت کو مٹی کو کھانے کی رغبت پیدا ہوتی ہے تو مٹی کھانا جائز ہے یا نہیں؟

جواب: اتنی مقدار کھانے کی اجازت ہے کہ محنت کے لئے مضرب نہ ہو۔

نوجوان لڑکیوں کا ڈرائیونگ سیکھنا

سوال: نوجوان لڑکیوں کا ڈرائیونگ سیکھنا کیسا ہے؟

جواب: نوجوان لڑکیوں کا ڈرائیونگ سیکھنا فی نفسہ مباح ہے مگر سخت ناپسندیدہ ہے، اور یہ بھی اس وقت ہے جب کہ بے پردگی اور نامحرم مردوں سے اختلاط اور ان سے سیکھنا نہ پڑتا ہو مگر یہ ناممکن سا ہی ہے، کیونکہ ان مراحل کو طے کئے بغیر لائسنس ملنا مشکل ہے لائسنس کے حصول کے لئے نامحرم مرد سے سیکھنا اس کے پہلو میں بیٹھنا اور اس سے بات چیت کرنے کا موقع یقیناً آئے گا، بے پردگی گویا لازمی ہے اور اس کے علاوہ بہت مفاسد ہیں لہذا عورتوں کو اس سے محفوظ ہی رکھا جائے۔

اسلام میں عورتوں کا ختنہ کرنا

سوال: لڑکیوں کو ختنہ کرنا اسلام میں ہے یا نہیں؟

جواب: قوی بات یہ ہے کہ عورتوں کی ختنہ سنت نہیں ہے جائز ہے۔

بے پردہ عورت کی کمائی

سوال: عورت کی محنت کی کمائی جس میں بے پردگی ہو کھانا شرعاً جائز ہے یا

۱۔ فتاویٰ رضویہ، کتاب المحظور والاباحہ، ج: ۱۰، ص: ۳۲۲

۲۔ فتاویٰ رضویہ، مسائل شفی، ج: ۱۰، ص: ۳۲۵

۳۔ فتاویٰ رضویہ، کتاب المحظور والاباحہ، ج: ۱۰، ص: ۳۲۶

نہیں؟

جواب: عورت کے ذمہ پردہ لازم ہے تاہم بے پردگی کی وجہ سے اس کی حلال کمائی کو ناجائز نہیں کہا جائے گا۔^۱

عورت کو قاضی بنانا

سوال: مقدمات کے فیصلہ کرنے کے لئے عورت کو قاضی بنانا شرعاً درست ہے یا نہیں؟ اگر وہ شریعت کے مطابق فیصلہ کرے تو وہ قابل اعتبار ہوگا یا نہیں؟

جواب: جن امور میں عورت کی شہادت معتبر ہے ان امور میں اس کا فیصلہ بھی صحیح ہوگا جب کہ وہ شریعت کے مطابق ہو لیکن اس کو قاضی بنانے والا گنہگار ہوگا۔ جن امور میں اس کی شہادت معتبر نہیں ان امور میں اس کا فیصلہ بھی معتبر نہیں۔^۲

لڑکیوں کے ہوتے ہوئے جائداد نو اسہ کو دینا

سوال: ایک شخص ایسا ہے جو کہ بالکل ضعیف ہو چکا ہے اس کے پانچ لڑکیاں ہیں جو شادی ہو جانے کی وجہ سے اپنے اپنے گھر پر ہیں۔ اس شخص کی خدمت نو اسہ کرتا ہے تو ایسی صورت میں اپنے نو اسہ کے نام کھیت، مکان لکھ سکتا ہے یا نہیں؟

جواب: اگر لڑکیوں کو نقصان پہنچانا مقصود نہیں، بلکہ واقعہ نو اسہ کو حق الخدمت کے طور پر معاوضہ کی حیثیت سے دینا چاہتا ہے تو خدمت کے موافق دینا درست ہے۔^۳

عقد ثانی کی وجہ سے بیوی کا حصہ کم نہیں ہوتا

سوال: کچھ آدموں کا خیال ہے کہ بیوہ عورت جو عقد ثانی میں آتی ہے ترکہ میں اس کا اور اس کے بچوں کا حصہ کم ہوتا ہے، شرعاً کیا حکم ہے؟

۱۔ فتاویٰ محمودیہ، کتاب الحظر والاباحۃ باب ما یعلق بالاکل: ج ۱۴ ص ۳۷۷

۲۔ فتاویٰ محمودیہ، کتاب الامارۃ والنسبۃ: ج ۴ ص ۳۸۶

۳۔ فتاویٰ محمودیہ، کتاب الفرائض: ج ۱۳ ص ۲۳۶

جواب: یہ خیال غلط ہے، اس کا جتنا حصہ ہے وہ ضرور اس کی مستحق ہے، عقد ثانی کی وجہ سے ہرگز حصہ میں کمی نہیں آئے گی، اولاد بھی اپنے پورے حصہ کی حق دار رہے گی۔^۱

عورت کا روٹی پکاتے ہوئے کھا لینا جائز ہے

سوال: میری امی کہتی ہیں کہ جب عورت روٹی پکاتی ہے تو اسے حکم ہے کہ تمام روٹیاں پکا کر ہاتھ سے لگا ہوا آٹا کر روٹی کھائے، عورت کو جائز نہیں کہ وہ روٹیاں پکاتے پکاتے کھانے لگے۔ یعنی آدمی روٹیاں پکائیں اور کھانا شروع کر دیا تو ایسا کرنے والی عورت جنت میں داخل نہ ہو سکے گی۔ آپ بتائیے کہ کیا یہ بات صحیح ہے؟

جواب: آپ کی امی کی فحیحت تو فحیک ہے مگر مسئلہ غلط ہے، عورت کو روٹی پکانے کے دوران بھی کھانا کھا لینا شرعاً جائز ہے۔^۲

مردہ عورت کے پاؤں کو مہندی لگانا جائز نہیں

سوال: میری والدہ کا انتقال ہوا تو میں ایک مردے نہلا نے والی خاتون کو بلا کر لایا انہوں نے مجھ سے مہندی منگوائی۔ والدہ کو نہلانے کے بعد انہوں نے والدہ کے پاؤں یعنی دونوں بیروں کے تلوے میں مہندی لگا دی ہمارے گھر والوں نے تو بہت منع کیا لیکن وہ خاتون مسئلے مسائل بتانے لگیں مختصر یہ کہ میں یہ معلوم کرنا چاہتا ہوں کہ کنن میں لپٹی لاش (عورت) کے کیا مہندی پاؤں میں لگانے کا کہیں ذکر آیا ہے یا نہیں؟

جواب: اس نے غلط کیا، میت کو مہندی نہیں لگانی چاہیے حتیٰ کہ۔^۳

۱۔ فتاویٰ محمودیہ، کتاب الفرائض: ج ۱۱ ص ۲۲۹

۲۔ آپ کے مسائل اور ان کا حل: ج ۵ ص ۳۷۵

۳۔ آپ کے مسائل اور ان کا حل: ج ۳ ص ۱۰۳

جیٹھ اور دیور میں پردہ کے اعتبار سے فرق ہے یا نہیں؟

سُئَال: عورتوں کے لئے پردہ کے لحاظ سے جیٹھ اور دیور میں کچھ فرق ہے؟
جَوَاب: کچھ فرق نہیں۔^۱

مشترکہ مکان میں شرعی پردہ

سُئَال: جس مکان میں پورا خاندان ساتھ رہتا ہو وہاں پر پردہ قائم رکھنے کی صورت (جب کہ جیٹھ اور دیور کے بعد دیکرے آتے جاتے ہوں) کیا ہے؟

جَوَاب: باقی بدن تو چھپا رہتا ہی ہے، چہرہ بھی سامنے نہ کریں اور نامحرم کے ساتھ خلوت کا موقع کبھی آنے نہ دیں، ہنسی مذاق سے پوری احتیاط رکھیں، یہ اس وقت جب کہ مکان میں تنگی کی وجہ سے اتنی گنجائش نہ ہو کہ نامحرم کی آمد کے وقت مکان کے اندرونی حصہ میں چلی جائیں یا پردہ درمیان میں لٹکا دیں، اگر گنجائش ہو تو چہرہ چھپا کر بھی سامنے آنے سے اجتناب کریں، یہ تو عورتوں کے حق میں ہے۔

مردوں کے حق میں یہ ہے کہ جب مکان میں جائیں اطلاع کر کے جائیں اور نگاہ نیچی رکھیں اور ہنسی مذاق نیز خلوت سے پوری احتیاط کریں۔^۲

بیوی کی تربیت کا طریقہ

سُئَال: عورت کو ہر بات کہی جاتی ہے یعنی نماز پڑھنے اور اسلام پر پوری طرح رہنے اور خدمت وغیرہ کو کرنے کہا جاتا ہے لیکن سمجھانے کے باوجود نہیں مانتی تو اس صورت میں عورت کے ساتھ قرآن و حدیث کے مطابق کیا کیا جائے؟

جَوَاب: کبھی نرمی اور محبت سے سمجھایا جائے، کبھی دنیا میں حسن و سلوک کا لالچ دیا جائے، کبھی اللہ پاک کے احسانات اور آخرت کی نعمتوں کو یاد دلایا جائے، کبھی غصہ

۱۔ فتاویٰ محمودیہ، کتاب الحظر والاباحۃ باب ما یعلق بالعودۃ والحجاب، ج ۸ ص ۲۷۷

۲۔ فتاویٰ محمودیہ، کتاب الحظر والاباحۃ باب ما یعلق بالعودۃ والحجاب، ج ۸ ص ۲۷۷

ہو کر اس کے ہاتھ کا پکا ہوا کھانا چھوڑ دیا جائے، کبھی پاس لیٹنا بند کر دیا جائے، کبھی دو چار ایسے لفظ ناگواری کے کہہ دیئے جائیں جن سے اس کے دل پر اثر ہو، کبھی کمر پر ایک دو چپتہ مار دیئے جائیں اور اللہ پاک سے دعا برابر کرتے رہیں کہ وہی مقلب القلوب ہے۔^۱

ادھار مہر داخل نصاب ہے یا نہیں

سُئَال: ایک عورت مالک نصاب نہیں ہے لیکن اس کا مہر نصاب سے زیادہ خاوند کے ذمہ باقی ہے مگر فی الحال نہیں مل سکتا تو مہر کی حق دار ہونے سے عورت مالدار کہلائے گی اور اس پر قربانی لازم ہوگی؟

جَوَاب: شوہر کے ذمہ مہر باقی رہنے سے وہ مالدار نہیں اور قربانی بھی واجب نہیں۔^۲

زوجہ کی طرف سے قربانی کرنا

سُئَال: اپنی اہلیہ کی طرف سے مجھ پر قربانی کرنا واجب ہے؟
جَوَاب: واجب نہیں ہے۔^۳

بچہ کی تربیت کا حق والدہ کے لئے کب تک ہے؟

سُئَال: میرا ایک بچہ ہے اس کی عمر پانچ برس کی ہے وہ اس کی ماں کے پاس ہے، ماں کے اخلاق خراب ہیں، اس بنا پر میں اس کو لے سکتا ہوں یا نہیں؟ کیونکہ بچہ کے اخلاق خراب ہونے کا ذرہ ہے تو گنجائش ہے یا نہیں؟

جَوَاب: حضانت (پرورش) کا حق والدہ کے لئے ہے کہ وہ اس کو اس وقت تک

۱۔ فتاویٰ محمودیہ، کتاب الحظر والاباحۃ فی احکام الزوجین، ج ۳ ص ۲۳۳

۲۔ فتاویٰ رحیمیہ، کتاب الاضعیجہ، ج ۲ ص ۸۲

۳۔ فتاویٰ رحیمیہ، کتاب الاضعیجہ، ج ۲ ص ۸۷

اپنے پاس رکھ سکتی ہے جب تک اس کو کھانے پینے پہنچنے اور ناپاکی رفع کرنے میں ماں کی ضرورت پڑے، اور اس کی مدت لڑکے کے لئے سات برس اور بچی کے لئے نو برس ہے یا حیض آنے تک، اگر خدا نخواست ماں مرتد ہو جائے (نعوذ باللہ) یا بد چلن ہو یا پاگل ہو جائے یا بچے کے غیر محرم کے ساتھ عقد نکاح کر لے جس سے بچہ کی حفاظت نہ کر سکے تو والدہ کا حق پرورش باطل ہو جاتا ہے اور یہ حق اس کی نانی پڑنانی پھر دادی پڑدادی بھر بہنوں وغیرہ کے لئے ثابت ہو جاتا ہے کہ مقدم حق داروں کے ہوتے ہوئے آپ کو لینے کا حق نہیں پہنچتا۔

علاج کی ضرورت سے عورت کا سر منڈانا جائز ہے

سوال: عورت کے سر پر بیماری ہے۔ ڈاکٹر اور طبیب کی رائے ہے کہ بال منڈا لے تب علاج مفید ہوگا آیا ایسی صورت میں بال کے حلق کی شرعاً اجازت ہے یا نہیں؟

جواب: جب بال منڈائے بغیر علاج معالجہ مفید نہیں ہے تو مجبوراً بال منڈانے کی اجازت ہے۔

عورت کے دائرہی مونچھ نکل آئے تو کیا حکم

سوال: عورت کے دائرہی مونچھ کے بال نکلیں تو کیا حکم ہے منڈائے یا نہیں؟

جواب: منڈا سکتی ہے، بلکہ عورت کو دائرہی کے بال صاف کر دینا مستحب ہے۔

حائضہ اور نفساء کے پکائے ہوئے کھانے کا حکم

سوال: حائضہ عورت کا ناپاکی کی حالت میں بستر سے علیحدہ رہنا ہے غسل کھانا نہ

۱۔ فتاویٰ رضویہ، باب الحضائہ: ج ۲ ص ۱۵۴

۲۔ فتاویٰ رضویہ، کتاب الحظر والاباحۃ: ج ۲ ص ۲۳۱

۳۔ فتاویٰ رضویہ، ایضاً ج ۲ ص ۲۵۵

بیتِ رحمت

پکانا چھوت کے خیال سے جو چھوئے اس پر بھی غسل ضروری ہونا ناپاکی کی حالت میں کپڑے برتن وغیرہ دھونا ضروری کھنا ہے دھوئے بڑا گناہ کھنا کیسا ہے اسی طرح نفساء کو بھی بلکہ اس کے ہاتھ کا پکا ہوا حرام پاک ہونے تک سمجھنا کیسا ہے؟

جواب: حائضہ اور نفساء سے اتنا پرہیز کرنا اور اس کے پکائے ہوئے کھانے اور چھوئے ہوئے برتن وغیرہ سے احتراز کرنا اور اس کا بستر علیحدہ رکھنا یہ یہود کا طریقہ ہے اسلام نے اس سے منع کیا ہے، البتہ صحبت وغیرہ جو امور ناجائز ہیں ان سے بچنا ضروری ہے۔

مردانہ لباس عورتوں کے لئے

سوال: عورتوں کے لئے بنیان، شلوار، جاکٹ قمیص پہننے کا کیا حکم ہے؟

جواب: اگر یہ مردوں اور یا کفار فساق کا مخصوص شعار نہیں تو جائز ہے، ورنہ ناجائز ہے۔

عورتوں کو گھومنے کے لئے باہر نکلنا

سوال: عورتوں کو اپنے شوہروں کے ساتھ برقع اوڑھ کر گھومنا کیسا ہے؟

جواب: آج فتنہ و فساد کے غلبہ کی وجہ سے مساجد میں نماز کے لئے عورتوں کا آنا ہرجہ اولیٰ ممنوع ہے، جبکہ دینی امور میں عورتوں کے نکلنے کا حکم یہ ہے تو پھر شوہروں کے ساتھ گھومنا تو کوئی دینی ضرورت نہیں بلکہ نصاریٰ کا شعار اور طریقہ ہے، وہ کیسے جائز ہو سکتا ہے؟

ساحل کی خدمت

سوال: زید کی بیوی ہندہ زہنگی کی وجہ سے میکہ گئی ہے، زید نے کہا کہ میری ماں

۱۔ فتاویٰ محمودیہ، فصل فی الحيض والنفاس: ج ۲ ص ۲۳۱

۲۔ فتاویٰ محمودیہ، کتاب الحظر والاباحۃ فی احکام الناس: ج ۵ ص ۲۱۹

۳۔ خلاصہ فتاویٰ محمودیہ، کتاب الحظر والاباحۃ، باب ما يتعلق بالعودة والحجاب: ج ۵ ص ۲۱۰

بیتِ رحمت

کی خدمت کرو، ہندو نے کہا کہ خدمت کے لئے دوسری عورت رکھ لو، میں خدمت نہیں کروں گی؟

جواب: شرعاً ہندو کے ذمہ شوہر کی ماں کی خدمت واجب نہیں، لیکن اخلاقی طور پر اس کا خیال کرنا چاہیے کہ وہ اس کے شوہر کی ماں ہے تو اپنی ماں کی طرح اس کو بھی راحت پہنچائے رکھے، اور شوہر کی اطاعت کرے۔ آخر جب ہندو کو ضرورت پیش آتی ہے تو شوہر کی ماں اس کی خدمت کرتی ہے، اس طرح آپس کے تعلقات خوشگوار رہتے ہیں اور مکان آباد رہتا ہے۔ البتہ شوہر کو بھی چاہیے کہ اپنی بیوی سے نرمی اور شفقت کا معاملہ کرے، اس کو سمجھائے کہ میں تمہاری ماں کا احترام کرتا ہوں اور ان کو اپنی ماں کی طرح سمجھتا ہوں، تم بھی میری ماں کو اپنی ماں کی طرح سمجھو، نیز بیوی پر اس کی طاقت سے زیادہ بوجھ نہ ڈالے۔

ماں کے پیروں کو تعظیماً چھونا

سوال: کیا اسلامی اصول کے مطابق تعظیماً ماں کے پیر چھونا جائز ہے یا نہیں؟

جواب: تعظیم کے لئے ماں کے پیروں کو چھونا قرآن پاک کی کسی آیت اور حدیث شریف کی کسی روایت میں نہیں دیکھا، یہ اسلامی تعظیم نہیں بلکہ غیروں کا طریقہ ہے جس سے بچنا چاہیے۔

اسپتال میں ولادت

سوال: زید کی منکوحہ ہندو سے پہلے بچہ کی ولادت کے وقت زید نے گھر پر زچگی کا بندوبست کیا، لیکن بچہ کسی طرح نہ ہوا مجبوراً اسپتال لے جانا پڑا اور آپریشن کے ذریعہ بچہ کی پیدائش ہوئی، اسپتال میں پردہ کا کوئی انتظام نہیں دوسرے بچہ کی ولادت

۱۔ آئینہ نمودیہ کتاب الحظر والاباحۃ فی احکام الزوجین: ج ۱ ص ۱۵۳

۲۔ آئینہ نمودیہ کتاب الحظر والاباحۃ فی احکام النسل: ج ۱ ص ۱۵۳

کا قریب قریب ہے، گھر پر انتظام میں جان کا خطرہ ہے ایسی حالت میں زید کیا کرے؟

جواب: جب جان کے لالے پڑ جائیں تو یہ بے پردگی انتہائی مجبوری کا باعث ہے نہ اختیاری ہے نہ خوشی سے، اللہ پاک اپنے بندوں کی مجبوریوں کو خوب جانتے ہیں۔

عورتوں کا ذبیحہ حلال ہے

سوال: کیا عورتوں کا ذبیحہ حلال ہے؟

جواب: بعض لوگ عورتوں کے ذبیحہ کو درست نہیں سمجھتے یہ بھی غلط خیال ہے۔ عورت، سمجھدار بچہ اور بچی کا ذبیحہ درست ہے۔

انتقال کے بعد شوہر بیوی کا ایک دوسرے کو دیکھنا

سوال: سنا ہے کہ میاں بیوی میں سے کسی کے مرنے کے بعد رشتہ فسخ ہو جاتا ہے شوہر مر جائے تو بیوی اس کا چہرہ نہیں دیکھ سکتی اور بیوی مر جائے تو شوہر اس کا چہرہ نہیں دیکھ سکتا، ایک دوسرے کا چہرہ دیکھنا حرام ہو جاتا ہے، کیا یہ مسئلہ صحیح ہے؟

جواب: یہ مسئلہ صحیح نہیں ہے، دونوں ایک دوسرے کا چہرہ دیکھ سکتے ہیں؟ البتہ شوہر بیوی کے انتقال کے بعد بلا حائل اسے چھو نہیں سکتا۔

ٹیسٹ ٹیوب بے بی کی شرعی حیثیت

سوال: (الف) وہ عورت جو بچے کی پیدائش کے عمل سے خود کو محفوظ رکھنا چاہتی ہے تو ایسی عورت اور اس کے شوہر کے جڑوئے کسی دوسری خواہش مند عورت کے رحم میں داخل کئے جاتے ہیں، اس کے عوض میں وہ خواہش مند عورت خطیر رقم بطور

۱۔ آئینہ نمودیہ کتاب الحظر والاباحۃ فی باب الطاوی والمعالجات: ج ۱ ص ۱۴۱

۲۔ آپ کے مسائل کامل: ج ۱ ص ۳۸۶

۳۔ آپ کے مسائل کامل: ج ۲ ص ۱۱۵

معاوضہ لیتی ہے اور نو ماہ بعد وہ بچہ ان کے حوالہ کر دیتی ہے جن کے جراثیم سے بچے ہیں۔

(ب) اور جو عورت بانجھ ہوتی ہے اس سے جراثیم اور پھر اس کے شوہر کے جراثیم حاصل کئے جاتے ہیں اور پھر دوبارہ ۱۲ مہینے بعد اس بانجھ عورت کے رحم میں داخل کر دیتے ہیں، عورت کے یہ جراثیم ایک معمولی آپریشن کے ذریعے حاصل کئے جاتے ہیں جب مرد کے یہ جراثیم بھی غیر فطری طریقے یعنی جلق کے ذریعے حاصل کئے جاتے ہیں یا پھر عزل سے، کیا یہ طریقہ کار صحیح ہے؟ کیا یہ جدید تحقیق فطری عمل کے مطابق ہے یا فطرت سے بغاوت ہے؟ اس طریقے سے پیدا ہونے والی نسل کی قانونی و شرعی حیثیت کیا ہوگی اور نسب کس کا ہوگا؟

سوال: نمیسٹ ٹیوب بے بی کی پیدائش یہ غیر فطری طریقہ ہے جس میں مرد کے مادہ منویہ اور اس کے جراثیم حاصل کر کے دوسری غیر منکوحہ عورت کے رحم میں غیر فطری طریقے سے ڈالے جاتے ہیں اور یہ جراثیم مدت حمل تک اس اجنبی عورت کے رحم میں پرورش پاتے ہیں اور مدت حمل پوری ہو جانے کے بعد جب بچہ پیدا ہو جاتا ہے تو عورت کو مدت حمل کی بار برداری اور تکلیف اٹھانے کی معقول اجرت دے کر مرد بچہ لے لیتا ہے، اس طرح مذکورہ طریقہ سے اجنبی عورت کے رحم میں کسی اجنبی مرد کا مادہ منویہ اور جراثیم داخل کرنا اولاد حاصل کرنے کی سعی کرنا قرآن و حدیث کی رو سے ناجائز و حرام ہے۔ اس سے قرآن و حدیث کی بے شمار نصوٹوں کی خلاف ورزیاں اور شریعت کے بے شمار اصولوں سے انحراف اور خدا و رسول کے قانون سے بغاوت لازم آتی ہے، اس کے علاوہ بے شمار وحاشائی خرابیاں پیدا ہوتی ہیں، پھر جب اولاد پیدا ہوگی اس کی نسل اور نسب قرآن و حدیث کے لحاظ سے اس مرد سے ثابت نہ ہوگی جس کا مادہ منویہ عورت کے رحم میں ڈالا گیا ہے، کیونکہ شریعت کے اصول میں ثبوت نسب کے لئے عورت کا منکوحہ یا مملوکہ ہونا ضروری ہے اور یہ

اجنبی عورت اولاد خواہش مند مرد کی منکوحہ یا مملوکہ نہیں ہے بلکہ یہ اجنبی ہے عورت اگر کسی مرد کی منکوحہ ہے تو بچہ کا نسب اس عورت کے شوہر سے ثابت ہو جائے گا، کیونکہ رسول اللہ صلی اللہ علیہ وسلم نے فرمایا: "أُولَئِكَ لِلْغَيْرِ أَشْ وَلِلْغَاهِرِ الْحُجْرُ" جس کا مطلب یہ ہوا جس کا فراش (بیوی) ہے بچہ اس کا ہوگا اور جس اجنبی مرد نے اجنبی عورت کے رحم میں اپنے مادہ منویہ کو داخل کیا ہے اگر فطری طریقہ سے دلی کر کے داخل کیا ہے تو یہ عین زنا ہے اور غیر فطری طریقہ سے داخل کیا ہے تو یہ اگرچہ عین زنا تو نہیں لیکن حکم زنا میں ہے اور اس طریقہ ولادت سے یہ بھی نقصان ہوگا کہ مرد نے ایک صحیح النسب بچہ کی جگہ ایک ولد الزنا کو جنم دیا ہے، گویا اس نے اپنی مٹی کے جراثیم کو مٹا کر دوسرے جن سے ولد الزنا پیدا ہوا ہے۔ جب کہ ان جراثیموں کو اگر وہ منکوحہ عورت کے رحم میں داخل کرتا صحیح النسب بچہ پیدا ہوتا، اس سے صالح معاشرہ پیدا ہوتا، دنیا میں بھی عزت و شرافت والد نسب نصیب ہوتا۔ آخرت میں سرخروئی حاصل ہوتی جب کہ ولد الزنا کو خود دنیا میں رسوائی ہوئی ہے اور آخرت میں بھی کہ اسے باپ کی ولدیت کی جگہ ماں کے نام سے پکارا جائے گا، زانی کی رسوائی تو ہے ہی اس جراثیم سے ہونے والا بچہ کی نسبت ماں کی طرف ہوگی، اس لئے جملہ اخراجات نان و نفقہ وغیرہ بھی ماں کے ذمہ واجب ہوں گے نہ کہ اس مرد پر جس کے جراثیم تھے یہ دوسری بات ہے کہ مرد اسے قبول کرے اس کی ذمہ داری اٹھائے۔

(ب) نمیسٹ ٹیوب کے ذریعہ اولاد پیدا کرنے کا دوسرا طریقہ جس میں مرد اور عورت دونوں میاں بیوی ہوں مگر فطری طریقہ سے ہٹ کر غیر فطری طریقہ سے مرد کے جراثیم اور عورت کے جراثیم کو نکالنے کے بعد خاص ترکیب سے بیوی کے رحم میں داخل کرتے ہیں اس کا حکم پہلے سے مختلف ہوگا، پہلی بات تو یہ ہے کہ شوہر کا مادہ

منویہ عورت کے رحم میں داخل کیا گیا جو کہ ناجائز نہیں ہے اس طرح اس کے حمل ٹھہرا تو بچہ ثابت النسب ہوگا اور اس میں کوئی تغیری حکم نہیں ہوگا، اس وجہ سے کہ زناء کے حکم میں نہیں ہے اور اس میں گناہ بھی نہیں ہوگا۔ جب کہ دونوں کے جڑوے نکالنے اور داخل کرنے میں کسی اجنبی مرد اور عورت کا عمل دخل نہ ہو، بلکہ سارا کام بیوی اور شوہر خود ہی انجام دیں، لیکن شوہر اور بیوی کے جڑوے کو غیر فطری طریقہ سے نکالنے اور عورت کے رحم میں داخل کرنے میں اگر تیسرے مرد یا عورت کا عمل دخل ہوتا ہے اور اجنبی مرد یا عورت کے سامنے شرم گاہ دیکھنے یا دکھانے اور مس کرنے یا کرانے کی ضرورت پڑتی ہے تو اس طرح بے حیائی اور بے پردگی کے ساتھ بچہ پیدا کرنے کی خواہش پوری کرنے کی اجازت شرعاً نہ ہوگی، کیونکہ بچہ پیدا کرنا کوئی فرض یا واجب امر نہیں ہے، نہ ہی بچہ پیدا ہونے سے انسان کو جان یا کسی عضو کی ہلاکت کا خطرہ ہوتا ہے تو گویا کہ کوئی شرعی ضرورت و اضطراری کیفیت نہیں پائی جاتی جس سے بدن کے مستور حصے خصوصاً شرم گاہ کو اجنبی مرد یا عورت ڈاکٹر کے سامنے کھولنے کی اجازت ہو، لہذا ٹیسٹ ٹیوب بے بی کے دوسرے طریقہ کو اگر کسی اجنبی مرد یا اجنبی عورت ڈاکٹر کے ذریعہ انجام دیا جاتا ہے تو جائز نہیں ہے یعنی گناہ کبیرہ کا ارتکاب ہوگا، تاہم بچہ کا نسب شوہر سے ثابت ہوگا، اس کو باپ کے وراثت ملے گی، صحیح اولاد کے احکام اس پر جاری ہوں گے۔

مزید تفصیلی دلائل کے لئے رئیس دارالافتاء بنوری مآذین کے مفتی عبدالسلام چانگامی کی کتاب جواہر الفتاویٰ جلد ۱ ملاحظہ کیجئے۔

عورتوں کے لئے تبلیغی اجتماع

سوال: تبلیغی اجتماع جو عورتوں کا ہوتا ہے، اس میں عورت کا اپنے شوہر کی اجازت

سہ فتاویٰ محمودیہ، کتاب الاحقر والاباحۃ: ج ۵ ص ۸۸

بیت العلم وادب

تے شرکت کرنا جائز ہے یا نہیں؟

جواب: دین سیکھنا مردوں اور عورتوں سب کے ذمہ ضروری ہے۔ عورت کے لئے اگر مکان میں ان کے شوہر، باپ، بھائی وغیرہ دین سیکھنے کا انتظام کر دیں تو پھر کہیں جانے کی ضرورت نہیں، لیکن جب اس کا انتظام نہ ہو تو ان کے اجتماع کو منع نہ کیا جائے، البتہ اس کا اہتمام کیا جائے کہ پردہ کا پورا انتظام ہو، بلا محرم کے عورتیں سفر نہ کریں، تقریر میں ان کی آواز نامحرموں تک نہ پہنچے، حضرت نبی کریم صلی اللہ علیہ وسلم نے بھی عورتوں کا اجتماع فرمایا اور اس میں خود تشریف لے جا کر دین سکھایا ہے۔

لڑکیوں کی تعلیم

سوال: کوئی شخص اپنے محلے کی غیر محرم عورتوں کو پردہ میں رکھ کر حیض و نفاس کا مسئلہ، نماز، روزہ، پاکی ٹاپا کی کے بارے میں وعظ و نصیحت سنائے اور بتلائے تو یہ جائز ہے یا نہیں؟

جواب: جائز ہے، حضور اقدس صلی اللہ علیہ وسلم سے بکثرت ثابت ہے، لیکن اگر فقہ کا اندیشہ ہو تو پھر احتیاط کرنا چاہیے، خاص کر حیض و نفاس کے مسائل اپنی محرم عورتوں کو سمجھا دے اور پھر وہ عورتیں دوسری عورتوں کو سمجھا دیں، جیسا کہ ازواج مطہرات رضی اللہ تعالیٰ عنہن سمجھایا کرتی تھیں، یا مردوں کو سمجھا دے اور وہ اپنی عورتوں کو سمجھا دیں، غیر محرم عورتوں کے ساتھ خلوت ہرگز نہ کرے کہ یہ ممنوع ہے۔



سہ فتاویٰ محمودیہ، تبلیغی اجتماع: ج ۱۳ ص ۱۱۶

سہ فتاویٰ محمودیہ، کتاب الاحقر والاباحۃ: ج ۵ ص ۸۸

بیت العلم وادب

عورت کا لباس

باریک چست اور مختصر لباس کا شرعی حکم

سوال: آج کل خواتین باریک، چست اور چھوٹا لباس پہنتی ہیں جس سے ان کی جسمانی ساخت اور اعضاء ظاہر ہو جاتے ہیں ایسا لباس پہننا شرعی نکتہ نظر سے کیسا ہے؟

جواب: شریعت نے کسی خاص لباس اور وضع کی پابندی نہیں لگائی بلکہ ایک فطری آزادی دی ہے، مختلف ممالک، مختلف موسم کے لحاظ سے لباس بھی مختلف ہو سکتا ہے، کہیں موٹا ہے تو کہیں باریک، البتہ خواتین کے لباس کی حدود مقرر کی ہیں۔ ان سے تجاوز نہیں ہونا چاہیے، وہ مندرجہ ذیل ہیں۔

۱ خواتین کا لباس اتنا چھوٹا و باریک یا چست نہ ہو کہ جس سے ان کے جسم کی بناوٹ اور وہ اعضاء ظاہر ہو جائیں جنہیں چھپانا واجب ہے، جب کہ ارشاد باری تعالیٰ ہے:

﴿يَسْبِي اَدَمَ قَدْ اَنزَلْنَا عَلَيْكُمْ لِبَاسًا يُؤَدِّي سَوَاتِيَكُمْ وَ رِيْشًا طَوَّالًا لِّبَاسِ التَّقْوٰى ذٰلِكَ خَيْرٌ﴾

تَوَحَّحًا: ”اے بنی آدم! ہم نے تمہارے لئے ایسا لباس اتارا جو تمہاری پوشیدہ اور شرم کی چیزوں کو چھپاتا ہے اور جو تمہارے لئے زینت کا سبب بنتا ہے اور تقویٰ کا لباس تمہارے لئے بہتر ہے۔“

۲ لباس میں غیر مسلموں اور قاسقوں کی نقالی اور مشابہت اختیار نہ کی جائے۔ نبی

سہ سورۃ الاعراف آیت ۲۶

بیتِ رحمت

اکرم صلی اللہ علیہ وسلم کا ارشاد ہے کہ:

﴿مَنْ تَشَبَهَ بِقَوْمٍ فَهُوَ مِنْهُمْ﴾

تَوَحَّحًا: ”جو کسی قوم کی نقالی، مشابہت یا ان جیسا بننے کی کوشش کرے تو وہ ان میں سے ہے۔“

۳ جس لباس سے غرور و تکبر پیدا ہونے کا اندیشہ ہو یا اس کے پہننے سے اسراف ہوتا ہو اس سے اجتناب کرنا چاہیے، چنانچہ ارشاد نبوی صلی اللہ علیہ وسلم ہے: جو شخص دنیا میں شہرت والا لباس پہنے گا قیامت کے دن اللہ تعالیٰ اس کو وہی لباس پہنائے گا اور اسے دوزخ میں ڈالا جائے گا۔

۴ مالدار عورت اتنا گھٹیا لباس نہ پہنے کہ دیکھنے میں مفلس معلوم ہو، چنانچہ ایک مرتبہ ایک مالدار شخص پرانا لباس پہن کر رسول اکرم صلی اللہ علیہ وسلم کی خدمت میں آیا تو آپ صلی اللہ علیہ وسلم نے فرمایا: جب اللہ تعالیٰ نے تمہیں مال دیا ہے تو ان انعامات کا کچھ اثر تمہارے اوپر بھی ہونا چاہیے۔

۵ خواتین مردانہ لباس نہ پہنیں، حضرت ابو ہریرہ رضی اللہ تعالیٰ عنہ سے مروی ہے کہ رسول اکرم صلی اللہ علیہ وسلم نے ایسے مرد پر لعنت فرمائی جو عورت کا لباس پہنتا ہے اور ایسی عورت پر لعنت فرمائی جو مرد کا لباس پہنتی ہے۔

۶ اپنی مالی استطاعت سے زیادہ قیمت کا لباس نہ پہنے، جیسا کہ ارشاد نبوی صلی اللہ علیہ وسلم ہے: جو چاہو کھاؤ، جو چاہو پہنو، لیکن دو چیزوں سے پرہیز کرو۔ ایک اسراف دوسرا تکبر۔

سہ ابو داؤد، کتاب اللباس، باب لبس الشهرة: ج ۲ ص ۲۰۳

سہ ابو داؤد، کتاب اللباس، باب لبس الشهرة: ج ۲ ص ۲۰۴

سہ ابو داؤد، کتاب اللباس، باب لبس الخلقان وفي غسل الثوب: ج ۲ ص ۲۰۵

سہ ابو داؤد، کتاب اللباس، باب لبس النساء: ج ۲ ص ۲۱۰

سہ بخاری، کتاب اللباس، باب قول الله قل من حرم الله زينة الله: ج ۲ ص ۸۶۰

بیتِ رحمت

رسول اکرم صلی اللہ علیہ وسلم نے زینت کی غرض سے خواتین کے لئے سفیدی کو رنگ میں تبدیل کرنے کو پسند فرمایا۔^۱

الغرض معلوم ہوا خواتین کا لباس صاف ستھرا اور پورے جسم کو ڈھانکنے والا ہونا چاہیئے۔ جس سے جسم کے کسی عضو کی بناوٹ ظاہر نہ ہو، کیونکہ عورت کا پورا بدن "ستر" ہے جسے چھپانا شرعی، فطری، اور عقلی طور پر ضروری ہے۔^۲

شیفون، نیلون وغیرہ پہننا کیسا ہے؟

سوال: باریک کپڑا پہننا کیسا ہے؟

جواب: باریک کپڑا جس سے اندر کا جسم یا بالی نظر آئے جیسے شیفون، نیلون، باریک تن زیب وغیرہ کا پہننا اسی وقت جائز ہوگا جب اندر بھی کچھ پوشی ہوئی ہوں، ورنہ اس طرح کا کپڑا پہننا نہ پہننا دونوں برابر ناجائز ہے۔ یہ کپڑے پہن کر نماز پڑھنے سے نماز بھی نہیں ہوتی۔^۳



^۱ ابو داؤد، کتاب النزل، باب فی الاعتصاب للنساء: ج ۲ ص ۲۱۸

^۲ ماخوذ از عورت کے لباس اور پردہ کے شرعی احکام ص ۲۰ تا ۲۵

^۳ عورت کے لباس اور پردہ کے شرعی احکام ص ۵۱

عورت کے لئے بناؤ سنگھار کے شرعی احکام

سوال: عورت کے لئے بناؤ سنگھار کے شرعی احکام کیا ہیں؟

جواب: عورت شرعی حدود میں رہ کر جو کچھ بناؤ سنگھار کرے اور اس کا مقصد شوہر کو خوش کرنا ہو تو ان شاء اللہ اس پر ثواب بھی ملے گا۔ اور اگر اس کا مقصد دوسری عورتوں اور نامحرم مردوں کو دکھانا اور اتارنا ہے تو یہ گناہ ہے۔

سوال: آج کل خواتین بھوؤں کو خوبصورت شکل دینے کے لئے بھوؤں (Eyebrow) کے پاس کے چند بال نوچ لیتی ہیں، اس طرح بھوؤں خوبصورتی سے گول لکیر بن جاتی ہیں مقصد اس سے صرف خوبصورتی اور زینت ہے، ایسا کرنا شرعاً کیسا ہے؟

جواب: ایسا کرنا شرعاً جائز نہیں، کیونکہ جسم اللہ سبحانہ و تعالیٰ کی امانت ہے، جس میں کسی شرعی اور فطری ضرورت کے بغیر اپنی طرف سے کوئی تبدیلی درست نہیں ہے، اسی وجہ سے رسول اکرم صلی اللہ علیہ وسلم نے خوبصورتی کے لئے دانتوں کے درمیان فصل پیدا کرنے اور جسم کو گودنے یا گودوانے کو ناجائز، موجب لعنت اور اللہ تعالیٰ کی خلعت میں تغیر قرار دیا ہے۔^۱

البتہ ابرد کے بال اگر بہت بڑھ گئے ہو تو ان کو کتر کر کسی قدر کم کرنا بلاشبہ جائز ہے۔

سوال: چہرے کے بال اور روئیں جو پیشانی اور منہ پر ہوتے ہیں انکا صاف کرنا کیسا ہے؟

^۱ بخاری، کتاب اللباس، باب المصلحات للحسن: ج ۲ ص ۸۷

جواب: توجہ کر صاف نہ کئے جائیں البتہ کسی پاؤں وغیرہ کے ذریعے صاف کئے جائیں تو اس کی گنجائش ہے، اسی طرح جن عورتوں کی داڑھی یا مونچھ نکل آتی ہیں اس کا بھی یہی حکم ہے۔

سوال: خواتین کے لئے کلاہوں اور پنڈلیوں کے بالوں کو صاف کرنا کیسا ہے؟

جواب: جائز ہے کیونکہ اس میں اصل خلقت میں کوئی تبدیلی نہیں ہوتی۔

سوال: خواتین کے لئے جسم کو گودنا اور گودوانا (جس کا طریقہ ہوتا ہے کہ کسی سوئی وغیرہ سے کھال میں گہرے گہرے نشان ڈال کر اس میں سرمہ یا نیل بھر دیا جاتا ہے اس طرح جسم پر مختلف جانوروں اور دیگر چیزوں کی تصویریں بنائی جاتی ہیں) کیسا ہے؟

جواب: ناجائز اور حرام ہے، حضور اکرم صلی اللہ علیہ وسلم نے ایسی عورت پر لعنت فرمائی ہے۔

سوال: بالوں کا وگ لگانا کیسا ہے اور ان پر مسح و غسل کا کیا حکم ہے؟

جواب: وگ لگانا (بناوٹی بال) اگر انسان کے لگوائے جائیں، چاہے یہ جسم کے ساتھ پیوست کر کے لگائے جائیں یا عارضی طور لگوائیں دونوں صورتوں میں ناجائز ہے۔

اگر انسان کے علاوہ کسی جانور کے بالوں کے مصنوعی وگ لگوائے جائیں تو شرعاً جائز ہے، اگر یہ بال جسم سے علیحدہ نہ ہوتے ہوں تو ان پر مسح کرنا جائز ہے۔ اور اگر علیحدہ ہوتے ہوں تو انہیں علیحدہ کر کے جسم کے اس حصے کا دھونا ضروری ہے۔

سوال: خوبصورتی کے لئے دانتوں کو باریک کرنے کا کیا حکم ہے؟

جواب: ناجائز اور منع ہے، حدیث شریف میں ارشاد ہے خدا کی لعنت ہو ان

عورتوں پر جو حسن کے لئے دانتوں کے درمیان کشادگی کراتی ہیں۔

سوال: آج کل میک اپ کے لئے خواتین غیر ملکی پائڈر، کریم، لپ اسٹک، لوشن یا نیل پالش وغیرہ استعمال کرتی ہیں ان کے استعمال کا کیا حکم ہے؟

جواب: اگر مذکورہ چیزوں کے متعلق یقینی طور پر یہ معلوم ہو کہ ان کی تیاری میں ایسی حرام چیزیں استعمال کی گئی ہیں جن کا استعمال شرعاً حرام ہے، جیسے سور کی چربی یا مردار جانور کی چربی اور ان کی حقیقت و ماہیت کو مذکورہ چیزوں کی تیاری میں استعمال کرتے وقت تبدیل بھی نہ کی گئی ہو تو ان چیزوں کا استعمال صحیح نہیں، اگر یقین سے معلوم نہ ہو صرف شک یا اندیشہ ہو تو گنجائش ہے۔

سوال: خواتین کے لئے امٹن محلول اور کون مہندی لگانا اور خضاب لگانا کیسا ہے؟

جواب: یہ سب جائز ہیں، البتہ خضاب میں یہ تفصیل ہے کہ کالا خضاب اگر اپنے آپ کو کم عمر ظاہر کرنے اور دھوکہ دینے کی غرض سے لگاتی ہیں تو اس کا استعمال جائز نہیں، ہاں اگر شوہر کو خوش کرنے کی غرض سے لگاتی ہیں تو بعض علماء نے اس کی اجازت دی ہے۔

سوال: بیوٹی پارلر میں جا کر میک اپ کروانا خواتین کے لئے کیسا ہے؟

جواب: پہلی بات تو یہ کہ بیوٹی پارلر میں جا کر مردوں سے میک اپ کروانا تو شرعاً حرام ہے اور عورتوں سے کروانے کی تفصیل یہ ہے کہ یہ بات جان لیں کہ بیوٹی پارلر میں جا کر منت سنے ایجاد کردہ فیشن اختیار کرنے سے خواتین کے چہرے، جسم اور بالوں کا فطری اور قدرتی حسن ختم ہو جاتا ہے اس سے بہت نقصانات ہوتے ہیں۔ ایک تو طبی نقصان دوسرا طبی نقصان۔

دوسری بات یہ کہ ایک بیوٹی پارلر میں جو عورتیں میک اپ کراتی ہیں وہ اکثر بے

نمازی، بے پردہ، آزاد خیال، اللہ تعالیٰ کے احکام کے باغی اور رسول اللہ صلی اللہ علیہ وسلم کو ناراض کرنے والیاں ہوتی ہیں۔ ان خواتین سے میک اپ کروانے سے ان کے اثرات خود اپنے اندر منتقل ہونے کا اندیشہ ہوتا ہے، مسلمان خواتین کے لئے یہ کسی طرح بھی مناسب نہیں، اس لئے اس میں احتیاط برتنا چاہیئے۔

دوسرا یہ کہ ایک تو ان کی فیسوں کی اتنی بھر مار ہوتی ہے جس میں اپنے بچٹ کا نقصان نہیں تو فضول خرچی تو ہر صورت میں ہے اور ارشاد نبوی صلی اللہ علیہ وسلم کے مطابق فضول خرچی حرام ہے۔

عورت کا بال کاٹنا

سُئَال: اگر کسی عورت کی چوٹی کے بال بڑے چھوٹے ہوں تو ان کو برابر کرنے کے لئے بال کاٹنا کیسا ہے؟ بعض عورتیں اپنی لڑکیوں کے بال بطور فیشن کاٹی رہتی ہیں اس کا کیا حکم ہے؟

جَوَاب: بال قدر نا چھوٹے بڑے ہوتے ہیں اس میں کوئی برائی کی بات نہیں ہے کاٹنے سے چوٹی چھوٹی ہوگی لہذا بال نہ کاٹے جائیں، چھوٹی بچیوں کے بال بھی بطور فیشن کاٹنا منع ہے۔

عورتوں کا بیوٹی پارلر میں منہ دھلوانا

سُئَال: عورتیں بیوٹی پارلر میں زیب و زینت کے لئے جاتی ہیں چہرے پر سیاہ داغ دھبہ ہوں یا رنگ سیاہ ہو تو کریم وغیرہ لگا کر خاص انداز سے منہ دھوتی ہیں جس سے وقتی طور پر رنگ نکھر جاتا ہے کیا یہ جائز ہے عورت اپنے شوہر کے لئے زیب و زینت کے لئے وہاں جائے تو کیا حکم ہے؟

۱۔ ماخوذ از عورت کے لئے بناؤ سنگھار کے شرعی احکام

۲۔ فتاویٰ رحیمیہ، کتاب الحظر والاباحۃ: ج ۱۰ ص ۳۰۰

جَوَاب: فضول خرچ اور لغو کام ہے بلکہ دھوکہ بازی بھی ہے، اپنی اصل رنگ کو چھپانا اور مصنوعی خوبصورتی کی نمائش کرنا ہے اس قسم کے کاموں سے بچنا چاہیئے، عورت اپنے شوہر کی خاطر سادہ اور پرانے طریقے کے مطابق فیشن میں داخل نہ ہو اور غبار و فساق کفار کے ساتھ مشابہت لازم نہ آتی ہو ایسی زیب و زینت کر سکتی ہے بلکہ مطلوب ہے۔

عورتوں کا اپنے گرے ہوئے بالوں کو اپنی چوٹی میں لگانا

سُئَال: عورت اگر اپنے گرے ہوئے بالوں کو جمع کر کے اپنی چوٹی میں ملائے تو کیا حکم ہے اگر کالے تاگے کی رہن جو بالوں کے مشابہ ہوتی ہے ملائے کیا حکم ہے؟

جَوَاب: عورت اپنے گرے ہوئے بالوں کو اپنی چوٹی میں نہ ملائے ممنوع ہے، تاگا ملا سکتی ہے۔

مختلف چوڑیاں پہننا

سُئَال: کیا عورتیں مختلف چوڑیاں پہن سکتی ہیں؟

جَوَاب: سب جائز ہے۔

چوڑی دار پانچجامہ کا حکم

سُئَال: چوڑی دار پانچجامہ پہننا کیسا ہے؟

جَوَاب: آڑا پانچجامہ اکثر اوباشوں کی وضع ہے اور تشبہ اہل باطل کے ساتھ ممنوع ہے۔

۱۔ فتاویٰ رحیمیہ، کتاب الحظر والاباحۃ: ج ۱۰ ص ۲۲۳

۲۔ فتاویٰ رحیمیہ، کتاب الحظر والاباحۃ: ج ۱۰ ص ۲۶۶

۳۔ امداد الفتاویٰ، احکام متعلق لباس: ج ۳ ص ۱۳۶

۴۔ امداد الفتاویٰ، احکام متعلق لباس: ج ۳ ص ۱۳۸

عورت کے زیادہ لمبے بال کاٹ کر کم کرنا

سُئَال: میری بارہ سال بچی کے بال بہت لمبے اور گھنے ہیں جو سرین تک پہنچتے ہیں بالوں کو دھونا اور صاف رکھنا اس کے لئے مشکل ہے، جوئیں پڑنے کا اندیشہ ہے، ایسی صورت میں بالوں کی لمبائی قدرے کم کر دی جائے تو لڑکی بآسانی اپنے بالوں کو سنبھال سکے گی تو قدرے بال کٹوا دینا شرعاً جائز ہے یا نہیں؟

جَوَاب: گھنے اور لمبے بال عورتوں اور بچیوں کے لئے باعثِ زینت ہیں، آسمانوں پر فرشتوں کی تسبیح ہے "سُبْحَانَ مَنْ ذُئِنَ الرَّجَالِ بِاللَّحْيِ وَذُئِنَ النِّسَاءِ بِالذَّوَائِبِ" پاک ہے وہ ذات جس نے مردوں کو داڑھی سے زینت بخشی اور عورتوں کو لٹوں اور چوٹیوں سے، لہذا بالوں کو چھوٹا نہ کیا جائے البتہ اتنے بڑے ہوں کہ سرین سے بھی نیچے ہو جائیں اور عیب دار معلوم ہونے لگیں تو سرین سے نیچے والے حصہ کے بالوں کو کاٹا جاسکتا ہے۔^۱

عورت کا فیشن کے طور پر شوہر کے حکم

سے یا خود بال کٹوانا

سُئَال: عورت کو اگر شوہر فیشن کے طرز پر بال کاٹنے کے لئے کہے یا عورت خود بطرز فیشن بال کاٹے تو جائز ہے یا نہیں؟

جَوَاب: اگر شوہر عورت کو فیشن کے طور پر بال کاٹنے کے لئے کہے یا عورت از خود فیشن کے انداز پر بال کاٹے تو یہ سخت گناہ کا کام ہے اور حرام ہے اور گناہ کے کام میں شوہر کی اطاعت جائز نہیں۔^۲

۱۔ فتاویٰ رحیمیہ، کتاب الحظوظ والایاحاظ: ج ۱۰ ص ۳۱۱

۲۔ فتاویٰ رحیمیہ، کتاب الحظوظ: ج ۱۰ ص ۳۲۰

بال بڑھانے کے لئے عورت کا بالوں کے سروں کو کاٹنا

سُئَال: عورت اپنے بال بڑھانے کی نیت سے بالوں کے کنارے میں تھوڑے سے بال کاٹے تو کیسا ہے؟ بعض عورتوں نے بتایا ہے بال کے کناروں پر بال پھٹ کر اس میں سے دو بال ہو جاتے ہیں پھر بالوں کا بڑھنا بند ہو جاتا ہے۔ اگر عورت سے کاٹ دیئے جائیں تو بڑھنا شروع ہو جاتے ہیں تو ایسی صورت میں کاٹنا کیسا ہے؟

جَوَاب: اگر معتد بہ مقدار (بقدر عادت) تک بال بڑھ چکے ہیں تو مزید بڑھانے کے لئے بال کاٹنے کی اجازت نہ ہوگی۔^۱



۱۔ فتاویٰ رحیمیہ جدیدہ، کتاب الحظوظ والایاحاظ: ج ۱۰ ص ۳۲۱

کتاب الدعاء میں سے چند ضروری مسائل کا انتخاب

گھریلو اور معاشی پریشانیوں کا علاج

سوال: گھر کے حالات اچھے نہیں ہیں، معاشی اور مالی نقصان بھی ہو رہا ہے، بیروزگاری اور تجارت میں بھی خسارہ اور شکایت ہے، کوئی اہم دعاء بتا دیجئے۔

(ع۔ ج۔ ق)

جواب: مؤمن ہر حال میں اللہ تعالیٰ سے دنیا و آخرت کی خیر اور بھلائی مانگتا رہے، رحمت الہی سے مایوس نہ ہو، جائز ذرائع اور حلال طریقے استعمال کرتا رہے اور اپنی طرف سے خوب کوشش کرتا رہے، رسول کریم صلی اللہ علیہ وسلم نے فرمایا کہ بہت نہ ہارو اللہ تعالیٰ پر توکل و بھروسہ کر کے اپنے کام کرو۔

معاشی مشکلات، بیروزگاری وغیرہ کا حل کثرت استغفار ہے، آپ صلی اللہ علیہ وسلم نے فرمایا: جس کسی نے استغفار کو لازم کر لیا یعنی خوب کثرت سے استغفار پڑھتے رہو اللہ تعالیٰ اس سے ہر شے کو کشادگی اور ہر مشکل کو آسانی میں بدل دیتا ہے اور اسے ایسی جگہ سے رزق دیتا ہے، جہاں کے بارے میں یہ سوچ بھی نہیں سکتا۔
صبح و شام یہ دعائیں بھی پڑھ لیا کریں، طاق عدد میں پڑھیں اور خصوصاً جب گھر سے باہر نکلیں تو ان دعائیں کو ضرور پڑھ لیا کریں:

بِسْمِ اللّٰهِ عَلٰی نَفْسِيْ، وَمَالِيْ، وَاهْلِيْ وَدِيْنِيْ، اَللّٰهُمَّ رَحْمٰتِيْ
بِقُدْرَتِكَ، وَبَارِكْ لِيْ فِيْهَا قَدْرًا لِّيْ، حَتّٰى لَا اُحِبُّ تَعَجُّلَ مَا

۱۔ ماخذہ صحیح مسلم، کتاب القدر، باب کیفیۃ خلق الاדם: ج ۲ ص ۳۳۳

۲۔ ابوداؤد، کتاب الوتر، باب الاستغفار: ج ۱ ص ۲۱۳

اَعُوْذُ وَلَا تَاْخِيْرَ مَا عَجَّلْتَ ۝

ترجمہ: ”میری جان پر اللہ تعالیٰ کے نام پاک کی برکت نازل ہو اور مال پر بھی اور میرے دین پر بھی برکت نازل ہو اے اللہ! اپنی قضا پر مجھ کو راضی کر دے اور جو میرے لئے مقدر ہو چکا ہے اسی میں مجھے برکت عطا فرما۔ تاکہ جو چیز تو نے موخر فرمادی ہے اس کی جلدی نہ کروں اور جس چیز کو تو نے فی الحال مقدر کر دیا ہے اس کی تاخیر کی تمنا نہ کروں۔“

اپنے ہی گھر میں وحشت، بے چینی اور خوف محسوس ہوتو

سوال: کبھی کبھی ایسا ہوتا ہے کہ خود اپنے گھر میں وحشت اور بے چینی ہونے لگتی ہے، تباہی ہو تو اور زیادہ خوف محسوس ہوتا ہے، انجانا خوف اور ڈر لگتا ہے طبیعت بے چین رہتی ہے، اس کیفیت میں کیا کیا جائے؟ (ع۔ ب۔ ق)

جواب: بسا اوقات کام کی زیادتی، گھریلو ناچاقی، خاندانی حالات یا دوسرے بعض عوامل کی وجہ سے بھی انسان کی طبیعت پریشان رہتی ہے، کبھی ایسا بھی ہوتا ہے کہ کبیرہ گناہوں کی کثرت اور نافرمانی کی وجہ سے بھی زندگی میں سکون و آرام کی نعمت چھین لی جاتی ہے اور بے چینی، بے آرامی، خوف، وحشت اوہام و وساوس اور دوسری بیماریاں مسلط کر دی جاتی ہیں، ایسا بھی ہوا ہے کہ بعض نیک صالح بندوں کو بھی آزمایا جاتا ہے، تاکہ ان کے درجات بلند ہوں۔

اس بارے میں ہمیشہ یہ بات ذہن نشین رکھیں کہ کسی بھی قسم کی آزمائش، تکلیف، بیماری وغیرہ کے ذریعے انسانوں کی دونوں قسموں کو آزمایا جاتا ہے، صالحین متقین کو بھی اور فاسق و فاجر لوگوں کو بھی، فرق صرف اتنا ہے کہ کافر مشرک، فاسق فاجر بے دین انسان کے لئے یہ آزمائش عذاب بن جاتی ہے، جب کہ مسلمان

۱۔ عمل الیوم واللیلۃ، باب ما یقول اذا عسرت علیہ معیشۃ: ص ۱۲۵

خوشخبری ہے۔"۔^۱

سورۃ البقرۃ آیت ۱۵۵/۱۵۶ میں ارشاد باری تعالیٰ ہے:

”اور ہم ضرور تمہیں آزمائیں گے کچھ خوف، بھوک، نال اور پھلوں کی کمی کے ذریعے اور تمہاری جانوں کے بارے میں، صبر کرنے والوں کے لئے خوش خبری سنا دیجئے جنہیں جب کوئی مصیبت پہنچتی ہے تو کہتے ہیں: سبے شک ہم سب اللہ ہی کے لئے ہیں اور اسی کی طرف لوٹ کر جانے والے ہیں۔“

بیماری و مصیبت ہمیشہ عذاب اور قہر الہی کی صورت ہی میں نہیں ہوتی، بلکہ اسے ایک اور پہلو سے دیکھا جائے تو بندہ مومن کے لئے راحت اور نعمت بھی ہے، کیونکہ مومن کو معمولی سے معمولی تکلیف بھی پہنچتی ہے تو اس کی وجہ سے اس کے گناہ معاف ہوتے ہیں اور درجات بلند ہوتے ہیں، چنانچہ صحیح بخاری میں سیدنا ابو ہریرہ رضی اللہ تعالیٰ عنہ رسول کریم صلی اللہ علیہ وسلم کا یہ ارشاد گرامی نقل کرتے ہیں کہ ”اللہ تعالیٰ جس شخص کو بھلائی پہنچانے کا ارادہ کرتا ہے، اسے مصیبت میں مبتلا کر دیتا ہے۔“۔^۲

جس سے نہ صرف یہ کہ اس کے گناہ معاف ہوتے ہیں بلکہ تکلیف و مصیبت کی سختی اس کے قلب و دماغ کو صاف کر کے خیر و بھلائی کے حصول کے لئے تیار کر دیتی ہے، اس سلسلے میں نبی کریم صلی اللہ علیہ وسلم کے چند اور ارشادات یہ ہیں۔ سیدنا ابو ہریرہ رضی اللہ تعالیٰ عنہ اور ابوسعید خدری رضی اللہ تعالیٰ عنہما راوی ہیں، رسول اللہ صلی اللہ علیہ وسلم نے ارشاد فرمایا: ”مسلمانوں کو جب کوئی رنج، دکھ، فکر و غم اور تکلیف پہنچتی ہے، یہاں تک کہ کانا چھتا ہے تو اللہ تعالیٰ اس کے ذریعہ اس کے گناہ دور کر

۱۔ کتاب التفسیر، سورۃ الشوری: ۲۱۱

۲۔ بخاری، کتاب المرضی، باب ما جاء فی کفارة المرض: ۸۳۳

دیتا ہے۔“۔^۱

سیدنا حضرت عبداللہ بن مسعود رضی اللہ تعالیٰ عنہ روایت کرتے ہیں کہ ایک مرتبہ نبی کریم صلی اللہ علیہ وسلم کی خدمت اقدس میں حاضر ہوا۔ اس وقت آپ صلی اللہ علیہ وسلم کو بخار تھا۔ میں نے آپ پر اپنا ہاتھ پھیر کر غرض کیا، یا رسول اللہ! (صلی اللہ علیہ وسلم) آپ کو بہت سخت بخار آتا ہے؟

آپ صلی اللہ علیہ وسلم نے فرمایا ہاں! مجھے تمہارے دو آدمیوں کے برابر بخار چڑھتا ہے۔ (ابن مسعود رضی اللہ تعالیٰ عنہ فرماتے ہیں) میں نے عرض کیا ”یہ اس وجہ سے ہوگا کہ آپ کو دو گنا ثواب ملے؟ آپ صلی اللہ علیہ وسلم نے فرمایا کہ ”ہاں!“ اور پھر فرمایا: ”جس مسلمان کو بیماری کی وجہ سے یا اس کے علاوہ کسی اور وجہ سے تکلیف پہنچتی ہے تو اللہ تعالیٰ اس کے ذریعے اس کے گناہ اسی طرح دور کر دیتا ہے جیسے درخت اپنے پتے جھارتا ہے۔“۔^۲

اسی لئے بیماری کو بلا، کہنے کی ممانعت کی گئی ہے۔ صحیح مسلم کی روایت ہے کہ سیدنا جابر رضی اللہ تعالیٰ عنہ فرماتے ہیں کہ ایک مرتبہ رسول کریم صلی اللہ علیہ وسلم ام سائبہ رضی اللہ تعالیٰ عنہا کے پاس تشریف لائے (جو بیمار تھیں) اور (ان کی حالت دیکھ کر) فرمایا: ”یہ تمہیں کیا ہوا جو کانپ رہی ہو؟“ انہوں نے عرض کیا کہ ”بخار ہے، اللہ تعالیٰ اس میں برکت نہ دے“ آپ صلی اللہ علیہ وسلم نے فرمایا کہ ”بخار کو برا مت کہو کیونکہ بخار بنی آدم کے گناہوں کو اسی طرح دور کرتا ہے جیسے بھٹی لوہے کے میل کو صاف کرتی ہے۔“۔^۳

عیادت کے موقع پر جو دغا سکھائی گئی، اس سے بھی اسی حقیقت کی طرف

۱۔ بخاری، کتاب المرضی، باب ما جاء فی کفارة المرض: ۸۳۳

۲۔ صحیح مسلم، کتاب البر، باب ثواب المؤمن لیمایصیہ من مرض: ۲۱۸

۳۔ مسلم، کتاب البر، باب ثواب المؤمن لیمایصیہ من مرض: ۲۱۹

اشارہ ملتا ہے، ارشاد ہے: ”جب کوئی کسی بیمار کی عیادت کے لئے جائے تو یہ دعا پڑھے اور بیمار کو اس طرح تسلی دے ”لَا بَأْسَ ظَهَرَ إِنْ شَاءَ اللَّهُ“ کوئی حرج نہیں، اِنْ شَاءَ اللَّهُ یہ بیماری ظہور (یعنی گناہوں سے پاک صاف کرنے والی) ہوگی۔“ سنن ترمذی میں سیدنا ابو ہریرہ رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے ارشاد فرمایا: ”مؤمن مرد یا مؤمن عورت کی جان، اس کے مال اور اس کی اولاد کو ہمیشہ مصیبت و بلا پہنچتی رہتی ہے۔ یہاں تک کہ جب وہ (مرنے کے بعد) اللہ تعالیٰ سے ملاقات کرتا ہے تو اس پر (یعنی اس کے نامہ اعمال میں) کوئی گناہ نہیں ہوتا۔“

(کیونکہ مصیبت و بلا کی وجہ سے اس کے تمام گناہ بخش دیئے جاتے ہیں) اسی طرح سنن ابی داؤد میں رسول اللہ صلی اللہ علیہ وسلم کا ارشاد گرامی ہے کہ ”بندے کے لئے اللہ تعالیٰ کی جانب سے جنت میں جو عظیم درجہ مقدر ہوتا ہے اور وہ اسے اپنے عمل کے ذریعے حاصل نہیں کر سکتا تو اللہ تعالیٰ اس کے بدن یا اس کے مال یا اس کی اولاد کو مصیبت میں مبتلا کر دیتا ہے اور پھر اسے صبر کی توفیق عطا فرماتا ہے، یہاں تک کہ اسے اس درجہ تک پہنچا دیتا ہے جو اس کے لئے اللہ تعالیٰ کی جانب سے مقدر تھا۔“ ترمذی کی ایک روایت سے یہ معلوم ہوتا ہے کہ سب سے زیادہ تکلیف و مصیبت میں انبیاء کرام مبتلا ہوتے ہیں، پھر وہ جو دینی مرتبہ کے لحاظ سے ان کے قریب ہوں۔

نبی کریم صلی اللہ علیہ وسلم پر نازل ہونے والی تکالیف و شدائد اسی طرح موت

۱۔ بخاری، کتاب المرضی، باب ما قال للمریض وما یجیب: ج ۲ ص ۸۵

۲۔ ترمذی، کتاب الزہد، باب فی الصبر علی البلاء: ج ۲ ص ۶۵

۳۔ کتاب الجنائز، باب الامراض المكفورة للذنوب: رقم الحدیث ۳۰۹۰ موسوعة الحدیث

الشریف للکتاب السنة (دار السلام للنشر والتوزیع، الرباط)

۴۔ ترمذی، کتاب الزہد، باب فی الصبر علی البلاء: ج ۲ ص ۶۵

کے وقت نزع اور سکرات کی شدت کی تفصیل کتب احادیث میں مذکور ہے۔ ترمذی کی روایت ہے ام المؤمنین حضرت عائشہ رضی اللہ تعالیٰ عنہا فرماتی ہیں کہ ”جب سے میں نے رسول اللہ صلی اللہ علیہ وسلم کی موت کی سختی کو دیکھا ہے، کسی کے لئے موت کی آسانی کی تمنا نہیں کرتی۔ یعنی پہلے تو میں موت کی آسانی کی آرزو مند رہا کرتی تھی، مگر جب میں نے آپ صلی اللہ علیہ وسلم کی موت کی سختی دیکھی تو وہ آرزو باقی نہ رہی، بلکہ اب میں نے یہ سمجھ لیا کہ اخروی سعادت و بھلائی موت کی سختی میں ہے، موت کی آسانی میں نہیں۔“

برے خیالات و وساوس کا علاج

سوال: میں تقریباً دو سالوں سے اٹنے سیدھے خیالات میں مبتلا ہوں اور اس کی وجہ سے بہت پریشان ہوں۔ ان خیالات کا اظہار میں نے آج تک کسی سے نہیں کیا، لیکن جب یہ حد سے بڑھ ہی چکے ہیں تو مجھے مجبوراً یہ لکھنے پڑ رہے ہیں۔ دن رات یہ خیالات مجھ پر سوار رہتے ہیں۔ مثلاً جب میں لوگوں کو دیکھتی ہوں کہ وہ اللہ تعالیٰ اور رسول صلی اللہ علیہ وسلم سے بے حد محبت کرتے ہیں، یہاں تک کہ محبت سے ان کی آنکھوں سے آنسو نکل آتے ہیں تو میری بھی یہ خواہش ہوتی ہے کہ میرے اندر بھی اس طرح کی محبت پیدا ہو جائے۔

لیکن جب میں محبت پیدا کرنے لگتی ہوں تو کبھی خیال آتا ہے کہ اللہ تعالیٰ کو تو ہم سے محبت ہی نہیں، اس لئے اس نے ہمیں اچھا رہنے ہی نہیں دیا (نعوذ باللہ) کبھی یہ خیال آتا ہے کہ اللہ تعالیٰ نے نعوذ باللہ ہمارے ساتھ نا انصافی کی ہے۔ اللہ تعالیٰ نے ہمیں اپنا دیدار کیوں نہیں کرایا؟ جب میں نماز پڑھتی ہوں یا اسکول کا کام کرنے لگتی ہوں تو اس قسم کے بے شمار دوسرے سر پر سوار ہو جاتے ہیں۔ اس سلسلے

۱۔ کتاب الجنائز، باب ما جاء فی التشدید عند الموت: ج ۱ ص ۱۹۲

میں میری رہنمائی فرمائیے کہ میں اس گستاخی کی معافی کس طرح مانگ سکتی ہوں؟ میرا دوسرا مسئلہ یہ ہے کہ ایک دن مجھ سے غلط کام ہو گیا، میں نے اللہ تعالیٰ سے معافی مانگ لی، لیکن مجھ سے بار بار وہ غلطی ہونے لگی۔ ایک دن مجھے خوب جوش آیا تو میں نے اللہ پاک سے دعا مانگی کہ ”اللہ تعالیٰ میں آپ سے وعدہ کرتی ہوں اور آپ کی قسم کھاتی ہوں کہ آئندہ میں ایسی غلطی نہ کروں گی“ لیکن اب مجھ سے بار بار کام ہو جاتا ہے۔ میں اس قسم کو توڑنا چاہتی ہوں، کیونکہ اسے پورا کرنا میرے لئے مشکل ہے۔ کیا اس قسم کو توڑنا میرے لئے صحیح ہوگا جو قسم مجھ سے ٹوٹ گئی اس کا کیا کفارہ ہوگا؟ نیز یہ بتائیے کہ قسم واپس کس طرح لی جاسکتی ہے۔ یعنی میں اس قسم کو کس طرح توڑوں کہ مجھے گناہ نہ ہو؟

جواب: دل میں کسی برے خیال اور دوسرے کا آنا (چاہے وہ مشرکانہ و ملحدانہ خیال ہی کیوں نہ ہو) اسلام اور ایمان کے نافی نہیں، اس خیال کی وجہ سے آدمی دائرہ اسلام سے خارج نہیں ہوتا اور ان خیالات و وسوسوں پر کوئی مواخذہ بھی نہیں۔ جب تک زبان یا عمل کے ذریعہ اس کا اظہار نہ ہو، لیکن جب یہ برے خیالات و وسوسوں کی حد سے بڑھ کر اس شخص کا قول یا عمل بن جائیں تو پھر ان پر محاسبہ اور مواخذہ ہوگا۔ روایت میں سیدنا ابو ہریرہ رضی اللہ تعالیٰ عنہ سے روایت ہے کہ رسول کریم صلی اللہ علیہ وسلم نے ارشاد فرمایا: ”اللہ تعالیٰ نے میری امت سے دل کے برے خیالات اور وسوسوں کو معاف کر دیا ہے، ان پر کوئی مواخذہ نہ ہوگا جب تک کہ ان پر عمل نہ ہو اور زبان سے نہ کہا جائے۔“

(یعنی آدمی اس خیال کو حقیقت تسلیم کر کے زبان سے اس کا اظہار کرنے لگے مسئلہ دریافت کرنے کے لئے وسوسہ اور برے خیال کو نقل کرنا اس میں شامل نہیں)

ایسے وسوسے شیطان کی طرف سے ہوتے ہیں، اور وہ انسانوں کے دل و دماغ

سہ ترمذی، کتاب الطلاق، باب ما جاء فی من يحدث نفسه بطلاق امراته، ج ۲ ص ۲۲۵

میں برے خیالات ڈالتا ہے، جس کا ذکر قرآن پاک کی آخری سورت ”الناس“ میں بھی ہے اور روایت میں رسول اللہ صلی اللہ علیہ وسلم کا ارشاد گرامی ہے ”تم میں سے کسی کسی کے پاس شیطان آتا ہے۔“

اور کہتا ہے کہ فلاں چیز کو کس نے پیدا کیا؟ فلاں چیز کو کس نے پیدا کیا؟ (یہاں تک کہ یہی سوال وہ اللہ تعالیٰ کے متعلق بھی دل میں ڈالتا ہے کہ جب ہر چیز کا کوئی پیدا کرنا والا ہے تو پھر) اللہ تعالیٰ کا پیدا کرنے والا کون ہے؟

پس جب یہاں پہنچے تو بندہ کو چاہیے کہ اللہ تعالیٰ سے پناہ مانگے اور رک جائے۔ ایسے موقع پر ایک اور روایت میں ”أَمَنْتُ بِاللَّهِ وَرُسُلِهِ“ کہنے کا حکم ہے۔

ان احادیث سے معلوم ہوا کہ وسوسے آنا ایمان کے منافی نہیں اور نہ ان پر مواخذہ ہے بلکہ کسی وسوسہ اور برے خیال پر دل کا دیکھنا اور اس پر افسوس ہونا، ایمان کی علامت ہے صحیح مسلم میں سیدنا ابو ہریرہ رضی اللہ تعالیٰ عنہ سے مروی ہے وہ فرماتے ہیں: کہ رسول کریم صلی اللہ علیہ وسلم کے اصحاب میں سے کچھ لوگ آپ کی خدمت میں حاضر ہوئے اور آپ سے دریافت کیا کہ ہمارا حال یہ ہے کہ بعض اوقات ہم اپنے دلوں میں ایسے برے خیالات اور وسوسے پاتے ہیں کہ ان کو زبان سے کہنا بھی بہت برا اور بھاری معلوم ہوتا ہے، رسول اللہ صلی اللہ علیہ وسلم نے ارشاد فرمایا: کیا واقعی تمہاری یہ حالت ہے؟ انہوں نے عرض کیا کہ ہاں! یہی حال ہے۔ آپ صلی اللہ علیہ وسلم نے ارشاد فرمایا کہ یہ تو صریح ایمان ہے۔

سہ مسلم، کتاب الایمان، باب بیان الوسوسة فی الایمان وما یقولہ من وجہا، ج ۱ ص ۹۷

سہ مسلم، کتاب الایمان، باب بیان الوسوسة فی الایمان وما یقولہ من وجہا، ج ۱ ص ۹۷

سہ مسلم، کتاب الایمان، باب بیان الوسوسة فی الایمان وما یقولہ من وجہا، ج ۱ ص ۹۷

اسی طرح ابو داؤد کی ایک روایت میں سیدنا عبداللہ بن عباس رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم کی خدمت میں ایک شخص حاضر ہوا اور عرض کیا کہ ”کبھی کبھی میرے دل میں ایسے برے خیالات آتے ہیں کہ جل کر کونہ ہو جانا مجھے اس سے زیادہ محبوب ہے کہ میں ان کو زبان سے نکالوں؟ آپ صلی اللہ علیہ وسلم نے ارشاد فرمایا ”اللہ کی حمد اور اس کا شکر ہے جس نے اس کے معاملہ کو وسوسہ کی طرف لوٹا دیا ہے“ یعنی بات وسوسہ سے آگے نہ بڑھی اور اللہ تعالیٰ نے تمہیں ان خیالات کو قبول کرنے اور اسے اپنانے سے بچا لیا۔“

اللہ تعالیٰ کا شکر ہے کہ اس نے آپ کے معاملہ کو کبھی وسوسہ تک محدود رکھا۔ آپ کو اپنے خیالات و وساوس پر افسوس اور اس سے بچنے کی فکر ہے۔

یہ اس بات کی دلیل ہے کہ آپ کے دل میں اللہ تعالیٰ پر ایمان اور اس کا خوف ہے، آپ اس طرح کے خیالات سے نہ گھبرائیں، تاہم اس سے بچنے کی فکر ضرور کرنی چاہیے ورنہ اس کا خطرہ رہتا ہے کہ کہیں غلط خیال، حقیقت بن کر دل میں بیٹھ جائے اور زبان و عمل اس غلط فکر و خیال کی ترجمانی کرنے لگیں، برے خیالات و وساوس سے بچنے کے لئے آپ اللہ تعالیٰ سے دعا کرتے رہیے اور اس کی حفاظت و پناہ مانگتے رہیے۔ اس سلسلے میں کثرت سے تَعَوُّذُ ”أَعُوْذُ بِاللّٰهِ السَّمِيعِ الْعَلِیْمِ مِنَ الشَّیْطَانِ الرَّجِیْمِ“ پڑھنا۔ کسی برے خیال و وسوسہ کے آنے پر ”أَمَنْتُ بِاللّٰهِ وَرُسُلِهِ“ پڑھنا۔^۱

اور ”رَبِّ اَعُوْذُبِكَ مِنْ هَمَزَاتِ الشَّیَاطِیْنِ وَ اَعُوْذُبِكَ رَبِّ اَنْ یَّخْضَرُوْنِ“ تَرْجَمَہ: ”اے میرے رب میں تیری پناہ مانگتا ہوں شیاطین کے

^۱ کتاب الادب، باب فی رد الوسوسة: ج ۲ ص ۲۳۱

^۲ ابو داؤد، کتاب الصلوٰۃ باب من لم یر الجہر یسم اللہ الرحمن الرحیم: ج ۱ ص ۱۱۳

^۳ مسلم، کتاب الایمان، باب بیان الوسوسة فی الایمان وما یقولہ من وجہا: ج ۱ ص ۷۹

وسوسوں سے اور میں تیری پناہ مانگتا ہوں، ان کے حاضر ہونے سے“ والی آیات کا پڑھنا بھی مفید ہے۔

جہاں تک آپ کے خیالات کا تعلق ہے تو آپ کی کم علمی کی وجہ سے ہے۔ اللہ تعالیٰ کو اپنے سب بندوں سے پیار اور محبت ہے، لیکن اس پیار و محبت کا لازمی نتیجہ دنیاوی رتبہ یا عہدہ نہیں، یہ دنیا تو دارالامتحان ہے، یہاں ہر شخص کو آزمائش کے لئے بھیجا گیا ہے، اگر تمام انسان ایک ہی مرتبہ اور درجہ کے ہوں، مثلاً سارے انسان مالدار ہوں، کوئی غریب نہ ہو بلکہ سب کے پاس برابر دولت ہو یا سارے انسان تندرست و توانا اور خوبصورت ہوں کوئی بیمار، کمزور و ضعیف یا بد صورت نہ ہو، اسی طرح سارے انسان علم و معرفت (چاہے یہ دینی ہو یا دنیاوی) اور عہدہ منصب میں برابر ہوں۔

الغرض تمام انسانوں میں اس طرح کی یکسانیت پائی جائے تو پھر امتحان و آزمائش کس بات پر؟ اور یہ مقصد کیسے حاصل ہوگا؟

اللہ تعالیٰ کے ہاں ان دنیاوی رتبوں کی یا مال و دولت اور عہدہ و منصب کی کوئی اہمیت نہیں ہے اور نہ ہی یہ اللہ تعالیٰ کی محبوبیت کی علامت ہے۔ یہ تو آزمائش کے لئے ہے، جو جس حال میں ہے وہی اس کی آزمائش ہے، اگر کوئی دولت مند ہے تو دولت اس کے لئے آزمائش ہے، اگر کوئی غریب ہے تو غربت میں اس کی آزمائش ہے، اگر کوئی اچھے حال عمدہ و منصب والا ہے تو یہ عہدہ و منصب اس کے لئے آزمائش ہے، اگر کوئی عالم ہے تو علم میں اس کی آزمائش ہے، مؤمن کا کام یہ ہے کہ اللہ تعالیٰ جس حال میں بھی رکھے، اس میں خوش رہ کر اس کی اطاعت و بندگی میں لگا رہے۔ ایک حدیث میں ہے کہ ایمان والے کا معاملہ بھی عجیب ہے وہ جب خوش حال ہوتا ہے تو شکر کرتا ہے اور جب کسی تکلیف و مصیبت میں ہوتا ہے تو صبر کرتا ہے

^۱ المؤمنون آیت: ۹۷، ۹۸

اور ان دونوں ہی میں اس کے لئے خیر و بھلائی ہے، کسی کی خوشحالی یا دنیاوی لحاظ سے کوئی برتری و بلندی کو دیکھ کر خود دباں تک پہنچنے کی کوشش کرنا غلط نہیں، اگر اللہ تعالیٰ وہ مرتبہ دے دے تو اس کا شکر بجالانا چاہیئے اور اس کو اللہ تعالیٰ کا فضل اور انعام سمجھنا چاہیئے نہ کہ اس کو اللہ تعالیٰ کے نزدیک اپنی بڑائی و بلندی کی علامت سمجھ کر فخر و غرور میں مبتلا ہونا چاہیئے۔

اگر اللہ تعالیٰ اپنی حکمت سے وہ مرتبہ نہ دے تو اسی حال پر خوش رہنا چاہیئے، یہ خیال درست نہیں کہ اللہ تعالیٰ اپنے بندوں کے درمیان انصاف نہیں فرماتا، وہ اگر انصاف نہ کرے تو پھر کون منصف ہوگا؟ پھر جیسا کہ ہم نے کہا ان ظاہری چیزوں کی اللہ تعالیٰ کے نزدیک کوئی اہمیت نہیں، یہ سب بندوں کی آزمائش کے لئے ہے، اللہ تعالیٰ تو بندوں کے دل اور ان کے عمل کو دیکھتا ہے، ایک حدیث میں رسول کریم صلی اللہ علیہ وسلم کا ارشاد ہے: اللہ تعالیٰ تمہارے مال اور تمہاری صورتوں کو نہیں دیکھتا، وہ تو تمہارے دل اور عمل کو دیکھتا ہے۔^۱

سورۃ الحجرات آیت نمبر ۱۳ میں ارشاد ہے: ”اے لوگو! ہم نے تمہیں مرد و عورت سے پیدا کیا، پھر تمہیں مختلف قوموں اور قبیلوں میں بانٹ دیا، تاکہ تم ایک دوسرے کو پہچان سکو، بے شک تم سب میں اللہ تعالیٰ کے نزدیک زیادہ باعزت وہ ہے جو تم میں (اللہ تعالیٰ سے) زیادہ ڈرنے والا ہے۔“

ایک اور حدیث کا مفہوم ہے کہ بعض پر اگندہ حال لوگوں میں ایسے بھی ہوتے ہیں کہ اگر وہ کسی بات پر قسم کھالیں تو اللہ تعالیٰ ان کی قسم پوری کر دے۔^۲

یعنی وہ اللہ تعالیٰ کے زیادہ محبوب اور پسندیدہ بندے ہوتے ہیں، لیکن ان کی

^۱ صحیح مسلم، کتاب الزہد، باب فی احادیث منترقہ: ج ۲ ص ۱۳۲

^۲ صحیح مسلم، کتاب البر والصلة والادب، باب نحریم ظلم المسلم وخللہ واحتقارہ: ج ۲ ص ۱۳۲

^۳ ترمذی، کتاب صفۃ جہنم، باب حاجاء ان اکثر اهل النار النساء: ج ۲ ص ۸۷

ظاہری حالت سے لوگ دھوکہ کھا جاتے ہیں، اور انہیں حقیر و کتر سمجھنے لگتے ہیں۔

اسی طرح اللہ تعالیٰ کے دیدار کا مسئلہ ہے کہ اللہ تعالیٰ کی ذات اتنی لطیف ہے کہ اس دنیا میں نگاہیں اس کا ادراک نہیں کر سکتیں، جیسا کہ سورۃ الانعام آیت نمبر ۱۰۳ میں صاف طور پر فرمایا گیا، ہاں جب بندے اس دنیا میں اللہ تعالیٰ کی اطاعت و فرمانبرداری کر کے اس کی رضا و خوشنودی حاصل کریں گے اور آخرت میں جنت میں داخل ہوں گے تو سب اہل جنت کو اللہ تعالیٰ اپنا دیدار کرائے گا اور جیسا کہ حدیث میں آتا ہے کہ یہ (یعنی دیدار الہی) اہل جنت کے لئے سب سے بڑی نعمت ہوگی۔^۱

جہاں تک آپ کی قسم کا تعلق ہے تو اگر وہ کام آپ سے سرزد ہو گیا، جس کے نہ کرنے کی آپ نے قسم کھائی تھی تو قسم تو آپ کی ثبوت گئی۔ قسم توڑنے کا کفارہ ضروری ہے، وہ یہ کہ دس مسکینوں کو (دو وقت یعنی صبح و شام) پیٹ بھر کر کھانا کھلایا جائے، اگر اس کی استطاعت نہ ہو تو تین دن کے مسلسل روزے رکھے جائیں۔ قسم توڑنے کے بعد دوبارہ، پھر یہی کام ہو جائے تو دوبارہ کفارہ ضروری نہیں، چونکہ اب قسم باقی نہیں رہی، لیکن اگر وہ کام غلط ہے تو اس سے بہر حال رُکنا چاہیئے۔ چاہے قسم باقی رہے یا نہ رہے۔ (پہلے سوال کے ضمن میں آپ نے مطالعہ کے لئے کسی کتاب کا نام بھی دریافت کیا ہے۔ آپ اپنا پتہ ارسال کریں اور اس بات سے آگاہ کریں کہ کس اسکول میں کس جماعت کی طالبہ ہیں؟ تو آپ کی عمر اور فہم و صلاحیت کے لحاظ سے ان شاء اللہ چند کتابوں کی رہنمائی کریں گے)۔

استخارہ کیسے کریں؟

سوال: مجھے استخارہ سے متعلق آپ سے کچھ دریافت کرنا ہے۔

^۱ صحیح مسلم، کتاب الایمان، باب اثبات روية المومنین فی الآخرة وبعثهم: ج ۱ ص ۱۰۰

مجھے استخارے کا جو طریقہ معلوم ہوا ہے، اس کے مطابق سب سے پہلے تو رات کو عشاء کی نماز کے بعد اچھی طرح خشوع خضوع سے دعا کر کے دو رکعت نفل کی نیت باندھنی ہے۔ پہلی ہی رکعت میں سورۃ فاتحہ پڑھتے ہوئے ”إِنَّاكَ نَعْبُدُ وَإِنَّاكَ نَسْتَعِينُ“ کو بار بار دہراتے جانا ہے، یہ عمل اس وقت تک کرنا ہے جب تک کہ استخارہ کرنے والے کا سر دائیں یا بائیں طرف نہ مڑ جائے، چاہے اس عمل میں چند منٹ لگیں یا گھنٹہ آدھا گھنٹہ یا دو گھنٹے، اگر سر دائیں جانب کو مڑ جائے تو اس کا مطلب یہ ہوا کہ کام صحیح ہے کر لینا چاہیئے ورنہ نہیں..... کیا یہ استخارہ ٹھیک ہے؟

میں نے تو جب بھی یہ استخارہ کیا ہے ۲۰ منٹ سے زیادہ وقت نہیں لگا اور بہت ہی غیر محسوس طریقے سے سر یا دائیں طرف مڑ جاتا ہے یا بائیں طرف۔

کیا یہ استخارہ شادی بیاہ کے معاملے میں استعمال ہو سکتا ہے کہ اگر کوئی رشتہ یا کئی رشتے آئے ہوں تو اس بارے میں استخارہ کرنا کہ کون سا رشتہ بہتر ہے؟..... استخارہ کی حدود کیا ہیں؟ یعنی اور ہم کوئی بات معلوم کرنا چاہیں، مثلاً یہ شادی ہو جائے گی یا نہیں؟ تو کیا واقعی وہ شادی ہو جائے گی؟

اگر استخارہ کو جواب ہاں میں آئے، یہ تو مستقبل کو جاننے کی کوشش ہوئی کہ فلاں کام ہوگا یا نہیں؟

اور مستقبل کے بارے میں صرف اللہ تعالیٰ ہی جاننے والا ہے؟ نیز یہ بھی بتائیں کہ سب سے بہتر استخارہ کون سا ہے؟ کن کن باتوں کے لئے استخارہ کرنا چاہیئے اور کن باتوں کے لئے نہیں کرنا چاہیئے؟ (ایک بہن)

جواب: استخارہ سے متعلق آپ کی معلومات نہایت غلط ہیں، استخارہ کے معنی ہیں خیر اور بھلائی طلب کرنا، اس کا مطلب صرف یہ ہے کہ آدمی جب کوئی اہم اور جائز کام کرنا چاہے، لیکن اس پر خیر کا پہلو واضح نہ ہو کہ یہ کام اس کے حق میں بہتر ہے یا نہیں تو وہ نماز استخارہ پڑھ کر خشوع و خضوع اور دل کی توجہ کے ساتھ استخارہ کی دعا کر

لے (جو کہ کتب احادیث میں منقول ہے) پھر غور و فکر یا اہل مشورہ سے مشورہ کے بعد جس طرف دل کا رجحان ہو وہ کام کر گزرے۔ بلکہ بعض علماء نے یہ بات بھی لکھی ہے کہ استخارہ کرنے کے بعد استخارہ کرنے والا جو کام بھی کرے گا، ان شاء اللہ تعالیٰ اسی میں خیر ہوگی۔ چاہے اس کا وہ کام میلان قلبی کے خلاف ہی کیوں نہ ہو..... استخارہ کا جو طریقہ آپ نے ذکر کیا ہے کہ نماز استخارہ میں ”إِنَّاكَ نَعْبُدُ وَإِنَّاكَ نَسْتَعِينُ“ کو بار بار پڑھیں یہاں تک سر کسی ایک طرف نہ مڑ جائے، یہ غلط ہے۔ نماز استخارہ میں سر نہ دائیں طرف مڑتا ہے اور نہ بائیں طرف الا یہ کہ نماز پڑھنے والا خود ہی جدھر چاہے اپنا سر موڑ لے، اور نہ استخارہ کے بعد کوئی شخص خواب میں آ کر اس کو کہے گا کہ یہ کام کر دیا نہ کرو، جیسا کہ بعض لوگ استخارہ کے بعد خواب میں کسی حکم کے منتظر رہتے ہیں؟

ہاں ضرور ممکن ہے کہ آدمی کوئی ایسا خواب دیکھے، جس سے اس کو درپیش معاملے میں فیصلہ کرنے میں مدد ملے، لیکن یہ ضروری و لازم نہیں۔

استخارہ غیب کو جاننے کا نام بھی نہیں اور نہ ایسا استخارہ کرنا درست ہے کہ فلاں کام ہوگا یا نہیں؟ استخارہ ناجائز و حرام کاموں کے بارے میں جائز نہیں، جیسے: کوئی شخص سود لینے دینے، شراب پینے یا کوئی اور غلط کام کرنے کے بارے میں استخارہ کرے، اسی طرح استخارہ فرائض و واجبات میں بھی صحیح نہیں، مثلاً کوئی استخارہ کرے کہ نماز پڑھوں یا نہ پڑھوں؟ حج فرض ہے تو استخارہ کرے کہ حج پر جاؤں یا نہ جاؤں؟ وغیرہ.....

استخارہ صرف جائز اور مباح امور میں ہوتا ہے کہ جس جائز کام میں آدمی متردد ہو تو استخارہ کے بعد کسی ایک جانب کو اختیار کر لے، مثلاً نکاح کے لئے کوئی رشتہ آئے تو استخارہ کیا جائے کہ یہ رشتہ بہتر ہوگا یا نہیں؟ کوئی جائز تجارت یا ملازمت کرنا چاہے تو استخارہ کر لے کہ فلاں تجارت یا ملازمت اس کے حق میں بہتر ہوگی یا نہیں؟

صحیح احادیث میں استخارہ کی جو دعا رسول کریم صلی اللہ علیہ وسلم سے منقول ہے، اس پر آپ غور کریں تو شرعاً استخارہ کی حقیقت سمجھنے میں آپ کو آسانی ہوگی۔ ہم یہاں اس کا ترجمہ نقل کرتے ہیں۔

”اے اللہ! میں تجھ سے تیرے علم کے واسطے سے خیر کا طلب گار ہوں اور تیری قدرت کے ذریعے تجھ سے تیرے عظیم فضل کا سوال کرتا ہوں، اس لئے کہ تو ہی قدرت والا ہے، مجھے کوئی قدرت نہیں، تو ہی علم والا ہے، مجھے کوئی علم نہیں اور تو غیب کی ساری باتوں کو خوب جانتا ہے۔..... اے اللہ! اگر تیرے علم میں یہ کام میرے لئے بہتر ہے میرے دین و دنیا کے لحاظ سے اور انجام کے لحاظ سے تو میرے لئے اسے مقدر فرما اور میرے لئے آسان فرما اور اس کو مبارک فرما اور اگر تیرے علم میں یہ کام میرے لئے برا ہے، میرے دین اور دنیا کے لحاظ سے اور انجام کے لحاظ سے تو اس کام کو مجھ سے دور رکھ اور مجھے اس سے بچائے رکھ اور میرے لئے خیر اور بھلائی فرما، جہاں بھی ہو اور پھر مجھے اس پر راضی و یکسو بھی فرما دے۔“

استخارہ کی نماز کا کوئی وقت نہیں، مکروہ اوقات کے علاوہ کسی بھی وقت استخارہ کی نیت سے نفل نماز پڑھی جاسکتی ہے، فرض یا روزمرہ کی سنت نمازوں کے بعد بھی استخارہ کی دعا کی جاسکتی ہے، استخارہ کا طریقہ یہی ہے کہ آدمی (مرد ہو یا عورت) فرض و سنت نماز کے بعد یا خاص استخارہ کی نیت سے نفل نماز پڑھ کر حضور قلب کے دعا پڑھے، دعا یاد نہ ہو تو دیکھ کر پڑھ لے، یا اپنے الفاظ میں دعا مانگ لے، لیکن بہتر یہی ہے کہ مسنون دعا کا اہتمام کیا جائے۔

استخارہ کی احادیث میں بڑی تاکید آئی ہے، سیدنا جابر رضی اللہ تعالیٰ عنہ

فرماتے ہیں کہ رسول اللہ صلی اللہ علیہ وسلم جس طرح ہمیں قرآن پڑھایا کرتے تھے، اسی طرح ہر کام میں استخارہ کرنے کی بھی تعلیم دیتے تھے، فرماتے: جب تم میں سے کوئی کسی اہم معاملے میں فکر مند ہو تو دو رکعت نفل پڑھ کر یہ (یعنی استخارہ کی) دعا پڑھ لے۔

آخر مجھ سے یہ دشمنی کیوں؟

سوال: میں ایک کمپنی میں اچھی پوسٹ پر ہوں، دینی مزاج اور اچھی تربیت کا اثر ہے کہ کمپنی میں تمام لوگوں کو نماز کا پابند کر رکھا ہے، میرے آنے سے پہلے، اس کمپ میں کوئی بھی نماز جمعہ وغیرہ کا انتظام نہ تھا، آج ”الْحَمْدُ لِلّٰہ“ تین مسجدیں ہیں، ایک جامع مسجد ہے، رات کو امام صاحب لوگوں کو قرآن مجید کی تجوید، اور ترجمہ بھی پڑھاتے ہیں، کچھ عرصہ سے ایک مخصوص مذہبی قسم کے لوگ میری مخالفت کر رہے ہیں، کبھی کبھہ کہتے ہیں، کبھی کبھہ الزام لگاتے ہیں، میں نے دوبار ان کو بلا کر سمجھایا کہ اگر میں چاہوں تو تم سب کو یہاں سے نکالوا سکتا ہوں، لیکن میں یہ سمجھتا ہوں کہ یہ جائز نہیں ہے، آخر تم لوگ مسلمانوں میں کیوں پھوٹ ڈالنا چاہتے ہو؟ بہر حال وہ لوگ اس وقت تو مان گئے، مگر بعد میں پھر ادھر ادھر باتیں کرنے لگے، بعد میں ایک جگہ معلوم ہوا کہ وہ لوگ صرف حسد کی وجہ سے یہ دشمنی کر رہے ہیں کہ اس چھوٹی سی عمر والے شخص کو اتنا بڑا عہدہ کیوں مل گیا (میری عمر ۲۵ سال ہے) یہ لوگ کیوں نہیں سوچتے کہ اگر مجھے یہاں سے ہٹا دیا گیا تو دین کا اتنا بڑا کام بند ہو جائے گا؟ ان شاء اللہ تعالیٰ اس کی امید تو نہیں ہے، کیونکہ مساجد میں دروس باقاعدگی سے ہو رہے ہیں اور نماز بھی شیخ وقتہ اداء ہو رہی ہے، لیکن یہ دشمنی کیوں ہے؟ (ایک سائل)

سوال: میرا مسئلہ یہ ہے کہ مجھے اللہ تعالیٰ نے گزشتہ چند سالوں میں بہت کچھ دیا

ہے، میں نے اپنے بھائیوں اور رشتہ داروں کو یہاں بلایا اور نوکری دلائی، اپنے گھر پر مہینہ بھر ان سب کو رکھا، اب حالت یہ ہے کہ یہ سب میرے دشمن بن گئے ہیں، میرے والدین کو میرے ہی چھوٹے بھائیوں نے یہاں سے خط اور کیسٹ بھیج کر مجھ سے بدظن کر دیا ہے اور یہاں بھی میرے خلاف باتیں کرتے ہیں کیا نیکی کا انجام بدی ہی ہوتا ہے؟

مجھے ڈر ہے کہ یہ لوگ کہیں مجھے کوئی نقصان نہ پہنچائیں؟ کیا آپ اس بارے میں کوئی دعا بتا سکتے ہیں؟ (راہ نادر علی خان - جدہ)

جواب: اس سے قبل کئی بار اس موضوع کے سولات کے جوابات میں ہم نے لکھا ہے کہ علماء و صلحاء کا ارشاد ہے: اللہ تعالیٰ اپنے ہر بندہ کو آزماتا ہے اور ہر ایک کی آزمائش اس کی استعداد، طاقت اور ہمت کے مطابق ہوتی ہے، اللہ تعالیٰ کسی بھی بندہ کو اس کی طاقت و ہمت سے زیادہ نہیں آزماتا، خود قرآن پاک میں ارشاد ہے ”اللہ تعالیٰ کسی بھی انسان پر ایسا بوجھ نہیں ڈالتا جسے وہ اٹھا سکتے“

ایک حدیث میں ارشاد ہے ”اللہ تعالیٰ جس کسی کے ساتھ بھلائی کا (اور خیر کا معاملہ اور) ارادہ کرتا ہے تو اسے (کوئی نہ کوئی) تکلیف دیتا ہے یعنی اسے آزماتا ہے۔“

بندہ ہر حال میں صبر کرے، اللہ تعالیٰ کا شکر ادا کرے اور دعاؤں کی خوب کثرت رکھے کہ اللہ تعالیٰ خوب مانگنے والوں اور دعا کرنے والوں کو پسند کرتا ہے، صبر و تحمل سے ہر حال اور ہر قسم کے حالات کا مقابلہ کرنا ہی ایمان کی نشانی ہے۔ اللہ تعالیٰ اپنے کسی بندہ کو جب نوازتا ہے، اسے علم و عمل، مال و دولت، جاہ و اولاد اور سب سے بڑھ کر یہ کہ تمام لوگوں کے دلوں میں اس کی محبت اور عزت ڈال دیتا ہے، اس

سہ البقرہ آیت: ۲۸۶

سہ بخاری کتاب المرضی، باب ما جاء فی کفارة المرضی: ج ۲ ص ۸۳۳

بیت العلم و نبی

کی شہرت و عزت کی وجہ سے اس کے ایسے حامدین پیدا ہو جاتے ہیں، جو صرف حسد کی وجہ سے اس کی مخالفت کرتے ہیں، بعض اوقات اس کے اپنے قریب کے لوگ، اپنے دوست احباب بلکہ اپنے رشتہ دار اس حسد والی دشمنی میں پیش پیش ہوتے ہیں اور یہ کوئی نئی بات نہیں ہے، انسانی تاریخ نے ہمیں یہی کچھ بتایا ہے کہ ایک بھائی کو اسی حسد نے اپنے ہی بھائی کا دشمن بنا دیا یہاں تک کہ یہ دشمن زمین پر پہلے گناہ انسانی خون کے بہانے کا سبب بنی، پھر یہ سلسلہ جاری ہے، بعد میں یوسف علیہ السلام کو اسی حسد کی وجہ سے اپنے ہی بھائیوں نے کنوئیں میں پھینکا اور دشمنی کی، آج بھی یہ انسانی کمزوری اور اخلاقی جرم ہمارے معاشرے میں جا بجا موجود ہے، گھروں، خاندانوں، جماعتوں اور دوسرے مقامات پر یہی حسد اپنا کام دکھا رہا ہے، شیطانی بہکاوے میں آکر اور فکر آخرت سے غافل ہو کر محض حسد کی وجہ سے آج کتنے مسلمان ہیں، جو ایک دوسرے کے دشمن بن گئے ہیں، عوام تو عوام خود علماء اور دینی جماعتوں اور مسلکوں سے تعلق رکھنے والے مسلمانوں کے درمیان دشمنی کی یہ خلیج اسی حسد کا نتیجہ ہے، علمی اختلاف اور دشمنی میں ایک واضح فرق ہے جو صاف محسوس کیا جاسکتا ہے، آج علمی اختلاف کو دشمنی بنا کر ایک دوسرے کی عزت و آبرو پر حملے کئے جا رہے ہیں۔

اور حد یہ ہے کہ قتل و خونریزی تک نوبت پہنچ چکی ہے، رسول کریم صلی اللہ علیہ وسلم اپنی امت کو ۱۳ سال قبل یہ نصیحت کر گئے کہ ”میرے بعد کافر نہ بن جانا کہ ایک دوسرے کی گردنیں مارو“ یعنی ایک دوسرے کو قتل نہ کرنا کہ اس سے انسان کافر ہو جاتا ہے۔^۱

ایک دوسری حدیث میں ارشاد ہے: ”مسلمان کو گالی دینا اور برا بھلا کہنا فسق

سہ صحیح مسلم، کتاب الایمان، باب بیان قول النبی صلی اللہ علیہ وسلم: سباب

المسلم فسوق وقطالہ کفر: ج ۱ ص ۵۹

بیت العلم و نبی

ہے اور اسے (بے گناہ) قتل کرنا کفر ہے۔

اسی طرح وہ لوگ جنہیں اللہ تعالیٰ نے دنیاوی ترقی یا دوسری کوئی نعمت دی ہے، ان کا حال بھی یہ ہے کہ خود ان کے رشتہ دار اور ان کے قریبی لوگ ان ہی کے خلاف ادھر ادھر افواہیں اور جھوٹی باتیں کر کے، ان کی شہرت کو نقصان پہنچانا چاہتے ہیں، اس قسم کے حالات میں ہمیں دین نے صبر و تحمل سکھایا ہے اور ہر حال میں نیکی اور حسن سلوک کا حکم دیا ہے، اپنوں یا غیروں کسی کی بھی دشمنی، بدسلوکی یا ان کی احسان فراموشی کے مقابلے اور بدلے میں آپ گلہ شکوہ مت کیجیے، بلکہ اللہ تعالیٰ سے دعا کیجیے کہ وہ ان کو ہدایت دے، اگر کوئی شخص یا کوئی گروہ واقعی آپ کی عزت و آبرو کے درپے ہے اور آپ کو نقصان پہنچانا چاہتا ہے تو ان کو بھی اس عزیز و جبار کے حوالے کیجیے، جو ان سے اچھی طرح انتقام لینا جانتا ہے۔ (بشرطیکہ آپ بے گناہ اور مظلوم ہوں) ہر نماز کے بعد معوذتین (قرآن کی آخری دو سورتوں) کا ورد جاری رکھیے، کچھ دوسری اہم دعائیں بھی ہیں جو دشمنوں، حاسدوں اور مخالفین کی مخالفت یا دشمنی اور ان کے شر سے بچنے سے متعلق ہیں۔ آپ کے پتے پر یہ تمام دعائیں ارسال کر دی گئی ہیں، صبر و تحمل اور راضی برضائے الہی کا پیکر و مجسم بن کر اپنے معمولات انجام دیتے رہیے، کسی کی مخالفت یا دشمنی سے پریشان نہ ہوں، نفع نقصان اور عزت و ذلت کے فیصلے اللہ تعالیٰ کی طرف سے آتے ہیں، مخلوق نہ نفع پہنچانے کی قدرت رکھتی ہے اور نہ ہی یہ مخالفین آپ کا کچھ بگاڑ سکتے ہیں، رسول کریم صلی اللہ علیہ وسلم نے اپنے چچا زاد بھائی سیدنا عبداللہ بن عباس رضی اللہ تعالیٰ عنہ کو اہم نصیحت کرتے ہوئے ایک موقع پر ارشاد فرمایا: جس کا مفہوم یہ ہے کہ اور جان لو کہ اگر ساری امت (اور ساری مخلوق) جمع ہو جائے تو آپ کو نہ فائدہ پہنچا سکتی ہے اور نہ نقصان، سوائے اس کے

۱۔ صحیح مسلم، کتاب الایمان، باب بیان معنی قول النبی صلی اللہ علیہ وسلم: لا ترجعوا بعدی کفاراً یضرب بعضکم رقاب بعض: ۵۸۷

جس کا فیصلہ اللہ تعالیٰ کی طرف سے ہو چکا ہے۔

ڈراؤنے خواب سے کیسے بچوں؟

سوال: مجھے رات کو خواب میں بہت سے سانپ نظر آتے ہیں، کبھی کبھار نہیں بلکہ اکثر ایسا ہوتا ہے، جس کی وجہ سے میں کافی پریشان ہوں، بسا اوقات خواب میں سانپ مجھے ڈس بھی لیتا ہے اور کبھی میں سانپوں کو مار دیتا ہوں، میرے ایک دوست کہنے لگے کہ تم کسی دربار کی منت یا چڑھاوا وغیرہ بھولے ہوئے ہو جس کی وجہ سے یہ بزرگ یا صاحب مزار سانپ کی شکل میں تم کو یاد دلاتے ہیں، پہلے میں مزاروں اور درباروں پر جایا کرتا تھا، لیکن یہاں آکر اردو نیوز کی وساطت سے اس شرک و بدعت کے بارے میں معلومات ہوئیں تو ”اَلْحَمْدُ لِلّٰہ“ تو بہ کر چکا ہوں، اب درباروں اور مزاروں پر یقین نہیں کرتا، لیکن یہ سانپوں کا خواب میں آتا، کس لئے ہے؟ اس کا سبب مجھے معلوم نہیں، میری رہنمائی فرمائیں تاکہ اس خوف سے مجھے چھٹکارا مل جائے۔ (م۔۱)

جواب: اس خواب کا جو سبب آپ کے دوست نے بیان کیا کہ شاید آپ کسی دربار کی منت وغیرہ بھولے ہوئے ہوں، اور صاحب مزار آپ کو یاد دلا رہے ہوں یہ نہایت غلط ہے، بے بنیاد بلکہ شرکانہ خیال ہے۔

کسی بزرگ یا صاحب مزار کو ہرگز ہرگز یہ قدرت نہیں کہ وہ کسی کے خواب میں اس طرح آئیں، درگاہوں، مزاروں اور قبروں کی حاضری اس نیت و خیال سے ہرگز جائز نہیں کہ صاحب قبر ہماری مرادیں پوری کریں گے، یا وہ اللہ تعالیٰ کے یہاں ہماری سفارش کریں گے یا انہیں کسی طرح کا کوئی اختیار حاصل ہے وغیرہ۔

غیر اللہ تعالیٰ کے نام پر نذر و نیاز چڑھاوا منت یہ سب شرکیہ افعال ہیں، پچھلی

۱۔ ترمذی، کتاب الزہد: ۷۸

قوموں میں بھی قبر پرستی کی راہ سے شرک داخل ہوا تھا، چنانچہ اللہ کے رسول اللہ صلی اللہ علیہ وسلم نے اپنی امت کو اس پر متنبہ کر دیا اور خوب تاکید سے فرمایا کہ میرے بعد میری قبر کو سجدہ گاہ نہ بنانا۔^۱

تم سے پہلی قومیں اسی لئے ہلاک و برباد ہوئیں، یہ رسول اللہ صلی اللہ علیہ وسلم کی آخری نصیحتوں میں سے ہے، وفات سے صرف چند دن پہلے یہ بات آپ نے ارشاد فرمائی، پھر عین وفات سے چند لمحے پہلے آپ نے چہرہ انور سے چادر اٹھائی اور فرمایا کہ اللہ تعالیٰ یہود و نصاریٰ پر لعنت کرے انہوں نے اپنے پیغمبروں کی قبروں کو سجدہ گاہ بنا لیا۔^۲

اسلام میں قبر پرستی کی کوئی گنجائش نہیں، لیکن افسوس کہ آج مسلمانوں کا ایک بڑا طبقہ اس کفر و شرک میں مبتلا ہے، اولیاء کرام اور بزرگان دین کی تعظیم میں غلو، انہیں اللہ تعالیٰ کے ہاں متصرف و مختار سمجھنے کا عقیدہ، ان کی قبروں پر حاضری اور اس کا سجدہ و طواف کرنے، نذر و نیاز چڑھانے سے کاموں کے بننے اور بگڑنے کا خیال، اس درجہ راسخ ہو چکا ہے کہ کسی بھی مصیبت و پریشانی میں شیطان باسانی یہ بات ذہن میں ڈالتا ہے کہ تم نے فلاں منت پوری نہیں کیا، یا گیا رہو میں نہیں وی، یا فلاں بزرگ تم سے ناراض ہیں، اس لئے یہ سب مصیبتیں تم پر ٹوٹ رہی ہیں حالانکہ حقیقت سے اس کا کوئی تعلق نہیں، تکلیف و مصیبت کا دینے والا اور اس کو دور کرنے والا صرف اور صرف اللہ تعالیٰ ہے صاف اور واضح لفظوں میں اس کا ارشاد ہے کہ وہ تمہیں کوئی تکلیف پہنچائے تو اس کے سوا کوئی اسے دور کرنے والا نہیں اور اگر وہ تمہارے ساتھ بھلائی کا ارادہ کرے تو وہ ہر چیز پر قادر ہے۔^۳ بہر حال آپ بدعقیدہ

^۱ ابوہازم میں یہ الفاظ "لا تجعلوا قبری عبدا" ہے، کتاب المسامک، باب زیارة القبور: ج ۱ ص ۹۷

^۲ مسلم، کتاب المساجد، باب النہی عن اتخاذ القبور مساجد: ج ۱ ص ۱۰۰

^۳ سورۃ الانعام: آیت ۱۶۰

لوگوں کی باتوں میں نہ آئیں، بلکہ انہیں حکمت و مصلحت سے حق بات سمجھانے کی اپنی استطاعت کی حد تک کوشش کرتے رہیں۔ اور اللہ تعالیٰ سے ہمیشہ صراط مستقیم پر استقامت کی دعا کرتے رہیں۔

جہاں تک آپ کے خوابوں کا معاملہ ہے تو آپ اس کی وجہ سے پریشان نہ ہوں، اچھے برے خواب کا آنا غیر طبعی نہیں، خوابوں کے سلسلے میں شریعت سے ہمیں جو رہنمائی ملتی ہے، اس کا خلاصہ ہم یہاں تحریر کرتے ہیں۔

رسول کریم صلی اللہ علیہ وسلم نے ارشاد فرمایا کہ خواب تین طرح ہوتے ہیں ایک اچھے خواب جنہیں روئے صالح کہا جاتا ہے یہ اللہ تعالیٰ کی طرف سے ہوتے ہیں۔ دوسرے وہ جو شیطان کی طرف سے دوسرے ہوتا ہے، جس سے انسان پریشان ہو جاتا ہے تیسرے وہ جو انسان کے اپنے دل و دماغ کی سوچ اور دن بھر کے خیالات و تفکرات و غیرہ کی وجہ سے ہوتے ہیں۔^۱

ایک حدیث میں آپ صلی اللہ علیہ وسلم کا ارشاد ہے کہ "تم میں سے کوئی اچھا خواب دیکھے تو اس پر اللہ تعالیٰ کی تعریف و شکر بجالائے اور دوسروں سے اس خواب کا ذکر کرے اور جب کوئی برا خواب دیکھے تو اللہ تعالیٰ سے اس کے شر سے پناہ طلب کرے، کسی سے خواب کا ذکر نہ کرے، وہ خواب اسے نقصان نہیں پہنچائے گا۔" بعض روایات میں اہل علم خواب کی تعبیر جاننے والے یا نیک و صالح اشخاص کے علاوہ عام آدمیوں سے خواب بیان کرنے کی ممانعت مذکور ہے۔^۲

ایک روایت میں برا اور ڈراؤنا خواب دیکھنے کی صورت میں یہ حکم ہے کہ اپنی بائیں جانب تین مرتبہ (ہلکا سا) تھوکے، تین بار تعوذ (أَعُوذُ بِاللّٰهِ مِنَ الشَّيْطَانِ)

^۱ ترمذی، کتاب الروایا، باب ان رؤیا المؤمن جزء من ستة واربعین جزء من النبوة: ج ۲ ص ۵۳

^۲ ترمذی، کتاب الدعوات، باب ما یقول إذا راى رؤیا یکرهها: ج ۲ ص ۱۸۳

^۳ ترمذی، کتاب الروایا، باب ما جاء فی تعبیر الرؤیا: ج ۲ ص ۵۳

الْوَحْشِ) پڑھے اور کروٹ بدل کر سو جائے۔^۱

ناپسندیدہ خواب دیکھنے کی صورت میں ترمذی کی ایک روایت میں اٹھ کر نماز پڑھنے کا بھی حکم ہے۔^۲

برے اور ڈراؤنے خوابوں سے حفاظت کے لئے، بعض دعائیں بھی احادیث میں مذکور ہیں، ایک روایت میں ہے کہ ایک شخص نے رسول اللہ صلی اللہ علیہ وسلم کی خدمت میں حاضر ہو کر خواب میں خوفناک چیزیں دیکھنے کی شکایت کی، آپ صلی اللہ علیہ وسلم نے فرمایا: جب تم (سوئے کے لئے) بستر پر جاؤ تو یہ پڑھ لیا کرو:

﴿أَعُوذُ بِكَلِمَاتِ اللَّهِ التَّامَّةِ مِنْ غَضَبِهِ وَعِقَابِهِ، وَمِنْ شَرِّ عِبَادِهِ وَمِنْ هَمَزَاتِ الشَّيَاطِينِ وَأَنْ يَتَحَضَّرُونِ﴾

تَرْجُمہ: ”میں اللہ کے تمام کلمات کے واسطے سے پناہ طلب کرتا ہوں اس کے غضب اور اس کی کینے سے اور اس کے بندوں کے شر سے اور شیاطین کے وساوس اور ان کے میرے پاس حاضر ہونے سے۔“^۳

”(عمل اليوم والليلة لابن السني) کی ایک روایت میں ہے کہ برا خواب دیکھنے کی صورت میں بائیں جانب تین مرتبہ تھوک کر یہ دعا پڑھے:

﴿اللَّهُمَّ إِنِّي أَعُوذُ بِكَ مِنْ عَمَلِ الشَّيْطَانِ وَسَيِّئَاتِ الْأَخْلَامِ﴾

تَرْجُمہ: ”اے اللہ! شیطان کے اثرات سے اور برے خوابوں سے میں تیری پناہ چاہتا ہوں۔“^۴

ام المؤمنین عائشہ رضی اللہ تعالیٰ عنہا کے بارے میں مروی ہے کہ وہ جب

^۱ صحیح مسلم، کتاب الرؤیا: ج ۲ ص ۲۴۲

^۲ ترمذی، کتاب الرؤیا، باب ما جاء في تعبير الرؤيا: ج ۲ ص ۵۴

^۳ عمل اليوم والليلة لابن سني، باب ما يقول من بغز في منامه: ص ۲۴۳

^۴ باب ما يقول إذا رأى في منامه ما يكره: ص ۲۵۵

سوئے کا ارادہ کرتیں تو یہ دعا پڑھتیں اور پھر کسی سے بات نہ کرتیں۔

﴿اللَّهُمَّ إِنِّي أَسْأَلُكَ دُونًا صَالِحَةً صَادِقَةً غَيْرَ كَاذِبَةٍ نَافِعَةٍ غَيْرَ ضَارَةٍ﴾

تَرْجُمہ: ”اے اللہ! میں تجھ سے نیک اور سچے خواب کی طلب کرتی ہوں جو کہ جھوٹا نہ ہو اور فائدہ پہنچانے والا ہو نقصان دہ نہ ہو۔“^۱

جو لوگ برے اور ڈراؤنے خوابوں سے پریشان رہتے ہیں، ان کے لئے بعض اہل علم نے یہ رہنمائی بھی کی ہے کہ وہ با وضو اور دائیں کروٹ سوئے کا اہتمام کریں اور سوتے وقت سورۃ الفقس، سورۃ الليل، سورۃ التین، سورۃ الاخلاص اور معوذتین پڑھ لیا کریں۔

مذکورہ بالا روایات سے جو رہنمائی ملتی ہے، آپ اس سے فائدہ اٹھائیں اس پر عمل کریں اور خواب کسی عام آدمی سے بیان نہ کریں، ان شاء اللہ تعالیٰ آپ کو برے اور ڈراؤنے خواب آنا بند ہو جائیں گے اور اگر کبھی اب خواب آئے بھی تو ان شاء اللہ اس سے کوئی نقصان نہ ہوگا، جیسا کہ اوپر ایک روایت میں صراحت مذکور ہوا، اللہ تعالیٰ آپ کی اور ہم سب کی حفاظت فرمائے۔ آمین

دعائے عاشورا کی حیثیت

سُئِلَ: آپ کی خدمت میں ایک کتاب ”مجموعہ وظائف“ سے ایک دعا کی فوٹو کاپی ارسال کر رہی ہوں، جس کے بارے میں مصنف نے لکھا کہ ”یہ دعا بہت مجرب ہے حضرت امام زین العابدین رضی اللہ تعالیٰ عنہ سے روایت ہے کہ جو شخص عاشورہ محرم کو طلوع آفتاب سے غروب آفتاب تک اس دعا کو پڑھ لے، یا کسی سے پڑھوا کر سن لے تو ان شاء اللہ تعالیٰ یقیناً سال بھر تک اس کی زندگی کا بیمہ ہو جائے گا۔“

^۱ عمل اليوم والليلة لابن السني، باب ما يسأل إذا رأى في منامه ما يكره: ص ۲۴۳

ہرگز موت نہ آئے گی اور اگر موت آتی ہی ہے تو عجیب اتفاق ہے کہ پڑھنے کی توفیق نہ ہوگی۔“

مصنف نے اس تمہید سے پہلے اس کا عنوان باندھا ہے ”ایک سال تک زندگی کا بیمہ“ سوال یہ ہے کہ کیا اس طرح کی دعاؤں کا پڑھنا درست ہے یا نہیں؟ کیونکہ موت کا ایک دن تو مقرر ہے، اگر اس قسم کی دعاؤں کا پڑھنا درست نہیں تو بیماری غلطی کے ازالہ کا طریقہ کیا ہے اور کیا ہم پر کوئی کفارہ لازم ہے؟ میں اور میرے گھر والے پانچ چھ سال سے اس دعا کو پڑھتے آ رہے ہیں۔ کتاب وسنت کی روشنی میں رہنمائی فرما کر شکریہ کا موقع عنایت فرمائیں۔ (م۔ ح)

جواب: اس میں شک نہیں کہ محرم کا مہینہ اور خصوصاً یوم عاشوراء (دسویں محرم کا دن) احادیث صحیحہ کی روشنی میں دوسرے دنوں اور مہینوں کے مقابلے میں اپنے اندر خاص فضیلت رکھتا ہے، محرم کا مہینہ شہر حرم یعنی چار محترم مہینوں میں سے ایک ہے، اس مہینے کو اللہ تعالیٰ کا مہینہ قرار دیا گیا اور نفل روزوں میں محرم کے روزوں کو فضیلت دی گئی، صحیح مسلم میں سیدنا ابو ہریرہ رضی اللہ تعالیٰ عنہ روایت کرتے ہیں رسول اللہ صلی اللہ علیہ وسلم نے ارشاد فرمایا: ”رمضان کے بعد افضل روزے اللہ تعالیٰ کا مہینہ محرم کے روزے ہیں اور فرض نمازوں کے بعد افضل نماز رات کی نماز (تہجد) ہے۔“

ترمذی کی روایت میں ہے ایک شخص نے سوال کیا یا رسول اللہ (صلی اللہ علیہ وسلم) ماہ رمضان کے بعد کس مہینے میں آپ مجھے روزہ رکھنے کا حکم فرمائیں گے؟ آپ صلی اللہ علیہ وسلم نے ارشاد فرمایا: اگر ماہ رمضان کے بعد (کسی مہینے میں) روزہ رکھنا ہو تو محرم میں روزہ رکھو، کیونکہ یہ اللہ تعالیٰ کا مہینہ ہے جس میں اس نے لوگوں کی توبہ قبول کی اور (آئندہ بھی) اس میں وہ توبہ قبول کرتا رہے گا۔“

۱۔ کتاب الصیام، باب فضل صوم المحرم: ج ۱ ص ۳۱۸

۲۔ کتاب الصیام، باب ما جاء فی صوم المحرم: ج ۱ ص ۱۵۶

بعض اہل علم نے اس سے یعنی مذکورہ بالا روایات میں روزے سے یوم عاشوراء کا روزہ ہی مراد لیا ہے، بہر حال یوم عاشورہ کا روزہ رکھنا مسنون اور باعث اجر و ثواب ہے۔ صحیح مسلم کی روایت میں اس کی یہ فضیلت و خصوصیت بیان ہوئی کہ اس سے ایک سال کے گناہوں کا کفارہ ہو جاتا ہے، جب کہ یوم عرفہ کا روزہ دو سال کے گناہوں کا کفارہ بن جاتا ہے، رسول اللہ صلی اللہ علیہ وسلم یوم عاشوراء کے روزے کا بڑا اہتمام فرماتے تھے۔

بعض روایات سے معلوم ہوتا ہے کہ پچھلی قوموں میں بہت سے لوگوں کی اللہ تعالیٰ نے اس دن (یوم عاشوراء) توبہ قبول فرمائی ہے اور بعض اہم واقعات اس دن ظاہر ہوئے ہیں، ترمذی کی مذکورہ روایت میں یہ بھی ہے کہ اللہ تعالیٰ آئندہ بھی اسی دن خصوصیت سے توبہ قبول فرمائے گا، جب اس دن کی یہ خصوصیت ہے تو انفرادی طور پر اس دن توبہ و استغفار اور دعاؤں کا اہتمام کرنے میں کوئی قباحت نہیں، بلکہ یہ بہتر و پسندیدہ بات ہی ہوگی، تاہم اس سلسلے میں یہ بات یاد رکھنی چاہیے کہ یوم عاشوراء کی کوئی خاص دعا اور اس کی فضیلت و خصوصیت رسول اللہ صلی اللہ علیہ وسلم سے منقول نہیں، اللہ تعالیٰ سے کوئی بھی دعا کی جاسکتی ہے بشرطیکہ کسی ناجائز مراد کی وعائدہ ہو، نیز اپنی حاجات و ضروریات کے پیش نظر اپنی زبان میں بھی اللہ تعالیٰ سے دعا کر سکتے ہیں، سلف صالحین سے منقول دعاؤں کو اختیار کرنے میں بھی کوئی حرج نہیں، تاہم اس میں کسے شک ہو سکتا ہے کہ سب سے افضل و بہتر دعائیں وہ مسنون دعائیں ہیں جو رسول کریم صلی اللہ علیہ وسلم کی زبان مبارکہ سے بارگاہ رب العزت میں پیش ہوئیں، شاید ہی انسان کی کوئی ایسی حاجت و ضرورت ہو جس کے متعلق کتب احادیث میں مسنون دعا نہ ملے، بے شمار مسنون اور جامع دعائیں رسول اللہ

۱۔ کتاب الصیام، باب استحباب صیام ثلاثة ايام من كل شهر وصوم يوم عرفة

وعاشوراء: ج ۱ ص ۳۱۶

صلی اللہ علیہ وسلم سے مروی ہیں، جہاں تک ہو سکے ان دعاؤں کا اہتمام کرنا چاہیے ایک تو اس لئے کہ رسول اللہ صلی اللہ علیہ وسلم کی زبان مبارک سے اداء ہونے کی بناء پر ان الفاظ میں خاص برکت اور تاثیر ہوتی ہے اور دوسرے اس لئے بھی کہ اللہ تعالیٰ کے ارشاد کے مطابق آپ صلی اللہ علیہ وسلم کی زبان مبارک سے جو بھی نکلتا ہے، وہ وحی ہوتی ہے جو اللہ تعالیٰ کی طرف سے آپ پر القاء کی جاتی ہے، لہذا یہ مسنون دعائیں بھی بندوں کے لئے اللہ تعالیٰ کی طرف سے تعلیم کردہ ہیں، چنانچہ کوئی بھی غیر مسنون اور احادیث سے غیر ثابت شدہ دعا، نبوی دعاؤں سے افضل و بہتر نہیں ہو سکتی، تاہم جیسا کہ ہم نے کہا خود اپنی زبان میں دعا کا اہتمام اور سلف صالحین سے منقول دعاؤں کا اہتمام بھی جائز ہی ہوگا بشرطیکہ شرعی حدود میں ہو۔

آپ نے جو دعا ارسال کی ہے وہ مسنون دعا بہر حال نہیں، خود صاحب کتاب نے یہ دعا اور اس کی جو فضیلت انہوں نے بیان کی ہے اس کی نسبت زین العابدین رحمہ اللہ تعالیٰ کی طرف کی ہے نہ کہ رسول اللہ صلی اللہ علیہ وسلم کی طرف اور پھر خود اس کا حوالہ بھی نہیں کہ یہ دعا ان تک زین العابدین رحمہ اللہ تعالیٰ سے کس طرح پہنچی یا انہوں نے کس کتاب سے اس کو نقل کیا؟ جہاں تک معافی و القایہ دعا کا تعلق ہے تو اس میں کوئی قابل اعتراض پہلو نہیں ہے اور جہاں تک اس کی خصوصیت و فضیلت کا تعلق ہے تو چونکہ یہ بھی غیر مستند ہے، اس لئے قابل التفات نہیں اور عقلاً کیسے درست ہو سکتا ہے کہ ایک شخص یوم عاشورا کو یہ دعا پڑھ لے اور پھر سال بھر کے لئے اپنی موت کی طرف سے اطمینان حاصل کر لے، جب کہ احادیث میں ایک لمحہ کے لئے بھی اس سے غافل نہ رہنے کا اشارہ ملتا ہے اور پرزور انداز میں یہ تاکید موجود ہے کہ موت کسی بھی لمحہ آ سکتی ہے، ہر شخص کی موت کا ایک وقت مقرر ہے، جس کا علم صرف اللہ تعالیٰ کو ہے۔ کوئی شخص اپنی موت کے بارے میں نہیں جانتا کہ وہ کب آئے گی؟ پھر کس بنیاد پر آدمی یہ یقین کر لے کہ یوم عاشورا کو یہ دعا پڑھنے کے بعد

ایک سال تک زندگی کی ضمانت اسے حاصل ہوگئی؟ جس سال اسے موت آئی ہو اس سال یوم عاشورا کو اسے دعا پڑھنے کی توفیق نہ ہوگی؟

ایسی کوئی خصوصیت کسی دعا کی ہوتی تو وہ ضرور نبوی کی دعا ہوتی، اور آپ اس کی امت کو ضرور تعلیم دے دیتے؟ جب کہ ایسی کوئی بات جیسا کہ ہم نے بیان کیا رسول اللہ صلی اللہ علیہ وسلم سے ثابت نہیں۔

مخصوص دن و رات کے بعض اعمال، اذکار و ادعیہ وغیرہ کے جو فضائل بیان کئے جاتے ہیں، وہ اکثر غیر مستند ہیں، جن کی بنیاد ضعیف و موضوع روایات یا بعض لوگوں کی ذاتی آراء ہیں، جنہیں کتاب و سنت سے مخالف ہونے کی صورت میں کوئی اہمیت نہیں دی جاسکتی، عاشورا کے دن مذکورہ دعا کے پڑھنے کو لازم پکڑنا درست نہیں، نیز اس طرح کے غیر مستند اذکار و ادعیہ کے مقابلے میں مسنون اذکار و ادعیہ کا اہتمام بہتر و پسندیدہ ہے، آپ نے کچھ غرصے سے اس دعا کا معمول رکھا اور یوم عاشورا کو پڑھنے کا اہتمام کیا، اس پر کوئی کفارہ وغیرہ تو لازم نہیں، البتہ آئندہ اس کو ترک کر دیں، یوم عاشورا کو ایسا کوئی اہتمام و التزام (سوائے عاشوراء کے روزے کے) ثابت نہیں، انفرادی طور پر اس دن دعا کرنا ہی ہو تو مسنون دعائیں کی جائیں اور توبہ و استغفار کے ذریعے اللہ تعالیٰ سے اپنے گناہوں کی معافی و مغفرت طلب کی جائے۔

اور جب ہاتھ خالی رہ جائیں گے۔

سوال: زید کے ذمہ بکر کا ایک ڈالر باقی ہے، لیکن بکر کے موجود نہ ہونے یا اس کو تلاش نہ کر سکنے کی وجہ سے، زید وہ ڈالر ادا نہیں کر سکتا یا زید کسی مجبوری اور مصلحت کی وجہ سے بکر کے سامنے جانا نہیں چاہتا تو لب قیامت کے دن زید سے ایک ڈالر کے عوض کتنی نیکیاں دلوائی جائیں گی؟ یعنی کس طرح حساب کتاب ہوگا اس کی کوئی حد

مقرر ہے؟ ایک ڈالر کے بدلے ایک نیکی ہوگی یا دس ہوں گی یا پچاس ہوں گی؟ نیز سبکس طرح اور کتنی نیکیوں پر راضی ہوگا؟ نیز اگر زید کو مزید کئی لوگوں کا حساب دینا ہو اور ایک دو ہی کے حساب کتاب میں نیکیاں ختم ہو جائیں تو باقی حقداروں کی ادائیگی کس طرح ہوگی اور ان کے راضی ہونے کی کیا صورت ہوگی؟ کتاب و سنت کی روشنی میں رہنمائی فرما کر شکریہ کا موقع عنایت فرمائیں۔ (ظ - ا - رخ)

جواب: صحیح مسلم میں سیدنا ابو ہریرہ رضی اللہ تعالیٰ عنہ سے ایک روایت اس طرح مروی ہے رسول اللہ صلی اللہ علیہ وسلم نے ایک مرتبہ صحابہ کرام سے دریافت فرمایا: تم جانتے ہو مفلس کون ہے؟ بعض صحابہ نے عرض کیا ہاں، ہم میں مفلس وہ شخص ہے جس کے پاس درہم و دینار (روپیہ پیسہ) نہ ہو اور نہ کچھ سامان و اسباب (یعنی صحابہ کرام نے مفلس اس شخص کو قرار دیا جو مال و دولت سے تہی دست ہو جیسا کہ عام طور پر سمجھا جاتا ہے) رسول اللہ صلی اللہ علیہ وسلم نے ارشاد فرمایا ”میری امت میں (حقیقی) مفلس وہ شخص ہے جو قیامت کے دن نماز، روزہ اور زکوٰۃ (کے اجر کا بہت بڑا سرمایہ) لائے گا، مگر حال یہ ہوگا کہ اس نے دنیا میں کسی کو گالی دی تھی، کسی پر زنا کی تہمت لگائی تھی، کسی کا مال کھایا تھا، کسی کو قتل کیا تھا یا کسی کو مارا پیٹا تھا، تو اب اس کی نیکیوں کا ثواب مظلوموں کو دے دیا جائے گا اور اگر اس کی نیکیاں ختم ہو گئیں، لیکن ابھی مظلوموں کے حقوق باقی رہے تو ان کے گناہ (یعنی مظلوموں اور حقداروں کے گناہ) اس شخص پر ڈال دیئے جائیں گے پھر اسے دوزخ میں پھینک دیا جائے گا“۔

صحیح بخاری میں سیدنا ابو ہریرہ رضی اللہ تعالیٰ عنہ ہی سے ایک اور حدیث اس طرح مروی ہے وہ فرماتے ہیں کہ رسول اللہ صلی اللہ علیہ وسلم نے ارشاد فرمایا: ”جس شخص کے ذمہ اپنے کسی مسلمان بھائی کا کوئی حق ہو چاہے وہ اس کی آبروریزی کا ہو یا کسی اور چیز کا، (یعنی غیبت و برائی اور جسمانی و روحانی ایذا رسانی کی صورت میں ہو

۱۔ کتاب البر والصلة والآداب، باب تحريم الظلم، ج ۲، ص ۳۲۰

یا کسی بھی نوعیت کا مالی مطالبہ وغیرہ ہو) تو اس کو چاہیے کہ وہ اس حق کو آج ہی (یعنی دنیا میں) معاف کرا لے، اس سے پہلے کہ وہ دن آئے جس دن اس کے پاس نہ درہم ہوگا اور نہ دینار، (یعنی قیامت کا دن جس دن کسی کے پاس درہم و دینار نہیں ہوگا کہ حقداروں کو دے کر انہیں راضی و خوش کر لیا جائے) پھر اس (ظالم شخص) کے اعمال نامہ میں نیکیاں ہوں گی تو اس کے ظلم کے بقدر نیکیاں لے کر مظلوم اور حقدار کو وسعہ دی جائیں گی، اگر اس کے پاس نیکیاں نہیں ہوں گی تو مظلوم سے (اس پر کئے گئے ظلم کے بقدر) گناہ لے کر اس ظالم شخص پر لا دیئے جائیں گے۔“۔

ان دونوں حدیثوں سے حقوق العباد کی اہمیت کا اندازہ ہوتا ہے کہ اس کا دنیا میں کس قدر خیال رکھا جانا چاہیے، دنیا میں عیش و راحت کا ظاہری سبب عام طور پر مال و دولت کی فراوانی اور ساز و سامان کی کثرت کو سمجھا جاتا ہے، اس لئے اہل دنیا اس شخص کو مفلس سمجھتے ہیں جس کے پاس روپیہ پیسہ کا سرمایہ نہ ہو، لیکن حقیقت یہ ہے کہ یہ دنیا فانی ہے یہاں کی تکلیف و راحت اور مفلسی و سرمایہ داری سب کچھ قافی ہے، نیز کبھی دنیا کا افلاس زندگی ہی میں ختم بھی ہو جاتا ہے، لیکن آخرت کا افلاس ختم ہونے والا نہیں وہاں کی مفلسی سخت تکلیف دہ ہوگی، اُس دنیا (آخرت) میں روپیہ پیسہ تو کسی کے پاس ہوگا نہیں اور نہ ہی یہ وہاں کسی کے کام آئے گا۔

وہاں کا سرمایہ تو اس دنیا میں کی گئی نیکیوں اور اللہ تعالیٰ کی اطاعت و فرمانبرداری کا اجر و ثواب ہوگا، جس کے اعمال نامہ میں نیکیاں غالب ہوں گی وہ کامیاب و سرخرو ہوگا اور جس کا اعمال نامہ اس سے خالی یا برائیوں اور نافرمانیوں کے مقابلے میں ہلکا ہوگا وہ شخص ناکام و نامراد ہوگا، پھر چونکہ وہ دن حساب و کتاب، بدلہ اور انصاف پانے کا دن ہوگا اور اللہ رب العالمین بندوں کے درمیان فیصلہ فرمائیں گے، لہذا وہاں ہر

۲۔ کتاب المظالم والقصاص، باب من كانت له مظلمة عند الرجل فحلها له هل یبین مظلمته: ج ۳، ص ۳۳۱

صاحب حق کو اس کا حق دلویا جائے گا اس کی شکل یہی ہوگی کہ صاحب حق کو اس کے حق کے بقدر یا مظلوم کو اس پر کئے ظلم کے بقدر ظالم سے نیکیوں کا سرمایہ دلویا جائے گا، اگر کسی شخص کے ذمہ کئی لوگوں کے حقوق ہوں اور ایک دو حقداروں کے حساب کتاب ہی میں نیکیوں کا سرمایہ ختم ہو جائے، تو باقی حقداروں کے گناہ (ان کے حق کے بقدر) ظالم پر لا دیئے جائیں گے اور اسے اس کی سزا بھگتنے کے لئے جہنم میں پھینک دیا جائے گا۔

لہذا حقیقی معنی میں ظلم وہی شخص ہے جو میدان حشر میں اس حال میں حاضر ہو کہ اس کے پاس یا تو نیکیوں کا سرمایہ نہ ہو، یا یہ سرمایہ تو ہو لیکن ساتھ ہی ساتھ لوگوں کے حقوق بھی اس کے ذمہ واجب الادا ہوں اس لئے عقل و خرد اور دانش مندی کا تقاضہ یہی ہے، کہ دنیا میں نیک اعمال کی انجام دہی کے ساتھ حقوق العباد کے معاملے میں محتاط رہا جائے، کسی کا کوئی حق باقی ہو یا کسی کے ساتھ کبھی کوئی زیادتی ہو جائے تو دنیا ہی میں صاحب حق سے معافی مانگ لی جائے، تاکہ آخرت میں نیکیوں کے سرمایہ سے محروم نہ ہو کہ اس کی سزا بھگتنی نہ پڑے، اس دنیا میں ادائیگی حق یا مظلوم اور صاحب حق سے معافی مانگنے کے سلسلے میں مجبوری، متعلو، ندامت، شرمندگی اور بدنامی وغیرہ کے خوف کو رکاوٹ بننے دینا اخروی لحاظ سے بڑی محرومی اور عذاب کا سبب ہوگا، ہاں اگر واقعی کوئی حقیقی رکاوٹ ہو جیسے ظالم اس وقت خواب غفلت سے بیدار ہوا جب کہ مظلوم اس دنیا میں نہیں یا اس کا کوئی پتہ نہیں کہ اس کو تلاش کر کے اس کا حق ادا کیا جاسکے، یا اس سے معافی مانگی جاسکے تو ایسی صورت میں مظلوم کے لئے دعائے مغفرت اور اللہ تعالیٰ سے کثرت سے توبہ و استغفار کرنا چاہیے، ایسی صورت میں اللہ تعالیٰ کی کریم ذات سے یہ امید ہے کہ وہ اپنے فضل سے مجرم کو بھی معاف فرمادے اور صاحب حق کو بھی اپنے خزانہ سے اجر و ثواب اور نعمتوں سے نواز دے۔

جہاں تک کمیت و کیفیت کے لحاظ سے نیکیوں اور برائیوں کی مقدار اور ان کے موازنہ کا تعلق ہے تو جاننا چاہیے کہ اس کا حقیقی علم اللہ تعالیٰ ہی کے پاس ہے، یہ معنوی اور غیر محسوس اشیاء ہیں، اس دنیا میں ہماری محدود و ناقص عقلیں اس کا صحیح اور اک نہیں کر سکتیں، لہذا اللہ تعالیٰ ہی بہتر جانتا ہے کہ ان نیکیوں اور گناہوں کا موازنہ اور تبادلہ کس طرح ہوگا؟

اہل ایمان کے لئے اس امر میں کسی شک اور شبہ کی گنجائش ہی نہیں کہ وہاں کسی پر ذرہ برابر بھی ظلم نہیں کیا جائے گا، بلکہ الحکمہ الحاکمین کی طرف سے ہر ایک کو مکمل انصاف ملے گا، مذکورہ بالا حدیث میں بھی صراحت ہے کہ ظالم سے مظلوم پر کئے گئے ظلم کے بقدر ہی نیکیاں دلوائی جائیں گی نہ کہ اس سے زیادہ، لہذا زید کے ذمہ بیکر کا ایک ڈالر باقی ہے تو اس گناہ کے بقدر ہی نیکیاں زید سے لے کر بیکر کو دلوائی جائیں گی نہ کہ اس سے زیادہ، اب یہ حساب کتاب کس طرح ہوگا؟

تو جیسا کہ ہم نے ابھی کہا اس کا حقیقی علم اللہ تعالیٰ ہی کو ہے وہ اپنے علم و انصاف سے فیصلہ فرمائے گا، وہاں کسی پر ذرہ برابر بھی ظلم نہیں ہوگا۔

قضائے حاجت کے آداب

پیٹ کے بوجھ کو ہلکا کرنے کے لئے جو آداب اور دعائیں بتائی گئیں ہیں ان کے دینی و شرعی فائدے کے علاوہ طبی فوائد بھی ہیں۔

سوال: ہمارے بعض دوست بیت الخلاء میں جب تک مسلسل کئی سگریٹ یکے بعد دیگرے نہ پیتے رہیں، ان کی حاجت پوری نہیں ہوتی۔ بعض اوقات وہ اپنے ساتھ چند سگریٹ لے جاتے ہیں اور وہ ختم ہو جاتے ہیں، لیکن ابھی وہ مکمل طریقہ سے فارغ نہیں ہوتے اور پھر بیت الخلاء میں چپختے چلاتے ہیں کہ مجھے اور سگریٹ لاؤ، اسی طرح ایک عجیب منظر ہوتا ہے جو ایک مسلمان کے لئے واقعی شرمناک اور

افسوسناک ہے۔ کیا یہ عمل کہاں میں سے ہے یا صرف مکروہ ہے؟ (م۔ ا۔ ف)

سوال: میرے ایک بھائی جو شادی شدہ اور بچوں والے ہیں، طویل عرصہ امریکہ میں رو کر ابھی حال ہی میں سعودی عرب آئے ہیں، ویسے تو صوم و صلوٰۃ کے پابند ہیں لیکن ایک بڑی مشکل یہ ہے کہ بیت الخلاء میں اخبار و رسالہ یا کوئی اور کتاب پڑھے بغیر حاجت سے فراغت نہیں ہوتی، میں نے کئی بار سمجھایا کہ یہ طریقہ غیر شرعی ہے لیکن وہ چونکہ عادی ہو چکے ہیں لہذا ان کیلئے اس طریقہ کو ترک کرنا مشکل ہے، کیا یہ شرعاً ناجائز ہے یا صرف خلاف ادب ہے؟ آپ تفصیل سے اس مسئلہ پر روشنی ڈالیں شاید وہ آپ کی تحریر سے متاثر ہو کر اس غلط طریقے کو چھوڑ دیں۔ (ع۔ و)

سوال: ہمارے کیمپ میں کچھ ایسے مسلمان بھی ہیں جو حمام میں قضاے حاجت کے وقت آپس میں باتیں بھی کرتے ہیں۔ ہم نے کئی بار منع کیا، لیکن ان کا کہنا ہے کہ وہ اپنے ملک و علاقہ میں کھلے میدان یا کھیتوں میں بھی دوران حاجت باتیں کرتے رہتے ہیں اور یہ ایک عام رواج ہے، کوئی بری بات نہیں، ہمیں اس مسئلہ میں آپ کی رہنمائی اور نصیحت کی ضرورت ہے کہ کیا اسلام میں اس کام کے لئے بھی آداب مقرر ہیں؟ (ح۔ خ)

جواب: اسلام نے مسلمانوں کے لئے تمام امور سے متعلق آداب اور اصول بیان کر دیے ہیں، زندگی کے تمام شعبوں اور روز و شب کی تمام مشغولیات بلکہ مسلمان کے بدنی امور و عوارض کے لئے بھی آداب و دعائیں منقول ہیں، جس طرح کھانے، پینے اور سونے، جاگنے کے آداب اور دعائیں مقرر ہیں اسی طرح بیت الخلاء جانے اور قضاے حاجت کے لئے بھی آداب بیان ہوئے ہیں، یہ آداب فطری ہیں بلکہ جدید طبی تحقیقات نے ان تمام آداب کے طبی و ظاہری فوائد اور حکمتوں کو تسلیم کیا ہے۔

مسلمان کی زندگی کے روز و شب اور دوسرے تمام امور زندگی کو شریعت کے

مقرر کردہ طریقہ کے مطابق انجام دینے میں سب سے بڑا فائدہ اور حکمت مسلم تشخص ہے، غیر مسلم کی زندگی اور اس کی زندگی کا ہر کام بلا مقصد اور بلا ادب ہوتا ہے، ہر شخص آزاد اور خود مختار ہے چاہے تو پورے بدن کو ڈھانپ لے اور چاہے تو لباس کے نام پر برہنگی کا بھرپور مظاہرہ کرے، اس کے لئے کوئی روک ٹوک نہیں ہے کہ نہ مذہب ہے، نہ کتاب، نہ حکمت، نہ رسول صلی اللہ علیہ وسلم کی تعلیمات اور نہ ہی مکمل شریعت و ضوابط کا وجود بلکہ پوری زندگی محض نفسانی خواہشات اور جذبات و احساسات کی تکمیل کا نام ہے، جب کہ مسلمان کا ہر کام اس دین و شریعت کے مطابق ہوتا ہے اور یہی وہ فرق ہے جو مسلمان کو غیر مسلم سے الگ کرتا ہے، اسلام نے مسلمانوں کو ان کی زندگی کے تمام معاملات حتیٰ کہ بعض نازک، حساس اور مخصوص حالات و معاملات میں بھی مکمل رہنمائی فراہم کی ہے، یہی وجہ ہے کہ سیدنا سلمان فارسی رضی اللہ تعالیٰ عنہ بڑے فخر سے دوسروں کو اسلام کا یہ اہم عظیم اور فطری پہلو بتاتے ہیں کہ ہمارا دین اور ہمارا نبی (صلی اللہ علیہ وسلم) تو ہمیں ہر کام کے بارے میں مکمل آداب بتاتا ہے حتیٰ کہ سونے جاگنے، کھانے پینے، غسل و استنجاء کرنے اور اپنی بیوی کے پاس جانے کے لئے بھی آداب بتائے گئے ہیں۔^۱

مسلمان چونکہ ہر وقت اور ہر عمل میں اللہ تعالیٰ کا نام (بِسْمِ اللّٰہِ کہہ کر) لیتا ہے اور ہر کام کا آغاز اپنے رب کریم کے اس مبارک سے کرتا ہے اور چونکہ ہر کام میں وہ دعا بھی پڑھتا ہے جو اس موقع کی مناسبت سے رسول کریم صلی اللہ علیہ وسلم پڑھا کرتے تھے، لہذا ضروری ہے کہ اس کا بدن اور کپڑے پاک صاف ہوں اور یہ وضو سے ہوتا کہ پاکی و طہارت کی حالت میں اللہ تعالیٰ کا نام لیا جائے۔

رفع حاجت کے لئے بیت الخلاء جانے اور پیٹ کے بوجھ کو ہلکا کرنے کے اس طریقہ و عمل کے لئے بھی آداب اور دعائیں مقرر کی گئی ہیں جن کا دینی و شرعی

۱۔ ترمذی، کتاب الطہارۃ، باب الاستنجاء بالحجارة، ج ۱ ص ۱۸

فائدہ بھی ہے، اور دوسرے دنیاوی معاشرتی اور طبی فوائد بھی اس سے منسلک و متعلق ہیں، اگر بیت الخلاء جانے کی ضرورت پیش آئے تو اسے مؤخر کرنا مناسب نہیں ہے بلکہ ضروری ہے کہ فوراً بیت الخلاء جا کر فراغت حاصل کی جائے اور استنجاء کر کے طہارت حاصل کی جائے۔

قضاے حاجت کے لئے آبادی اور عام راستے سے دور جانا چاہیے تاکہ لوگوں کی نگاہوں اور آمدورفت سے الگ تھلگ دور رہا جائے، رسول کریم صلی اللہ علیہ وسلم جب قضاے حاجت کے لئے تشریف لے جاتے تو خاصا دور نکل جاتے تھے۔^{۱۷} رسول کریم صلی اللہ علیہ وسلم اور صحابہ کرام کے ہاں گھروں میں بیت الخلاء کے لئے کوئی جگہ مخصوص نہ تھی بلکہ یہ حضرات باہر کھلے میدان، نیلوں کی اوٹ اور کھیتوں میں نکل جاتے اور حاجات سے فارغ ہوتے۔ اگر کسی کھلی جگہ قضاے حاجت کا اتفاق ہو تو ہمیں بھی ان تمام آداب کا خیال رکھنا ہوگا جو اس قسم کے مقام کی مناسبت سے منقول ہیں۔

قضاے حاجت کے لئے جانے کے بعد رسول کریم صلی اللہ علیہ وسلم نے یہ رہنما اصول بھی وضع فرمایا ہے کہ جب قضاے حاجت کے لئے بیٹھا جائے تو کسی چیز کی اوٹ میں بیٹھا جائے، تاکہ کسی کی نظر اس پر نہ پڑے حتیٰ کہ ارشاد فرمایا کہ ”مگر تمہیں کوئی دوسری چیز میسر نہ ہو تو کم از کم ریت کا ایک ڈھیر بنادو جو تمہارے لئے اوٹ بن جائے۔“^{۱۸}

رسول کریم صلی اللہ علیہ وسلم کھجور کے جینڈ میں تشریف لے جاتے اور ان کی اوٹ میں تشریف رکھتے۔^{۱۹}

۱۷۔ ترمذی، کتاب الطہارۃ، باب ماجاء ان النبی صلی اللہ علیہ وسلم کان اذا اراد الحاجة بعد المذاہب: ۱۲۷

۱۸۔ ابو داؤد، کتاب الطہارۃ، باب الاستنار فی الخلاء: ۱۷۱

۱۹۔ ابن ماجہ، کتاب الطہارۃ، باب الاربتاد للغائط والبول: ۲۹

صحابہ کرام رضی اللہ تعالیٰ عنہم کے ہاں شروع شروع میں گھروں میں بیت الخلاء بنانے کا رواج نہ تھا، بعد میں یہ سلسلہ چلا اور گھروں میں بیت الخلاء بننے، امام شہاب الدین قسطلانی رحمہ اللہ تعالیٰ جو شافعی مسلک کے ایک مشہور امام گزرے ہیں، صحیح بخاری کی شرح ارشاد الساری میں فرماتے ہیں کہ صحابیات اور خود ازواج مطہرات قضاے حاجت کے لئے رات میں باہر نکلا کرتی تھیں، بعد میں جب گھروں میں بیت الخلاء بن گئے تو بلا ضرورت شرعی گھروں سے نکلنا بند ہو گیا۔

امام بخاری نے صحیح بخاری کے کتاب الوضوء میں پہلے ایک باب عورتوں کے گھروں سے قضاے حاجت کے لئے (رات کو) نکلنے کے بیان کے عنوان سے قائم کیا، پھر اگلے باب میں گھروں میں قضاے حاجت کرنے کے مسئلے کا عنوان قائم کیا۔^{۲۰} جس کا معنی و مفہوم یہی بنتا ہے کہ بعد میں صحابہ کرام نے اپنے گھروں میں بیت الخلاء بنائے تھے۔

قضاے حاجت کے لئے بیٹھنے کے بعد اور قضاے حاجت کے دوران آپس میں یا دوسرے کسی سے گفتگو کرنا منع ہے اور اس کی شدید ممانعت ہے، بلکہ یہاں تک ارشاد فرمایا گیا کہ ایسے آدمی پر اللہ تعالیٰ غضب ناک ہوتا ہے جو اس دوران باتیں کرتا ہے، رسول کریم صلی اللہ علیہ وسلم نے قضاے حاجت کے دوران باتیں کرنے سے منع فرمایا اور رشا فرمایا کہ اللہ تعالیٰ (اس عمل پر) غضب ناک ہوتا ہے۔^{۲۱}

جس طرح باتیں کرنا منع ہے اسی طرح سلام کرنا یا سلام کا جواب دینا بھی ناجائز امور اور ممنوعات میں سے ہے۔ ایک روایت میں ہے کہ رسول کریم صلی اللہ علیہ وسلم پیشاب کر رہے تھے کہ ایک شخص نے سلام کیا تو آپ علیہ الصلوٰۃ والسلام

۲۰۔ کتاب الوضوء، باب التبرز فی البیوت: ۲۶

۲۱۔ ابو داؤد، کتاب الطہارۃ، باب کراهیۃ الکلام عند الخلاء: ۱۷۱

نے سلام کا جواب نہیں دیا۔^۱

بیت الخلاء میں داخل ہونے سے قبل ہر وہ چیز جس پر اللہ تعالیٰ کا نام یا اللہ تعالیٰ کا ذکر ہواست باہر رکھ دینا چاہیے، حنا بلہ کے مشہور امام ابن قدام رحمہ اللہ تعالیٰ نے مشہور کتاب المغنی میں ارشاد فرمایا: کہ جب بیت الخلاء میں داخل ہونے کا ارادہ ہو اور انگوٹھی یا دوسری کسی چیز پر اللہ تعالیٰ کا نام ہو تو مستحب ہے کہ اسے اتار دے، جیسا کہ ابوداؤد میں سیدنا انس رضی اللہ تعالیٰ عنہ فرماتے ہیں: کہ سرکارِ دو عالم صلی اللہ علیہ وسلم بیت الخلاء میں داخلے کے وقت اور قضائے حاجت کے وقت اپنی انگوٹھی اتار دیا کرتے تھے۔^۲

امام ابن قدام رحمہ اللہ تعالیٰ نے امام احمد بن حنبل رحمہ اللہ تعالیٰ کا یہ ارشاد بھی نقل کیا ہے کہ ”انگوٹھی (جس پر اللہ تعالیٰ کا نام ہو) کو قضائے حاجت کے وقت جیب میں ڈال لیا جائے یا اگر اسے اتارنا مشکل ہو تو پتیلی کی طرف موڑ لیں۔“ اسی طرح وہ ٹوٹ اور درہم و دینار جن پر اللہ تعالیٰ کا نام ہو اور وہ جیب میں ہوں تو ان کے ساتھ بیت الخلاء میں داخل ہونا جائز ہے۔^۳

اپنا ستر اس وقت تک کھولنا منع ہے، جب تک کہ بیٹھنے کے قریب نہ ہو اور بیٹھ نہ جائے جیسا کہ^۴ میں ہے۔ کسی چیز کی اوٹ میں بیٹھنا یا موجودہ بیت الخلاء میں بیٹھنا اسی ستر کی وجہ سے ہے کہ اسلام نے مسلمانوں کو شرم و حیا اور پردہ داری کا حکم دیا ہے، مردوں کے لئے کھلے عام رانوں اور شرم گاہ کا نکلا کرنا اور بے پردہ ہونا حرام ہے، اسی ستر و شرم کی وجہ سے یہ حکم دیا گیا ہے کہ شرم و حیا باقی رہے، مسلمانوں کو اللہ

^۱ ابو داؤد، کتاب الطہارۃ، باب فی الرجل یورد السلام وهو یبول: ج ۱ ص ۱۷۳

^۲ کتاب الطہارۃ، باب الخاتم یکون فی ذکر اللہ تعالیٰ یدخل بہ الخلاء: ج ۱ ص ۱۷۳

^۳ کتاب الطہارۃ، باب کیف التکشف عند الحاجة: ج ۱ ص ۱۷۳

^۴ ابو داؤد، کتاب الطہارۃ، باب فی آداب التغلی: ج ۱ ص ۱۹۰

تعالیٰ کا ہر لحد اور ہر وقت شکر گزار ہونا چاہیے کہ اس نے ان کو عین فطرت کے مطابق دین اسلام کی ہدایت اور اس پر عمل کی توفیق بخشی، ورنہ غیر مسلموں میں اس قسم کی باتوں اور اس قسم کے حالات و آداب کے بارے میں کوئی بھی تمیز و ادب نہیں ہے، یورپ کے کئی ملکوں میں ایسے ہاتھ رومز ہیں جن میں دروازے نہیں ہوتے اور کئی مقامات پر کھلے عام اپنی حاجات سے فارغ ہوتے ہیں جو شرم و حیا اور ادب و ستر کے بالکل خلاف ہے۔

بیت الخلاء میں داخل ہوتے ہوئے یہ دعا پڑھ لی جائے جو رسول کریم صلی اللہ علیہ وسلم پڑھا کرتے تھے: ”اَللّٰهُمَّ اِنِّیْ اُعُوْذُ بِكَ مِنَ الْخُبْنِ وَالْخُبَائِثِ“^۱ الخبیث میں ”خاء“ اور ”باء“ کا پیش پڑھنا نیز خاء کو پیش اور باء کو سکون کے ساتھ پڑھنا دونوں طرح جائز ہے۔^۲

تَوَحَّحْتُ: ”اے اللہ میں تیری پناہ مانگتا ہوں ہر قسم کے برے شیطانوں اور جنات سے (خواہ وہ مرد ہوں یا کہ عورت)۔“^۳

ائمہ احناف کی مشہور علمی شخصیت امام بدر الدین العینی الحنفی نے جن کا ۵۵۵ھ میں انتقال ہوا، صحیح بخاری کی مفصل اور نفیس علمی و تحقیقی شرح لکھی ہے جس کا نام ”عمدة القاری“ ہے۔ امام نے کتاب الوضوء کے ایک باب میں بیت الخلاء میں داخل ہوتے وقت کی دعاء کی تشریح میں ارشاد فرمایا لفظ ”اَلْخُبْنِ“ خاء اور بار دونوں کو پیش سے پڑھنا زیادہ صحیح ہے جس کا معنی برے گندے خباثت و شیطاں ہے سے پناہ مانگی گئی ہے، اسی طرح اس لفظ کو خاء کے پیش اور باء کے سکون کے ساتھ بھی پڑھا جا سکتا ہے اس کے معنی مکروہ اور ناپسندیدہ کام ہیں۔ پھر اس لفظ کی نسبت کی تبدیلی کی وجہ سے اس کے ایک سے زیادہ معانی ہیں مثلاً یہی لفظ اگر گفتگو اور بات چیت میں مستعمل ہو تو اس سے مراد سب و شتم اور لعن طعن ہے، اگر اس کی نسبت کھانے کی^۴ تو مڈی، کتاب الطہارۃ، باب ما یقول اذا دخل الخلاء: ج ۱ ص ۱۷۳

اشیاء سے ہو تو اس کا معنی حرام ہے اور اگر اس کی نسبت پینے کی اشیاء سے متعلق ہو تو اس کے معنی مضر چیز اور نقصان دہ چیز ہے، پھر اس کی نسبت مذہب و ملت سے ہو تو اس کے معنی کفر (شرک) ہے جب کہ بعض نے کہا کہ ہر برے عمل اور گندے حیا سوز کام کے لئے اس لفظ کو استعمال کیا جاتا ہے۔^۱

بیت الخلاء سے نکلنے کے بعد یہ مختصر ترین دعا پڑھی جاسکتی ہے "عَفْرَانْكَ" تَرَجَمًا: (اے اللہ! میں تیری مغفرت کا طالب ہوں۔)^۲

سنن ابن ماجہ میں بیت الخلاء سے نکلنے کی ایک دوسری دعا: "اَللّٰهُمَّ اِنِّیْ اَعُوْذُ بِكَ مِنَ الرَّجْسِ النَّجِسِ الْمَخْبِیْثِ الْمُنْخَبِیْثِ الشَّیْطَانِ الرَّجِیْمِ" بھی منقول ہے۔^۳

دوران حاجت اور بیت الخلاء میں بات چیت، سلام کرنا، سلام کا جواب دینا منع ہے جیسا کہ ابھی ہم نے بیان کیا اسی طرح بیت الخلاء میں کچھ پڑھنا بھی منع ہے۔ خصوصاً اللہ کا نام لینا، ذکر کرنا وغیرہ کہ یہ خلاف ادب ہے، بیت الخلاء میں (بلا ضرورت) زیادہ وقت گزارنا جیسا کہ سوالات میں لکھا گیا ہے سخت ناپسندیدہ عمل ہے اور شدید نقصان دہ بات ہے۔

ایک تو اس لئے منع ہے کہ یہ غیر مسلموں کی عادت ہے (خصوصاً یہود و نصاریٰ کی) مسلمانوں کو غیر مسلموں کی تقلید اور ان کے ساتھ مشابہت سے منع کیا گیا ہے بلکہ تقلید و مشابہت کفار حرام ہے، دوسری وجہ میں بعض علماء نے ارشاد فرمایا ہے کہ جو شخص بیت الخلاء میں زیادہ وقت گزارتا ہے اسے دوسرے کی بیماری لگ جاتی ہے اور یہ شخص نفسیاتی و ذہنی مریض بن جاتا ہے، مشہور حنبلی امام ابن قدامہ رحمہ اللہ تعالیٰ نے

^۱ کتاب الوضوء، باب ما یقول عند الخلاء: ج ۲ ص ۲۵۲ مطبوعہ مصطفی النامی

^۲ ترمذی، کتاب الطہارۃ، باب ما یقول اذا خرج من الخلاء: ج ۱ ص ۳۶

^۳ کتاب الطہارۃ، باب ما یقول اذا دخل الخلاء: ص ۳۶

المغنی میں ارشاد فرمایا ہے: کہ بیت الخلاء میں زیادہ وقت گزارنے سے یواسیر کی بیماری، دل کی بیماری اور دوسری کئی بیماریوں کا اندیشہ ہے۔^۱

لہذا بیت الخلاء سے جتنا جلدی ہو سکے باہر نکلا جائے، بیت الخلاء میں ہر وہ تحریر ساتھ لے جانا اور پڑھنا (جو دینی و اسلامی ہو) بے ادبی اور بری عادت ہے، عام تحریر اور غیر اسلامی تحریر پڑھنا بھی یقیناً ناپسندیدہ عمل ہے۔

اسی طرح دوران حاجت مسلسل سگریٹ پینا بھی بری عادت ہے اور صحت کے لئے سخت مضر ہے، لہذا مسلمانوں کو ان بری عادات سے بچنا چاہیئے۔ دوران حاجت قبلہ رخ ہونا یا قبلہ کی طرف بیٹھ کرنا دونوں طریقے غلط ہیں اگرچہ بعض علماء نے مخصوص حالات و مقامات پر اس کے جواز کو بیان کیا ہے۔ لیکن امام ابوحنیفہ اور امام احمد بن حنبل رحمہم اللہ تعالیٰ کا مسلک یہ ہے کہ قضائے حاجت کے دوران کسی بھی مقام پر قبلہ کی طرف منہ کرنا، بیٹھ کرنا دونوں منع ہیں۔^۲

دوران حاجت قدمیوں پر بیٹھا جائے جیسا کہ عبداللہ بن عمر رضی اللہ تعالیٰ عنہ نے رسول کریم صلی اللہ علیہ وسلم کو اس طرح بیٹھے ہوئے دیکھا تھا۔^۳

اس بیٹھ میں دائیں پہلو کو سیدھا رکھا جائے اور بائیں پر دباؤ ہو۔ امام ابن قدامہ الحنبلی رحمہ اللہ تعالیٰ نے المغنی میں معجم کبیر کے حوالے سے نقل کیا ہے کہ "سراقہ بن مالک رضی اللہ تعالیٰ عنہ نے ارشاد فرمایا کہ ہمیں رسول کریم صلی اللہ علیہ وسلم نے یہ حکم دیا تھا کہ دائیں پہلو کو کھڑا رکھیں اور بائیں پہلو پر دباؤ ڈالیں۔"^۴

بیت الخلاء میں اور قضائے حاجت کے دوران اخبارات و رسائل اور کتابیں پڑھنے والے کبھی خود بھی اس بری عادت پر غور کریں تو انہیں احساس ہو جائے گا کہ

^۱ کتاب الطہارۃ، باب فی آداب التخلی: ج ۱ ص ۱۸۹

^۲ معارف السنن، کتاب الطہارۃ، باب ما جاء من الرخصة فی ذلک: ج ۱ ص ۹۳

^۳ کتاب الوضوء، باب من تبرز علی لبتن: ج ۱ ص ۳۶

^۴ کتاب الطہارۃ، باب فی آداب التخلی: ج ۱ ص ۱۸۹

یہ واقعی بری عادت ہے، یہ الگ بات ہے کہ جب کوئی برائی اور گناہ عام ہو جائے تو اسے برائی و گناہ نہیں سمجھا جاتا، لیکن حقیقت یہی ہے کہ یہ عادت واقعی بری عادت ہے تمام مسلمانوں کو اس قسم کی ہر برائی سے دور رہنا چاہیے۔

قتلے حاجت میں پیشاب کرنا بھی شامل ہے، لہذا اس بارے میں یہ بات بھی جان لی جائے، اپنے جسم اور کپڑوں کو پیشاب کے چھینٹوں سے بچایا جائے، جو لوگ پیشاب کے معاملے میں احتیاط نہیں کرتے اور پاکی، پلیدی، طہارت یا نجاست کا خیال نہیں کرتے ان کے لئے شدید وعید ہے۔

احادیث میں وہ مشہور واقعہ موجود ہے (جس سے ہم میں سے اکثر واقف ہیں) کہ رسول کریم صلی اللہ علیہ وسلم کا دو قبروں پر گزر ہوا تو ارشاد فرمایا کہ ”ان دونوں کو قبر کا عذاب ہو رہا ہے، ایک کو چغل خوری (لگائی بھائی کرنے کے گناہ پر) اور دوسرے کو پیشاب میں احتیاط نہ کرنے پر یہ عذاب ہو رہا ہے۔“

”ایک دوسری حدیث میں سرکارِ دو عالم صلی اللہ علیہ وسلم کا ارشاد ہے کہ پیشاب کے معاملے میں احتیاط برتو (اور اپنے آپ کو پاک صاف رکھو) کہ اکثر لوگوں کو عذابِ قبر پیشاب میں احتیاط نہ کرنے کی وجہ سے ہوتا ہے۔“

مصائب میں ہمت نہ ہاریے

کل قیامت کے دن جب ان دنیاوی آزمائشوں کے اجر و ثواب کا معاملہ ہوگا تو ہم کہیں گے کہ کاش! دنیا کی زندگی میں اور بھی آزمائشیں ہوتیں۔

سوال: میرے دو بیٹے ہیں اور دونوں معذور ہیں۔ ان کی پیدائش کے بعد ہم میاں بیوی ایک دوسرے سے دور ہی رہنے لگے اور اب حالت یہ ہے کہ ناامیدی اور مایوسی کی زندگی گزر رہی ہے، لوگ کہتے ہیں کہ آزمائش ہے اور نجانے کیا کچھ ہے

۱۔ ترمذی، کتاب الطہارۃ، باب التثدید فی البول: ج ۱ ص ۲۱

۲۔ الترغیب والترہیب، کتاب الطہارۃ، باب الترہیب من اصابۃ البول الثوب وغیرہ: ج ۱ ص ۸۳

لیکن میری سمجھ میں نہیں آتا کہ آخر ہماری یہ آزمائش کیوں ہے؟

یہاں آنے سے قبل ہم دونوں میاں بیوی (دونوں کے گھرانے آزاو خیال کے ہیں جو کسی بھی قسم کی مذہبی پابندی قبول نہیں کرتے) کی حالت آزاو خیال و عمل کی تھی، یہاں آنے کے بعد اور خصوصاً ان دونوں بچوں کی پیدائش کے بعد ہم دونوں نے تھوڑی بہت دینداری قبول کی، ایک صاحب نے آپ کے کیسٹ دیئے جنہیں سن کر میں نے نماز اور پردہ کی پابندی قبول کر لی، اب ہم دونوں نماز بھی پڑھتے ہیں اور حرم بھی جاتے ہیں، لیکن دونوں بچوں نے ہمیں واقعی بہت مایوس کر دیا اور ہم شاید ہمت ہار چکے ہیں؟ (ن۔ و۔ ا)

سوال: ہمارے ایک رشتہ دار کے جواں سال بیٹے کا گزشتہ دنوں انتقال ہو گیا اپنے بیٹے کے انتقال کے بعد والد کا حال یہ ہے کہ دین سے باغی ہو گئے ہیں اور نماز، روزہ ترک کر دیا ہے کہ اللہ تعالیٰ نے میرے ساتھ یہ زیادتی کیوں کی؟ (ع۔ خ)

جواب: کسی بھی قسم کے حالات کیوں نہ ہوں، مسلمان کبھی ہمت نہیں ہارتا اور اپنے مولا کی ذات سے ناامید نہیں ہوتا، دنیا کی زندگی میں ہر قسم کے حالات آتے ہیں، اللہ تعالیٰ مختلف طریقوں سے اپنے بندوں کو آزماتا ہے، قرآن پاک کی مختلف آیات میں اس بات کو بار بار بیان کیا گیا ہے کہ تم لوگوں کی آزمائش ضرور ہوگی اور تمہیں مختلف طریقوں سے آزمایا جائے گا، اولاد کا نہ ہونا یا اولاد کا بیمار، معذور ہونا، ملازمت و تجارت میں نقصان و کمی، خود اپنے بدن میں بیماری، دشمنوں اور حاسدوں کی طرف سے مخالفت اور پریشانی، اپنے ارد گرد کے سخت اور مشقت والے حالات اور دوسرے بعض مخصوص معاملات یہ سب آزمائش کے طریقے ہیں۔

ایمان والا مرد اور ایمان والی عورت کبھی بھی حالات کی وجہ سے اللہ تعالیٰ کی رحمت سے مایوس نہیں ہوتے، بلکہ ہر آزمائش پر ان کے ایمان میں اضافہ ہوتا ہے،

صبر اور شکر کے ذریعے یہ نہ صرف اپنے درجات کی بلندی حاصل کر لیتے ہیں بلکہ ایک وقت ایسا آتا ہے کہ یہ اللہ تعالیٰ کے محبوب بندے بن جاتے ہیں، ہمیں اس ضمن میں یہ بات اپنے ذہن میں ہٹھالینی چاہیے کہ دنیا اور دنیا کی زندگی مشقتوں اور آزمائشوں والی زندگی ہے، سورۃ الانشقاق آیت نمبر ۶ میں ارشاد باری تعالیٰ ہے: ”اے انسان تجھے تکلیف و مشقت اٹھانی ہے اپنے رب تک پہنچنے میں سہہ سہہ کر پھر اس سے ملنا ہے۔“

ہم اگر اپنی پیدائش، اس سے قبل اور پھر پیدا ہونے کے بعد دنیا کی زندگی کے مختلف مراحل پر غور کریں تو یہ اندازہ لگانے میں کوئی دشواری نہیں ہوگی کہ یہ سب کے سب مراحل یقیناً سخت اور مشکل ہیں، ہمیشہ ہمیشہ کی راحت اور آرام آخرت میں ہے وہاں کسی بھی قسم کی مشقت اور سختی نہیں نیز وہاں کوئی آزمائش نہیں، لہذا مؤمن ہونے کی حیثیت سے ہم سب کو ہمیشہ اس آخرت والی زندگی کی فکر کرنی چاہیے اور اس دنیا کی زندگی میں اگر کسی آزمائش یا سختی سے دوچار ہونا پڑے تو ہمیں چاہیے (دنیا کے) ان امور میں اپنے سے کم پر نظر ڈالیں، علماء نے ارشاد فرمایا: دنیا یا دنیاوی باتوں میں ہمیشہ اپنے سے کم پر نظر ڈالو کہ اس سے دل میں شکر پیدا ہوگا، جب کہ دین اور نیکیوں کے معاملے میں ہمیشہ اپنے سے برتر اور دیندار پر نظر ڈالو تاکہ دل میں ان جیسا بننے کی خواہش پیدا ہو۔

شیخ سعدی رحمہ اللہ تعالیٰ نے اپنے فارسی کلام میں جن اہم نصیحت والے امور اور عبرت والے واقعات کو بیان کیا ہے ان میں ایک یہ ہے کہ ”ایک مرتبہ دوران سفر ان کے جوتے پھٹ گئے اور بے کار ہو گئے، شیخ سعدی کو کئی میل تک پیدل بغیر جوتوں کے سفر کرنا پڑا حتیٰ کہ ان کے پیر زخمی ہو گئے، فرماتے ہیں کہ میں نے اس حالت میں اللہ تعالیٰ سے گھٹ شکوہ کیا کہ اے اللہ میں کتنا بے بس اور مفلس ہوں کہ تو نے مجھے جوتے تک نہیں دیئے اور میں ننگے پیر سفر کر رہا ہوں، تھوڑی دور چلنے کے

بعد شیخ سعدی نے دیکھا کہ ایک درخت کے سایہ میں ایک شخص بیٹھا ہوا ہے جو دونوں پیروں سے محروم ہے۔ شیخ سعدی فرماتے ہیں کہ میں نے فوراً دونوں ہاتھ اللہ تعالیٰ کے سامنے پھیلادئیے اور زبان سے بار بار شکر کے الفاظ نکلتے گئے کہ مولائے کریم تیرا شکر ہے کہ تو نے جو تے نہیں دیئے مگر میرا تو سلامت ہیں جن سے چل پھر سکتا ہوں۔“

صحیح مسلم کی ایک روایت میں رسول کریم صلی اللہ علیہ وسلم کا ارشاد گرامی ہے ”تم لوگ اپنے سے کم درجہ کے لوگوں کو دیکھو اور اپنے سے اوپر (اپنے سے زیادہ اچھی حالت) والوں کی طرف نہ دیکھو تاکہ تم اللہ تعالیٰ کی نعمتوں کی ناقدری نہ کرو۔“

اگر ہم اس حدیث پر عمل پیرا ہو جائیں تو ہر لمحہ ہماری زبانوں سے شکر و حمد ہی کے جملے و کلمے ادا ہوں، کہ کتنے وہ لوگ ہیں جو ہم سے زیادہ کڑی اور سخت آزمائش میں ہیں اور ہم مجھ لٹھ پھر بھی (ان لوگوں کی نسبت) اچھی حالت میں ہیں۔ اسی کیفیت میں زبان سے حمد و شکر ادا ہوگا جو کہ مطلوب ہے۔

اس کے ساتھ ساتھ ہمارے سامنے وہ قرآنی آیات اور وہ احادیث بھی ہوں، جن میں ایمان والوں کو آزمائش میں صبر کرنے پر بڑے اور عظیم اجر و ثواب کی خوشخبریاں سنائی گئی ہیں، قرآن پاک میں صبر کرنے والوں کے لئے جو بڑی خوشخبریاں ہیں ان میں ایک معیت الہی ہے کہ ایسے مسلمان کو اللہ تعالیٰ کی معیت نصیب ہو جاتی ہے جیسا کہ سورۃ البقرہ آیت نمبر ۱۵۳ میں ارشاد ہے، جب کہ سورۃ الزمر آیت نمبر ۱۰ میں ارشاد ہے کہ ”صبر کرنے والوں کے لئے ان کا اجر و ثواب بے حساب ہے۔“ امام القرطبی رحمہ اللہ تعالیٰ نے اس آیت کی تفسیر میں سیدنا علی رضی اللہ

سے کتاب الزهد، باب فلینظر فی الدنیا الی من ہو اسفل منه لا الی من ہو فوقہ حتی لا یزدی نعمة اللہ علیہ: ج ۲ ص ۳۰

تعالیٰ عنہ سیدنا حسین بن علی رضی اللہ تعالیٰ عنہما اور بعض دوسرے اصحاب کا قول نقل کیا ہے: کہ وہ لوگ جو دنیا کی زندگی میں مصیبتوں اور آزمائشوں میں صبر کرتے ہیں۔ قیامت کے دن ان کے لئے بلا حساب جنت میں داخلہ ہے۔^۱

کسی بھی قسم کے حالات میں صبر کرنا اور ہر حالت میں شکر ادا کرنا ایک بڑی نیکی ہے کہ اس سے انسان کا اللہ تعالیٰ کی ذات پر یقین پختہ ہوتا ہے اور ایمان کامل ہوتا ہے، البتہ یہ انسان صبر کرنے میں اجر و ثواب کے حصول کے ساتھ ساتھ راضی برضائے الہی کی ایسی تصویر بن جائے کہ دل بھی اس صبر پر گواہی دے رسول کریم صلی اللہ علیہ وسلم نے ارشاد فرمایا ”مؤمن کے لئے ہر حال میں خیر ہی خیر ہے اگر اسے خوشی ملے اور یہ شکر ادا کرے تب بھی خیر ہے اور اگر اسے تکلیف و تنگی ملے اور صبر کرے تب بھی خیر ہے۔“^۲

ایک حدیث میں ارشاد ہے کہ ”مسلمان کو دنیا کی زندگی میں جو تکلیف بھی ملتی ہے خواہ یہ غم ہو، اذیت ہو یا دوسری کوئی آزمائش ہو یہاں تک کہ اگر اسے پاؤں میں کانٹا بھی چبھ جائے تو اس پر بھی اس کے لئے اجر و ثواب ہے۔“^۳

ایک خاتون صحابیہ رضی اللہ تعالیٰ عنہا کے بارے میں حدیث میں آتا ہے کہ ایک موقع پر سیدنا عبداللہ بن عباس رضی اللہ تعالیٰ عنہما نے عطاء بن ابی رباح رحمہ اللہ تعالیٰ سے فرمایا تھا کہ میں تمہیں ایک ایسی عورت کے بارے میں بتانا چاہتا ہوں جو اہل جنت میں سے ہے، پھر ارشاد فرمایا: کہ یہ جو کالی عورت ہے اسے سرگی والی بیماری تھی، اس نے رسول کریم صلی اللہ علیہ وسلم کی خدمت میں عرض کیا کہ مجھ پر اس

۱۔ ماخذہ تفسیر قرطبی: ج ۸ ص ۱۵

۲۔ صحیح مسلم، کتاب الزہد، باب فی احادیث منفرقة: ج ۳ ص ۳۱۳

۳۔ صحیح مسلم، کتاب البر والصلة والآداب، باب ثواب المؤمن فیما یصیبه من مرض او حزن او نحو ذلك حتی الشوكة بشا کھا: ج ۲ ص ۳۱۸

بیماری کے دورے پڑتے ہیں اور کبھی ایسا بھی ہوتا ہے کہ میرا پردہ کھل جاتا ہے اور میں بے پردہ ہو جاتی ہوں، میرے لئے دعا فرمائیے، سرکارِ دو عالم صلی اللہ علیہ وسلم نے ارشاد فرمایا اگر تم چاہو تو صبر کر کے جنت حاصل کر لو اور اگر چاہو تو میں اللہ تعالیٰ سے دعا مانگوں گا کہ وہ تجھے شفا و عافیت سے نوازے۔ اس عورت نے عرض کیا کہ میں صبر کرنا چاہتی ہوں، البتہ یہ دعا فرما دیجیئے کہ میرا پردہ نہ کھلے۔ اس پر رسول اللہ صلی اللہ علیہ وسلم نے اس کے لئے دعا فرمادی۔^۱

ہم سب کے لئے عموماً اور مسلمان خواتین کے لئے خصوصاً اس حدیث میں نصیحت ہے کہ ہم صبر کو اختیار کر کے اللہ تعالیٰ سے اس کی رضا مانگتے رہیں۔ اللہ تعالیٰ نے آپ کو جس آزمائش میں ڈالا ہے یہ اس کی آپ سے محبت کی نشانی ہے، رسول کریم صلی اللہ علیہ وسلم نے ارشاد فرمایا اللہ تعالیٰ جب کسی سے محبت فرماتا ہے اس کو آزماتا ہے کسی مصیبت پریشانی، بیماری، نقصان و خسارے اور کسی عزیز کی موت یا جدائی پر صبر کرنا ایمان کی نشانی اور یقین کا ثبوت ہے، کیا ہم اور آپ یہ نہیں چاہتے کہ ہمارا رب ہم سے راضی ہو؟

یقیناً ہم سب کی بھی آرزو اور تمنا ہے کہ اللہ تعالیٰ ہم سے راضی رہے تو اس رضا مندی اور قرب الہی کے لئے صبر سیرھی ہے۔ اس سیرھی کو استعمال کر کے اللہ تعالیٰ کا قرب حاصل کیا جاسکتا ہے۔ اللہ تعالیٰ کو اپنے ایسے بندے بہت ہی اچھے لگتے ہیں، جو اللہ تعالیٰ کی طرف سے کسی بھی قسم کی آزمائش پر صبر کریں اور تسبیح و تحمید کے ذریعہ اپنی زبان سے اس کی تعریف کریں۔ اللہ تعالیٰ اپنی مخلوق میں کسی پر بھی زیادتی نہیں کرتا۔ دنیاوی آزمائش جو ظاہری طور پر کبھی ہمیں زیادتی نظر آتی ہے، کل قیامت کے دن جب اس کے اجر و ثواب کا معاملہ ہوگا تو ہم کہیں گے کاش کہ دنیا کی

۱۔ صحیح مسلم، کتاب البر والصلة والآداب، باب ثواب المؤمن فیما یصیبه من مرض: ج ۲ ص ۳۱۹

۲۔ ترمذی، کتاب الطہر، باب ما جاء فی الحمیة: ج ۲ ص ۲۳

زندگی میں مزید آزمائشیں ہوتیں اور ان سب کا اجر آج ہمیں ملتا۔ سورۃ البقرہ آیت نمبر ۲۱۶ میں ارشاد باری تعالیٰ ہے ”ہو سکتا ہے کسی چیز کو تم ناپسند کرو اور وہ تمہارے لئے بہتر ہو اور ہو سکتا ہے کہ کسی چیز کو تم پسند کرو حالانکہ وہ تمہارے لئے بہتر نہ ہو اللہ جانتا ہے، تم نہیں جانتے۔“

مؤمن کبھی بھی حالات سے نہیں گھبراتا بلکہ مؤمن اور مؤمنہ اللہ تعالیٰ کی ذات پر یقین کامل کے ساتھ ایک نئے عزم و ولولے سے اپنے کاموں کو انجام دیتے ہیں، رسول کریم صلی اللہ علیہ وسلم نے سستی و کاہلی اور بزدلی سے پناہ مانگی ہے۔^۱ اسی طرح کئی دوسری احادیث میں رسول کریم صلی اللہ علیہ وسلم کی دعاؤں میں، ہمت ہار دینے سے اور مایوسی سے بھی پناہ مانگی گئی ہے، رسول کریم صلی اللہ علیہ وسلم نے ارشاد فرمایا (مضبوط قوت ارادی والا) ”قوی مؤمن اللہ تعالیٰ کو زیادہ پسند ہے ایک کمزور مؤمن سے لیکن دونوں میں خیر ہے۔“ یعنی دونوں بہر حال ایمان والے ہیں۔ اسی حدیث میں ارشاد فرمایا اللہ تعالیٰ سے مدد مانگو (اور اسی کے بھروسہ و اعتماد سے اپنے سارے کام کرو عاجزی مت دکھاؤ ہمت نہ ہارو)۔^۲

پریشانیوں کے اسباب اور اس کا علاج

سوال: نبی نے کیوں آج کل جس سے ملو، وہی پریشان دکھائی دیتا ہے، بعض لوگوں کو اچھے رشتے نہیں ملتے، کچھ لوگ روزگار، ملازمت، تجارت، دکانداری اور دوسرے لین دین کی وجہ سے پریشان رہتے ہیں، کچھ وہ ہیں جو عام حالت کو دیکھ دیکھ کر کڑھتے ہیں، ایسے گھرانے بھی ہیں جہاں ایک نالائق بیٹا، نافرمان بھائی یا ظالم شوہر پورے گھر کو پریشان کئے ہوئے ہے، بعض نوجوان پریشان ہیں کہ والدین اولاد میں بعض کو بعض پر فوقیت دے کر اپنی ہی اولاد پر ظلم کر رہے ہیں، پڑوسی اپنے

۱۔ بخاری، کتاب الدعوت، باب لاستعاذۃ من الجبن والکسل: ج ۲ ص ۹۴۳

۲۔ صحیح مسلم، کتاب القدر، باب الایمان بالقدر والاذعان لہ: ج ۲ ص ۳۳۸

پڑوسیوں کی اذیت اور تکلیف کا گدہ کر رہا ہے، زندگی میں سکون اور برکت باقی نہیں رہی، آخر کیا وجہ ہے؟ (ر۔ج۔ق)

جواب: انسان کو دنیا کی زندگی میں یونہی احسن تقویم نہیں بنایا گیا، نہ ہی اسے فضول اور عبث پیدا کیا گیا ہے، جیسا کہ سورۃ المؤمنون آیت نمبر ۱۱۵ اور سورۃ العنکبوت آیت نمبر ۲ میں ارشاد ہے بلکہ اس کی زندگی کا مقصد عبادت رب ہے۔ سورۃ الذاریات آیت نمبر ۵۶ میں اسی مقصد زندگی کی طرف واضح اشارہ موجود ہے۔ وہ لوگ یعنی وہ مسلمان جو دنیا کی زندگی میں اس اہم مقصد سے غافل ہو کر دنیا اور دنیا کی ظاہری عارضی اور چند روزہ زندگی ہی کو سب کچھ سمجھ بیٹھتے ہیں، خود ان کی زندگی میں ایک وقت ایسا آتا ہے جب انہیں اپنی اس زیادتی کا شدت سے احساس ہو جاتا ہے اور جان لیتے ہیں بلکہ اعتراف کر لیتے ہیں کہ ہم نے اپنی پوری زندگی ضائع کر دی، اللہ تعالیٰ اور اس کے رسول صلی اللہ علیہ وسلم کے احکامات اور طریقوں پر چلنے میں کامیابی ہے۔ دنیا کی کامیابی و ترقی، سیادت و قیادت بلکہ امن و سکون یہ سب کچھ اسی عبادت میں ہے، جسے اطاعت کہا جاتا ہے، جو شخص جتنا زیادہ اللہ تعالیٰ اور اس کے رسول صلی اللہ علیہ وسلم کی اطاعت کرنے والا ہوگا اس کی زندگی میں اسی قدر امن و سکون چین و آرام اور راحت و خوشی ہوگی، جس کسی کے ہاں معاملہ اس کے برعکس ہوگا اس کا وہی حال ہوگا جو ہمارے معاشرے کی اکثریت کا حال ہے، ہلاکت و بربادی اور نقصان و گھٹائے میں ہے وہ انسان جو اپنی زندگی کو شریعت کے خلاف گزار رہا ہے۔

قرونِ اولیٰ کے مسلمان، صحابہ کرام رضوان اللہ علیہم، تابعین رحمہم اللہ تعالیٰ اور سلف صالحین رحمہم اللہ تعالیٰ کی زندگی اور اس معاشرہ کی حالت دیکھئے جس میں یہ لوگ رہتے تھے تو معلوم ہوگا کہ اس زمین کے اوپر سب سے زیادہ پرسکون اور مبارک بلکہ خوش حال معاشرہ ان ہی لوگوں کا معاشرہ تھا، حالانکہ ظاہری آرام و آسائش کی کئی اہم

چیزیں ان کے ہاں موجود نہ تھیں، مٹی کے مکان میں رہ کر اور روکھی سوکھی کھا کر سادہ زندگی بسر کرنے والے لوگ دنیا کے خوش حال ترین لوگ کیسے بن گئے؟

اس سوال کا جواب ہمیں خود ان لوگوں کی زندگی نے دے دیا۔ جہاں اللہ تعالیٰ اور اس کے رسول صلی اللہ علیہ وسلم کی اطاعت کی گئی، جہاں تمام اخلاقی اقدار کا وجود ہی نہیں، کمال ہے، جہاں ہر ایک فرد دوسرے کے لئے اپنا سب کچھ نچھاور کرنے کا صرف جذبہ ہی نہیں رکھتا عملی ثبوت بھی فراہم کرتا ہے، جہاں ہر ایک واقعی ایک دوسرے کا حقیقی بھائی ہے ہر بات میں اور ہر کام میں اعتدال و عدل ہے افراد و قوم سب کے سب بندگی رب کے اعلیٰ مراتب پر فائز ہیں۔

اس کے مقابلے میں اپنی حالت اور اپنے معاشرے کی حالت دیکھیے تو آپ کو ہر سوال کا جواب، ہر پریشانی اور ہر مصیبت کا سبب اور ہر بے یقینی و بے اطمینانی کی وجہ سمجھ میں آ جائے گی، آج ہم اجتماعی عذاب سے دوچار ہیں اور ”ویل“ کی لاشی ہم سب پر برس رہی ہے۔

قرآن نے ”ویل“ دنیا کے بدترین عذاب اور جہنم کے سب سے زیادہ ہولناک اور تکلیف دہ مقام کے لئے استعمال کیا ہے، ایک مقام پر ان لوگوں کے لئے خاص طور پر ”ویل“ کا عذاب لفظ استعمال ہوا ہے جو اپنا حق ہر ایک سے پورا وصول کرتے ہوں یا پورا حق وصول کرنا چاہتے ہوں، جب کہ اپنی حالت یہ ہو کہ خود اس پر دوسروں کے جتنے حقوق ہیں، ان میں سے کسی حقدار کو بھی اس کا حق دینا نہ چاہتا ہو، کیا اجتماعی طور پر ہم سب کی یہی حالت نہیں ہے؟

ہم میں سے ہر ایک فرد صرف اپنی ذات، اپنے گھر اور اپنی برادری بلکہ اپنے مسلک اور اپنی پارٹی کے لئے زندہ ہے، نہ قوم کی فکر، نہ ملک کا خیال، نہ دین و مذہب کے تقدس کی پروا، نہ دوسری کوئی قید و پابندی یا کم از کم اخلاقی پابندی گوارا، بلکہ صرف اپنی اور اپنوں کی فکر اور اسی فکر کے لئے تمام طاقت اور ساری توانائی لگائی جا

رہی ہے۔

جب قوم اجتماعی طریقہ پر حقوق میں کمی بیشی اور ناپ تول میں کمی زیادتی یعنی حقوق کی ادائیگی میں ڈنڈی مارتی ہے تو ”ویل“ کے عذاب میں مبتلا کر دی جاتی ہے، آج پورے معاشرہ میں بدامنی، قتل و غارت گری، ظلم و زیادتی اور دوسرے جرائم کی بھرمار، اس بات کا ثبوت ہے کہ یہ اجتماعی عذاب ہے اور جب تک اجتماعی توبہ نہ کی جائے گی اس وقت تک یہ مزا اور یہ عذاب جاری رہے گا، علماء اور اہل علم و قلم اور تعلیمی اداروں سے وابستہ لوگ نیز معاشرے کے دوسرے ذمہ دار لوگ جب تک مل جل کر افراد کی اصلاح کے لئے میدان عمل میں نہیں آتے اور اجتماعی برائیوں سے قوم کو نہیں چھڑاتے، اس وقت تک اصلاح کی تمام کوششیں کامیاب ثابت نہیں ہو سکتیں، کاش کہ ذمہ دار لوگ اس نازک موقع پر اس حساس مسئلے کی اہمیت کو جانیں اور سمجھیں اور اپنی توانائیاں جلسے جلسوں اور دوسرے فردی مسائل پر صرف کرنے کے بجائے بنیادی اصلاح پر توجہ دیں۔

اس پریشان کن ماحول اور عذاب سے نکلنے کے لئے چند عملی صورتیں اور عملی کام ایسے ہیں کہ اگر ہم سب فوراً ان پر عملدرآمد شروع کر دیں تو اللہ تعالیٰ کی ذات سے امید ہے کہ اس کی رحمت کا نزول ہوگا اور قوم کی حالت بدل جائے گی۔

۱ اجتماعی توبہ، یعنی ہر ایک مسلمان مرد و عورت سب کے سب اپنے تمام گناہوں کے بارے میں صدق دل سے توبہ کریں اور آئندہ کبیرہ گناہ نہ کرنے کا عزم و ارادہ کریں۔

۲ بنیادی عقائد کی اصلاح کریں، نمازوں کی پابندی کریں اور روزانہ قرآن پاک کا کم از کم ایک رکوع ترجمہ و تفسیر پڑھیں۔

۳ اپنے معاملات، لین دین وغیرہ میں کسی بھی مسلمان کے ساتھ زیادتی نہ کریں، رشوت نہ لیں، جھوٹ، دھوکہ و فریب اور دوسری اخلاقی برائیوں سے دور رہیں،

غیبت، حسد، کینہ، بغض، عجب و خود پسندی اور دوسری بیماریوں سے دور رہیں اپنی اور اپنے گھر والوں کی صحیح دینی تربیت کریں۔

۴ بے حیائی اور بے پردگی سے اپنے گھر والوں کو بھی روکیں، بلکہ پردے کا پابند کریں اور اپنے خاندان و محلے میں دوسری مسلمان بہنوں کو بھی اس کی رغبت دلائیں۔

۵ جس کسی کا حق ہو اسے فوراً ادا کر دیں اور ہر ایک مسلمان کے ساتھ نرمی و اکرام اور عزت والا معاملہ کریں۔

۶ اپنی زبان اور ہاتھ سے کسی مسلمان کو تکلیف نہ پہنچائیں، کسی کو گالی نہ دیں، کسی کو برا بھلا نہ کہیں، کسی کا مذاق نہ اڑائیں، کسی کو بے عزت نہ کریں، ہر ایک کو اپنے سے اچھا سمجھ کر اس کا اکرام کریں۔

۷ جو علماء اور دیندار، باعمل اور باسیرت ہیں ان کا ساتھ دیں اور ان کے ساتھ تعاون کریں، صالحین اور دینداروں کا ساتھ دینے سے معاشرہ میں دین اور دنیا والوں کا غلبہ ہوگا اور اسی سے تمام برائیاں ختم ہو سکتی ہیں۔

۸ یتیموں، یتیموں، بیواؤں، ناداروں اور غریبوں کی مدد کریں اور ان کے لئے کھانے، کپڑے، رہائش، تعلیم، علاج اور دوسری ضروریات کے لئے دوسروں کو بھی رغبت دلائیں، اپنے مال میں سے بھی حسب استطاعت صدقہ کرتے رہیں۔

۹ دین کے بنیادی مسائل اور ضروری باتوں کا علم حاصل کریں، کسی مستند عالم دین کی خدمت میں حاضری دیں اور جو مسلمان دین سے بہت دور ہیں ان کو دین سے قریب کرنے اور قرآن و دینی باتیں سکھانے کے لئے وقت کی قربانی دیں۔

۱۰ صبح و شام کی دعائیں اور دوسری اہم دعائیں جو احادیث سے ثابت ہوں ان کو مسلسل پڑھتے رہیں۔ اللہ تعالیٰ کا ذکر کثرت سے کریں اور رسول کریم صلی

اللہ علیہ وسلم پر کثرت سے درود و سلام پڑھتے رہیں، استغفار کی کثرت بھی مفید اور باعث خیر و برکت ہے۔

شوہر بیوی، والدین، اولاد اور دوسرے رشتہ داران سب کے لئے اللہ تعالیٰ اور اس کے رسول صلی اللہ علیہ وسلم نے حقوق مقرر کئے ہیں، ہر ایک کو دوسرے کے حقوق ادا کرنے چاہئیں، والدین کے اپنے حقوق ہیں، اسی طرح اولاد کے بھی حقوق ہیں، بیوی کے لئے بھی حقوق مقرر ہیں جب کہ شوہر کے بھی حقوق ہیں۔ کسی بھی مسلمان کے لئے جائز نہیں کہ کوئی کسی دوسرے کے ساتھ زیادتی کرے اور حقوق ادا نہ کرے، بلکہ ہر ایک کو دوسرے کے حقوق ادا کرنے چاہئیں اور آخرت کی فکر کرنی چاہیے، قرآن پاک کو سمجھ کر پڑھنے، علماء اور اچھے لوگوں کی مجالس میں جانے اور اچھی دینی کتابیں پڑھنے سے اس قسم کی تمام کمزوریاں آہستہ آہستہ ختم ہو جاتی ہیں، اصلاح اور تزکیہ نفس کا احساس بڑھتا ہے اور زندگی میں اچھی تبدیلی آتی ہے۔

ان تمام باتوں کے ساتھ ساتھ ہمیں یہ اہم نکتہ بھی سمجھ لینا چاہیے کہ دنیا کی زندگی دارالامتحان ہے، یہاں ہر ایک کی آزمائش ہوتی ہے اور آزمائش ہوگی، اللہ تعالیٰ اپنے ہر ایک بندے اور ہر ایک بندی کو اس کی طاقت و احوال کے مطابق آزماتا ہے، آزمائش میں بیماری اور دوسری ظاہری تکلیف و آرام وغیرہ بھی شامل ہیں، جن سے گناہ معاف ہوتے ہیں، درجات بلند ہوتے ہیں اور بندہ اللہ تعالیٰ کے قریب تر ہو جاتا ہے، بشرطیکہ ایمان کے ساتھ صبر بھی ہو اور صبر میں راضی برضائے الہی ہو، ہمیں ہر حال میں صبر کرنا چاہیے اور اللہ تعالیٰ سے بکثرت دعا مانگنی چاہیے۔

دل کیسے نرم ہوں؟

قرآن و حدیث میں دلوں کی سختی کے اسباب میں سرفرست کفر و شرک اور جان بوجہ کہ ہدایت سے منہ پھیرنا شامل ہے۔

سُؤَال: میرا دل بہت سخت ہے مشکل سے مشکل وقت اور شدید صدمہ ورنج کے موقع پر بھی دل نرم نہیں ہوتا اور آنکھوں سے آنسو نہیں ٹپکتے، مجھے خود حیرت ہے کہ ایسا کیوں ہے؟ جب کہ میں چاہتا ہوں کہ میرا دل نرم ہو، مگر میں بیوی بچوں سے بھی بیزار رہتا ہوں، ہر ایک کو ڈانٹ ڈپٹ اور سخت لہجے میں جواب دیتا ہوں، آپ سے رہنمائی کا طلب گار ہوں۔ (س۔و۔۱)

سُؤَال: میں شادی شدہ ہوں، اللہ تعالیٰ نے اچھے شوہر اور اولاد سے نوازا ہے، میں خود بھی ڈاکٹریت کر چکی ہوں، شروع میں تو شاید محسوس نہیں ہوا لیکن مجھے کئی بار شوہر نے اور بڑی بیٹی نے سمجھایا کہ آپ کا لہجہ بہت سخت ہوتا ہے، البتہ ایک بات شروع سے میں نے محسوس کی ہے کہ مجھے کبھی بھی کسی پر ترس نہیں آیا، کئی نوکروں اور نوکرانیوں کو گھر سے نکال چکی ہوں، رشتہ داروں کے ہاں آنا جانا بھی اچھا نہیں لگتا، شاید میرا دل سخت ہے، کوئی ایسا وظیفہ بتلائیے کہ میرا دل نرم ہو اور دوسروں کے بارے میں، میں بھی اپنے دل میں نرم گوشت محسوس کر سکوں۔ (ایک بہن)

سُؤَال: آپ سے ٹیلیفون پر بھی بار بار اسی مسئلے پر گفتگو کر چکا ہوں، اب کچھ لکھتے اور کہتے ہوئے بھی شرم آتی ہے کہ عمر کے اس مرحلے پر ہوں، جہاں پتھر دل بھی موم بن جاتے ہیں، لیکن نجانے کیا وجہ ہے کہ خود اپنے آپ پر حیرت ہوتی ہے کہ دل موم کیوں نہیں ہو جاتا؟ دل آخر کچھ ملتا کیوں نہیں ہے؟ بسا اوقات تو مایوسی بھی ہونے لگتی ہے، آپ کے ساتھ گفتگو سے ذہنی تسلی ہو جاتی ہے، چند دنوں بعد پھر وہی دورہ پڑتا ہے۔ (ع غ ق)

جَوَاب: انسان کے بدن میں دل کو جو حیثیت اور مقام حاصل ہے، وہ سب پر عیاں ہے، یہی وہ لوٹھرا ہے جو پورے بدن کو قابو میں رکھتا ہے، انسانی بدن کا یہی وہ اہم حصہ ہے، جس کے بارے میں رسول کریم صلی اللہ علیہ وسلم نے فرمایا: ”جسم میں گوشت کا ایک لوٹھرا ہے اگر یہ درست ہے تو سارا بدن درست رہتا ہے اور اگر یہ بگڑ

جائے تو سارا بدن بگڑ جاتا ہے یہ دل ہے۔“^۱ انسان جو عمل بھی کرتا ہے اس کا سب سے پہلا و گہرا اثر اس کے دل پر پڑتا ہے، یہی وجہ ہے کہ رسول کرم صلی اللہ علیہ وسلم نے تقویٰ اور برائی دونوں کے اثر و مرکز کے ذکر میں دل ہی کو مرکز قرار دیا مثلاً صحیح مسلم کی ایک حدیث میں ایک جگہ یہ ارشاد موجود ہے کہ ”تقویٰ یہاں ہے۔“ یہ کہہ کر رسول کریم صلی اللہ علیہ وسلم نے تین بار اپنے سینے (یعنی دل) کی طرف اشارہ فرمایا کبیرہ گناہ اور برائی کے بارے میں ایک حدیث میں ارشاد ہے ”اَمِنْ اَوْمْ“ جب کوئی گناہ کرتا ہے تو اس کے دل پر ایک سیاہ نقطہ بن جاتا ہے، اگر یہ (صدق دل سے) توبہ کر لے تو یہ نقطہ مٹا دیا جاتا ہے اور اگر توبہ نہ کرے اور دوسرا گناہ کرے تو وہ نقطہ بن جاتے ہیں (گناہوں کی کثرت اور توبہ نہ کرنے کی وجہ سے) ایک وقت ایسا بھی آتا ہے کہ پورا دل سیاہ ہو جاتا ہے، جب پورا دل سیاہ ہو تو اسے ایک بیماری لگ جاتی ہے جسے ”ران“ کہا گیا ہے۔^۲ ان دنوں حدیثوں کی روشنی میں ہم یہ بات کہہ سکتے ہیں کہ نیکی ہو یا بدی ان کا سب سے پہلا اثر دل پر پڑتا ہے۔

وہ دل جو گناہوں کو اور برائی و نافرمانی کو پسند کرتے ہیں اور پھر گناہوں میں لگ جاتے ہیں، اس قسم کے دل یعنی قلب کے ساتھ قرآن میں آثم کی نسبت کی گئی ہے (آثم گناہ کو کہتے ہیں) گویا کہ یہ قلب آثم ہے دلوں کی بیماری یعنی گناہوں میں ایک اہم گناہ زلیخ ہے اور ایمان کے بعد دل کا اس ایمان و ہدایت سے بھر جانا، اسے زلیخ کہا جاتا ہے، ایمان والے اس خطرناک کیفیت و حالت سے ہمیشہ ہمیشہ اللہ

^۱ بخاری، کتاب الایمان، باب فضل من استرا الذینہ: ج ۱ ص ۱۳

^۲ کتاب البر والصلة، باب تحریم ظلم المسلم وخذلہ وافتقارہ: ج ۲ ص ۳۷

^۳ ترمذی، کتاب التفسیر، سورۃ ویل للمطہفین: ج ۲ ص ۱۷۱

^۴ البقرہ: آیت ۲۸۳

تعالیٰ کی پناہ مانگتے رہتے ہیں۔ نافرمانی و گناہ اور بغاوت و سرکشی کی وجہ سے دلوں کے بارے میں تیسرا ذکر اور تیسری بری صفت جو قرآن نے بیان کی ہے وہ غل ہے۔ دھوکہ و فریب، خیانت مکر اور نفاق و برائی کا نام غل ہے، جیسا کہ سورۃ الحشر آیت ۱۰ میں آیا ہے ”دل گناہوں سے سخت ہو جاتے ہیں اور ایسی سختی والے دل کو قلب غلیظ کہا جاتا ہے“ سورہ آل عمران کی آیت ۱۵۹ میں اس صفت اور اسی نام کا ذکر موجود ہے۔ اسی قسم کی پانچویں بری صفت جو شدید غصے اور شدید مخالفت میں دل کو جاہ کر دیتی ہے وہ غیظ ہے سورہ توبہ آیت ۱۵ اور آل عمران آیت ۱۱۸، ۱۱۹ میں ایسے قلوب کا ذکر ہے، بعض دل ہدایت کا انکار کر دیتے ہیں اور اس سے منہ پھیر لیتے ہیں، یہ اباء قلب ہے یعنی دلوں کا انکار کر دینا یہ بھی بری صفت ہے۔ سورہ توبہ آیت ۸ میں اس بری صفت کا بیان ہے۔

تکبر بری صفت ہے جو اللہ تعالیٰ کو سخت ناپسند ہے اس بری صفت ہی کی وجہ سے قلب متکبر کی شدید مذمت کی گئی ہے، جیسا کہ سورہ غافر آیت ۳۵ اور بعض دوسری آیات میں ہے۔ گناہوں اور نافرمانی کی وجہ سے اور قرآنی آیات میں غور و فکر نہ کرنے کی وجہ سے دل سخت ہو جاتے ہیں جس کا انجام فسق و فجور ہے ایسے قلوب کے لئے قسوت کا لفظ استعمال ہوا ہے (قسوة القلب) قرآن پاک میں کئی مقامات پر قسوة قلوب کا ذکر ہے مثلاً البقرہ آیت ۷۴، المائدہ آیت ۱۳، الانعام آیت ۴۳، الزمر آیت ۲۲، الحدید آیت ۱۷۔

قرآن وحدیث میں دلوں کی سختی کے اسباب میں سرفہرست کفر و شرک ہے اور انسان کا جان بوجہ کہ ہدایت سے منہ پھیرنا ہے۔ کفر و شرک، عناد و نفاق، کبیرہ گناہوں پر اصرار اور حقوق العباد کی پامالی یہ چند بڑے گناہ ہیں، جن کی وجہ سے قلب انسان مریش ہو کر سخت (قلب قاسی) بن جاتا ہے اور بالآخر اس پر من جانب اللہ

سہ آل عمران: آیت ۸

بَیِّنَاتٌ لِّلَّذِیۡنَ لَمْ یُرِیۡتَ

ایسی مہر لگ جاتی ہے کہ یہ قلب میت کہلاتا ہے، قرآن جن انسانوں سے خطاب کرتا ہے وہ چلتی پھرتی لاشیں نہیں ہیں، جن کے بدن تو خوب تو مند ہوں، لیکن دل مردہ ہو چکے ہوں، بلکہ قرآن زندہ دل لوگوں سے مخاطب ہوتا ہے، قرآن پاک نے انسانی قلوب کو ان کی مختلف کیفیات و احوال کی بناء پر مختلف ناموں سے یاد کیا ہے، ایمان و تقویٰ اور اللہ تعالیٰ اور اس کے رسول صلی اللہ علیہ وسلم کی اطاعت کا ملہ اختیار کرنے والے قلوب کو قلب سلیم، ہر قسم کے کفر و شرک اور گناہوں سے پاک و سلامت دل بھی کہا ہے جیسا کہ سورۃ الشعراء کی آیت ۸۹ میں ارشاد ہے۔ اچھے اور زندہ قلوب میں دوسرا نام قلب منیب کہا ہے۔ اللہ تعالیٰ کی طرف رجوع کرنے والا دل قلب منیب کہلاتا ہے۔ قلب محبت وہ دل ہے جو اطاعت گزار بن کر نرم پڑ جائے، یہ بھی انہی قلوب میں سے ہے جیسا کہ سورۃ الحج آیت ۵۴ میں ارشاد ہے۔ اچھے قلوب میں جو صفات پائی جاتی ہیں اور جن اچھی صفات کی بناء پر یہ قلوب اچھے قلوب بن جاتے ہیں ان میں ایک دلوں کی نرمی و رقت ہے، قلب لین و وہ دل جو نرم ہو، رقیق ہو، قرآن پاک میں مختلف مقامات پر ایسے دلوں کی تعریف بیان کی گئی ہے اور ساتھ ہی ساتھ دلوں کی نرمی کے اسباب میں سے ایک اہم سبب کو بھی بیان کر دیا گیا ہے جو قرآن پاک کی ایسی تلاوت ہے جو تدبر سے کی جاتی ہے یا سنی جاتی ہے۔ ایسی تلاوت جو آیات کے ترجمہ و تفسیر کو سمجھ کر اپنائی جائے (پڑھنا اور سننا دونوں طرح سے) تو اس سے دل نرم ہو جاتے ہیں۔

دلوں کی سختی کے اسباب

ظلم و زیادتی، گناہوں کی دعوت و اشاعت، کبیرہ گناہوں پر اصرار، تکبر و حسد، غیبت، چغل خوری اور بہتان تراشی سے دل سخت ہو جاتا ہے۔

سہ سورۃ ق: آیت ۳۳

قرآنی آیات پر غور اور تدبر نہ کرنے اور بلا سوچے سمجھے یونہی پڑھنے اور سننے سے اصل مقصد حاصل نہیں ہوتا، جو نزولِ قرآن کا مقصد ہے، اسی لئے قرآن پاک میں ایسے دلوں کو مقفل کہا گیا ہے، جو آیاتِ قرآنیہ میں تدبر نہیں کرتے ”یہ لوگ قرآن میں تدبر کیوں نہیں کرتے یا یہ کہ ان کے دلوں پر تالے پڑ گئے ہیں“ (سورہ محمد) قلب وجل بھی انہی اچھے قلوب میں سے ایک ہے جیسا کہ سورۃ انفال آیت ۲، سورۃ الحج آیت ۳۵ اور سورۃ المؤمن آیت ۶۰ میں ارشاد ہے۔ وجل خوفِ الہی کا نام ہے، اللہ تعالیٰ کے ذکر سے اور اس کی صفات و کبریائی کا تصور کر کے دل میں اطمینان و سکون کی جو کیفیت پیدا ہوتی ہے اس کی وجہ سے دل پر سکون و مطمئن ہو جاتا ہے، ایسا دل، قلب مطمئن ہے جس کا ذکر سورۃ الرعد آیت ۲۸ میں ہے۔ اچھے قلوب کی یہ چھ صفات تھیں، جن کی وجہ سے ان قلوب کو چھ مختلف ناموں اور صفات سے یاد کیا گیا ہے۔

جس طرح اچھی صفات اور اعمالِ صالحہ و تقویٰ کی بدولت دلوں کی حالت خوب سے خوب تر ہو کر ان اعلیٰ صفات کا پیکر بن جایا کرتی ہے بالکل اسی طرح کفر و شرک اور فسق و فجور کی کثرت کی وجہ سے اور گناہوں کو مسلسل انجام دینے اور توبہ نہ کرنے کی وجہ سے انسانی دل جن بری صفات کا شکار ہو کر بگڑ جاتے اور بالآخر مر جاتے ہیں، ایسے قلوب اور اسباب کا ذکر بھی قرآن پاک میں موجود ہے۔ دل سخت کیوں ہوتے ہیں اور ان کی سختی کے اسباب کیا ہیں؟ اور دلوں کو نرم کیسے کیا جاسکتا ہے؟ ان تین اہم سوالوں کا مختصر جواب لکھا جا رہا ہے۔ امید ہے کہ اللہ تعالیٰ کی توفیق اس کی مہربانی اور اس کے لطف و کرم سے ہم سب کے دل نرم ہو جائیں گے، بشرطیکہ ان کی نرمی کے اسباب بھی اختیار کئے جائیں گے۔

دونوں کی سختی کے اسباب میں یوں تو ہر گناہ اور ہر برائی شامل ہے، لیکن بعض خاص اور بڑے گناہ ایسے ہیں، جن سے دل سخت ہو کر مر جاتے ہیں، اسی طرح نفاق

بھی دلوں کی موت ہے، دلوں کی سختی اور موت کے اسباب میں کفر و شرک اور نفاق کے بعد کثرت سے ہنسنا ہے، یاور ہے کہ خوشی و مسرت کے موقع پر تبسم کرنا جائز ہے، البتہ فقہیہ لگا کر ہنسنا اور منہ پھٹا کر ہنسنا منع ہے، رسول کریم صلی اللہ علیہ وسلم نے ارشاد فرمایا ”زیادہ مت ہنسا کرو کہ زیادہ ہنسنے سے دل مر جاتے ہیں۔“

فکرِ آخرت سے غفلت اور دنیا کے کھیل کود میں پڑ جانا وہ لبو و لعب ہے، جو ناپسندیدہ ہے کہ اس سے انسان زندگی کے اصل مقصد سے غافل ہو جاتا ہے۔ غافل دل لبو و لعب میں پڑ جانے والا دل ہے، جس کی مذمت کی گئی ہے، سورۃ الانبیاء آیت ۳ میں اسی قسم کے غافل دلوں کا ذکر ہے، یہی غفلت جب بڑھتی ہے تو دل کو ایک دوسری بری بیماری میں مبتلا کر دیتی ہے جسے الغمرۃ (ہدایت سے دور پٹانے والی چیز) کہتے ہیں۔ یہ دل جو قلب لبو و لعب تھا۔ اب قلب مغمور بن جاتا ہے، سورۃ المؤمن کی آیت ۶۳ میں اسی طرف اشارہ ہے، کچھ لوگ ایسے بھی ہیں جو قرآن کی تلاوت، اللہ تعالیٰ کے ذکر، اس کے حبیب صلی اللہ علیہ وسلم کا ذکر خیر اور دوسری نیکی والی باتیں سن کر دل میں نفرت، بوجہ، گھٹن اور کراہت محسوس کرتے ہیں، یہ بھی نفاق کی علامت ہے جو دل کو بیمار کئے ہوئے ہے، ایمان والوں کا حال اور عالم تو یہ ہونا چاہیئے کہ اس قسم کی باتیں سن کر ان کا ایمان تازہ ہو اور ایمان کی حلاوت میں اضافہ ہو جیسا کہ سورۃ الانفال آیت ۲ میں ہے، لیکن اگر ایسا نہیں ہے بلکہ اس کے برعکس حال یہ ہے کہ ریڈیو اور ٹی وی تک کے دینی پروگرام ناپسند ہوں اور غلط پروگرام پسند ہوں تو یہ دل کی وہ منحوس بیماری ہے جو قلب کو قلب منکر بنا کر اسے مزید بیمار کر دیتی ہے اور دلوں کو اشمعزاز (گھٹن و جھس) کی بیماری میں مبتلا کر دیتی ہے (جیسا کہ سورۃ الزمر آیت ۴۵ میں ہے) ایمان قبول نہ کرنے والے اور ایمان سے منہ پھیرنے والے دل جس انکار کا ارتکاب کرتے ہیں، اس کا ذکر سورۃ النمل آیت ۲۲ میں ہے، یہ

قلب منکر بن جاتا ہے۔

دلوں کی تخریق کے اسباب میں یہ تمام وہ بیماریاں، علامتیں، نشانیاں اور مراحل ہیں، جو بالآخر دل کی تخریق اور بعد میں اس کی موت کا سبب بن جاتے ہیں، لہذا ان سب سے بچنا ضروری ہے اور ان کے بارے میں علاج کرنا بھی واجب ہے۔ دلوں کی تخریق و موت کے اسباب میں اکنان بھی ایک بیماری کا نام ہے (یعنی دل کا چھپ جانا) دل کو ہدایت سے دور رکھنا گویا کہ وہ مستور ہے اس اکنان اور اکنتہ کا ذکر قرآن میں مختلف آیات میں موجود ہے۔ مثلاً الانعام آیت ۲۵، الاسراء آیت ۴۷، الکہف آیت ۵۷، فصلت آیت ۵، النمل آیت ۷، القصص آیت ۶۹۔ دلوں کو تخریق سے بچانے کے لئے جن کیفیات اور جن احساسات و جذبات سے نیز جن امور سے بچنا ضروری ہے، ان میں نویں نمبر پر شک و شبہ ہے جسے ریب و تردد کہا جاتا ہے، جس دل میں دین کی کسی بات کے بارے میں شک و شبہ اور تردد و تذبذب ہو اسے قلب مرتاب کہا جاتا ہے۔ سورۃ التوبہ میں آیت ۱۱۰ اور سورۃ النور آیت ۵۰ میں یہ بیان موجود ہے۔

اس کے علاوہ بعض دوسری بیماریاں بھی ہیں، جن کی وجہ سے دل سخت ہو جاتا ہے۔ ان بیماریوں میں چند اہم کبیرہ گناہ شامل ہیں جن کی وجہ سے دل بیمار ہو جاتا ہے اور سخت ہو جاتا ہے۔ مثلاً ظلم و زیادتی، کبیرہ گناہوں پر اصرار کرنا، کسی گناہ کو کھلم کھلا انجام دینا، برائیوں کو نشر کرنا، لوگوں کو گناہوں کی دعوت دینا، تکبر و حسد میں مبتلا ہونا، حرام مال کھانا، کسی دوسرے مسلمان کو حقارت سے دیکھنا، مسلمان کی غیبت و چغل خوری کرنا، کسی مسلمان پر بہتان لگانا، زبان اور ہاتھ سے دوسروں کو تکلیف پہنچانا وغیرہ یہ تمام بڑے گناہ ہیں، جن کے ارتکاب سے دل سخت ہو جاتا ہے، بعض علماء نے فرمایا کہ نگاہوں کے ثلث استعمال سے بھی دل سخت ہو جاتا ہے اور ہدایت سے دور ہو جاتا ہے۔

کچھ لوگ تو وہ ہیں جو ان اہم گناہوں کی وجہ سے اپنے دلوں کو قلب قاسی یا قلب میت بنا بیٹھتے ہیں اور کچھ وہ ہیں جو فطرنا سخت دل واقع ہونے کی وجہ سے اپنے دل کو سخت پاتے ہیں اور چاہتے ہیں کہ ان کے دل نرم ہوں، شفقت و رقت اور نرمی و محبت کا پیکر بنیں، دلوں میں دوسروں پر ترس کھانا، رحم کرنا اور نرمی والا سلوک کرنے کی صفت پیدا ہو، دل نرم ہو تو اس کا اثر آنکھوں پر یوں پڑے کہ یہ خوف الہی سے اور دوسروں کے درد و مصیبت کے احساس سے اشک بہائیں۔

دلوں کی نرمی اور اس نرمی کی وجہ سے آنکھوں سے آنسوؤں کا بہنا رحمت الہی کی دلیل ہے، یمن کے لوگ وفد کی شکل میں جب آپ علیہ الصلوٰۃ والسلام کی خدمت میں حاضری کے لئے آنے لگے تو آپ صلی اللہ علیہ وسلم نے صحابہ سے فرمایا ”یمن کے لوگ آ رہے ہیں، یہ لوگ نہایت ہی نرم دل والے لوگ ہیں“^۱

رسول رحمت صلی اللہ علیہ وسلم ایک موقع پر جب اشکبار ہوتے ہیں تو سیدنا سعد رضی اللہ تعالیٰ عنہ کے استغفار پر خود فرماتے ہیں ”یہ وہ رحمت ہے جو اللہ تعالیٰ نے اپنے بندوں کے دلوں میں رکھی ہے اور اللہ تعالیٰ اپنے بندوں میں ان بندوں پر رحم کرتا ہے جو دوسروں پر رحم کرتے ہیں۔“^۲

دلوں کی نرمی اور ان کی اچھی صفات کے حصول کے لئے چند اہم باتیں تحریر کی جا رہی ہیں۔ ان پر مسلسل عمل کرنے سے ان شاء اللہ تعالیٰ دل نرم ہو جائیں گے۔

❶ قرآن پاک کی کثرت سے تلاوت (ایسی تلاوت جو ترجمہ و تفسیر کے ساتھ ہو) کرنا دلوں کی نرمی کا اہم سبب ہے، جس طرح قرآن پاک کی تلاوت کرنے سے دل نرم ہو جاتے ہیں، اسی طرح قرآن پاک کی تلاوت سننے سے بھی

^۱ صحیح مسلم، کتاب الایمان، باب نفاصل اهل الایمان فیہ و رجوع اهل الیمن: ج ۵ ص ۵۳
^۲ صحیح بخاری، کتاب الجنائز، باب قول النبی صلی اللہ علیہ وسلم یعذب المیت ببعض مکاء اہلہ علیہ: ج ۱ ص ۱۷۱

دلوں میں نرمی پیدا ہوتی ہے، قرآن پاک کی کئی آیات اس بات کی طرف اشارہ کر رہی ہیں مثلاً سورۃ الانفال آیت ۲ میں ارشاد ہے ”ایمان والے تو وہ ہیں جن کے دل قرآن پاک کی تلاوت کے وقت نرم ہو کر اطاعت گزار بن جائیں“ سورۃ الحدید آیت ۱۶ میں ارشاد فرمایا ”کیا ایمان والوں پر ابھی وہ وقت نہیں آیا کہ ان کے دل نرم پڑ جائیں اللہ تعالیٰ کے ذکر سے اور حق کے ساتھ نازل ہونے والے سے“ (یعنی قرآن سے)۔

۲ نبی کریم صلی اللہ علیہ وسلم کی مکمل اطاعت بھی دلوں کی نرمی کا باعث ہے، قرآن پاک میں اللہ تعالیٰ نے عیسیٰ علیہ السلام کی متابعت (مکمل اطاعت) کرنے والوں کے بارے میں سورۃ الحدید آیت ۲۷ میں فرمایا ”اور ہم نے ان لوگوں کے دلوں میں نرمی و رحمت ڈال دی جنہوں نے عیسیٰ علیہ السلام کی متابعت کی“، جب عیسیٰ علیہ السلام کی اطاعت کرنے سے دل نرم ہو سکتے ہیں تو نبی کریم صلی اللہ علیہ وسلم کی مکمل اطاعت بدرجہ اولیٰ دلوں کی نرمی کا باعث ہے۔

۳ رسول کریم صلی اللہ علیہ وسلم نے ایک حدیث میں ارشاد فرمایا ہے ”کیا تم چاہتے ہو کہ تمہارے دل نرم ہوں اور تمہاری ضروریات پوری ہوں؟“ یتیم پر رحم و شفقت کرو اس کے سر پر شفقت سے ہاتھ پھیرو اور اسے وہی کھانا کھلاؤ جو تم خود کھاتے ہو، اس سے تمہارا دل نرم ہو جائے گا اور تمہاری ضرورتیں پوری کی جائیں گی۔“ ۱

۴ موت کی کثرت سے یاد اور آخرت کی فکر سے بھی دل نرم ہوتے ہیں، گاہے بگاہے قبرستان جانا بھی دلوں کی نرمی کا ایک اہم سبب ہے۔

۱۔ الترغیب والترہیب، کتاب البر والصلة وغیرہما، باب الترغیب فی کفالة الیتیم ورحمته: ج ۳ ص ۲۳۷

۵ اچھی دینی مجالس میں اور علمائے حق، اہل اللہ کے ہاں مسلسل حاضری سے بھی دل نرم ہوتا ہے، اسی طرح اچھی دینی، اصطلاحی کتب کے مطالعے سے بھی فائدہ ہوتا ہے۔

۶ دلوں کی نرمی سے متعلق اہم دعائیں ایسی ہیں جو صحیح احادیث سے ثابت ہیں لیکن طوالت کی وجہ سے انہیں اخبار میں شائع کرنا ممکن نہیں ہے، اگر جوابی لفاظہ بھیجا جائے تو آپ حضرات کے سپتے پر وہ اہم دعائیں..... بھیجی جاسکتی ہیں۔

۷ رسول کریم صلی اللہ علیہ وسلم کی سیرت کا مطالعہ کرنے سے بھی دل پر گہرا اثر ہوتا ہے اور دلوں کی کیفیت بدل جاتی ہے، اسی طرح صحابہ کرام کی زندگی کے واقعات پڑھنے سے بھی دل نرم ہوتا ہے، اس سلسلے میں خصوصاً ”حیۃ الصحابہ“ نامی کتاب نہایت ہی مفید کتاب ہے۔

۸ نماز تہجد اور اس نماز میں خوب قرآن پڑھنا بھی دلوں کو نرم کر دیتا ہے اور ایسے بندے کا شمار غافلوں میں نہیں ہوتا، رسول کریم صلی اللہ علیہ وسلم نے فرمایا ”جس کسی نے رات کو دس آیات پڑھ لیں وہ غفلوں میں سے نہیں ہے۔“ ۲

۹ شیخ الاسلام امام ابن تیمیہ رحمہ اللہ تعالیٰ نے دلوں کی بیماریوں کا علاج اور اس کی نرمی کے لئے جن باتوں پر زور دیا ہے وہ یہ ہیں: قرآن پاک کی کثرت سے تلاوت کرنا یا قرآن پاک کی تلاوت سننا، صدقہ کرنا، تمام گناہوں سے بچے دل سے توبہ کرنا، اپنے ہر معاملے میں عدل و اعتدال کو قائم رکھنا، جب بھی کوئی گناہ ہو جائے اس پر ندامت کا اظہار کر کے اس کے فوراً بعد کوئی نیکی کر لینا، یہ اہم نیکیاں ہیں جن کی وجہ سے دل نرم ہو جاتا ہے۔

۱۔ الترغیب والترہیب، کتاب قراءۃ القرآن، باب الترغیب فی قراءۃ القرآن فی الصلاة وغیرہا وفضل تعلمہ: ج ۲ ص ۲۳۲

حرمین کی مسلسل حاضری اور وہاں جا کر یقین کے ساتھ دعا کرنا بھی اس سلسلے میں نفع مند ہے، آپ حرمین شریفین حاضری دے کے وہاں خوب دعائیں مانگیے، دُرمز پیتے ہوئے بھی دل کی نرمی و رقت کی دعا مانگیے یہ دعائیں قبول ہوتی ہیں، صالحین کی مجلس میں مسلسل حاضری دیجئے، قرآن کو ترجمہ و تفسیر سے پڑھیے۔ بیسیوں، بیواؤں اور ناداروں کی مدد کیجیے، صلہ رحمہ کو اپنائیے اور اپنی زبان اور آنکھوں کو کسی بھی قسم کے گناہ میں پڑنے سے بچائیے، اللہ تعالیٰ کی نعمتوں پر ہر لمحہ اور ہر وقت اس کا شکر ادا کیجئے، امید ہے کہ ان نصیحتوں پر عمل کرنے سے آپ کے دل کی کیفیت بدل جائے گی اور دل نرم ہو جائے گا۔

غیبت اور بدگمانی کبیرہ گناہ ہیں

ہماری زبانیں جو کچھ بولتی یا قلم جو کچھ لکھتے ہیں، کل قیامت کے دن ان کی بابت سوال ہوگا، یہ تم نے کیوں کیا، یہ کیوں لکھا؟

سوال: ہمارے ہاں خاندان میں عموماً ہمارے ایک بڑے خالو کی وجہ سے اختلاف اور جھگڑا رہتا ہے، ہمارے یہ خالو عالم دین بھی ہیں، حاجی اور دیندار بھی لیکن ان کی زبان کی چونٹوں اور طنز و تشبیہ سے ہمارے خاندان کے کسی بھی گھر کا کوئی فرد محفوظ نہیں ہے، کوئی بھی تقریب ہو، یہ صاحب وہاں جا کر کسی نہ کسی کے بارے میں کچھ نہ کچھ کہنا شروع کر دیتے ہیں، کبھی کسی کے عقائد پر حملہ، کبھی کسی کی سیاسی وابستگی پر اعتراض اور کبھی کسی کی اولاد کے بارے میں رکیک جملے وغیرہ۔ ہم نے کئی بار سمجھا یا مگر ان کا کہنا یہ ہے کہ حق بات کا اعلان کرنا بجائے خود ایک جہاد ہے یہ مسلسل جہاد میں مشغول ہیں اور ادھر ہمارے خاندان کے تمام لوگ ایک دوسرے سے کٹ گئے ہیں، بلکہ بعض تو ایک دوسرے کی شکل تک دیکھنا گوارا نہیں کرتے۔ کیا اس قسم کے بزرگ کو برسر مجلس ٹوکا جاسکتا ہے کہ آپ کیوں کسی دوسرے پر الزام

لگاتے ہیں یا آپ کیوں دوسرے کسی کی غیبت کرتے ہیں یا یہ کہ آپ دوسروں کے بارے میں ہمیشہ براگمان کیوں کرتے ہیں۔؟ (ع۔ش۔۱)

سوال: ایک کتاب میں پڑھا تھا، پھر ایک دینی مجلس میں ایک مقرر سے سنا کہ ہم میں سے ہر ایک کو قیامت کے دن ہر ایک بات اور ہر ایک عمل کا حساب دینا ہوگا۔ زبان سے کہی گئی ہر بات یا قلم سے لکھی گئی ہر تحریر، ہر سطر، ہر حرف ہر جملہ، ہر کلمہ غرضیکہ یہ جو کچھ بھی کہا گیا یا لکھا گیا ہر ایک پر جوابدہی ہوگی، کیا واقعی ایسا ہوگا؟ اگر ایسا ہے تو یہ واقعی بہت ہی مشکل اور حساس بلکہ سنگین بات ہے کہ ہم لوگ اپنی پوری زندگی میں بلا سوچے سمجھے اور بغیر تحقیق کے مسلسل بولتے رہتے ہیں، لکھنے والوں نے تو ہزاروں صفحات لکھ ڈالے، کیا یہ سب قیامت کے دن پیش ہوگا؟ یقین مانئے جب سے یہ سب کچھ سنا ہے عجب حالت ہے کہ مسلسل پریشان ہوں کہ میرا کیا ہوگا کہ میں طالب علمی کے زمانہ میں ایک سیاسی طلباء یونین سے منسلک تھا اور شعلہ بیان مقرر تھا، بعد میں کچھ عرصہ صحافت کے میدان میں بھی در بدر خاک چھانتا رہا اور خوب لکھتا رہا، اب سوچتا ہوں تو حیرت ہوتی ہے کہ سب کچھ جو میں نے کہا اور یہ سب کچھ جو میں نے لکھا (جس میں سچ کم اور جھوٹ زیادہ تھا) کاش کہ اس وقت اپنی زبان اور اپنے قلم کو روک لیتا، کیا اب گنجائش معذرت ہے؟

جواب: امت مسلمہ اور پہلی امتوں کو جن اہم باتوں میں ایک سامعین کے حکم مانا ہے ان میں شرک نہ کرنا، عدل و اعتدال قائم کرنا اور زبان سے ہمیشہ اچھی بات کہنا ہے، قرآن پاک کی کئی آیات اس بات کی گواہی دیتی ہیں، پھر دوسرے بعض مقامات پر ایمان والوں کو جن اچھی اخلاقی باتوں اور اچھے اعمال کا حکم دیا گیا ہے ان میں یہ بھی شامل ہے کہ لوگوں سے ہمیشہ اچھی بات اور خیر کی بات کو نشر کریں، سورۃ البقرہ، سورۃ آل عمران، سورۃ النساء، سورۃ الحجرات اور دوسری کئی سورتوں اور آیات میں اس اہم نیک، بلکہ اس اہم ذمہ داری کا بیان موجود ہے جو اگرچہ اسلوب و الفاظ کے فرق و

اختلاف کے ساتھ ہے، لیکن مفہوم یہی بنتا ہے کہ مسلم معاشرہ میں رہنے والا مسلمان اپنی زبان کو خیر، سچ، حق اور دوسروں کی خیر خواہی کے لئے استعمال کرے ورنہ چپ رہے۔

رسول کریم صلی اللہ علیہ وسلم کے ارشادات مبارکہ کی طرف آئیے تو معلوم ہوگا کہ مسلمان کی تعریف ہی یہی ہے کہ اس کی زبان اور ہاتھوں سے دوسرے مسلمان محفوظ رہیں گویا کہ زبان اور ہاتھوں سے (یا دوسرے کسی طریقہ سے) مسلمانوں کو اذیت پہنچانے والا مسلمان نہیں ہے، یہی وجہ ہے کہ رسول کریم صلی اللہ علیہ وسلم نے کسی مسلمان پر لعن و طعن کو حرام قرار دیا ہے اور کسی مسلمان کو برا بھلا کہنے کو فسق کہا ہے ارشاد فرمایا: ”کسی مسلمان کو (بے گناہ) قتل کرنا کفر ہے اور اسے برا بھلا کہنا فسق ہے۔“^۱

مسلمانوں کو قرآن پاک کی سورۃ الحجرات میں جن اہم اخلاقی نیکیوں کا حکم ملا ہے اور جن اخلاقی برائیوں سے دور رہنے اور بچنے کا حکم دیا گیا ہے ان میں دو باتیں نہایت ہی اہم ہیں، ایک غیبت اور دوسرا بدگمانی کہ یہ دونوں گناہ کبیرہ گناہوں میں سے ہیں اور حرام ہیں، غیبت یہ ہے کہ کسی مسلمان کی غیر موجودگی میں اس کی برائی بیان کرنا جو اسے (اگر وہ موجود ہو تو) ناگوار گزرے جس پر برائی کا ذکر ہو رہا ہے اگر یہ برائی اس شخص میں موجود ہے تو یہ غیبت ہے اور اگر یہ برائی اس میں موجود نہیں ہے تو یہ بہتان ہے جو غیبت سے بڑا گناہ ہے، صحیح مسلم کی ایک حدیث میں رسول کریم صلی اللہ علیہ وسلم نے کسی مسلمان کی غیبت سے سختی سے منع کیا ہے۔^۲

(علماء نے عادی مجرم یا ظالم کی غیبت کو جائز قرار دیا ہے جب کہ عام طور پر کسی بھی مسلمان کی غیبت جائز نہیں ہے۔)

^۱ بخاری، کتاب الایمان، باب خوف المؤمن ان یحبط عمله: ج ۱ ص ۱۳

^۲ کتاب البر والصلة والادب، باب تحريم الغيبة: ج ۲ ص ۲۲۲

اسی طرح کسی مسلمان کے بارے میں یہ بدگمانی بھی حرام ہے، خاندانوں اور گھروں میں یا بعض دوسری جگہوں پر عموماً یہ عام بات ہوگئی ہے کہ کسی مرد یا کسی عورت کے بارے میں بدگمانی والی باتیں کی جاتی ہیں، حالانکہ قرآن نے مسلمانوں کو صاف صاف حکم دیا ہے کہ اے ایمان والو! بدگمانی سے بچو کہ یہ گناہ (کبیرہ) ہے۔^۱ ایک حدیث میں رسول کریم صلی اللہ علیہ وسلم نے بدگمانی سے منع کیا ہے اور فرمایا ہے کہ مسلمان مسلمان کا بھائی ہے لہذا کسی مسلمان کے لئے کسی دوسرے مسلمان کے بارے میں بدگمانی رکھنی حرام ہے۔^۲

ہمارے ہاں چونکہ لوگوں کی اکثریت دین اسلام کے صحیح اور حقیقی معنی و مفہوم سے بے خبر ہے اور صرف چند رموز اور کچھ ظاہری عبادات ہی کو پورے کا پورا دین سمجھ لیا گیا ہے (اور حقوق العباد سے بالکل بے خبری بلکہ پامالی کا عالم ہے) لہذا لوگ اس طرف توجہ نہیں دیتے، رسول کریم صلی اللہ علیہ وسلم نے ایک ہی جملے اور ایک ہی ارشاد مبارک میں ایک مکمل مسلم شخصیت کی حقیقت کو بیان کر دیا ہے کہ کسی کے برا ہونے کے لئے یہ کافی ہے کہ وہ اپنے مسلمان بھائی کو حقارت سے دیکھے۔^۳

اگر کوئی شخص ظاہری اعتبار اور گفتگو، تحریر کے لحاظ سے مکمل مسلمان اور مؤمن ہے، لیکن اس کے دل میں دوسرے مسلمانوں کے لئے بدگمانی، حقارت، حسد، بغض و کینہ اور برائی ہے تو اس کی ظاہری، دینی دینداری نے اسے کماحقہ فائدہ نہ پہنچایا۔ آج ہمارے گھروں، ہمارے خاندانوں اور ہماری جماعتوں، بلکہ ہماری مسجدوں میں کتنے ایسے بزرگ، دیندار لوگ موجود ہیں، جو نہ صرف دل میں دوسروں کو برا اور حقیر

^۱ سورۃ الحجرات: آیت ۱۲

^۲ مسلم، کتاب البر والصلة والادب، باب تحريم الغن والتجس والتافس والتاجس ونحوها: ج ۲ ص ۳۱۶

^۳ صحیح مسلم، کتاب البر والصلة والادب، باب تحريم ظلم المسلم وخذ له واحضاره: ج ۲ ص ۳۱۷

سمجھتے ہیں، بلکہ اپنی زبان سے بھی دوسروں کے بارے میں غیبت، بہتان، بدگمانی اور دوسری غلط باتیں کر کے مسلمانوں کو ستاتے ہیں۔

کسی مسلمان کی عزت و آبرو کے بارے میں کسی کے خاندان یا کسی کے ذاتی کردار کے بارے میں ادھر ادھر غلط باتیں کرنا اور افواہیں پھیلانا، جہاں کبیرہ گناہ اور حرام کام ہے، وہیں یہ شدید سنگین اخلاقی و معاشرتی برائی بھی ہے، اس جرم کی سنگینی کا اندازہ صرف اس حدیث سے لگائیں، جس میں حکیم انسانیت صلی اللہ علیہ وسلم نے فرمایا: سب سے بڑا سود (اور سودی گناہ) یہ ہے کہ کسی مسلمان کی عزت و آبرو کے بارے میں کچھ کہا جائے۔^۱

یعنی کسی کے ذاتی کردار یا اس کی عزت و آبرو کے حوالے سے اسے بے عزت یا بدنام کیا جائے۔ دوسری بعض صحیح احادیث سے ثابت ہے کہ سود کے بہتر (۷۲) درجے ہیں سود کا کم از کم درجہ اپنی ماں کے ساتھ زنا کرنے کے برابر ہے اور کسی مسلمان کو بے آبرو بے عزت کرنا سود کے تمام تر بہتر (۷۲) درجوں سے بھی زیادہ گناہ ہے۔^۲

زبان اور قلم کی ہر بات جو کہی گئی یا تحریر کی گئی، ہر ایک بات بلکہ ہر ایک جملے کا حساب دینا ہوگا، سورہ ق آیت نمبر ۱۸ میں ارشاد ہے: ”یہ کوئی لفظ بھی نہیں نکالتا مگر یہ کہ اس پر ایک نگہبان مقرر ہے“ ہماری زبانیں جو کچھ بولتی ہیں اور ہمارے قلم جو کچھ تحریر کرتے ہیں، کل قیامت کے دن ایک ایک بات کی بابت سوال ہوگا کہ یہ تم نے کیوں کہا؟ یہ کیوں لکھا؟ یہ زبان ہی تو ہے جس کی وجہ سے لوگوں کی اکثریت جہنم میں جائے گی، رسول کریم صلی اللہ علیہ وسلم نے معاذ بن جبل رضی اللہ تعالیٰ عنہ سے فرمایا کہ لوگوں کو منہ کے بل جہنم میں جس کی وجہ سے پھینکا جائے گا وہ ان کی زبانیں

۱۔ ابوداؤد، کتاب الادب، باب فی القیۃ: ج ۲ ص ۳۱۳

۲۔ الترغیب والترہیب، باب الترغیب من القیۃ والہیت وبنائہما: ج ۳ ص ۳۲۶

ہی تو ہوں گی۔^۱

ایک دوسری حدیث میں ارشاد ہے: ”جو کوئی مجھے اپنی زبان اور شرم گاہ کی حفاظت کی ضمانت دے میں اسے جنت کی ضمانت دیتا ہوں“^۲

یہ ایک بات جو کہی جاتی ہے اور یہ ایک جملہ جو لکھا جاتا ہے، اس ایک جملے کی وجہ سے (اگر یہ جملہ غلط ہے) تو کیا سزا ملتی ہے؟

آئیے ذرا اس بارے میں بھی جان لیں اور سن لیں کہ حکیم انسانیت صلی اللہ علیہ وسلم کا ارشاد اس بارے میں کیا ہے؟ ارشاد فرمایا: ”انسان اپنی زبان سے ایک جملہ نکالتا ہے (اور یہ جملہ غلط ہوتا ہے) اور یہ اس کی وجہ سے ستر سال کی مسافرت کے برابر جہنم میں دھنسا دیا جاتا ہے۔“^۳

آج ہمارے ہاں زوال کے اسباب کے ان اہم عناصر کی طرف توجہ دینے والے لوگ کہاں ہیں؟ لوگ مسلسل بولتے اور خوب لکھتے ہیں، لیکن کہی ہوئی کتنی باتیں اور لکھی گئی کتنی تحریریں، اسلامی آداب کے مطابق ہوتی ہیں؟ نہ بولنے والے نے سوچا اور نہ ہی لکھنے والے نے غور کیا کہ جو کچھ کہا اور لکھا جا رہا ہے، آخر اس کا (حرف حرف کا) حساب بھی دینا ہے، مسلمان اہل زبان اور اہل قلم (یعنی صاحب علم و فکر اور صاحب قلم) دونوں کی ذمہ داری ہے کہ یہ معاشرے میں امر بالمعروف اور نہی عن المنکر کا فریضہ انجام دیں کہ نیکی کی طرف بلانے والے کو بھی نیکی پر عمل کرنے والوں کے برابر کا اجر و ثواب ملتا ہے۔^۴

۱۔ ترمذی کتاب الایمان، باب ماجاء فی حرمة الصلوۃ: ج ۲ ص ۸۹

۲۔ کتاب الرقاق، باب حفظ اللسان: ج ۲ ص ۹۵۸

۳۔ مذکورہ حدیث کا ہم معنی، الترغیب والترہیب، باب الترغیب فی الصمت الا عن عیو والترہیب من کثرة الکلام: ج ۳ ص ۳۳۳ پر حدیث موجود ہے۔

۴۔ صحیح مسلم، کتاب الامارۃ، باب فضل اعانة العاری فی سبیل اللہ بحر کرب و غیرہ: ج ۲ ص ۱۳

رسول کریم صلی اللہ علیہ وسلم نے سیدنا علی رضی اللہ تعالیٰ عنہ سے ارشاد فرمایا: کہ اگر تمہاری کسی بات (یا کوشش) کی وجہ سے اللہ تعالیٰ ایک آدمی کو بھی ہدایت دے دے تو یہ تمہارے لئے سرخ اونٹوں سے بھی زیادہ اجر و ثواب کا معاملہ ہے۔^۱

اس کے مقابلے میں وہ لوگ جو اپنی زبان و قلم کے ذریعے معاشرے میں بے برائی، بد اخلاقی، فحاشی و بے پردگی اور دوسری برائیاں پھیلاتے ہیں، ان کے لئے قرآن پاک میں کئی مقامات پر جو دنیا و آخرت دونوں کے خسارے اور شدید عذاب کی وعید ہے۔^۲

سائل کو اگر اللہ تعالیٰ نے یہ توفیق دی ہے کہ اسے اپنی ماضی کی اس سنگین غلطی، بلکہ بڑے گناہ کا احساس ہو گیا ہے تو اسے چاہیے کہ سچے دل سے توبہ کرنے، اگر کسی مسلمان پر زبان یا تحریر سے کوئی حملہ کیا ہے، بہتان لگایا ہے، کسی کو ستایا اور اذیت پہنچائی ہے تو ان سب سے معافی مانگی جائے، اللہ تعالیٰ کے حضور بھی اپنی توبہ کو پیش کیا جائے، اور آئندہ کے لئے اپنے ارد گرد کے دوست احباب اور دوسرے عام مسلمانوں کو اس اہم کام کی طرف متوجہ کیا جائے۔

آج ہمارے کتنے ایسے مسلمان بھائی ہیں، جو اپنی ظاہری دینداری کے باوجود معمولی معمولی فروئی مسائل پر دوسرے مسلمانوں سے الجھتے اور جھگڑتے ہیں، دوسروں کو گراہ اور کافر سمجھتے ہیں، دوسروں کو اپنی زبان اور اپنی تحریر سے ستاتے اور دکھ پہنچاتے ہیں، کاش کہ یہ لوگ دین کے صحیح مفہوم کو سمجھ سکیں اور دوسرے مسلمانوں کو واقعی اپنا بھائی سمجھیں۔

اسلام میں نیک فال یا بد فال لینے کا حکم

سوال: کیا اسلام میں نیک یا بد فال لینا جائز ہے؟

۱۔ صحیح مسلم، کتاب الفضائل، باب من فضائل علی بن ابی طالب رضی اللہ تعالیٰ عنہ: ج ۲ ص ۴۹ ۲۔ سورۃ النور: آیت ۱۹

جواب: اسلام نے جاہلیت کی جن بری نادقوں، غلط رسموں، مختلف اوبام و توہمات اور غلط عقیدے کو مٹایا، ان میں سے ایک بد فالی اور بد شگون بھی ہے، ایام جاہلیت میں لوگ جیل، کوئے اور الو جیسے متعدد پرندوں اور کتے، بلی جیسے جانوروں سے بد شگون لی کرتے تھے، چنانچہ ان کے آنے جانے اور آغاز سفر پر اگر ان پر نظر پڑ جائے تو سمجھتے تھے کہ سفر اچھا نہ ہوگا، اسی طرح کبوتر اور فاختہ جیسے دیگر حلال اور خوبصورت پرندے نظر آتے تو خوشگوار سفر کی امید لئے بیٹھتے۔

اسلام نے ہر حال میں تقدیر پر ایمان کا سبق سکھایا اور حقیقی معنی میں اللہ تعالیٰ کی ذات اقدس پر یقین کامل کا عقیدہ بتلایا۔

افسوس کہ آج بہت سارے مسلمانوں میں بھی یہ بیماری عام ہے کہ کہیں تو کالی بلی کو متحسں سمجھا جاتا ہے اور کہیں گدھے اور گھوڑے کو کچھ اور تصور کیا جاتا ہے، اور نوبت یہاں تک پہنچتی کہ بعض لوگ اپنی اولاد، بہو بیٹی بلکہ بیوی تک کے بارے میں اس قسم کی بد فالی یا بد شگون کا عقیدہ و تصور رکھتے ہیں، جب کہ حقیقت یہ ہے کہ کسی مرد و عورت کے آنے سے یا دیکھنے نہ دیکھنے سے خیر و شر کا کوئی تعلق نہیں ہے، بلکہ اس کا فیصلہ کرنے والی صرف اور صرف اللہ تعالیٰ کی ذات اقدس ہے، البتہ یہ ضرور ہے کہ صالح و متقی و ایمان دار مسلمان کا وجود خواہ مرد ہو یا عورت باعث خیر و برکت ہے جب کہ فاسق و فاجر کا ہر کام خیر و برکت سے غاری و خالی ہوتا ہے، اگر کوئی ایسی بات یا چیز نیز کوئی واقعہ وغیرہ ایسا پیش آجائے جو بظاہر خیر کی علامت نہ ہو تو ایسے موقع پر یہ دعائیں پڑھ لی جائیں اور ان کے ترجمہ و معانی پر اچھی طرح سے غور کیا جائے تاکہ اللہ کی ذات اقدس پر یقین مضبوط ہو جائے۔ وہ دعائیں یہ ہیں:

اللَّهُمَّ لَا يَأْتِنِي بِالْحَسَنَاتِ إِلَّا أَنْتَ وَلَا يَنْفَعُ السَّيِّئَاتِ إِلَّا أَنْتَ وَلَا حَوْلَ وَلَا قُوَّةَ إِلَّا بِكَ. ۱

۱۔ ابو داؤد، کتاب العتاف، باب فی الطیفة والنخط: ج ۲ ص ۱۹

تَرْجَمَہ: ”کہ اے اللہ! نیکیاں صرف آپ ہی لاتے ہیں اور بدیوں کو بھی آپ ہی دور کرتے ہیں اور برے کام سے بچنے کی اور نیک کام کی توفیق آپ ہی سے شامل ہوتی ہے۔“

﴿اللَّهُمَّ لَا خَيْرَ إِلَّا خَيْرُكَ وَلَا خَيْرَ إِلَّا خَيْرُكَ وَلَا إِلَهَ غَيْرُكَ﴾

تَرْجَمَہ: ”کہ اے اللہ! کوئی قال نہیں، مگر آپ ہی کی اور خیر بھی ہے تو آپ ہی کی ہے اور نہیں ہے کوئی معبود مگر آپ کے۔“

نیز ایسے موقع پر اس دعاء کا پڑھنا بھی منقول ہے:

﴿الْحَمْدُ لِلَّهِ عَلَى كُلِّ حَالٍ﴾

قرض پریشانی، آزمائش اور تکلیف سے نجات کی دعاء

کسی بھی قسم کی پریشانی، آزمائش، تکلیف، مالی مشکلات، کاروباری مسائل، قرض کی ادائیگی، وہم و غم، تنگی و بے چینی وغیرہ میں پڑھنے کے لئے اہم ترین دعاؤں کا مجموعہ:

﴿عَنْ أَنَسٍ رَضِيَ اللَّهُ تَعَالَى عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: بِمُعَاذِ (مُعَاذِ بْنِ جَبَلٍ) أَلَا أَعْلِمُكَ دُعَاءً تَدْعُو بِهِ، لَوْ كَانَ غَلِيظَ يَنْقَلِ جَبَلٍ أَحَدٌ دِينًا، لَأَذَاهُ اللَّهُ عَنْكَ﴾

تَرْجَمَہ: ”جناب انس رضی اللہ تعالیٰ عنہ سے روایت ہے کہ انہوں نے کہا: سیدنا رسول اللہ صلی اللہ علیہ وسلم نے جناب معاذ بن جبل رضی اللہ تعالیٰ عنہ سے فرمایا کہ کیا میں تمہیں ایسی ایک دعاء نہ سکھاؤں؟ جس کے ذریعہ دعاء مانگو تو اگر تمہارے ذمہ احد پہاڑ کے برابر بھی قرضہ ہو تو اللہ پاک وہ تم سے ادا فرمائیں گے۔“

۱۔ نعل الیوم واللیلۃ لابن السنی، باب ما یقول اذا تطیر من شیء، ص ۱۰۷

۲۔ غسل الیوم واللیلۃ لابن سنی، باب ما یقول اذا راى ما یحب ویکره، ص ۱۲۳

﴿قُلْ يَا مُعَاذُ: أَلَلَّهُمْ مَا لَكَ الْمَلِكُ تُؤْتِي الْمَلِكُ مَنْ تَشَاءُ وَتَنْزِعُ الْمَلِكُ مِمَّنْ تَشَاءُ، وَتُعِزُّ مَنْ تَشَاءُ وَتُذِلُّ مَنْ تَشَاءُ بِإِذْنِ الْخَيْرِ إِنَّكَ عَلَى كُلِّ شَيْءٍ قَدِيرٌ، رَحِمَنَ الدُّنْيَا وَالْآخِرَةِ وَرَحِيمُهُمَا تُعْطِيهِمَا مَنْ تَشَاءُ، وَتَمْنَعُ مِنْهُمَا مَنْ تَشَاءُ، إِرْحَمْنِي رَحْمَةً تُغْنِيَنِي بِهَا عَنْ رَحْمَةِ مَنْ سِوَاكَ﴾

تَرْجَمَہ: ”اے معاذ! تم یہ کہو: اے اللہ کل جہاں کے مالک! آپ جسے چاہیں حکومت دیں اور جس سے چاہیں تھیں لیں، اور جسے چاہیں عزت و غلبہ عطا فرمائیں اور جسے چاہیں ذلیل و پست کریں۔ بھلائی آپ کے اختیار میں ہے، یقیناً آپ ہر چیز پر قادر ہیں، آپ دنیا و آخرت کی بڑی بڑی نعمتیں عطا کرنے والے ہیں اور دونوں جہانوں کی باریک و لطیف رحمتوں کے مالک ہیں، جسے آپ کی مرضی شامل ہو دنیا و آخرت دونوں بخش دیتے ہیں اور جسے چاہیں آپ ان سے روکے رکھتے ہیں، مجھ پر ایسا رحم فرما کہ جس رحمت کے ذریعہ آپ اعیار کی دست گیری سے مجھے بے نیاز کر دیں۔“

ایک اور جامع مسنون دعاء

﴿عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ: دَخَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ ذَاتَ يَوْمٍ الْمَسْجِدَ فَإِذَا هُوَ بِرَجُلٍ مِنَ الْأَنْصَارِ يَقُولُ لَهُ أَبُو أُمَامَةَ فَقَالَ: يَا أَبَا أُمَامَةَ مَا لِي أَرَاكَ جَالِسًا فِي الْمَسْجِدِ فِي غَيْرِ وَقْتِ الصَّلَاةِ،

قَالَ: هُمُومٌ لَزِمَتْنِي وَذُيُوءٌ، يَا رَسُولَ اللَّهِ!

۱۔ مجمع الزوائد، کتاب الأدعیه، باب الدعاء لقضاء الدین، ج ۱۰ ص ۲۱۸

قَالَ أَفَلَا أَعْلَمُكَ كَلَامًا إِذَا قُلْتَهُ أَذْهَبَ اللَّهُ عَزَّ وَجَلَّ
هَمَّكَ وَقَضَىٰ عَنْكَ ذَنْبَكَ؟

قَالَ: بَلَىٰ يَا رَسُولَ اللَّهِ! قَالَ قُلْ إِذَا أَصْبَحْتَ وَإِذَا أَمْسَيْتَ
اللَّهُمَّ إِنِّي أَعُوذُ بِكَ مِنَ الْهَمِّ، وَالْحُزْنِ، وَأَعُوذُ بِكَ مِنَ الْعَجْزِ
وَالْكَسَلِ، وَأَعُوذُ بِكَ مِنَ الْبُخْلِ وَالْبُخْنِ، وَأَعُوذُ بِكَ مِنْ غَلَبَةِ
الَّذِينَ وَقَّهَرِ الرَّجَالَ

ترجمہ: ”جناب ابوسعید خدری رضی اللہ تعالیٰ عنہ سے روایت ہے کہ
سیدنا رسول اللہ صلی اللہ علیہ وسلم ایک دن مسجد میں تشریف لے گئے تو
وہاں انصاری صحابی حضرت ابو امامہ موجود تھے، آپ صلی اللہ علیہ وسلم
نے حضرت ابو امامہ رضی اللہ عنہ سے فرمایا: اے ابو امامہ! کیا بات ہے کہ
میں تمہیں نماز کے اوقات کے علاوہ مسجد میں بیٹھا ہوا دیکھ رہا ہوں؟

حضرت ابو امامہ رضی اللہ تعالیٰ عنہ نے عرض کیا یا رسول اللہ! مجھ پر
غم و فکر اور قرض سوار ہے (جس کی وجہ سے میں بیٹھا ہوا ہوں) تو آپ
صلی اللہ علیہ وسلم نے فرمایا: کیا میں تمہیں ایک ایسی بات نہ بتا دوں کہ
اگر وہ تم کو ہو گے تو اللہ پاک تمہارے افکار کو دور اور تمہارے قرضے کی
ادائیگی کا انتظام فرمادیں گے حضرت ابو امامہ رضی اللہ تعالیٰ عنہ نے فرمایا:
کیوں نہیں یا رسول اللہ! آپ صلی اللہ علیہ وسلم نے فرمایا: صبح و شام یہ دعا
پڑھتے رہا کرو: اے اللہ! میں فکر و غم سے آپ کی پناہ مانگتا ہوں اور
عاجزی اور سستی سے پناہ مانگتا ہوں اور کنجوسی و بزدلی سے پناہ مانگتا ہوں
اور قرضے کے بوجھ اور لوگوں کے ظلم و استبداد سے آپ کی پناہ مانگتا
ہوں۔“

کثرت استغفار کی فضیلت

«عَنْ أَبِي عَبَّاسٍ رَضِيَ اللَّهُ عَنْهُمَا قَالَ: قَالَ رَسُولُ اللَّهِ صَلَّى
اللَّهُ عَلَيْهِ وَسَلَّمَ: مَنْ لَزِمَ الْإِسْتِغْفَارَ، جَعَلَ اللَّهُ لَهُ مِنْ كُلِّ ضَعْفٍ
مُخْرَجًا، وَمِنْ كُلِّ هَمٍّ مُرْجًا، وَرَزَقَهُ مِنْ حَيْثُ لَا يَحْتَسِبُ»
ترجمہ: ”جناب عبداللہ بن عباس رضی اللہ تعالیٰ عنہ سے مروی ہے کہ
سیدنا رسول اللہ صلی اللہ علیہ وسلم نے ارشاد فرمایا: جو پابندی سے دعائے
استغفار پڑھنے لگ جائے، اللہ تعالیٰ اس کے واسطے ہر تنگی سے نکلنے کا
انتظام فرمادیں گے، اور ہر قسم کے فکر و غم سے نجات، اور اسے ایسے مقام
و طریقے سے رزق عطا فرمادیں گے کہ اس کے دہم و گمان میں بھی نہ
ہوگا کہ یہ رزق کیسے مل گیا۔“

فکر و غم کے ازالے کا ایک اور نسخہ

«عَنْ أَبِي عَبَّاسٍ رَضِيَ اللَّهُ تَعَالَى عَنْهُمَا قَالَ: قَالَ رَسُولُ اللَّهِ
صَلَّى اللَّهُ عَلَيْهِ وَسَلَّمَ: مَنْ قَالَ: لَا إِلَهَ إِلَّا اللَّهُ قَبْلَ كُلِّ شَيْءٍ،
وَلَا إِلَهَ إِلَّا اللَّهُ بَعْدَ كُلِّ شَيْءٍ، وَلَا إِلَهَ إِلَّا اللَّهُ يَنْفِي رُبَّنَا، وَيَنْفِي
كُلَّ شَيْءٍ، عُوْفِي مِنَ الْهَمِّ وَالْحُزْنِ»
ترجمہ: ”جناب عبداللہ بن عباس رضی اللہ تعالیٰ عنہما سے روایت ہے
کہ سیدنا رسول اللہ صلی اللہ علیہ وسلم نے فرمایا کہ جو شخص ”لا إِلَهَ إِلَّا
اللَّهُ قَبْلَ كُلِّ شَيْءٍ“ ”وَلَا إِلَهَ إِلَّا اللَّهُ بَعْدَ كُلِّ شَيْءٍ“ اور ”لَا إِلَهَ إِلَّا
اللَّهُ يَنْفِي رُبَّنَا، وَيَنْفِي كُلَّ شَيْءٍ“ کہے اسے فکر و غم سے گلو خلاصی عطا
کی جائے گی۔“

نوٹ: اس دعا کا ترجمہ یہ ہے:

”ہر چیز کے وجود سے پہلے اور وجود کے بعد بھی اللہ تعالیٰ کے سوا کوئی معبود نہیں رہا، اور اللہ تعالیٰ کے سوا (اب بھی) کوئی حقیقی معبود نہیں ہے، ہمارا پروردگار باقی رہے گا اور ہر چیز فنا ہو جائے گی۔“^۱

مصیبت زدہ یہ دعا پڑھے

«عَنْ أَبِي بَكْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: كَلِمَاتُ الْمَكْرُوبِ»

ترجمہ: ”جناب ابوبکر رضی اللہ تعالیٰ عنہ سے روایت ہے کہ سیدنا رسول اللہ صلی اللہ علیہ وسلم نے فرمایا کہ مصیبت زدہ آدمی کے دعائیہ کلمات یہ ہیں۔“

«اللَّهُمَّ! رَحِمَتِكَ أَرْجُو فَلَا تَكِلْنِي إِلَى نَفْسِي طَرَفَةَ عَيْنٍ وَأَصْلِحْ لِي شَأْنِي كُلَّهُ لَا إِلَهَ إِلَّا أَنْتَ»

ترجمہ: ”اے اللہ! آپ ہی کی رحمت سے آس لگائے بیٹھا ہوں، پس لمحہ بھر کے لئے بھی مجھے میری اپنی ذات کے حوالے نہ فرما، اور میرے تمام حالات درست فرما، آپ کے سوا کوئی معبود نہیں۔“^۲

کرب و بلاء سے نجات کے واسطے ایک اور دعا

«عَنْ أَسْمَاءَ بِنْتِ عُمَيْسٍ رَضِيَ اللَّهُ عَنْهَا قَالَتْ: قَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ: أَلَا أَعْلَمُكَ كَلِمَاتٍ تَقُولُنَّهِنَّ عِنْدَ الْكَرْبِ: اللَّهُ اللَّهُ رَبِّي لَا أُشْرِكُ بِهِ شَيْئًا»

۱۔ مجمع الزوائد، کتاب الأذکار، باب ما يقول إذا أصابه هم: ج ۱ ص ۱۴۵

۲۔ ابوداؤد، کتاب الأدب، باب ما يقول إذا أصبح: ج ۲ ص ۲۳۸

ترجمہ: ”محترمہ اسماء بنت عمیس رضی اللہ تعالیٰ عنہا سے روایت ہے کہ انہوں نے کہا کہ مجھے سیدنا رسول اللہ صلی اللہ علیہ وسلم نے ارشاد فرمایا: کہ کیا میں تمہیں کچھ ایسے (دعائیہ) کلمات نہ بتاؤں؟ جو تم مصیبت کے وقت پڑھو گی..... وہ یہ ہیں: اللہ ہی اللہ میرا پروردگار ہے جس کے ساتھ میں کسی کو شریک نہیں کرتی۔“

نوٹ: عربی میں دعاء یوں پڑھنی ہے:

«اللَّهُ اللَّهُ رَبِّي لَا أُشْرِكُ بِهِ شَيْئًا»

ننانوے بیماریوں کا علاج

«عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: مَنْ قَالَ: لَا حَوْلَ وَلَا قُوَّةَ إِلَّا بِاللَّهِ، كَانَ ذَوَاءً مِنْ سَعَةِ وَتَسَعِينَ ذَاءً أَيْسَرُهَا اللَّهُ»

ترجمہ: ”جناب ابو ہریرہ رضی اللہ تعالیٰ عنہ سے روایت ہے کہ سیدنا نبی اکرم صلی اللہ علیہ وسلم نے فرمایا: جو شخص ”لا حول ولا قوۃ الا باللہ“ کہے تو یہ ننانوے بیماریوں کا علاج ہوگا جن میں سے آسان ترین بیماری فکر و غم کی بیماری ہے۔“^۱

پریشانیوں میں پڑھنے کی دعا

فکر و غم اور ہر قسم کی پریشانیوں میں آیت کریمہ کا مسلسل پڑھتے رہنا اور اپنی دعاؤں میں اسے پڑھ کر دعا کرنا بھی مفید ہے، اور احادیث میں اس کا حکم دیا گیا

۱۔ ابوداؤد، کتاب الوتر، باب فی الاستغفار: ج ۱ ص ۲۱۳

۲۔ الترغیب والترہیب، کتاب الذکر والدعاء، باب الترغیب فی قول لا حول ولا قوۃ الا باللہ: ج ۲ ص ۲۹۱

ہے۔ سیدنا رسول اللہ صلی اللہ علیہ وسلم نے فرمایا:

﴿دَعْوَةُ ذِي النُّرَنِ إِذَا دَعَا وَهُوَ فِي بَطْنِ الْخُوتِ: لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ فَإِنَّهُ لَمْ يَدْعُ بِهَا رَجُلٌ مُسْلِمٌ فِي شَيْءٍ قَطُّ إِلَّا اسْتَجَابَ اللَّهُ لَهُ﴾

”سیدنا یونس علیہ السلام کی دعاء جو انہوں نے مچھلی کے پیٹ میں ہونے کے دوران پڑھی تھی یہ ہے: ”لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ“ سو جو کوئی مسلمان اس دعا کے ذریعہ اللہ تعالیٰ سے کچھ بھی مانگے اللہ پاک اس کی دعا ضرور قبول فرمائیں گے۔“

دعائے یونس کی اہمیت کے بارے نبوی ہدایات

جناب عبداللہ بن مسعود رضی اللہ تعالیٰ عنہ روایت کرتے ہیں کہ سرکارِ دو عالم صلی اللہ علیہ وسلم نے ہمیں دعاء سکھائی اور فرمایا کہ جو بھی اس دعا کو سنے اسے چاہیے کہ اس دعا کو یاد کر لے، اور یہ بھی فرمایا کہ اس دعا کے پڑھنے پر اللہ تعالیٰ ہر قسم کے فکر و غم کو ختم کر کے خوشحالی و مسرت کی زندگی عطا فرماتے ہیں۔

فکر و غم کے ازالے میں درود و سلام

سیدنا رسول کریم صلی اللہ علیہ وسلم کی خدمت میں ایک صحابی جناب ابی بن کعب رضی اللہ تعالیٰ عنہ نے عرض کیا کہ میں اپنا پورا وقت درود و سلام پڑھنے میں گزار دیا کروں گا، تو آپ علیہ الصلوٰۃ والسلام نے ارشاد فرمایا کہ پھر تو تمہارے سارے گناہ معاف کر دیئے جائیں گے اور تمہارے تمام فکر و غم دور کر دیئے جائیں

۱۔ ترمذی، کتاب الدعوات، ج ۲، ص ۱۸۵

گے۔

اس حدیث پاک سے معلوم ہوا کہ مصائب و آلام اور پریشانیوں کا حل کثرت سے درود و سلام پڑھنا ہے، لہذا ہم اس سب کو زیادہ سے زیادہ درود شریف پڑھنا چاہیے۔

کرب و الم اور پریشانیوں کے موقع پر یہ دعاء پڑھنا بھی منقول ہے

﴿لَا إِلَهَ إِلَّا اللَّهُ الْعَظِيمُ الْحَلِيمُ لَا إِلَهَ إِلَّا اللَّهُ رَبُّ الْعَرْشِ الْعَظِيمِ لَا إِلَهَ إِلَّا اللَّهُ رَبُّ السَّمَاوَاتِ وَرَبُّ الْأَرْضِ وَرَبُّ الْعَرْشِ الْكَرِيمِ﴾

نظرِ بد کا علاج

حضرت ابوسعید خدری رضی اللہ تعالیٰ عنہ فرماتے ہیں کہ آپ صلی اللہ علیہ وسلم جنات اور انسان کی نظر سے پناہ مانگتے تھے۔ سورہ فلق اور سورہ ناس کا نزول ہوا تو آپ نے اسے اختیار فرمایا باقی کو چھوڑ دیا۔

فَلَا إِلَهَ إِلَّا اللَّهُ: انسان اور جنات کی بد نظری اور اس قسم کی باتوں میں مثلاً جنات کا اثر معلوم ہو یا بچے پچیاں اس سے ڈر گئی ہوں یا اس قسم کا شبہ ہو، ان کا پڑھنا اور دم کرنا نفع بخش ہے۔

جادو اور کرب کے ازالہ کے لئے یہ دونوں سورتیں بہت مفید ہیں اور صبح و شام سوتے وقت پڑھ کر دم کرنے کا معمول بنالیا جائے۔ پانی میں دم کر کے یا لکھ کر پانی سے دھو کر پیا یا جائے یا اس کا تعویذ بنا کے گلے میں ڈال دیا جائے۔

۱۔ بخاری، کتاب الدعوات، باب الدعاء عند الكرب، ج ۲، ص ۹۳

۲۔ ابن ماجہ، کتاب الطب، باب من استوفی من العین، رقم الحدیث ۳۵۱۱

اسی طرح حاسدین کے حسد، موذی کی ایذاء سے بچنے کے لئے ان دونوں سورتوں کا ورد نافع ہے۔

غرض کہ ہر بیماری، نظر انسان و جن، خوف و ڈر، جادو کرتب، حسد، ایذاء سے حفاظت کے لئے اس کا ورد اور عمل مسنون اور مجرب ہے، اس کے علاوہ خلاف سنت و شرع تعویذ و جھاڑو وغیرہ میں نہ پڑے بلکہ یہ مسنون و مشروع طریقہ اختیار کرے۔

اور بیت العلم ٹرسٹ کراچی کی "مسند محمود و طائف" میں جادو سے حفاظت کی بارہ مستند دعائیں ہیں وہ دعائیں مانگیں۔ اور منیبتوں بلاؤں کے دور کرنے کے چالیس وظیفے، عورتیں نمازوں میں کون سی دعائیں پڑھیں، عورتوں کی نمازیں کس طرح صحیح ہوں، مستند مجموعہ و طائف، اپنی نمازیں صحیح کیجئے، اور مولانا تقی عثمانی صاحب کا رسالہ "نمازیں سنت کے مطابق پڑھیے، عورتیں اپنی زکوٰۃ کا حساب کس طرح کریں، رہنمائے زکوٰۃ کا فارم کا مطالعہ بھی خواتین کے لئے انشاء بڑا فائدہ مند ہوگا۔

ان تمام وعادوں کا اہتمام ان اوقات میں کرنا چاہئے جن اوقات میں دعائیں قبول ہوتی ہیں۔

علامہ جزری رحمۃ اللہ علیہ نے یہ اوقات قبول دعا کے بیان کئے ہیں جو حدیث پاک سے ثابت ہیں۔ ان وقتوں میں دعائیں قبول ہوتی ہیں۔

۱۔ شب قدر میں۔

۲۔ عرفہ کے دن۔

۳۔ ماہ رمضان میں۔

۴۔ شب جمعہ میں۔

۵۔ ترمذی عن عائشہ بحوالہ حصن حصین ص ۵۵

۶۔ ترمذی عن عمرو بن شیبہ ایضاً ص ۵۵

۷۔ ترمذی عن ابی ہریرۃ بحوالہ حصن حصین ص ۵۵

۸۔ ترمذی عن ابن عباس

۹۔ ترمذی عن ابن عباس

۵۔ یوم جمعہ میں۔

۶۔ شب آخر میں۔

۷۔ سحر کے وقت میں۔

۸۔ بوقت جمعہ امام کے خطبہ کے لئے جانے سے ختم نماز تک۔

۹۔ یوم جمعہ نماز سے سلام تک۔

۱۰۔ یوم جمعہ عصر سے مغرب تک۔

۱۱۔ جمعہ کا آخری وقت۔

۱۲۔ جمعہ کے دن طلوع فجر سے غروب آفتاب تک۔



۱۔ ابو داؤد، کتاب الصلوٰۃ، باب تفريع ابواب الجمعة: ص ۱۵۰

۲۔ مسند احمد بن حنبل: ج ۲ ص ۳۶، رقم الحدیث ۳۳۳۸

۳۔ صحاح ستہ عن ابی ہریرۃ بحوالہ حصن حصین ص ۵۵

۴۔ مسلم، کتاب الجمعة، باب فی ذکر ساعة التي تفضل فيها دعوة العبد: ج ۱ ص ۲۸

۵۔ ترمذی، کتاب الجمعة، باب فی الساعة التي ترجى فی يوم الجمعة: ج ۱ ص ۱۱۱

۶۔ کتاب الجمعة، باب فی الساعة التي ترجى فی يوم الجمعة: ج ۱ ص ۱۱۱

۷۔ ابو داؤد، کتاب الصلوٰۃ، باب الاجابة: ج ۱ ص ۱۵۰

۸۔ حصن حصین: ص ۵۵

مراجع ومصادر

اسماء کتب	اسماء مصنفین
تفسیر معارف القرآن.....	(حضرت مولانا مفتی محمد شفیع صاحب)
صحیح البخاری.....	(ادارۃ المعارف کراچی)
صحیح المسلم.....	(محمد بن اسماعیل البخاری)
سنن ابی داؤد.....	(ابو داؤد سلیمان بن الاشعث)
سنن الترمذی.....	(ابو عیسیٰ محمد بن عیسیٰ)
سنن ابن ماجہ.....	(محمد بن یزید ابن ماجہ)
مشدا احمد بن حنبل.....	(مکتبہ رشیدیہ دہلی ہند)
جمع الترمذی.....	(دار احیاء التراث العربی)
تذیب والترتیب.....	(ذکی الدین عبدالعظیم احمد ری)
عمل الیم والدلیلۃ لابن السنی.....	(دار المکتب العلمیۃ بیروت لبنان)
صحن حسین.....	(نور محمد کارخانہ تجارت کتب کراچی)
عمدۃ القاری شرح بخاری.....	(میر محمد کتب خانہ کراچی)
	(علامہ بدرالدین البیہقی)
	(بیروت لبنان)

مرقات شرح مشکوٰۃ.....	(علی بن سلطان محمد القاری)
معارف السنن.....	(مکتبہ امدادیہ ملتان)
تکملة فتح المسلم.....	(حضرت مولانا محمد یوسف بنوری)
فتاویٰ ثنائی.....	(ایچ ایم سعید کراچی)
فتاویٰ عالمگیری.....	(مولانا محمد تقی عثمانی صاحب)
کفایت المفتی.....	(مکتبہ دارالعلوم کراچی)
بہشتی زیور.....	(محمد بن عابدیم الشافعی)
قواعدی محمودیہ.....	(ایچ ایم سعید کراچی)
امداد الفتاویٰ.....	(مولانا شیخ نظام دیباعت من علماء البند)
قواعدی رحمیہ.....	(مکتبہ رشیدیہ کوئٹہ)
احسن الفتاویٰ.....	(مفتی اعظم مولانا عزیز الرحمن صاحب)
جواہر الفتاویٰ.....	(دارالاشاعت کراچی)
خیر الفتاویٰ.....	(مفتی کفایت اللہ دہلوی)
	(مکتبہ امدادیہ ملتان)
	(مولانا اشرف علی تھانوی)
	(مکتبہ مدنیہ اردو بازار لاہور)
	(حضرت مولانا مفتی محمود حسن صاحب)
	(کتب خانہ مظہری گلشن اقبال)
	(مولانا اشرف علی تھانوی)
	(مکتبہ دارالعلوم کراچی)
	(مفتی عبدالرحیم الچہوری)
	(دارالاشاعت کراچی)
	(مفتی رشید احمد لدھیانوی)
	(ایچ ایم سعید کراچی)
	(مفتی عبدالسلام چانگانی)
	(اسلامی کتب خانہ کراچی)
	(مفتی محمد انور صاحب)
	(مکتبہ امدادیہ ملتان)

- آپ کے مسائل اور ان کا حل (مولانا محمد یوسف لدھیانوی)
- (مکتبہ لدھیانوی کراچی)
- آپ کے مسائل کا حل (مفتی محمد صاحب)
- (مکتبہ تعاون اسلامی، کراچی)
- خواتین کا حج (مفتی عبدالرؤف سکھروی)
- (میں اسلامک پبلیشرز کراچی)
- تحفہ خواتین (مولانا عاشق الہی بلند شری)
- (مکتبہ رشیدیہ کراچی)
- خواتین کے لئے شرعی احکام (یگم ظریف احمد قناوی)
- (دارالاشاعت اردو بازار کراچی)
- عورت کے لباس اور پردہ کے شرعی احکام (مفتی کمال الدین احمد راشدی)
- (ساریہ اکیڈمی، کراچی)
- عورت کے لئے بناؤ سنگھار کے شرعی احکام (مفتی کمال الدین احمد راشدی)
- (ساریہ اکیڈمی، کراچی)
- احکام میت (حضرت ڈاکٹر محمد عبدالحی صاحب)
- (ادارۃ المعارف کراچی)
- مسائل غسل (مفتی عبدالرؤف سکھروی)
- (میں اسلامک پبلیشرز کراچی)
- کتاب الدعاء (صاحب زاوہ قاری عبدالباسط)
- (عالمی حلقہ دروس قرآن و حدیث کراچی)



آذکارِ مجیدہ

جمعۃ المبارک کے دن کے فضائل
جمعۃ المبارک کے دن کیا پڑھنا چاہئے؟
جمعۃ المبارک کے دن کے مسنون اعمال و آذکار
جمعۃ المبارک کے دن کو قیمتی بنانے کی تدبیریں

مُرتَبِّین

عُلَمَاءِ مَدْرَسَہِ بَیْتِ الْعِلْمِ
گلشنِ اقبال کراچی

ناشر

بَیْتِ الْعِلْمِ طُرُسٹ

گلشنِ اقبال، کراچی

فون ۴۹۷۶۰۷۳۱ - ۴۹۷۶۳۳۹

قومیں ماؤں کی گود میں تیلی ہیں ایک ناقابل انکار حقیقت
ایک ماں کو کین اوصاف کا حامل ہونا چاہئے
اسی سلسلہ کی ایک بہترین کتاب

مشائی ماں

تالیف محمد حنیف عبدالحمید
حضرت مفتی نظام الدین شاہنزی صاحب
پسند فرمودہ

- بچوں پر شفقت و محبت
- بچوں کو حافظہ عالم داعی بجا پر ملت بنانا
- بچوں کی اطاعت فرمانبرداری کی جذبہ پیدا کرنا
- بچوں میں قائدانہ صلاحیت پیدا کرنے کے طریقے
- بچوں کی تربیت کے دینی و شرعی اصول
- بچوں کی اصلاح کے مختلف طریقے
- بچوں کی دینی ذہن سازی کی چند تدبیریں

بیت العلم ٹرسٹ

قرآن و سنت اور اولیاء کرام کی دعاؤں کا نادر مجموعہ

مستند

مجموعہ وظائف مشتمل پر سورۃ شہرہ آئینہ و اربعہ سنونہ

بہترین وظیفہ کے طور پر عورتوں کے لئے، اللہ کے راستے میں پھرتے والوں کے لئے،
مرد اور عورتوں پر جانے والوں کے لئے، رمضان المبارک کی ساتوں کو جمع ہونے کے
لئے، سورہ کہف سورہ یونس مع ان کے فضائل، سورہ البقرہ سورہ التوٰہ سورہ طہ،
سورہ ملک سورہ النہا، عمل مشکلات کے بحرب وظائف، اچھے رشتے بنانے کی دعا،
آسیب جادو وغیرہ سے حفاظت کا بحرب سورہ نزل داسما، جنگی مع فضائل، دعا دعا و الہانہ،
گھروں میں لڑائی جھگڑے نہ ہونے کا بحرب عمل، دل و دماغ کو سکون پہنچانے والی
دعائیں، صبح شام پڑھنے والی دعائیں، موکراٹھنے سے سونے تک کی دعائیں، چہل رونا
مع صلوٰۃ التیمم، چالیس روزہ شریف، جمعہ کے دن پڑھنے والے ستر درود۔

نقصہ مفتی مستند
حضرت مفتی نظام الدین شاہنزی صاحب
اشارہ معیت جلیلہ العالیہ الاسلامیہ علامہ بنوری ٹاؤن، کراچی

ناشر

بیت العلم ٹرسٹ

ST-9E بلاک 8 نزد الحمد مسجد کشن اقبال کراچی۔

فون: 4976073-4976339

لڑکی کو جہیز میں دینے کے لئے ایک پیاری کتاب

تحفہ دلہن کی

ازدواجی زندگی خوشگوار اور کامیاب بنانے کے لئے ایک بہترین کتاب

— تالیف —

محمد حنیف عبد المجید

سابق استاذ و رفیق دارالافتاء جامعۃ العلوم الاسلامیہ کراچی

— تقریظ —

حضرت مولانا محمد رفیع الدین صاحب دارالافتاء مولانا محمد رفیع الدین صاحب دارالافتاء

بیت العلم و تحقیق کراچی ۱۹۷۹ء

مدارس اور اسکولوں کے نصاب میں شامل کرنے
اور بچوں اور بچیوں کی تربیت کے لئے ایک مفید کتاب

درسی سیرت اول حضرت محمد ﷺ کی عادت مبارکہ

سُورۃ عالم صلی اللہ علیہ وسلم کے اعلیٰ و پاکیزہ اخلاق، سیرت و سنی
صلی اللہ علیہ وسلم کے جسمانی احوال و مبارک عادات اور آپ
ﷺ کی زندگی کے متعلق پیاری
پیاری سنتوں پر مشتمل ایک نایاب کتاب جس کے مطالعے
بچوں میں سنتوں پر عمل کرنے کا جذبہ پیدا ہوگا۔

ترتیب مفتی طارق بشیر صاحب
التخصص جامعہ العلوم کراچی

بیت العلم و تحقیق

مُسَامِ خَوَاتِین کے لئے اَنَمول تحفہ

ہدایہ خواتین

اس کتاب میں خواتین کے مخصوص مسائل کو نہایت
آسان و عام فہم انداز میں پیش کیا گیا ہے

مُرتَّب

(مولانا) محمد عثمان فاضل

اُسْتَاذ مَدْرَسَہ بَیْتِ الْعِلْمِ کراچی

پسند فرمادے

پاکیز مفتحی نظام الدین شاہی
حضرت مفتی محمد اسرف عثمانی
حضرت مولانا نور الدین صاحب
استاذ الحدیث جامعہ فاروقیہ کراچی
استاذ الحدیث جامعہ اسلامیہ کراچی

بَیْتِ الْعِلْمِ ٹرسٹ

علماء کرام کی زیر نگرانی تیار کردہ چند مفید دینی کتب

- (۱) درسی بہشتی زیور حکیم الامت مولانا اشرف علی تھانویؒ
- (۲) مستند معمولات صبح و شام مع منزل محمد حنیف عبد المجید صاحب
- (۳) مردوں کے تین سو فقہی مسائل اساتذہ مدرسہ بیت العلم
- (۴) وصیت لکھئے ابو محمد زمزمی
- (۵) طریقہ وصیت علماء مدرسہ بیت العلم
- (۶) خزینۃ الاسرار حبیب اللہ نعمانی
- (۷) ستر استغفار مع درود شریف علامہ قطب الدین
- (۸) پرچھائیاں محمد سعید
- (۹) اذکار جمعہ علماء مدرسہ بیت العلم
- (۱۰) ہدیہ خواتین مولانا محمد عثمان قوی والا
- (۱۱) درسی سیرت (کمل ۳ جلدیں) المعروف پامح السیر مولانا حکیم ابوالہرکات عبدالرؤف دانا پوری
- (۱۲) ذوق شوق (پانچ جلدیں) محمد سعید
- (۱۳) آپ زم زم کے فضائل مولانا محمد روح اللہ صاحب نقشبندی